

مۇقاۋا لايىھىلىگۈچى: كۆنچى

زندان خاتىرىسى

بىلگىيار كۆپەيتىش مەركىزى



زەينەب غەرزالى

زندان خاتىرىسى

زەينەب غەرزالى

زندان خاتىرىسى

ئۈمىد نەشرىياتى

زىندان خاتىرىسى

زەينەب غەززالى



تەرجىمە قىلغۇچىلار: شەھىدە، خەدىجە



اللہقا ۋہ ئۇنىڭ پەيغەمبەرگە چىن ئىمان ئېيتقايسلەر، اللہنىڭ يولىدا، مېلىڭلار بىلەن،
جېنىڭلار بىلەن جىھاد قىلغايسلەر، ئەگەر بىلسەڭلار، سىلەر ئۈچۈن بۇ ياخشىدۇر.

{سۈرە سەپ 11-ئايەت}



مۇندەرىجە

- 6..... زەينەب غەززالى ھەققىدە
- 8..... كىرىش سۆز
- 12..... ئۇيغۇرچە تەرجىمىسىگە كىرىش سۆز
- 15..... ئابدۇناسىر ماڭا نەپەرتتە
- 19..... مەن ۋە سوتسىيالىزىم ئىتتىپاقى
- 22..... ياق! مۇستەبىتلەرگە ھەرگىز باش ئىگىشكە بولمايدۇ!
- 24..... بىز قانداق قىلىشىمىز كېرەك؟
- 26..... سودىلىشىش ۋە ئالدامچىلىق
- 27..... كېچىدىكى شەپەرەڭلەر
- 29..... ئىككى يۈزلىمە ئەھمەد راسخ
- 35..... ئىككىنچى باب
- 35..... مېنىڭ بەيىتىم
- 40..... نىقاب ئېلىپ تاشلاندى
- 41..... چۇقانلار مېنى مەجبۇرىيەتكە ئۈندەۋاتىدۇ!
- 43..... ئابدۇلفەتتاھ ئىسمايىل
- 46..... ھەرىكەت قىلىش تەستىقلاندى
- 48..... يولدىشىم بىلەن بولغان سۆھبەت
- 51..... شېھىد سەئىد قۇتۇب بىلەن بولغان ئالاقە
- 54..... 3-باب
- 54..... سۇيىقەست

57 نۆۋەت ماڭا كەلدى.
61 يىگىرمە تۆتىنچى كامىرغا بېرىش يولىدا
63 يىگىرمە تۆتىنچى كامىردا
64 ئۈچىنچى نومۇرلۇق كامىردا
66 خاسىيەتلىك چۈش
73 قامچىلار ماڭا يۈزلەندى
75 ئاللاھ ئۇلارنى جەم قىلغۇسى
76 ئىككىنچى قېتىملىق قىيىن-قىستاق
81 چاقىرىلمىغان مېھمانلار مېنىڭ يېنىمدا
84 ھەمىشە بىلەن بىر كامىردا
91 غىزالىنىشۇمۇ بىر خىل ئىبادەت
92 ئازاب كېچىسى
99 ھەمىزنىڭ كېچىدىكى سودىسى
102 كامىرغا قايتىش
106 بۇ راستىنلا ئاخىرقى دەقىقىلەرمۇ؟
115 شەمسى بەدىران
121 سۇ كامىرى
127 جىنايەت
129 سۇ كامىرىنىڭ دائىملىق "مېھىنى" بولۇش
132 يىرتقۇچلار بىلەن بولغان جەڭ
134 چاشقان بىلەن ئادەم قىيناش
142 قامچا ۋە قامچىسىق تاماق

149	بىر مەيدان ئويۇن
152	ھەقىقەتنىڭ ئۇلۇغلىقى ۋە باتلىنىڭ رەزىللىكى
157	ئابدۇناسىرنىڭ ئېتىش بۇيرۇقى
159	باشلىق ئىشخانىسىدا
162	گۇمان
167	شەمسى بەدىران يەنە شۇ كويىدا
174	قارا نىيەتلەرنىڭ تاجاۋۇزى ۋە نەپىسلىرنىڭ زۇلىمى
179	قېيىن- قىستاق ۋە دوختۇرخانا
184	بەشىنچى باب
184	فىرئەۋننىڭ قۇلقى مەندە
188	سۇيەستىنىڭ كېلىش مەنبەسى پەقەت بىر چاقچاق
195	مۇھەممەد قۇتۇب
202	تەپتىش مەھكىمىسىدە
208	تەپتىش مەھكىمىسىدىكى ئىككىنچى ئۇچرىشىش
209	ھەربىي ئىشلار تۈرمىسىگە قايتا سەپەر
210	قىيىناپ ئىقرار قىلدۇرۇش
211	ئىقتىساد ھەققىدە تالاش-تارتىش
218	بىر قۇتا گۆش قىيمىسى
219	دوختۇرخانىدا يەنە ئاچلىق ھۆكۈم سۈرمەكتە
221	بىر قارانىيەتنىڭ پۇشايىمىنى
224	سوت ئېچىلىدىغانغا ئاز قالدى
227	خۇش بىشارەت!

230	سوت ئېچىلغان كۈنى
234	ئالتىنچى باب
234	سوت
238	جاھىلىيەت دەۋرىدىنمۇ ئۆتە
238	ھۆكۈم ئېلان قىلىش
240	كىشىنى خۇشال قىلىدىغان مەنۇتلار
241	ئۆلۈم ئالدىدىكى سودا
243	ھۆكۈم ئىجرا قىلىش
245	قەبرىداشلار قەتلى قىلىنغاندىن كېيىنكى زىندان
247	يولدىشىم ئالەمدىن ئۆتتى
250	يېڭى قوشنا كەلدى
251	ئابدۇناسىر سوتلىنىشى كېرەك
253	7-باب
253	5-ئىيۇندىكى كاناتىر تۇرمىسىگە يۆتكىلىش
256	يېڭى كۈرەش
262	روھى ئازابقا تولغان كېچە
264	دۇشمەننىڭ قېشىدىن ئازراق ئادىملىكنى كۆردۈق
265	زالىم قارا نىيەتنىڭ ئۆلۈمى
270	ئاۋارىچىلىق
271	يېڭى سىناق
273	ئاخىرقى سودا

زەينەب غەززالى ھەققىدە

دەۋرىمىزدىكى ئاكتىپ ۋە ئۆلگىلىك ئىسلام دەۋەتچىلىرىنىڭ بىرى بولغان زەينەب غەززالى، ئەينى ۋاقىتتىكى «مۇسۇلمان قېرىنداشلار ئۇيۇشمىسى» (ئىخۋانۇل مۇسلىم) نىڭ ئالدىنقى قاتاردىكى يادرولۇق ئەزالىرىنىڭ بىرى بولۇپ، مىلادىيە 1917 - يىلى 1 - ئاينىڭ 2 - كۈنى مىسىرنىڭ بەھرە ۋىلايىتىدە ئابرويلۇق ئائىلىدە دۇنياغا كەلگەن. ئۇ دەسلەپتە ياۋروپادا تەلىم ئېلىپ، نۇرغۇن سىياسى ۋە ئىجتىمائى پائالىيەتلەردە بولغان ۋە ئاتالمىش ئەر-ئايال باراۋەرلىكى، رومانلى چۆرۈپ تاشلاش شوتارىلىرىنى توۋلاپ مۇسۇلمانلار ئارىسىدا غۇلغۇلا پەيدا قىلىۋەتكەن مىسىرلىق ئايال ھۇدا شەئراۋىينىڭ يېنىدا ئىشلىگەن ۋە ئۇنىڭ تەسىرىگە ئۇچراپ، دىندىن خالىي، ئاتالمىش ئەر-ئايال باراۋەر بولغان، ئاياللارمۇ سىياسى سەھنىگە چىققان بىر ۋەزىيەتنى بارلىققا كەلتۈرۈش ئۈچۈن كۆپ قېتىم لېكسىيە سۆزلىگەن، كېيىن ئىسلام يولىنى تاللاپ «مۇسۇلمان خانىملار بىرلەشمىسى» نى قۇرغان، بۇ بىرلەشمە مىسىرنىڭ سىياسى ھاياتىدا مۇھىم روللارنى ئوينىغان.

دەسلەپ چاغداش ئىسلام ئالىملىرىدىن ھافىز ئەتتىجانى بىلەن تۇرمۇش قۇرغان، كېيىن مىسىردىكى نەچچە 10 شىركەتنىڭ خوجايىنى، ساخاۋەتچى تىجارەتچى سەئىد مۇھەممەد سالىم ھاجىم بىلەن توي قىلغان.

1948-يىلى «مۇسۇلمان قېرىنداشلار ئۇيۇشمىسى» غا ئەزا بولۇپ، شەيخ ھەسەنۇل بەننا، ھەسەن ھۇدەيبىلەردىن تەلىم ئالغان، ئەمما بۇ تەشكىلات ئابدۇناسىر ھاكىمىيىتىدىكى چىرىك ھۆكۈمەت ۋە تاشقى كۈچلەرنىڭ بېسىمىغا ئۇچراپ كۆپ قېتىم تارقىتىۋېتىلىدۇ ۋە ئۇيۇشمىنىڭ يادرولۇق ئەزالىرى بىر-بىرلەپ قولغا ئېلىنىدۇ، زەينەب غەززالى 1959-يىلى بۇ ئۇيۇشمىنى قايتا ئەسلىگە كەلتۈرۈش ئۈچۈن كۆپ تىرىشچانلىق كۆرسىتىدۇ، تۇتۇلغان، سولانغان ئۇيۇشما ئەزالىرىنىڭ ئائىلە تاۋاباتلىرىنى يوقلاش، ئىقتىسادى ياردەم بېرىش، بالا-چاقىلىرىنىڭ ئوقۇش مەسلىھىتىنى ھەل قىلىش ئۈچۈن جاي-جايلىرىدا نۇتۇق سۆزلەش،

ئىئانە توپلاش پائالىيەتلىرىنى ئۇيۇشتۇردۇ.

1965-يىلى، 8-ئايدا «مۇسۇلمان قېرىنداشلار ئۇيۇشمىسى» دىكى باشقا ئەزالار بىلەن بىرگە ئابدۇناسىر ۋە ئۇنىڭ چوماقچىلىرى تەرىپىدىن تۈرمىگە تاشلىنىپ تۈرلۈك ئەرزىيەتلەرنى چېكىدۇ، ئىتقا تاللىتىۋېتىلىش، سۇغا تاشلىنىش، ئوتقا قاقلىنىش، ساناقسىز قامچا يېيىش... قاتارلىق ئىنسان ئەقلى يەتمەيدىغان تۈرلۈك ئېغىر قىيىن-قىستاقلارغا دۇچ كېلىدۇ، شۇنداقسىمۇ ئەرلەرمۇ تەستە چىدايدىغان ھەتتا بەرداشلىق بېرەلمەيدىغان قىيىن-قىستاقلارغا سەبىر ۋە غايەت زور چىدامچانلىق بىلەن تاقابىل تۇرىدۇ.

زەينەب غەززالى ئۆمۈرلۈك قاماق جازاسىغا ھۆكۈم قىلىنسىمۇ يەنە قىلچە ۋايسىماي ئاللاھ يولىدا جېنىنى پىدا قىلىشقا تەييار تۇرىدۇ، 1970-يىلى ئابدۇناسىر ھاكىمىيىتى ئاغدۇرۇلۇپ، باشقا رەئىس تەختكە چىققاندىن كېيىن سەئۇدى ئەرەبىستان پادىشاھىنىڭ ۋاستىسى ۋە ئارىلىشىشى بىلەن تۈرمىدىن چىقىدۇ، ۋە ھاياتىنىڭ ئاخىرغىچە ئىسلام دەۋەتچىسى بولۇپ خىزمەتلىرىنى داۋاملاشتۇرىدۇ، ئۇزۇن مەزگىل تۈرمىدە قىيىنچىلىق ۋە يېشىنىڭ چوڭىيىپ قالغانلىقى سەۋەبىدىن بالىلىق بولالمايدۇ، ئەمما پۈتكۈل مۇسۇلمان قېرىنداشلار ۋە مۇسۇلمان بالىلارغا ئانا مېھرى ئاتا قىلىدۇ ۋە 88 يېشىدا، 2005 - يىلى 3 - ئاۋغۇست مىسىرنىڭ پايتەختى قاھىرەدە ۋاپات بولىدۇ.

جانابى ئاللاھ بۇ جاسارەتلىك دەۋەتچى، قورقماس مۇجاھىدەگە جەننىتى فىردەۋىس ئاتا قىلغاي، ئامىين.

كىرىش سۆز

ناھايتى شەپقەتلىك ۋە مەھربان ئاللاھنىڭ نامى بىلەن باشلايمەن.

پەيغەمبىرىمىز مۇھەممەد ئەلەيھىسسالام ۋە ئۇنىڭ ئائىلە تاۋاباتلىرىغا، ساھابىلىرىگە

سالاملار بولسۇن!

تۈرمىدىكى ھاياتىم ھەققىدىكى بۇ كىتابنى يېزىشنى ئويلىشىۋاتقىلى خېلى ئۇزۇن بولدى، ئارلىقتا خېلى كۆپ ئىككىلەندىم. ئەمما مەن بىلەن شۇ ئېغىر كۈنلەرنى بىللە ئۆتكۈزگەن، مەن ئىمانغا تولۇق ئىشىنىدىغان دەۋەت باشلامچىلىرى ۋە قوللۇغۇچىلىرى بولغان قېرىنداش، ھەمىشە بىرىمىز دەۋەت جەريانىدىكى شۇ شەرىق ۋە غەربنىڭ مۇستەبىد كۈچلىرى بىلەن بولغان كۈرەش جەريانىمىزنى يېزىپ چىقىش مەسئۇلىيىتىمىز بار دەپ قارىدى.

مۇستەبىت كۈچلەرنىڭ مەقسىدى ھەقىقەتنىڭ ئاۋازىنى ئۆچۈرۈش ۋە ھەقىقەت تۇغىنى ئېگىز كۆتۈرگەن؛ ئاللاھنىڭ كالامى بولغان قۇرئان ۋە پەيغەمبىرىمىز ئەلەيھىسسالامنىڭ سۈننىتىنى جەمئىيىتىمىزدە قايتىدىن تۇرغۇزۇش كېرەكلىكىگە چىن يۈرىكىدىن ئىشەنگەن؛ تەۋھىد، ئىلىم - مەرىپەتكە تولغان ۋە ئاللاھ بىلەن بولغان ھەقىقى مۇناسىۋەت ئورنىتىلغان جەمئىيەتنى ئەسلىگە كەلتۈرۈش ئۈچۈن مۇسۇلمان ئۈمىمەتلىرىنىڭ ھەقىقى تۈردە ئىسلامغا قايتىشى ۋە ئىنسانلارنى توغرا يول يەنى ئاللاھنىڭ يولىدىن يىراقلاشتۇرغان بۇ جاھىلىيەت جەمئىيىتىنى يوقىتىش كېرەكلىكىنى تۇنۇپ يەتكەن؛ دۇنيالىق ئىلاھلارغا ۋە مۇستەبىت ھاكىمىيەتكە چۇقۇنۇشنى يەر يۈزىدىن يوقىتىش ۋە ئاللاھنىڭ ھەممىدىن ئەلا بولغان قانۇنىنى قايتىدىن تۇرغۇزۇش ئۈچۈن كۈرەش قىلغان؛ ئاللاھنىڭ قانۇنى تۇرغۇزۇلغاندىلا ئاندىن ھايات ئاللاھ - تائالا بىزدىن كۈتكەن ھالەتكە قايتىدىغانلىقىغا ئىشەنگەن بىر تۈركۈم كىشىلەرنى يوقىتىش ئىدى.

مۇسۇلمان ئۈمىتىنىڭ روناق تېپىشىغا، پۈتۈن دۇنيانىڭ گۈللىنىشىگە ئىسلام چاقىرىقىدىن باشقا يول يوق. تۈرمىنىڭ قاراڭغۇلۇقى، ھەرخىل ئازابلاشلار، قامچىلارنىڭ ئاغرىقلىرى پەقەت ئىخلاسمەن دەۋەتچىلەر ۋە ئىسلام ئىدىيىسى قۇرغۇچىلىرىنىڭ ئىرادىسىنى چىڭايىتىدۇ خالاس. دۇنيادا توغرا يول پەقەت بىرلا، ئۇ بولسىمۇ ئاللاھ ۋە ئۇنىڭ پەيغەمبىرى ۋە پەيغەمبىرىمىزنىڭ ئەگەشكۈچىلىرىنىڭ يولى. خاتا يول بولسا ھەرخىل، بۇ ھەرخىل يوللارنىڭ ھەر بىرىدە خاتالىقلارنى پەردازلىغۇچى شەيئەلەر بار. ئۇلار خاتا يولغا ماڭغانلارنى مەڭگۈلۈك قاراڭغۇلۇققا باشلايدۇ. خۇددى ئاللاھ - تائالا قۇرئاندا كۆرسەتكەندەك «بۇ مېنىڭ توغرا يولۇمدۇر، شۇ يولدا مېڭىڭلار، ناتوغرا يوللاردا ماڭماڭلار، ئۇلار سىلەرنى ئاللاھنىڭ يولىدىن ئايرىۋېتىدۇ، (ئاللاھنىڭ ئەمرىنى تۇتۇپ دوزاختىن) ساقلىنىشىڭلار ئۈچۈن ئاللاھ سىلەرگە بۇ ئىشلارنى تەۋسىيە قىلىدۇ.» {سۈرە ئەنئام 153-ئايەت}

مۇسۇلمانلار ئۈچۈن ئەڭ مۇھىم مەسئەلە ئىسلام ئۈچۈن ئېلىۋاتقان قەدەملىرىمىزنىڭ مۇتلەق توغرىلىقىغا بولغان ئىشەنچ ۋە ئېنىق نىشان بىلەن ئاللاھنىڭ يولىدا تەۋرەنمەستىن مېڭىش؛ ئاللاھنىڭ «ئى مۇھەممەد ئۈمىتى! سىلەر ئىنسانلار مەنپەئىتى ئۈچۈن ئوتتۇرغا چىقىرىلغان ياخشىلىققا بۇيرۇپ يامانلىقتىن توسىدىغان ئاللاھقا ئىمان ئېيتىدىغان ئەڭ ياخشى ئۈمىتسىلەر.» {سۈرە ئال ئىمران 110-ئايەتنىڭ بىر قىسمى} دېگەن ئايىتىگە ئىمان كەلتۈرۈش ۋە «ئاللاھتىن باشقا ئىلاھ يوق، مۇھەممەد(ئەلەيھىسسالام) ئۇنىڭ ئەلچىسى» كەلىمىسىگە تولۇق ئىمان كەلتۈرۈش. بۇلارنىڭ ھەممىسى بىزنىڭ ئىمان تولغان ئىمارەتلىرىمىزگە مۇستەھكەم خىش بولىدۇ. بىز تەۋھىد ئەقىدىمىزدىن، ئىبادەتلىرىمىزدىن، پۈتكۈل ئىنسانىيەتكە ھەقىقىي يەتكۈزۈشتىن ھەرگىز يانمايمىز.

بىزنىڭ قارشىمىزچە بۇ قامىلىش دەۋرى تارىخنىڭ زۆرۈرىيىتى. بىزنىڭ ئىشلىرىمىز ھەرگىزمۇ قۇرۇق گەپ ياكى تارىخنىڭ ھېكايىسىگە ئايلىنىپ قالماسلىقى لازىم. بۇ جەھەتتە مەن قېرىنداش ھەمىشەرىمىزنىڭ پىكىرىگە قۇشۇلمەن. ئاللاھتىن ماڭا ياردەم قىلىپ بولغان

ئىشلارنىڭ ھەممىسىنى ھىچ بولمىغاندا يېرىمنى ماڭا ئەسلىتىشىنى، ئېسىمدە قالغان ھەممە نەرسىنى يېزىپ چىقىشقا كۈچ-قۇۋۋەت بېرىشىنى تىلەيمەن. يازغانلىرىمنىڭ ھەقىقەت ھەسئىلىگە ئوت تۇتاشتۇرغۇچى بولۇشىنى ئۈمۈد قىلىمەن. پەيغەمبىرىمىزنىڭ بىزگە ئەكەلگەن خەۋىرىگە ئەگىشىۋېلى! بۇ خەۋىر تولۇق ۋە ھەممىدىن ئەلا. بۇ خەۋەر ئاللاھنىڭ مۇكەممەل بۇيرۇقلىرىنى ئۆزىچىگە ئالغان ھەقىقەت - شەرىئەتتۇر.

«ئى مۇھەممەد! بۇ ھەق (قۇرئان) پەرۋەردىگارنىڭلار تەرىپىدىن نازىل بولىدۇ، خالىغان ئادەم ئىمان ئېيتسۇن، خالىغان ئادەم كاپىر بولسۇن» دىگىنى، {سۈرە كەفى 29-ئايەتنىڭ بىر قىسمى}

بۇ يولدىكى قىيىنچىلىقلارنى ۋە قۇرئان سۈننەت ئۆگىتىشىنىڭ پەزىلىتىنى بىلگەن كىشى ئۈممەت قايتىدىن توغرا يولغا قايتىمىغۇچە، ئىنسانىيەت تەۋھىد شۇئارىنىڭ ئاستىغا يىغىلمىغۇچە، ياخشى ئەمەللەر، دەۋەت ھەرگىز توختاپ قالمايدۇ. بىز ئاللاھنىڭ رەھىمىتىگە ئېرىشىش ئۈچۈن تارتقان جاپالىرىمىزغا بەرداشلىق بېرىمىز ۋە ئاللاھنىڭ يولىنى قوبۇل قىلىمىز.

«شۈبھىسىزكى، ئاللاھ مۆمىنلەردىن ئۇلارنىڭ جانلىرىنى، ماللىرىنى ئۇلارغا جەننەتنى بېرىپ سېتىۋالدى، ئۇلارنىڭ ئاللاھنىڭ يولىدا ئۇرۇش قىلىپ (دۈشمەنلەرنى) ئۆلتۈرىدۇ ۋە ئۆلتۈرىلىدۇ(يەنى دۈشمەنلەر بىلەن جىھاد قىلىپ شېھىت بولىدۇ)، (جىھاد قىلغۇچىلارغا جەننەتنى ۋەدە قىلىش) تەۋراتتا، ئىنجىلدا ۋە قۇرئاندا زىكىرى قىلىنغان (ئاللاھنىڭ) راس ۋەدىسىدۇر، ۋەدىسىگە ئاللاھتىنمۇ بەك ۋاپا قىلغۇچى كىم بار؟ (يەنى ئاللاھتىنمۇ ۋاپادار ئەھدى يوق) قىلغان بۇ سوداڭلاردىن خۇشال بۇلۇڭلار، بۇ زور مۇۋاپىقىيەتتۇر.» {سۈرە تەۋبە 110-ئايەت}

بۇ كىتابنى بىزدىن بۇرۇن كەتكەن بىزنىڭ مۇھەببىتىمىزگە، دىللىرىمىزغا ۋە بىزنىڭ ھەق يولدا ئىكەنلىكىگە ۋەدىمىزگە سىمۋول بولغان شۇ شېھىدلەرگە بېغىشلايمەن. بۇ كىتاب

دېلىدا زەررىچىلىك ئىمان ۋە ياخشىلىق بولغان ھەربىرەيلەنگە ھەدىيە بولسۇن.

ئىشىنىمەنكى ئاللاھ بۇنى بىر ھىدايەت ۋە سىلىسى قىلغۇسى.

(پەقەت ئاللاھ خالىغاندىلا، ئاندىن سىلەر خالايسىلەر) (يەنى ھەممە ئىش ئاللاھنىڭ

خاھىشىغا باغلىقتۇر، {سۈرە ئىنسان 30-ئايەت}

-زەينەب غەززالى ئەل جۇبەيلى

ئۇيغۇرچە تەرجىمىسىگە كىرىش سۆز

ئىسلام سېنىڭدىن ئايرىلىپ قالسۇن ياكى قالمىسۇن چوقۇم غەلبە قىلىدۇ، ئەمما سەن ئىسلامدىن ئايرىلىپ قالساڭ، يولدىن ئازىسەن ۋە ھالاك بولىسەن.
- مەشھۇر ئىسلام دەۋەتچىسى ئەھمەت دىيىدات

بىز قەلبىلەر ئۆز ئىگىسىنى تونۇغان، كۆزلەر ھەق زىياسىدا روشەنلەشكەن، تەنلەر ئىبادەت ئىشىدا ئۆرتەنگەن، باشلار سەجدىدە بولغان، تىللار ئاللاھنىڭ سۆزىنى ئېيتقان، يوللار ئىسلامدا بولغان بىر پارلاق دەۋىرنى ئىستەيمىز ۋە ئارزۇ قىلىمىز.

بىز ئاشۇ ئارزۇ ئىچىدە ئەللەيلىنىپ ياشاۋەتمىز، ئويغىنىشنى بىلمىدۇق، مۇسۇلمانلىق دەۋاسى قىلدۇقۇ ئىسلامنىڭ ماھىيىتىنى چۈشەنمىدۇق، جەننەتكە ئىنتىلدۇقۇ دوزاختىن پاناھ تىلمىدۇق. ھەركەتلىنىشنى بىلمىدۇق، ياكى كىچىككىنە مەغلۇبىيەتلەرگە سەبىر قىلالماي چۈشكۈنلەشتۇق.

ھالبۇكى، ئاللاھۇتەئالا ئۆزىنىڭ مۇبارەك كالامى قۇرئان كەرىمدە «ئىنسانلار ئىمان ئېيتتۇق دەپ قويۇش بىلەنلا سىنالىماي تەرك ئېتىلىمىز دەپ ئويلامدۇ؟» {سۈرە ئەنكەبۇت 2 -ئايەت} دېمىگەنمىدى.

قېنى نامازغا باھانە ئىزدەۋاتقانلار؟ قېنى روزىدا چىدىيالمايۋاتقانلار؟ قېنى زاكاتنى چۈشەنمەيۋاتقانلار؟ قېنى مال-دۇنياسىدىن ئايرىلىشتىن قورقۇپ، ئۆز دىنىغا قىلىنغان ھاقارەتكە چىداپ تۇرغانلار؟ قېنى تەن ئازابىدىن قورقۇپ دىننى سېتىۋاتقانلار؟ قېنى سىلەر ئۆز دىنىنىڭ ھاقارەتلىنىشىگە سۈكۈتتە تۇرۇۋاتقانلار؟ قېنى سىلەر چۈشكۈنلەشكەن مۇسۇلمانلار جامائەسى؟ قېنى سىلەر ئۆز جانلىرىنى ئاللاھتىن بەكرەك ياخشى كۆرىدىغانلار؟ قېنى سۆيۈملۈك پەيغەمبىرىمىزنىڭ «كىمكى ئاللاھنى ۋە مېنى ھەتتا ئۆزىنىڭ جېنىدىنمۇ بەكرەك ياخشى كۆرمىگىچە ئۇ مۆئمىن مۇسۇلمان بولالمايدۇ» دېگەن ھەدىسىنى ئېسىدىن چىقىرىپ قويغان مۇسۇلمانلار؟

«مۆمىنلەرگە ئۇلارنىڭ دىللىرى ئاللاھنىڭ زىكرىگە ۋە نازىل بولغان ھەقىقەتكە يەنى قۇرئان ئايەتلىرىگە ئېرىشىدىغان ۋاقىت كەلمىدىمۇ؟» (سۈرە ھەدىد 16-ئايەت)

ئويغىنىدىغان، چۈشكۈنلۈك قوينىدىن ئېتىلىپ چىقىدىغان، زىيان ئىچىدىن قۇتۇلۇپ چىقىدىغان، يۇقىرىدا سۆزلەپ ئۆتكەن ئۈمىدلەرنى قاناتلاندۇرىغان، ئارزۇلىرىمىزنى ياشىتىدىغان پەيتىمىز تېخى كەلمىدىمۇ؟

شەيتاننىڭ نوختىسىدىن قۇتۇلۇشقا تېخى كېچىكىمدۇق، ئارزۇلار سىز ھەم بىزنىڭ تىرىشچانلىقىمىز بىلەن رىئاللىققا ئايلانغۇسى، ئۈمىدلەر ئىسلام ئۈچۈن كۆيگەن قانلاردا قاناتلانغۇسى، دىن ئۈچۈن ئوت بولۇپ كۆيگەن تەنلەردىن گۇمراھلىق كۈل بولۇپ تۈگەپ كەتكۈسى، كۆزلەر، سۆزلەر ۋە قەلبلەر ھەقىقىي رەۋىشتە بىر ئىسلام نۇرىدا يورۇپ كەتكۈسى ۋە جۇلالانغۇسى. بىز ئۆزىمىزنى تەكشۈرۈشكە ۋە ئىسلاھ قىلىشقا تامامەن ھوقۇقلۇق ۋە مەجبۇرمىز. بىز ئۆزىمىزنى قايتىدىن كۆرۈپ چىقىشقا تىگىشلىكىمىز. چۈنكى بىز، ئىسلام ئۈچۈن كۆيمەكچى بولغان يېڭى بىر تەن گە ئايلانماقچى.

قەلبىمىزدىكى ئىسلام ئوبرازى ۋە مۇسۇلماننىڭ ئورنى شۇنچىلىك ئاددىي ۋە شۇنچىلىك تۆۋەن بولۇۋاتقان بۇ كۈنلەردە، ئۇشبۇ كىتابنى تەرجىمە قىلىپ سىلەرگە سۈنۈشتىن مەقسەت، ھەقىقىي ئىسلامدا چىڭ تۇرۇشنىڭ نېمىلىكىنى بىلدۈرۈش ۋە ھەقىقىي ئىسلامنى قانداق قوغداشنى كۆرسىتىش دېسەم خاتا بولماس.

بۇ كىتاب پۈتۈن ئىسلامنى، ئىسلام دۇنياسىنى، دىنى ئىلىملەرنى، دىن يولىدىكى كۈرەشلەرنى تولۇق سۆزلەپ بېرەلمىسىمۇ، دەۋرىمىزدىكى مۇسۇلمانلارنىڭ كۆز قارىشى، چۈشەنچىسى ۋە تونۇشىنى ئۆستۈرۈشكە تۈرتكە بولالايدۇ دەپ ئويلايمەن. بىر مۇسۇلمان ئايالنىڭ ئۆز دىنىنى قوغداش يولىدا تارتقان جاپا-مۇشەققەتلىرىنى كۆرگىنىڭىزدە نامازغا باھانە ئىزدىگەن سىزنىڭ يۈزلىرىڭىز قىزارسا، ئۇ دۇچ كەلگەن قىيىن-قىستاقلىرى سىز تۇتمىغان ئاشۇ رامزان روزىسىنى ئېسىڭىزگە سالالسا، ئۇنىڭ ئۇچرىغان خورلۇقلىرى دۇچ

كەلگەن توسالغۇلىرى سىزنىڭ «مەن مۇسۇلمان!» دەپ چوقان كۆتۈرۈۋاتقان ئاشۇ دەۋايىڭىزنى جىمىقتۇرۇپ، سىزنى چوڭقۇر تەپەككۈر قايناملىرىغا تاشلىيالىسا، قەلبىڭىزدە «مەنمۇ مۇسۇلمانمۇ؟» دېگەن سۇئالنى تۇغدۇرالىسا ئەجەپ ئەمەس.

تەكرار ئەمگەككە كەتكەن ۋاقىت ۋە زېھنىمىزنى يەنە باشقا پەزىلەتلىك ئىشلارغا ئىشلىتىۋېتىش دەپ، كىتابنىڭ باش قىسمى ئۈچۈن تورا تارقالغان 70 بەتلەك ئېلكتىپ نۇسخىسىدىن پايدىلاندىق ۋە شۇنى ئاز-تولا تەھرىرلىگەن ئاساستا ئاخىرىنى داۋام قىلدۇق، جانابى ئاللاھ ئۇشبۇ كىتابنى باشلىغۇچى نامىز قېرىندىشىمىزغا ۋە شۇ يولنىڭ ئىزىنى باسقۇچى بىزلەرگە ئەجىر بەرگەي، ئامىن.

بىلىم قۇرۇلمىمىز ۋە تەرجىمە سەۋىيەمىز تۈپەيلى خاتالىقلاردىن خالىي بولالمىغان بولشىمىز مۇمكىن، ئوقۇرمەنلەرنىڭ تېخىمۇ ياخشى ھالغا كەلتۈرۈشىمىز ئۈچۈن تەكلىپ بېرىشنى ۋە دۇئالىرىدا ئەسلەپ قويۇشنى ئۈمىد قىلىمىز.

-خەدىجە، شېھىدە

بىرىنچى باب

ئابدۇناسىر ماڭا نەپرەتتە

1964-يىلى ئىككىنچى ئاي، قەھرىتان قىشنىڭ مەلۇم بىر كۈنى، ماشىنا بىلەن ئۆيگە قايتىۋاتاتتىم. ماشىنا تۇيۇقسىز باشقا بىر ماشىنا تەرىپىدىن ئۈستۈرۈلۈپ ئاغدۇرۇۋېتىلدى. ماشىنا بەك قاتتىق سوقۇلغاچقا مەن يېرىم ھۇشسىز ھالەتكە چۈشۈپ قالدىم. پەۋقۇلئاددە باش ئاغرىقتىن ئازراق ھۇشۇمغا كەلگەندەك بولدۇم. مەن نېمە ئىش بولغانلىقىنى بىلمەيتتىم، پەقەت بىر قورقۇنچىلىق ئاۋازنىڭ ئىسمىنى چاقىرىۋاتقانلىقىنى ئاڭلىدىم - دە، يەنە ھوشۇمدىن كەتتىم.

ئويغانغىنىمدا ئۆزەمنىڭ خېلىبۇلىس دوختۇرخانىسىدا ئىكەنلىكىمنى بىلدىم. يولدىشىم، ئاكا-ئىنى، ئاچا-سىڭىللىرىم، دەۋەت خىزمىتىدىكى خىزمەتداشلىرىم مېنىڭ يېنىمدا ئىدى. ئۇلارنىڭ چىرايىدىن ئۇلارنىڭ ناھايىتى ئازابلانغانلىقى ۋە قورقۇپ كەتكەنلىكىنى بىلىش تەس ئەمەس ئىدى. نەچچە سېكۇنتتىن كىيىن مەن يەنە ھوشۇمدىن كەتتىم.

مەن خۇددى نىمە ئىش بولدى دېگەندەك بوش ئاۋازدا: «ئەلەمدۇللىلاھ، ئەلەمدۇللىلاھ» دەۋاتاتتىم. مەن بىر نەرسىلەرنى ئەسلىيەلىگەندەك قىلاتتىم. يولدىشىمنىڭ ئۇھسىنىغان ھالدا: «ئى ئاللاھ، ساڭا ھەمدىلەر بولسۇن، ئۇنى قۇتقۇزۇپ قالدىڭ، ئەلەمدۇللاھ» دېگىنىنى ئاڭلىدىم. مەن شوپۇرۇم توغۇرلۇق سورىغىنىمدا، ئۇلار ئۇنىڭ دوختۇرخانىدا داۋالىنىۋاتقانلىقىنى، ئەھۋالىنىڭ ياخشى ئىكەنلىكىنى ئېيتتى. كىيىن ئۇقسام ئۇنىڭ مېڭىسى قاتتىق سىلكىنىشكە ئۇچراپتۇ. ماڭا كەلسەك مېنى رېنتىگىندا تەكشۈرگەندىن كىيىن، يوتا سۆڭىكىمنىڭ سۇنغانلىقىنى جەزملەشتۈردى. پۈتۈمنى تۆمۈر

بىلەن كەپشەرلەش ئۈچۈن ئوپراتسىيە قىلىشقا توغرا كېلەتتى. ئوپراتسىيەنى دوختۇر مۇھەممەد ئابدۇللاھنىڭ قىلىشى ئۈچۈن، مەن مۇزەھەر ئاشۇر دوختۇرخانىسىغا يۆتكەلدىم. ئوپراتسىيە ئۈچ يېرىم سائەت داۋاملاشتى، ئوپراتسىيەدىن كىيىن ھۇشۇمغا كەلدىم، ئەمما ئەھۋالىمنى ئانچە ياخشى دەپ كەتكىلى بولمايتتى. ئەتراپىدىكىلەرنىڭ گەپ-سۆزلىرىدىن بۇ ۋەقەنىڭ ھەرگىزمۇ كۈتۈلمىگەن ھادىسىسى ئەمەسلىكىنى بىلدىم. بۇ ۋەقەنى مېنى ئۆلتۈرۈش ئۈچۈن جامال ئابدۇناسىرنىڭ خادىملىرى يوشۇرۇن پىلانلىغانىكەن.

نەچچە كۈندىن بۇيان بىر قىسىم مۇسۇلمان ياشلار مېنى ھەركۈنى دېگۈدەك يوقلاپ تۇردى. ئۇلاردىن بىرى قېرىندىشىم ئابدۇلفەتتاھ ئىسمائىل ئىدى. بۇ ماشىنا ھادىسىسىنىڭ پىلانلىق سۇيىقەست ئىكەنلىكىنى جەزىملەشتۈرگەندىن كېيىن ئۇنىڭدىن مۇسۇلمان ياشلىرىنىڭ مېنى كۆپ يوقلاپ كەلمەسلىكىنى ئۆتۈندۈم، ئۇ ئۇلارنى توسقانلىقىنى، لېكىن ئۇلارنىڭ كېلىشتە چىڭ تۇرغانلىقىنى ئېيتتى. بۇ ياشلار مېنى يەنىلا ئاۋۋالقىدەك دائىم يوقلاپ تۇردى.

بىركۈنى «مۇسۇلمان خانىملار بىرلەشمىسى» نىڭ مەمۇرىي ئىشلار كاتىپى قولدا ھۆججەت كۆتۈرگەن ھالدا ياتاققا كىرىپ كەلدى، مەن «مۇسۇلمان خانىملار بىرلەشمىسى» نىڭ رەئىسى ئىدىم، بۇ ۋاقىتتا ياتاققا يولدىشىم ۋە «مۇسۇلمان خانىملار بىرلەشمىسى» نىڭ يېتەكچىسى ئۇستاز ھەسەن ھۈدەيبىنىڭ ئايالى بار ئىدى. يولدىشىم تېزلىكتە كاتىپنىڭ قولىدىكى ھۆججەتنى ئالدى-دە، ئۇنى ياتاقتىن ئېلىپ چىقىپ كەتتى. مەن ئۇلارنىڭ سۆھبىتىنى ئاڭلىدىم، يولدىشىم كاتىپقا بۇنىڭدىن كىيىن بۇنداق ھۆججەتلەرنى ئېلىپ كەلمەسلىكىنى ئېيتتى. مەن ھەيرانلىق بىلەن يولدىشىمدىن سەۋەبىنى سورىدىم. ئۇ ماڭا چۈشەندۈرۈپ مېنىڭ ھەرقانداق ھەرىكىتىمگە مېنى داۋالاشقا مەسئۇل دوختۇرنىڭ قۇشۇلۇشى كېرەكلىكىنى ئېيتتى، دوختۇر مېنىڭ پۈتۈمنى تەكشۈرگەندىن كىيىن مېنى ھەرقانداق ئىش قىلىشتىن توستى ۋە ھەر قانداق ھۆججەت ۋە

« مۇسۇلمان خانىملار بىرلەشمىسى » گە ئائىت خەۋەرلەرنىڭ مېنىڭ ياتقىمغا كىرىشىنى توستى. مەن نارازىلىق بىلدۈرگەن ئاھاڭدا « بۇ پەقەت ھۆججەتكە ئىمزا قۇيۇش دىگەندەك كىچىك ئىشلارغۇ، بۇنداق ئەستايىدىل بولۇپ كېتىشنىڭ ھاجىتى يوق » دېدىم. بىراق دوختۇر ئۆز پىكىردە چىڭ تۇردى. نەچچە كۈن ئۆتۈپ كەتتى، مەن دوختۇردىن كارىۋات ئۈستىدە ئۆزۈم قىلالايدىغان ئىشلارنى قىلىشىمغا قۇشۇلۇشنى ئۆتۈندۈم، لېكىن ئۇ يەنىلا قۇشۇلمايۋاتاتتى. مەن بىر ئىش چىققانلىقىنى، لېكىن دوختۇر، يولدىشىم ۋە كاتىپىنىڭ ماڭا بىلدۈرۈشىنى خالىمايۋاتقانلىقىنى سېزىپ قالغان ئىدىم. « مۇسۇلمان خانىملار بىرلەشمىسى » نىڭ ئايال كاتىپى مېنى يوقلاپ كەلگەندە، مېنىڭ سۇئاللىرىمغا ئاددىيلا جاۋاب بەردى، ئۇمۇ مەندىن قەستەن بىر ئىشلانى يۇشۇرۇۋاتقاندا قىلاتتى.

ئاللاھزەل نەچچە ھەپتە ئۆتكەندىن كىيىن، ئايال كاتىپ مېنى يەنىلا يوقلاپ كەلدى. ئۇ غەيرەتكە كېلىپ، كۆپچىلىك مەندىن يۇشۇرۇۋاتقان ئىشنى ماڭا دېمەكچى ئىدى. بۇ ۋاقىتتا يولدىشىمۇ بار ئىدى. ئۇ مېنى غەيرەتلىك، سەبىرچان بولۇشقا ئۈندەۋاتاتتى. ھۆكۈمەت تەرەپ « مۇسۇلمان خانىملار بىرلەشمىسى » نىڭ باش ئورگانىنى تاقاشماقچى ئىكەن. مەن قۇلاقلىرىمغا ئىشەنمىگەندەك كاتىپنىڭ قولىدىكى ھۆججەتنى ئېلىپ ئوقۇدۇم، ئېقى قەغەز، قارىسى سىياھ، ئۇلار راستتىنلا قارار قىلغان ئىدى. مەن ئايال كاتىپقا قاراپ:

-ئەلھەمدۇلىللاھ، لېكىن ئۇلارنىڭ بۇنداق قىلىشى ھوقۇقى يوق. بۇ پەقەت ئىسلامىي تەشكىلات خالاس، - دېدىم. ئۇ:

-ھۆكۈمەت ئالدىدا ھېچكىم بۇنداق دېيەلمەيدۇ. بىز بار ئاماللارنى قىلدۇق. لېكىن ناسىر يەنىلا بىرلەشمىمىزنى تاقاشتا چىڭ تۇرۇۋاتىدۇ. ئەڭ يامىنى، ئۇ سىزدىن نەپرەتلىنىدۇ. زەينەب ھاجىم! ئۇ سىزنىڭ ئىسمىڭىزنى تىلغا ئېلىشىنىمۇ خالىمايدۇ. كىم ئۇنىڭ ئالدىدا ئىسمىڭىزنى تىلغا ئالسا، ئۇ شۇنىڭ بىلەن كۆرۈشۈشنى رەت قىلىدۇ. - دېدى جاۋابەن.

-ئەلھەمدۇلىللاھ، ئاللاھ ئۇنى مەندىن قورقۇتتى ۋە ماڭا نەپرەتلەندۈردى. ئۇنىڭ بۇنداق

ياۋۇزلۇقى پەقەت بىزنىڭ جان-دېلىمىز بىلەن كىشلەرنى دىنغا دەۋەت قىلىپ، تەۋھىد ئەقىدىسىنى تۇرغۇزۇش ئارزۇيىمىزنى تېخىمۇ كۈچەيتىدۇ. ئاللاھ خالىسا بىز جۇقۇم غەلبە قىلىمىز! بىز دىن دەۋىتى ئۈچۈن ھەرقانداق بەدەل تۆلەشتىن يانمايمىز. ھەتتا جانلىرىمىزدىن ئايرىلىشقا بىز رازى! -دېدىم مەن ھاياجانلانغان ھالدا.

-ھاجىم، - دېدى كاتىپ كۆزلىرى ياشلانغان ھالدا، - ئاللاھتىن بىرلەشمىمىزنىڭ تاقىلىشى بىلەنلا ئىشلىرىمىزنىڭ ئاخىرلىشىپ قالماسلىقىنى تىلەيمەن. لېكىن سىزنىڭ ھازىر دىگەن سۆزلىرىڭىز بەلكىم ئاللىبۇرۇن ئۇنئالغۇغا ئېلىنىپ بولىدىمىكىن دەيمەن. بۇ ئۆيگە مەخپىي ئەسۋاب ئورنىتىلغان بولۇشى مۇمكىن.

ئۇ قۇلاق تۈۋىمگە كېلىپ پىچىرلاۋاتاتتى. ئۇ ئۆزى دېگەنلىرىنىڭ راس بولۇپ قېلىشىدىن قورققانداك تېخىمۇ يېقىن كېلىپ پىچىرلىدى. -ھاجىم، مەن سىزدىن كىچىك بىر ئىشنى ئۆتۈنەي، سىز بۇ قەغەزگە ئىمزا قويۇڭ. شۇندىلا بىرلەشمىمىز تاقالمايدۇ. مەن ئالدى بىلەن ئۇ قەغەزنى كۆرۈشنى تەلەپ قىلدىم. بۇ ئەسلى سوتسىيالىزىم ئىتتىپاقىغا كىرىش جەدۋىلى ئىكەن.

-ياق، -دېدىم مەن كەسكىنلىك بىلەن، - مۇستەبىتچى جامال ئابدۇناسىر ئابدۇقادىر ئەۋدا ۋە ئۇنىڭ خىزمەتداشلىرىنى ئۆلتۈردى. ئەگەر مەن ئاللاھقا ئاسىيلىق قىلىپ بۇنىڭغا ئىمزا قويسام، شۇ ئىمزا قويغان قوللىرىم قۇرۇپ كەتسۇن. قوللىرى تەۋھىدچىلەرنىڭ قانلىرى بىلەن تولغانلار ئاللاھ ۋە مۆمىنلەرنىڭ دۈشمىنى. بۇنىڭغا ئىمزا قويۇشتىن بىرلەشمىمىزنى تارقىتىۋېتىش مىڭ ئەۋزەل.

ئايال كاتىپ باشلىرىمغا سۆيىدى ۋە كۆزلىرىگە ياش ئالغان ھالدا :

-مېنى ئۆز قىزىڭىزدەك كۆرۈپ ئىشىنەمسىز؟ -دەپ سورىدى.

-ھەئە، -دەپ جاۋاب بەردىم.

-ئەمىسە بۇ ئىش بىلەن كارىڭىز بولمىسۇن، -دېدى ئۇ.

-كارم بولمىسا بولىدۇ. بىراق بۇنىڭغا مۇستەبىت ھۆكۈمەتكە بويسۇنىدىغان، قۇبۇل قىلىشقا بولمايدىغان مەزمۇنلار بار. ئاللاھ ئۆز بەندىلىرى ئۈچۈن تاللىغان ئىش بولىدۇ، - دېدىم ئۇنىڭغا جاۋابەن. بىر نەچچە كۈن ئۆتۈپ كەتتى. مەن ئاخىرى دوختۇرخانىدىن چىقىپ ئۆيدە داۋالىنىدىغان بولىدۇم.

مەن ۋە سوتسىيالىزىم ئىتتىپاقى

ئۆيىدىكى ۋاقىتلىرىمدا، ئايال كاتىپ ھەركۈنى مېنى كۆرگىلى كېلىپ تۇراتتى. بىر كۈنى ئۇ ماڭا بىرلەشمىمىزنى تارقىتىش قارارىنىڭ ئەمەلدىن قالدۇرغانلىقىنى ئېيتتى. مەن ھەيرانلىق بىلەن ئۇنىڭدىن نېمە ئىش ئىكەنلىكىنى سورىدىم.

ئۇ جاۋاب بېرىپ: «مەنمۇ ئېنىق بىلىمدىم، بەلكىم بۇ سىز بىلەن ئالاقىلىشىشقا بىر يول قۇيۇپ قۇيۇش ئۈچۈندۇر» دېدى. كاتىپ ماڭا مەن كۆرۈشكە تېگىشلىك ماتېرىياللارنى ۋە ئىمزالايدىغان ھۆججەتلەرنى تەييارلاپ بېرىۋاتاتتى. مەن ئۆيدە مۇسۇلمان خانىملار بىرلەشمىسىنىڭ قايتىدىن ئىشقا كىرىشىشى ئۈچۈن ھەركەتلىنىپ كەتتىم.

بىر قانچە كۈندىن كېيىن پۈتۈمنىڭ يېپىنى ئېلىۋېتىش ئۈچۈن دوختۇرخانىغا كىردىم. بۇ ۋاقىتتا (ئىمام شېھىد) سەئىد قۇتۇب تۈرمىدىن چىققان بولۇپ، بىر نەچچە قېرىنداش بىلەن مېنى يوقلاپ كەلدى. بىر كۈنى تۇيۇقسىز بىر پارچە زاكاس خەت تاپشۇرۋالدىم. خەت ئىچىدە مۇنداق بىر جەدىۋەل بار ئىدى.

ئەرەب سوتسىيالىستىك ئىتتىپاقى

ئازادلىق سوتسىيالىزىم ئىتتىپاقلىق

ئىسمى: زەينەب غەززالى جۇبەيلى

خىزمىتى: مۇسۇلمان خانىملار بىرلەشمىسى رەئىسى

دۆلىتى: مىسىر

بۇنداق بىر جەدۋەلنى پوچتىدىن ئەۋەتىشى ماڭا مېنىڭ مىلادى 1964-يىلى «سوتسىيالىزىم ئىتتىپاقى» نىڭ ئەزالىق پۇلۇمىنىڭ تۆلۈۋېتىلگەنلىكىنى بىلدۈرۈپ قۇيۇش ئۈچۈن ئىكەن، مىسىرنىڭ بۇ ھالەتكە چۈشۈپ قالغىنىغا ئاچچىق كۈلۈپ قويدۇم. ھەربىي سىياسىي ئۆزگۈرۈشتىن بۇرۇن بىز ئەركىن ياشاۋاتاتتۇق، لېكىن ئۇلار ھەممىنى ئۆزگەرتىۋەتتى. شۇنىڭدىن كىيىن سوتسىيالىستىك ئىتتىپاقنىڭ يىغىنلىرىغا قاتنىشىش چاقىرىق قەغەزلىرى مېنىڭ خەت ساندۇقۇمغا ئۈزۈلمەستىن كېلىپ تۇردى. مەن ئۇلارغا پىسەنتمۇ قىلماستىن ئەكسىچە پۈتۈن كۈچۈمنى مۇسۇلمان خانىملار بىرلەشمىسىنىڭ خىزمەتلىرىنى ئەسلىگە كەلتۈرۈشكە قاراتقان ئىدىم.

مەن ھازىر ھاسىغا تايىنىپ ئىشخانىغا بارالايدىغان بولغان ئىدىم. بىركۈنى ئەتىگەندە ئىشخانىدا تۇرسام تۇيۇقسىز تېلفۇن جىرىڭلىدى، كاتىپ سوتسىيالىزىم ئىتتىپاقىدىكى بىرىنىڭ مەن بىلەن سۆزلىشىدىغانلىقىنى ئېيتتى. مەن تېلفۇننى ئالدىم:

-ئەسسالامۇ ئەلەيكۇم!

-ۋەئەلەيكۇم ئەسسالام!

-نېمە ئىشىڭىز بار؟

قارشى تەرەپ مېنىڭ زەينەب غەززالى ئىكەنلىكىمنى جەزىم قىلغاندىن كىيىن:

-بۇ سوتسىيالىزىم ئىتتىپاقى، سىزنىڭ مۇسۇلمان خانىملار بىرلەشمىسىنىڭ خىزمەتچىلىرىنى باشلاپ، لوزۇنكىلارنى كۆتۈرۈپ ئايرۇپىلان ئىستانسىسىغا بېرىپ زۇڭتۇڭنىڭ دۆلەتكە قايتقىنىنى قارشى ئالغىلى چىقىشىڭلارنى سورايمىز.

-ئاللاھ خالسا، ئاللاھنىڭ خالىغىنى بولىدۇ، - دېدىم جاۋاب بېرىپ.

-بۇ بىزنىڭ تەلپىمىز، بىز مەمۇرىي كومىتېت ئەزالىرىنىڭ، مۇمكىن بولسا پۈتكۈل ئەزالارنىڭ كېلىشىنى سورايمىز. ئەگەر كېرەك بولسا بىز سىزگە ماشىنا ئەۋەتەيلى، - دېدى قارشى تەرەپ.

-رەھمەت، -دەپ تېلېفۇننى قويدۇم.

بىر نەچچە كۈندىن كېيىن، مەن سوتسىيالىستىك ئىتتىپاقىنىڭ يەنە بىر تېلېفۇننى ئالدىم، بۇ قېتىم بىر ئايال كىشى ئۇرغان ئىدى، ئۇ بىزنىڭ نېمىشقا زۇڭتۇڭنى كۈتىۋېلىش مۇراسىمىغا بارمىغانلىقىمىزنى سورىدى، مەن جاۋابەن:

-بىز مۇسۇلمان خانىملار بىرلەشمىسىدىكى ئاياللار ئىسلام شەرىئىتىگە ئەمەل قىلىمىز، شۇڭلاشقا بىز ئۇنداق ئادەم كۆپ بولغان قىستاڭچىلىق سورۇنلارغا بارمايمىز، -دېدىم. ئۇ:
-ئۇنداق دېسىڭىز قانداق بولىدۇ زەينەب خانىم؟ سىزنىڭ زادى بىز بىلەن ھەمكارلاشقىڭىز يوق ئوخشايدۇ. سىز ئۇقتۇرۇشنى ئەزالارغا يەتكۈزدىڭىزمۇ؟ ئۇلارمۇ كېلىشنى رەت قىلدىمۇ؟ -دەپ سورىدى ئۇ.

-مەن ئۆزۈم بۇ ئىسلام ئەقىدىسىگە خىلاپ بولغان ئىشقا قارشى تۇرسام قانداقمۇ ئۇلارغا ئۇقتۇرىمەن؟

-سىز بىز بىلەن ھەمكارلاشمايۋاتىسىز. بىز قۇرئان ۋە سۈننەتتە چىڭ تۇرىمىز، ئاللاھقا سادىق بولىمىز، بىز پەقەت ياخشى ۋە پايدىلىق ئىشلارنىلا ھەمكارلىشىمىز. بەلكىم سىز تېلېفۇندا بۇنداق مۇنازىرىلەرنى قىلىشنى ياخشى ئەمەس دەپ ئويلىغانسىز، سىز بۇيەردە قارشى ئېلىنسىز! بىز سىزنى سوتسىيالىستىك ئىتتىپاقىنىڭ باش ئورگىنىدا يەنى ئابىدە مەيدانىدا ساقلايمىز.

-ئەپسۇس، مەن ھازىر پۈتۈمنى داۋالتىۋاتقاچقا ئۇ يەرگە بېرىشىم ئەپسىز، ئەگەر سىز خالىسىڭىز بۇ يەرگە كېلىڭ.

-سىز ئۆيگە قايتىش يولىڭىزدا بۇ يەرگە كەلسىڭىز بولىدۇ، ئەجەبا سىز سوتسىيالىستىك ئىتتىپاقىنىڭ ئەزاسى ئەمەسمۇ؟

- مەن مۇسۇلمان خانىملار بىرلەشمىسىنىڭ ئەزاسى، خەير-خوش قىزىم، ئەسسالامۇ ئەلەيكۇم ۋەرەھمەتۇللاھ! دەپلا تېلېفۇننى قويىۋەتتىم، كېيىن ئۇنىڭ بىلەن كۆرۈشكىلىمۇ

بارمىدىم.

بىر نەچچە ھەپتىدىن كىيىن، بىرلەشمىمىزنىڭ بىر خادىمى ماڭا 1964-يىلى 9-ئاينىڭ 15-كۈنىدىكى مۇسۇلمان ئاياللار بىرلەشمىسىنىڭ تاقىلدىغانلىق دوكلاتىنى كۆرسەتتى.

ياق! مۇستەبىتلەرگە ھەرگىز باش ئىگىشكە بولمايدۇ!

بۇكۈنى مۇسۇلمان ئاياللار بىرلەشمىسى مەمۇرى كومىتېتى جىددىي يىغىن ئاچتۇق. كومىتېت ئەزالىرى بىردەك بىزلەشمىمىزنى تارقاقلاشتۇرۇش ۋە بىرلەشمىمىزنىڭ مال-مۈلكىنى ئابدۇناسىرنىڭ ھەربىي سىياسى ئۆزگىرىشىدىن كىيىن بىزدىن ئايرىلىپ چىقىپ كەتكەن باشقا بىرلەشمىلەرگە تاپشۇرۇپ بېرىشكە قارشى تۇردى. بىزدىن ئايرىلغان بۇ كىشلەر ئاللىبۇرۇن ئابدۇناسىرنىڭ چوماقچىلىرىغا ئايلانغان ئىدى. مەمۇرى كومىتېتىمىز يەنە 24 سائەت ئىچىدە باشقا ھەممە ئەزالارنى يىغىپ جىددىي يىغىن چاقىرىشنى قارار قىلدى. بۇ يىغىندىمۇ ھەممە ئەزالار بىرلەشمىمىزنى تارقىتىشقا نازارلىق كۆرسەتتى ۋە سوتتا ئەرز قىلىدىغان بولدۇق.

بىز دوكتور ئابدۇللاھ راشۋاننى بىزگە ئادۋوكات بولۇشقا تەكلىپ قىلدۇق. شۇنىڭ بىلەن بىزگە يەنە زۇڭتۇڭ مەھكىمىسى، ئىچكى ئىشلار مىنىستىرى، خەلق ئىشلىرى مىنىستىرى، باش تەپتىش مەھكىمىسى قاتارلىق ئورۇنلارغا خەت ۋە تېلېگراممىلارنى يوللاپ، مۇسۇلمان خانىملار بىرلەشمىسىنى تارقىتىشقا قارشى تۇرىدىغانلىقىمىزنى، بىرلەشمە ھىجرىيە 1357-يىلى (مىلادى 1936-يىلى) قۇرۇلغانلىقىنى، ئۇنىڭ مۇددىئاسى ئىسلام دىنىنى تەشۋىق قىلىش، كىشلەرنى ئاللاھنىڭ كىتابى ۋە پەيغەمبىرىمىز ئەلەيھىسسالامنىڭ سۈننىتىگە قايتىشقا چاقىرىش ئىكەنلىكىنى، شۇڭا ئىچكى ئىشلار مىنىستىرلىكى ياكى خەلق ئىشلىرى مىنىستىرلىكىنىڭ بىرلەشمىمىزنى تاقاش ھوقۇقى يوق دېگەندەك مەزمۇنلارنى

يازدۇق، ۋە يۇقارقى ھۆججەتلەرنىڭ كۆپەيتىمە نۇسخىسىنى ئاخبارات ساھەسىدە ئېلان قىلدۇق.

بىزنىڭ خېتىمىز مۇنداق ئىدى :

«مۇسۇلمان خانىملار بىرلەشمىسى ھىجرىيە 1357-يىلى (مىلادىيە 1936-يىلى) ئاللاھنىڭ بىرلىكىنى يەتكۈزۈش، كىشىلەرنى ئىسلام دىنىنىڭ ھۆرمىتى ۋە ئورنىنى قايتۇرۇپ كېلىش ئۈچۈن كۈرەش قىلالايدىغان ئۈمىد بولۇشقا چاقىرىش ئۈچۈن قۇرۇلغان. بىرلەشمىمىز ئاللاھ رازىلىقى ئۈچۈن خىزمەت قىلدۇ. ھەرقانداق مۇستەبىت كۈچنىڭ بىزنى تارقاقلاشتۇرۇش ھوقوقى يوق.

مۇسۇلمان خانىملار بىرلەشمىسى پۈتكۈل ئەر-ئايال، قېرى-ياشلارنى سالامغا، يەنى ئاللاھنىڭ بۇيرۇقىغا ئەمەل قىلىشقا، شەرىئەتنى يولغا قۇيۇشقا چاقىردى.

بىز مۇسۇلمان خانىملار بىرلەشمىمىزنىڭ تارقىتىلىشىغا قارشى تۇرمىز. دىندىن تاشقىرى ھوقۇقلارنى تەرغىپ قىلىدىغان جۇمھۇرىيەت زۇڭتۇڭىنىڭ بىزنىڭ ئىشلىرىمىزغا ئارىلىشىش ھوقۇقى يوق. ئاللاھنىڭ رەسۇلىغا ۋە مۆمىنلەرگە قارشى دىنسىز ھاكىمىيەت بىزنىڭ پۇل-ماللىرىمىزنى مۇسادىرە قىلالايدۇكى، بىزنى بىز مېڭىۋاتقان ھەق يولدىن ھەرگىزمۇ يىراقلاشتۇرالمىدۇ.

ئۇلار پۇل-ماللىرىمىزنى مۇسادىر قىلسۇن، لېكىن بىزنىڭ قەلبىمىزدىكى ئىمانىمىزنى ھەرگىزمۇ يوقىتالمىدۇ. دەۋەت بىزنىڭ بۇرچىمىز، بىز تەۋھىد تۇغىنى كۆتۈرۈپ يولىمىزدا چىڭ تۇرمىز. بىزنىڭ ئەقىدىمىز تاكى ئىسلام شەرىئىتى يولغا قويۇلغۇچە لۈرەش قىلىشنى تەلەپ قىلىدۇ.»

بۇ ئەھۋالدا ناسىر بىرلەشمىنى تېزراق تارقىتىۋېتىشنى ئويلىغان چېغى، مەن باش تەھرىرلىك ۋەزىپىسىنى ئۈستىگە ئالغان ژورنىلىمىزنى بېسىپ تارقىتىشنى چەكلىدى. مۇتەھەممەلەر ھەتتا بىزنىڭ باش ئورگىنىمىزنى چېقىپ تاشلاپ نەرسىلىرىمىزنى يۆتكەۋەتتى.

شۇ سەۋەبتىن بىرلەشمىز يەسلىدىن ئالىي مەكتەپكىچە بولغان ياتاق-تاماق، تەربىيلىنىش راسخوتىنى ئۈستىگە ئېلىپ ھالدىن خەۋەر ئېلىۋاتقان 120 نەپەر يېتىم بالىمۇ يۆتكۈۋېتىلدى.

مەن پەخىرلەنگەن ھالدا شۇنداق دېيەلەيمەنكى، ئۇ مۇتەھەملەر ئۈسسۈپ كىرگەندە مەمۇرىي كومىتېتتىن ياكى دەۋەت گۇرۇپپىسىدىكى ۋە ياكى باشقا ئەزالاردىن بىرسىمۇ ئىشخانىدا ئەمەس ئىدى. ئۇلار باش ئورگاننى مېنىڭ ئۆزۈمنىڭ تاپشۇرۇپ بېرىشىمنى ئېيتتى، لېكىن مەن باشقا ئەزالار بۇنىڭغا قۇشۇلمىدۇق. ئۇلار ئاخىرى مەمۇرىي ئىشلار كاتىپىدىن بىنانى ئۆتكۈزۋالدى. لېكىن، ئۇ ئاددى بىر خىزمەتچى بولۇش سۈپىتى بىلەن بىنانى ئۆتكۈزۈپ بېرىش ھوقۇقى يوق ئىدى.

بىز قانداق قىلىشىمىز كېرەك ؟

بۇنىڭدىن بىرنەچچە كۈن كىيىن، مۇسۇلمان خانىملار بىرلەشمىسىدىكى ئاياللار ئارقا-ئارقىدىن مېنىڭ ئۆيۈمگە كېلىپ مەندىن قانداق قىلىش كېرەكلىكىنى سورايتتى.

قەدىرلىك ئوقۇرمەن، ئەينى چاغدا مۇسۇلمان ئاياللارنىڭ مەيدانى ناھايىتى مۇستەھكەم ۋە كۈچلۈك ئىدى. 1964-يىلى ناسىر ھۆكۈمىتىنىڭ تازا گۈللەپ ياشنىغان ۋاقتى ئىدى. نۇرغۇن كىشىلەر ئۇلارنىڭ نىسبەتەن سۈكۈتتە ئىدى، ئۇلارنىڭ قىلغان ئەتكەنلىرىنى رازىمەنلىك بىلەن قوللاۋاتاتتى. يەنە بەزىلەر بولسا ئۇنى ئاسمانغا تاقاشقۇدەك قىلىپ ماختاۋاتاتتى. بىر نەرسىگە ئىشىنىپ تۇرۇپ ئۇنىڭغا قارشى ئىش قىلىش، باشقىلار ئۇنداق قىلىشنى خالىمىغاندا ئۇلارنى يوقىتىشقا ھەرىكەت قىلىش ئىسلام دىنىمىزنىڭ ئىشى ئەمەس.

بىر ھەقىقىي مۇسۇلمان ھەرگىزمۇ ئۆز قېرىنداش-ھەمىشەرىلىرىنىڭ توغرا ئېتىقادىنى مەسخىرە قىلمايدۇ. نۇرغۇن ئىسلامىي ژورناللار بەس-بەستە مۇستەبىت ھاكىمىيەتنى ماختاشقا

باشلىدى. ھەتتا بىز پەخىرلىنىدىغان ئەزھەر ژورنىلىنىڭ ئىچىگىمۇ مۇناپىق يازغۇچىلار سوقۇنۇپ كىرىپ سەپسەتە توقۇپ شۇ مۇستەبىتلەرنى ماختاۋاتاتتى. ھۆكۈمەت تەرىپىدىن ياللانغان ئالىملار مۇجاھىدلارغا تۆھمەت چاپلايدىغان پەتىۋالارنى بېرىۋاتاتتى. ئۇلار كىشلەرنى ئىسلامغا ئېغىزدىلا ئېتىقاد قىلماستىن، ئىسلامىي ئەھكاملارنى كامىل ئورۇنلاشقا چاقىرىۋاتقان مۇجاھىدلارغا قاتتىق ئاھانەت قىلىۋاتاتتى.

مۇسۇلمان خانىملار بىرلەشمىسى بەزى كىشلەر تاللىغان ئاتالمىش رۇخسەت قىلىش كېنىشكىسى ئېلىۋېلىش ياكى ئەزالىقتىن چېكىنىش قاتارلىق ئۇسۇللارنىڭ ھېچبىرىنى تاللىماي، ھەقىقەت بايرىقىنى ئېگىز كۆتۈرۈپ چىققانىدى. نۇرغۇن كىشلەر خىزمەتتىن، مال-دۇنياسىدىن ئايرىلىپ قېلىشىدىن قورقۇپ قول قوشۇرۇپ قاراپ تۇرغاندا، ئۇلار كۆكرەك كېرىپ مەيدانغا چىقىپ، ئاللاھ رازىلىقى ئۈچۈن نۇرغۇن كىشلەرگە قارشى ناھايىتى كەسكىن ھالدا ھەقنى سۆزلىگەن ئىدى. بىرلەشمىدىكى ئاياللار ئارقا-ئارقىدىن كېلىپ ماڭا تەسەللى بېرىۋاتاتتى، مەن بىرلەشمىنى قۇرغاندا، ھاياتىمنى ئاللاھ يولىغا ئاتاشقا ۋەدە بەرگەن، بىرلەشمىنى مېنىڭ بارلىقىم دېيىشكىمۇ بولاتتى.

نۇرغۇن ئاياللار مېنىڭ ئۆيۈمگە كېلىپ كىشىلەرنى ئاللاھ يولىغا چاقىرىش ئۈچۈن جانلىرىدىن كېچىشكە رازى ئىكەنلىكىنى بىلدۈرۈشۈپ ۋەدىلەر بېرىشەتتى. ئۇلار ئۆز ئۆيلىرىنى يىغىن ئۈچۈن ئىشلىتىشكە قۇشۇلغان ئىدى. شۇنداق بولغاندا دەۋەتچىلىرىمىز ئۇ يەرلەردە ئاياللارغا ئىسلام قانۇنى ئۆگەتسە بولاتتى. لېكىن ناسىرنىڭ غالىچىلىرى بۇنداق ھەقنى تەۋسىيە قىلغانلارنى ھەر ۋاقىت كۆزىتىپ تۇراتتى، شۇڭا بىزنىڭ پۇرسىتىمىزمۇ بەكلا ئاز ئىدى. مۇستەبىتچىلەر بۇنداق يىغىلىش ئۆتكۈزگەن ئۆيلەرگە بېرىپ ئۇلارغا تەھدىت سالاتتى ۋە ئۇلاردىن بۇنىڭدىن كېيىن بۇنداق يىغىلىش ئۆتكۈزۈلمەسلىك ئۈچۈن كاپالەتنامە ئېلىۋالاتتى. كېيىن بىزنىڭ ھەرىكەتلىرىمىزمۇ ئايرىم ئۇچرىشىشلار بىلەنلا چەكلىنىپ قالدى.

سودىلىشىش ۋە ئالدامچىلىق

ناسىرنىڭ ئاخبارات ئورگىنىدىكىلەر مەن بىلەن بولغان توختامنى ئۆزگەرتتى. ئۇلار ماڭا بولغان مەدھىيەلەرنى، يەنى مېنىڭ ئۇ دۇنيالىقىمنى سەرپ قىلىپ سېتىۋالدىغان بۇ دۇنيالىق نەرسىلەرنى كۆرسىتىش ئۈچۈن مەن بىلەن كۆرۈشۈشنى تەلەپ قىلدى. مەسىلەن، ئۇلار مۇسۇلمان خانىملار ژورنىلىنىڭ بېسىپ تارقىتىلىشىنى ئەسلىگە كەلتۈرۈپ، مېنى 300 ياۋرو ئايلىق ئىش ھەققى بىلەن باش تەھرىر بولۇشقا تەكلىپ قىلدى، ئەلۋەتتە مەن رەت قىلدىم. مۇسۇلمان خانىملار ژورنىلىنىڭ مۇستەبىتلەر تەرىپىدىن يۈرگۈزۈلۈپ، دىنىسىز ئىدىيەلەرنى تارقىتىشى ئويلاشقىمۇ بولمايدىغان ئىش ئىدى. ئۇلار يەنە مۇسۇلمان خانىملار بىرلەشمىسىنى تاقاش بۇيرۇقىنى ئەمەلدىن قالدۇرۇپ، ئىشخانا بىنايمىزنى قايتۇرۇپ بېرىدىغانلىقىنى، ھەر يىلى بىزنى 2000 ياۋرو ياردەم پۇلى بىلەن تەمىنلەيدىغانلىقىنى بىلدۈردى. بۇنىڭ شەرتى بىز سوتسىيالىزم ئىتتىپاقىنىڭ قانۇنىنى كىرگۈزۈشمىز كېرەككەن. مەن ئوخشاشلا رەت قىلدىم ۋە ئۇلارغا: «بىزنىڭ ئىشلىرىمىز ئاللاھ نېسىپ قىلسا ئاللاھ رازىلىقى ئۈچۈن بولىدۇ، مۇسۇلمان خانىملار بىرلەشمىسى ھەرگىز باشقىلارغا ئوخشاش ئىسلامنىڭ چاپىنىدا تەرلەپ تۇرۇپ، ئىسلامغا زىت ئىشلارنى قىلمايدۇ» دېدىم.

مېنىڭ جاۋابىم ئۇلارنى خېلى سەكرەتتى، بىراق ئۇلار يەنىلا نىيەتلىرىدىن يانماي پات-پات كېلىپ مېنى بۇ كۈلكىلىك نەرسىلەرگە قىزىقتۇرۇپ باقتى.

ئۇزۇن ئۆتمەي بۇ ئىشنىڭ ماھىيىتىنى، ئۇلارنىڭ نېمىشقا مېنى بۇنداق ئالدىماقچى بولغانلىقىنى چۈشەندىم.

كېچىدىكى شەپەرەڭلەر

مەلۇم بىر كۈنى كەچ، مەن ئۆيدە ئىدىم، ئۈچ كىشى ئىشىك چېكىپ رۇخسەت سورىدى. مەن ئۇلارنى مېھمانخانىغا تەكلىپ قىلدىم، ئۇلار ئەرەپچە كۆينەك كىيىۋالغان ئىدى. سالامدىن كېيىن ئۇلار ئۆزلىرىنى تۇنۇشتۇرۇپ ئۆزلىرىنىڭ سۈرىيەلىك ئىكەنلىكىنى، سەئۇدىدىن مىسىرغا ساياھەتكە كەلگەنلىكىنى ئېيتتى. ئۇلار يەنە ئۆزلىرىنىڭ سەئۇدىدا سەئىد رامازان، شەيخ مۇستافا ئالىم، كالىم شەررىق، مۇھەممەد ئاشماۋى، فازىل خۇلى (بۇلارنىڭ ھەممىسى ناسىرنىڭ مۇستەبىد ھاكىمىيىتىدىن قېچىپ كەتكەن مۇسۇلمان قېرىنداشلار ئۇيۇشمىسىنىڭ ئەزالىرى ئىدى). قاتارلىقلار بىلەن كۆرۈشكەنلىكىنى، ئۇلارنىڭ مىسىردا قالغانلارغا سالام يوللىغانلىقىنى، مۇسۇلمان قېرىنداشلار ئۇيۇشمىسى ۋە ئۇنىڭ ئەزالىرىنىڭ ياخشى تۇرۇشىنى ئۈمىد قىلىدىغانلىقىنى يەتكۈزدى.

بۇ ئۈچەيلەن يەنە سەئىد رامازان ۋە ئۇنىڭ تەشكىلاتىنىڭ ئۇلارنى «مۇسۇلمان قېرىنداشلار ئۇيۇشمىسى» تەشكىلاتقا قاتنىشىشقا دەۋەت قىلغانلىقىنى، ئۇلارنىڭمۇ قۇشۇلغانلىقىنى، مىسىردا تۇرۇپ قېلىپ تەشكىلاتقا ياردەم بېرىشنى ئويلاۋاتقىنىنى ئېيتتى. ئاندىن بۇ كىشىلەر ناھايىتى ئەركىن ھالدا مۇسۇلمان قېرىنداشلار ئۇيۇشمىسى ۋە ناسىر ھۆكۈمىتىنىڭ مۇسۇلمانلارنى قانداق ئەزگەنلىكى توغرىسىدا سۆزلەشكە باشلىدى. ئارقىدىن يەنە 1954-يىلىدىكى ۋەقەنى، قېرىنداشلار تەشكىلاتىنىڭ قانداق تارقىتىلغانلىقىنى، ئابدۇقادىر ئەۋدە ۋە ئۇنىڭ دوستلىرىنىڭ ۋاپاتىنى سۆزلىدى. ئۇلار: «پۇرسەت كەلدى، بىز ئۈچ ئالىمىز، ناسىرنى ئۆلتۈرمىز. بۇ شۇنداقلا كامىل شەررىق، ئاشماۋى، خۇلى ۋە ئالىملارنىڭ پىكرى» دېدى.

مېنىڭ پەقەتلا ئاڭلاپ بېرىپ، گەپ قىلمىغىنىمنى كۆرۈپ، مېنىڭ پىكرىمنى سورىدى.

-سىلەرنىڭ دەۋاتقان ئىشىڭلار ۋە ئادەملەردىن خەۋەرسىزكەنمەن.

-ھەمشىرىمىز زەينەب، بىز مۇرشىد ۋە تەشكىلاتنىڭ پىكىرنى ئېلىش ئۈچۈن قايتا يەنە

كېلىمىز!- دېيىشتى ئۇلار. مەن قىسقىلا جاۋاب بەردىم.

-بىرىنچىدىن، مەن سىلەر تىلغا ئالغان تەشكىلاتتىن پەقەت قېرىنداشلار تەشكىلاتىنىڭ

ھۆكۈمەت تەرىپىدىن تارقىتىۋېتىلگەنلىكىدىن باشقا ھېچنەمە بىلمەيمەن. ئىككىنچىدىن،

مەن سىلەر ئېيتقان مەسىلىلەرنى مۇرشىدقا دېمەيمەن. مېنىڭ ئۇنىڭ بىلەن بولغان

مۇناسىۋىتىم پەقەت دىنىي قېرىنداش، تۇققانداشلىق ۋە دوستلۇق خالاس. ئۈچىنچىدىن،

مېنىڭ قارىشىمچە، ئابدۇناسىرنى ئۆلتۈرۈش قېرىنداشلار تەشكىلاتى قىلىدىغان ئىش

ئەمەس. شۇڭلاشقا سىلەر دۆلىتىڭلارغا قايتىپ كېتىپ، ئۆزەڭلارنىڭ دىنىي تەربىيەڭلارنى

كۈچەيتىڭلار.

-قارىغاندا ھەمشىرىمىز زەينەب ھازىرغىچە چۈشەنمىگەن ئوخشايسىز. كىم

مۇسۇلمانلارنىڭ دۆلىتىگە زىيانكەشلىك قىلدى؟ ئابدۇناسىر بولماي زادى كىم؟-دېدى

ئارىسىدىن بىرسى جاۋابەن.

-مېنىڭچە ناسىرنى ئۆلتۈرۈش ھەرگىزمۇ قېرىنداشلار تەشكىلاتىنىڭ ئىشى ئەمەس،-

دېدىم مەن. ئاندىن ئۇلارنىڭ ئىسىملىرىنى سورىدىم.

-ئابدۇلشاھى ئابدۇلھەق، ئابدۇجەلىل ئەيسا، ئابدۇررەھمان خېلىل،- دەپ جاۋاب

بەردى بىرەيلەن كېكەچلەپ. بۇلارنىڭ ئىسىملىرىنىڭ ھەممىسىنىڭ «ئابدۇ» بىلەن

باشلىنىدىغانلىقى شۇنداقلا ھەممىسىنىڭ ئىسمىنى ئۇلارنىڭ بىرىنىڭلا ئېيتقىنى مېنى

كۈلكىگە قىستايىتتى. مەن يەنە بىر قېتىم ئۇلارنى ئەسكەرتىپ:

-ناسىرنىڭ ئادەملىرى سىلەرنى تۇتۇۋېلىشتىن بۇرۇن دۆلىتىڭلارغا قايتىپ كېتىڭلار.

نەچچە كۈندىن بۇيان سىلەرنى تۇتۇۋالغىنىمۇ ئادەمنى ئەجەبلەندۈرىدۇ،- دېدىم. ئۇلار

180 گىرادۇس ئۆزگىرىپ:

-سىزنىڭ بىزدىن گۇمانلانغىنىڭىز توغرا. بىز ئۇزۇنغا قالماي يەنە كېلىمىز. شۇ چاغدا

بىزنىڭ كىملىكىمىزنى بىلىسىز، - دېدى بىرەيلەن. شۇنداق قىلىپ ئۇلار كەتتى.

بۇ ئىشتىن بىر مەزگىل ئۆتكەندىن كېيىن، مېنى قېرىندىشىم ئابدۇلفەتتاھ ئىسمائىل يوقلاپ كەلدى. مەن ئۇنىڭغا بۇ ئاتالمىش سۈرىيەلىك ئۈچ مېھماننىڭ ھېكايىسىنى سۆزلەپ بەردىم.

ئىككى يۈزلىمە ئەھمەد راسىخ

سۈرىيەلىكلەرنىڭ زىيارىتىدىن ئالاھەزەل ئىككى ھەپتە كىيىن، ئۆزىنى مەھمۇد راسىخ دەپ ئاتىۋالغان بىر كىشى مېنى زىيارەت قىلىشقا كەلدى. ئۇ ئۆزىنى ئاخبارات ئورگىنىدىن دېدى، ئۇ ئالدىنقى كۈنى كەلگەن ئۈچ كىشىنىڭ نېمىلەرنى دېگىنىنى سورىدى. مەن ئۇنىڭغا:

— ئاتالمىش سۈرىيەلىكلەر ئەسلا سۈرىيەلىك قېرىنداشلار تەشكىلاتىنىڭ ئەزالىرى ئەمەس، بەلكى ئاخبارات ئېدارىسى ئەۋەتكەن ئىشپىيونلار. بۇ پەقەت كىچىك بالىلارنىڭ ئۇيۇنى خالاس، ئۇلار قىلماقچى بولغانلىرىنىڭ ھەممىسىنى قىلدى، زۇرناللىرىنى مۇسادىرە قىلدى، باش ئورنىمىزنى تارقىتىۋەتتى، ئۇلار زادى يەنە نېمىلەرنى قىلماقچى؟ ئادەمنى ئەڭ ئەجەپلەندۈردىغىنى، ئۇ مەندىن سۈرىيەلىكلەر بىلەن بولغان پاراڭدىكى جامالوق دېگەننىڭ مەنىسىنى سورىدى.

مەن جاۋاب بېرىپ: - بۇ دىنىي ئاسىيلار ئۆزلىرىنىڭ سەپسەتچىلەرگە تەۋە بولغىنىدىن پەخىرلىنىدۇ، - دېدىم. ئۇ تېزلىكتە تېمىنى بۇراپ:

- ھاجىم، بىز مۇسۇلمان. - دېدى.

- مۇسۇلمانلار ھەرگىز بۇنداق ئەمەس! «ئۇلار (پەيغەمبەرگە): «بىزنىڭ دىللىرىمىز سەن

بىزنى دەۋەت قىلغان نەرسىلەردىن پەردىلەنگەن، قۇلاقلىرىمىز ئېغىر، سەن بىلەن بىزنىڭ

ئارىمىزدا پەردە (يەنى دىنىي جەھەتتە ئوخشىماسلىق) بار، سەن ئۆز ئىشىڭنى قىل، بىزمۇ ھەقىقەتەن ئۆز ئىشىمىزنى قىلايلى (يەنى سەنمۇ ئۆز دىنىڭ بىلەن بول، بىزمۇ ئۆز دىنىمىز بىلەن بولايلى) دەيدۇ. {سۈرە فۇسسەلەت 5-ئايەت}

- ئەگەر سىز بىزنىڭ شەرتىمىزگە قوشۇلسىڭىز ئەتىدىن باشلاپ جەمئىيەت ئىشلىرى مېنىستىرلىگىنىڭ مېنىستىرى بۇلىسىز.

مەن مەسخىرە ئارىلاش كۈلۈپ:

- ئەمەل ھەقىقىي مۇسۇلمانلارنى ئازدۇرالمىدۇ، ئۇلار مۇستەبىتلەرنىڭ دىنىسىز ھۆكۈمىتىگە قاتناشمايدۇ، مۇسۇلمان خانىملار بىرلەشمىسىگە كەلسەك، ئۇ ئىسلام ھاكىمىيىتى قۇرۇلغاندا چۇقۇم قايتا قۇرۇلىدۇ، ھازىر سىلەر زادى مېنى نېمە قىلسۇن دەيسىلەر؟
- بىز سىز بىلەن كېلىشىم تۈزمەكچى.

- بۇ مۇمكىن ئەمەس! باتىللىق تۇغىنى كۆتۈرۈپ دىنىسىزلىقنى تەشۋىق قىلغۇچى بىلەن ئاللاھنىڭ بىرلىكىگە ئىمان ئېيتىشقا چاقىرغۇچى ئوتتۇرىسىدا قانداقمۇ كېلىشىم بولسۇن؟ ئاللاھقا قايتىڭلار، ئۇنىڭغا قايتىڭلار، ئۇنىڭغا قايتىڭلار، ئۇنىڭغا تەۋبە قىلىڭلار. مېنىڭچە سۆھبىتىمىز مۇشۇ يەرگىچە بولسۇن، ئۇبۇ چاغدا ئاللىبۇرۇن مەن دەملەپ بەرگەن قەھۋەنى ئىچىپ بولغان ئىدى، مېڭىشقا تەمىشلىپ ئورنىدىن تۇرۇپ:

- ئاللاھ بىلەن قەسەمكى، بىز سىز بىلەن كېلىشىم تۈزمەكچى ئىدۇق. كېلىشىم تۈزۈلسلا سىز مۇسۇلمان خانىملار بىرلەشمىسىنى قايتىدىن قۇرالايسىز، مۇسۇلمان ئاياللار زورنىلىمۇ قايتىدىن بېسىلىدۇ.

- رەھمەت، لىكىن ئىسلامغا ئاللاھنىڭ دۈشمىنىڭ قورالىغا ئايلىنىپ قالغان ئورگان كېرەك ئەمەس، ئاللاھ سىلەرنى ھىدايەت قىلسۇن، تەۋبەڭلارنى قۇبۇل قىلسۇن!

ئىككى كۈن ئۆتكەندىن كىيىن مەن بالكوندا ئولتۇراتتىم، بىر ماشىنا ئىشىك تۈۋىمىدە توختىدى-دە، بىر قارا كىيىملىك ئادەم ماشىنىدىن چۈشتى.

- ئەسسالام-ئەلەيكۇم، زەينەب ھاجىم،- مەن ئۇنىڭ سالىمىنى قايتۇردۇم ۋە ئۇنى ئىچكىرىگە تەكلىپ قىلدىم. ئۇ ئىچكىرىگە كىرگەندىن كىيىن ئۆزىنى ئاخبارات خادىمى ئەھمەد راسخ دەپ تونۇشتۇردى. مەن خۇددى ئۇنىڭ بوي-بەستىنى ئۆلچەۋاتقان دەك ئۇنىڭغا ئىنچىكىلىك بىلەن نەزەر سالدۇم. قاچانلاردا بىر قېتىم مەن ئاخبارات ئىدارىسى ئىشخانىسىغا ئەھمەد راسخ ئىسىملىك بىرسى بىلەن كۆرۈشۈشكە چاقىرىلغان ئىدىم. مەن خىزمەت ئۈستىلى ئۈستىدە ئەھمەد راسخ دىگەن ئىسىم يېزىلغان كارتوچكا كۆرگەن ئىدىم. ئەڭ قىزىق يېرى شۇكى، بۇ يېڭى ئەھمەد راسخ ماڭا ئىككى كۈن ئىلگىرى مېنى زىيارەت قىلغان كىشىنىڭ گېپىنى قىلدى. قەدىرلىك ئوقۇرمەن ئېسىڭىزدە بولۇشى مۇمكىن ئۇ كىشىنىڭ ئىسمىمۇ ئوخشاشلا ئەھمەد راسخ ئىدى. ئۈچلا كىشىنىڭ ئىسمى ئەھمەد راسخ، ھەممىسىلا مەن بىلەن كۆرۈشۈشنى خالايدۇ.

زىيارەتچى مېنىڭ ئەجەپلەنگەن كۆزلىرىمگە قاراپ:

- مېنىڭ زىيارەتتىمىدىن ھەيران قالغان ئوخشىماسىز، زەينەب ھاجىم!

مەن مەسخىرە ئارىلاشتۇرماستىن:

- مەن باشقا ئىشتىن ھەيران قېلىۋاتمەن. دائىم چاقىرىلغان ۋە چاقىرىلمىغان مېھمانلارنى قىزغىنلىق بىلەن كۈتۈۋالىمەن، مەن سىزنى كۆرۈپ «ئېھرام» زورنىلىدا ئوقۇغان بىر ھېكايىنى ئەسلەپ قالدۇم. ئىككى يۈز يىللار ئىلگىرى، ئەنگىلىيە پادىشاھى گوللاندىيە ئايال پادىشاھىنىڭ كۈتۈۋېلىش زالىدىكى بىر ئىتقا دىققەت قىلىپ، ئىختىيارسىز ئۇنىڭ يېنىغا بېرىپ، ئىتنى قولغا ئېلىپ ئۇنى سۆيۈپ كېتىپتۇ، ئاندىن ئۇنى يولدىشىغا بېرىپ يولدىشىنىڭ قولىغا بىر نىمىلەرنى پىچىرىلغاندىن كىيىن، يولدىشىمۇ ئىتنى سۆيۈپ كېتىپتۇ. ئايال پادىشاھ ئىتنى يەنە يولدىشىنىڭ قولىدىن ئېلىپ خۇددى ئۆز بالىسىنى قۇچاقلىغاندەك قۇچاقلاپ مەڭزىلىرىگە يېقىپ كېتىپتۇ. ئەنگىلىيە پادىشاھى ناھايىتى ھەيرانلىق ھېس قىلىپتۇ، ئۇلار تاماققا كىرگەندە گوللاندىيە ئايال پادىشاھى ئىتنى

ئۆزى بىلەن بىللە ئېلىپ كىرىپ، ئۇنىڭغا ئۆزى بىر نەرسە يېگۈزۈپتۇ. ئەنگىلىيە پادىشاھى ھەيرانلىق بىلەن ئۇنىڭدىن نېمىشقا بۇنچىلىك ياخشى كۆرىدىغانلىقىنى سورايتۇ، بۇ ئىت قىزىمنىڭ ئىدى بولمىسا سىزگە سوۋغا قىلاتتىم، دەپ قوشۇپ قويۇپتۇ ئەدەپ يۈزىسىدىن. روھنىڭ قايتىدىغانلىقىغا ئىشىنىدىغان بۇ گوللاندىيە ئايال پادىشاھى جاۋابەن، مېنىڭ بىر ئوغلۇم قازا قىلغان ئىدى، بۇ ئىتنىڭ كۆزى شۇ قازا قىلغان ئوغلۇمنىڭكىگە ئوپمۇ-ئوخشاشكەن، مەن ئوغلۇمنىڭ روھىنىڭ دۇنياغا قايتىپ بۇ ئىتقا كىرگەنمىكەن دەپ ئويلايمەن، دەپتۇ. ئەنگىلىيە پادىشاھى قىزىنى قايىل قىلىپ بۇ ئىتنى گوللاندىيە پادىشاھىغا سوۋغا قىپتۇ. مەن ھىكايىنى سوزلەپ بولۇپ مېھمانغا - راسىخ ئەپەندىم، روھنىڭ قايتىشىغا ئىشەنگەن كىشىلەر ئادەم ئۆلگەندىن كىيىن روھنىڭ قايتىدىن بىر يېڭى ھاياتلىققا كۆچىدىغانلىقىغا ئىشىنىدۇ. مەن ئۈچ نەپەر ئاخبارات ئىدارىسىنىڭ خادىمىنى كۆردۈم، ئۈچ كىشى ئورۇق-سېمىز، ئېگىز-پەس ھېچبىر ئوخشاشلىق يوق، لىكىن ئۇلارنىڭ ھەممىسى ئۆزىنى ئەھمەد راسىخ دەيدۇ. سىلەرنىڭ جۇمھۇرىيەت زۇڭتۇڭى روھنىڭ قايتا تىرىلىشىگە ئىشىنىپ سىلەرنىمۇ ئىشىنىشكە بۇيرىغان ئوخشىمامدۇ؟

كەلگەن كىشى قايمۇققان ھالدا:

- خانىم، مەن ھەقىقىي ئەھمەد راسىخ، بىز ياخشى كىشىلەر، بىز سىز بىلەن كېلىشىم تۈزمەكچى، -دېدى.

- كىمنىڭ ئەھمەد راسىخ بولۇشى مۇھىم ئەمەس، نېمە ئىشىڭىز بار ئىدى؟

- ھۆكۈمەت تەرەپ سىز بىلەن كېلىشىم ھاسىل قىلىشنى بەكمۇ خالايدۇ، بىز بىلىمىز مۇسۇلمان قېرىنداشلار ئۇيۇشمىسى ھەر خىل ئاماللار بىلەن سىلەرنى ئالدىدى. مۇسۇلمان خانىملار بىرلەشمىسىنىڭ تارقىتىلىشى پۈتۈنلەي قېرىنداشلار تەشكىلاتىنىڭ سەۋەبىدىن بولغان. قېرىنداشلار تەشكىلاتىدىكىلەرنىڭ ھەممىسى قۇتراتقۇچىلار، بىز ھەقىقەتەن سىز بىلەن كېلىشىم تۈزۈشنى خالايمىز، بىزنىڭ تەلپىمىز بەك ئاددىي، پەقەت بىزگە

قېرىنداشلار تەشكىلاتىدىكى ئەزالارنىڭ ئىسمىنى يېزىپ بەرسىڭىزلا بولىدۇ. ئاللاھ بىلەن قەسەمكى، زۇڭتۇڭ سىزنىڭ خىزمىتىڭىزنى ئۇنتۇپ قالمايدۇ، ئۇزۇنغا قالماي سىز بىز بىلەن ھەمكارلاشقاننىڭ پايدىسىنى كۆرىسىز، سىز ئەقىللىق ئايال، ئاللاھ ئۆمرىڭىزنى ئۇزۇن قىلسۇن، سىزنىڭ قېرىنداشلار تەشكىلاتىنىڭ پىلانى بىلەن ھېچقانداق ئالاقىڭىز يوق. ئۇلارنىڭ سىزگە تېپىپ بەرگەن ئاۋارىچىلىقلىرىمۇ يېتىپ ئاشىدۇ. ئۇ گېپىنى داۋاملاشتۇردى. -- ئىمام ھۇدەيبى بىلەن ئىمام سەئىد قۇتۇب رەئىس بىلەن ھەمكارلىشىشقا تىرىشۋاتىدۇ، لېكىن زۇڭتۇڭ ئۇلارغا ئىشەنمىدى. ئەگەر قېرىنداشلار تەشكىلاتىدىكىلەرنىڭ سىز توغرىلىق نېمىلەرنى دېگەنلىكىنى بىلىسىڭىز چوقۇم بىز بىلەن ھەمكارلاشقان بولاتتىڭىز، سىزنى ۋە ئاياللار بىرلەشمىسىنى مۇشۇ ھالغا چۈشۈرۈپ قويغان بۇ كىشىلەردىن يىراقلاشقنىڭىز ياخشى.

مەن كۈلۈپ كەتتىم، ئاندىن ئۇنىڭغا:

– ئىسمىڭىزنىڭ نېمە بۇلۇشىدىن قەتئىينەزەر مەن سىزنى ئاخبارات ئىدارىسىنىڭ خادىمى دەپ ئويلايمەن. بىرىنچىدىن، ئىسلامنى مۇنداقلا چۈشەنگەن مۇسۇلمانلارمۇ سىلەرنى ئىسلامدىن يىراق دەپ ئويلايدۇ، سىلەر باتىلغا ئەگىشىپ تۇرۇپ ھەق بىلەن كېلىشىم تۈزلەمسىلەر؟ سىلەر شەرق ۋە غەربنىڭ ئىدىيىسىنى قوبۇل قىلدىڭلار. سىلەر بىردەم كوممۇنىزىمنىڭ بايرىقىنى كۆتۈرۈپ چىقىسىلەر، بىردەم بولسا كاپىتالىستلاردىن ياردەم سورايسىلەر، سىلەر بۇ ئىككى تەرەپ ئوتتۇرسىدا ئۆزۈڭلارنى يوقىتىپ قويۇۋاتسىلەر، سىلەر مۇشۇ ھالىڭلارغا قانۇن تۈزسىلەر. مەن ناھايىتى سەمىمىي، مېنىڭ گەپلىرىمۇ ناھايىتى ئېنىق، يەنە قايتىدىن چۈشەندۈرۈپ ئولتۇرۇشۇمنىڭ ھاجىتى يوق. ئىسلام ھەگىزمۇ سىلەر ئويلىغاندەك ئۇنداق ئەمەس.

– ئاللاھ بىلەن قەسەمكى، مەنمۇ جۈمە نامىزىغا بارىمەن، زەينەب ھاجىم. مەن جۈمەگە بارىمەن، داداممۇ شۇنداق قىلاتتى.

-سز دادىڭىزدىن نېمىشقا جۈمە كۈنىلا ناماز ئوقۇيدىغىنىڭىزنى سۈرىمىدىڭىزمۇ؟

- بىز «لا ئىلاھە ئىللەللاھ» دېسەكلا مۇسۇلمان بولىمىز.

-«لا ئىلاھە ئىللەللاھ» دەپلا ئۇنىڭغا ئەمەل قىلمىسا ئاللاھنىڭ ئالدىدا سىلەرگە

ياخشىلىق بولمايدۇ. كىشىلەرنىڭ ھەممىسى ئۇلارنىڭ پادىشاھلىرىنىڭ دىنىغا ئەگىشىدۇ.

ئاللاھ سىلەرنىڭ پادىشاھلىرىنىڭ دىنى ئۈچۈن سىلەردىن ھېساب ئالىدۇ!

- مەن سىز بىلەن كېلىشىشكە تىرىشىۋاتىمەن.

- تارىختىن بۇيانقى پەيغەمبەرلەرنىڭ ۋەزىپىسى، ئازغانلارنى كۆرگەندە ئۇلارنى ھەق

دىن ئىسلامغا دەۋەت قىلىش. { ھەقىقەتەن بىز سىلەردىن ۋە سىلەر ئاللاھنى قويۇپ ئىبادەت

قىلىۋاتقان بۇتلىرىڭلاردىن ئادا-جۇدامىز، بىزنىڭ ئارىمىزدىكى ئاداۋەت ۋە ئۆچمەنلىك

سىلەر يالغۇز بىر ئاللاھقىلا ئىمان ئېيتقىنىڭلارغا قەدەر ئەبەدىي ساقلىنىپ قالىدۇ.

پەرۋەردىگارىمىز ساڭىلا تەۋەككۈل قىلدۇق، ساڭا قايتتۇق، ئاخىرى قايتىدىغان جاي

سېنىڭ دەرگاھىڭدۇر. پەرۋاردىگارىمىز! كاپىرلارنى بىزگە زىيانكەشلىك قىلىش

ئىمكانىيىتىگە ئىگە قىلمىغىن (ئۇلار بىزگە مۇسەللەت بۇلۇپ، بىزنى كۆتۈرگىلى بولمايدىغان

ئازاپ بىلەن دىنىمىزدىن چىقارمىسۇن). پەرۋەردىگارىمىز، بىزنى مەغپىرەت قىلغىن، سەن

ھەقىقەتەن غالىبىسەن، ھېكمەت بىلەن ئىش قىلغۇچىسەن. (سۈرە مۇمتەھىنە 4-5-ئايەتلەر){

- زىيارەتكە كەلگەن بۇ كىشى مېڭىشقا تەمىشلىپ ئورنىدىن تۇرۇپ ئاچچىقلانغانچە:

- مەن ئەمدى سىزنىڭ يېنىڭىزغا كەلمەيمەن، ئەگەر بىز بىلەن ھەمكارلىشىشنى

خالىسىڭىز بۇ مېنىڭ تېلېفۇن نومۇرۇم،-دېدى.

- كېرەك ئەمەس.-دېدىم مەن.

1965-يىلى 6-ئاينىڭ 3-كۈنى ھۆكۈمەت قېرىنداشلار تەشكىلاتى ئەزالىرىنى چوڭ كۆلەمدە

قولغا ئالدى.

ئىككىنچى باپ

مېنىڭ بەيئىتىم

مېنىڭ قېرىنداشلار تەشكىلاتى بىلەن بولغان مۇناسىۋىتىم باشقىلار ئويلىغاندەك يېڭى تۇرغۇزۇلغان مۇناسىۋەتلەردىن ئەمەس. مېنىڭ ئۇلار بىلەن بولغان مۇناسىۋىتىمنى سۆزلەشكە توغرا كەلسە 1937-يىلىدىن باشلاپ سۆزلەش كېرەك. 1937-يىلى مەن مۇسۇلمانلار ئاياللىرى بىرلەشمىسىنى قۇرۇپ ئالتە ئايدىن كېيىن قېرىنداشلار تەشكىلاتىنىڭ باش ئورگىنىدا لېكسىيە سۆزلىدىم. لېكسىيەدىن كېيىن شېھىد ھەسەنۇل بەننا بىلەن كۆرۈشتۈم. بۇ ھەقىقەتەن بىر خاسىيەتلىك كۈن بولغان ئىدى.

ھەسەنۇل بەننا مېنى قېرىنداشلار تەشكىلاتىنىڭ بىر تارمىقى بولغان ھەمىشەرىلەر تەشكىلاتىنىڭ ھەيئەتلىكىگە تەكلىپ قىلدى. بۇ يېڭىدىن قۇرۇلغان ئاياللىرى بىرلەشمىسىنىڭ قېرىنداشلار تەشكىلاتى بىلەن بىرلىشىشىدىن دېرەك بېرەتتى، مەن بۇنىڭدىن ناھايىتى پەخىرلەنگەن ئىدىم. مەن ئاياللىرى بىرلەشمىسىدىكى پارلامېنت ئەزالىرى بىلەن مۇھاكىمە قىلىپ جاۋاب بېرىشىم كېرەكلىكىنى ئېيتتىم. پارلامېنت ئەزالىرى ئۇلار بىلەن بىرلىشىشكە قارشى تۇردى ۋە ئۇلار بىلەن مەخپىي ھەمكارلىشىش تەكلىپىنى بەردى. شۇنىڭدىن كېيىن مەن ھەسەنۇل بەننا بىلەن كۆپ قېتىم ئۇچراشتىم، گەرچە بىز ھەر ئىككىمىز ئۆز پىكرىمىزدە چىڭ تۇرغان بولساقمۇ، بىزنىڭ ئىسلامىي مۇناسىۋىتىمىزگە ئازراقمۇ تەسىر يەتمىگەن ئىدى. ئاياللىرى بىرلەشمىسىنىڭ باش ئورگىنىدا ئېچىلغان ئەڭ ئاخىرقى يىغىندا، ھەسەنۇل بەننانىڭ ئازراق ئاچچىقىنى بېسىش ئۈچۈن مەن بۇ تەكلىپنى بەردىم: ئاياللىرى بىرلەشمىسى ھەمىشەرىلەر تەشكىلاتىنىڭ مەنبەسى بولىدۇ، لېكىن ئۆز نامى ۋە دەۋەتتىكى مۇستەقىللىقىنى ساقلاپ قالغان ئاساستا بولۇشى كېرەك.

ئەمما مۇرەسسە قىلىشقا بولمىدى، ئۇ تولۇق بىرلەشتۈرۈشتە چىڭ تۇردى.

ۋاقىت ناھايىتى تېز ئۆتۈۋاتاتتى، ئۇزاق ئۆتمەي 1948-يىلىدىكى ۋەقە يۈز بەردى.

قېرىنداشلار تەشكىلاتى تارقىتىۋېتىلدى، تەشكىلات ئەزالىرىنىڭ مال مۈلكى مۇسادىرە

قىلىنىپ زىندانغا تاشلاندى. تەشكىلات تارمىقىدىكى ئورگانلارمۇ تاقالدى. ھەممىسىلەر

تەشكىلاتى بۇ جەرياندا ئاكتىپ ھالدا ياخشى خىزمەت قىلغان ئىدى. ھەممىسىلەر

تەشكىلاتىدىكى تاھىيە جۈبەيلى مېنىڭ نەۋرە سىڭم ئىدى، مەن نۇرغۇن ئەھۋاللارنى

ئۇنىڭدىن بىلگەن ئىدىم. بۇ چاغدا مەن ھەسەنۇل بەننانىڭ دېگەنلىرىنىڭ توغرىلىقىنى

ھېس قىلىپ ئۇنىڭ نېمىشقا پۈتۈنلەي بىرلىشىشتە چىڭ تۇرغانلىقىنى چۈشىنىپ يەتتىم،

قېرىنداشلار تەشكىلاتى تارقىتىلغان كۈننىڭ ئەتىسى مەن ئاياللار بىرلەشمىسىنىڭ

(مۇسۇلمان خانىملار بىرلەشمىسى) باش ئورگان ئىشخانىسىغا يەنى مەن ھەسەنۇل بەننا

بىلەن يىغىن ئاچقان ئاچقان ئىشخانىغا كەلدىم.

قوللىرىم بىلەن يۈزۈمنى توسۇپ بىر ھازا يىغلىدىم، ئۇنىڭ دىگەنلىرى توغرا ئىكەن، ھەممە

مۇسۇلمانلار ئەسلى ئۇنى قوللىشىمىز كېرەك ئىدى، ھەممىمىز بىرلىكتە مەسئۇلىيەتنى

ئۈستىمىزگە ئېلىپ، ھەقىقىي بىر مۇسۇلمان بولۇش ئۈچۈن، قۇرئاننى قانۇن قىلغان ئىسلام

دۆلىتى قۇرۇش ئۈچۈن كۈرەش قىلىشىمىز كېرەك ئىدى، ئۇ خىزمەتتە مەندىن غەيرەتلىك ۋە

مەندىن ئوچۇق ئىكەن، ئۇنىڭ باتۇر، جەسۇرلۇقى ئەسلى ھەر بىر مۇسۇلماندا بولۇشقا

تېگىشلىك خىسلەتلەر ئىدى.

مەن كاتىپىغا ئابدۇلھافىز سەيىن بىلەن ئالاقىلىشىپ بېرىشنى ئېيتتىم، مەن ئۇنىڭدىن

ھەسەنۇل بەنناغا ئاغزاكى خەۋەر يەتكۈزۈپ مېنىڭ بەننا بىلەن ئەڭ ئاخىرقى قېتىم

ئۇچراشقاندىكى ۋەدەمنىڭ ئېسىمدە ئىكەنلىكىنى ئېيتقان ئىدىم، ئۇ بەننانىڭ سالام ۋە

دۇئاسىنى ئېلىپ كەلگەندىن كېيىن مەن ئىنىم مۇھەممەد غەززالى جۈبەيلىدىن ئۆزىنىڭ

ياكى ئايالىنىڭ بەنناغا بىر خەت يەتكۈزۈپ بېرىشنى ئۆتۈندۈم، خەتنىڭ مەزمۇنى مۇنداق

ئىدى:

«سەئىدى ئىمام ھەسەنۇل بەننا:

مەن زەينەب غەززالى بۈگۈن ئاللاھقا بويسۇنۇش ۋە ئىسلام دەۋىتى قىلىشتىن باشقا ھەممىدىن يىراقلاشقان ھالدا ئۆزۈمنى سىزگە تاپشۇمەن، ھازىر سىز ئاللاھ رازىلىقى ئۈچۈن بۇ ئۈمەتنى ئىسلامغا چاقىرىشتا نېمە قىلىش كېرەكلىكىنى بەلگىلەيدىغان بىردىنبىر كىشى، سىزنىڭ يوليورۇقىڭىزنى كۈتمەن.»

ئۇزاق ئۆتمەي ئىنىم ماڭا تېزدىن مۇسۇلمان قېرىنداشلار ئۇيۇشمىسىنىڭ باش ئورگانىغا بېرىپ ئىمام بىلەن كۆرۈشىشنى ئېيتتى، بۇ قېتىمقى ئۇچرىشىش شۇنداق تاسادىپىي ئىدى، ئورۇنلاشتۇرۇش بويىچە مەن ئۇنىڭ بىلەن ئورگاننىڭ پەلەمپەيدە كۆرۈشتۈم. مەن ئۇنىڭغا قول بېرىپ:

– ئاللاھنىڭ نامى بىلەن قەسەم قىلىمەنكى، مەن ئىسلامىي ھاكىمىيەت قۇرۇش ئۈچۈن ئۆزۈمنى ئاتايمەن، قېنىمدىن كېچىشكىمۇ رازىمەن. مۇسۇلمان خانىملار بىرلەشمىسىنى قېرىنداشلار ئۇيۇشمىسىغا بىرلەشتۈرۈشكە قوشۇلمەن. – دېدىم.

– بەيئىتىڭىزنى قوبۇل قىلىمەن، بىراق ئاياللار بىرلەشمىسى ھازىرقى ھالىتىدە تۇرىۋەرسۇن. – دېدى ئىمام. بىز كېيىنكى ئۇچرىشىشنى ئىنىمنىڭ ئۆيىگە ئورۇنلاشتۇرۇپ ئايرىلدۇق.

ئىمام بەننا ماڭا تاپشۇرغان تۇنجى ۋەزىپە نەھاس ۋە قېرىنداشلار تەشكىلاتىنى ياراشتۇرۇش ئىدى. مۇستافا نەھاس بۇ ۋاقىتتا ھۆكۈمەت خىزمىتىدىن چېكىنگەن ئىدى. كېيىن ئەمىن خەلىل بۇ ئىككى گۇرۇپپىنى ياراشتۇرۇشقا تەيىنلەندى، مەن ئالاقىچى بولدۇم. 1949-يىلى ئىككىنچى ئاينىڭ بىر كېچىسى ئەمىن خەلىل جىددىيلەشكەن ھالدا مېنى ئىزدەپ كېلىپ، ئىشىك ئالدىدىلا، تېزدىن ھەرىكەتكە كېلىپ ھەسەنۇل بەننانى بۇ دۆلەتتىن كەتكۈزۈۋېتىش كېرەك، ئۇنداق بولمىغاندا ئۇنىڭ ھاياتىغا خەۋپ يېتىشى مۇمكىن، دېدى. مەن تېزلا بۇ ئىشنى ئورۇنلاشتۇردۇم ۋە ئىنىم ئارقىلىق بۇ خەۋەرنى

يەتكۈزمەكچى بولدۇم، بىراق ئىنىمۇ قولغا ئېلىنغان ئىدى. مەن ئامالسىز ئۆزۈم ئىمام بىلەن ئالاقلاشماقچى بولدۇم، بىراق مەن تولىمۇ كىچىككەن ئىدىم. مەن ئىمامنىڭ ئوق تېگىپ يارىلانغاندىن كىيىن دوختۇرخانىغا ئېلىپ كېتىلگەنلىكىنى، ئۇنىڭ ئەھۋالىنىڭ خېلى ئېغىر ئىكەنلىكىنى ئۇقتۇم. ئۇزۇن ئۆتمەي ئۇنىڭ روھىنىڭ پەيغەمبىرىمىز ئەلەيھىسسالامنىڭ روھىغا قوشۇلۇپ ئاللاھنىڭ دەرگاھىغا كۆتۈرەلگەنلىكىنى ئاڭلىدۇق.

ناھايىتى ئازابلىدىم، ئۇنىڭ قاتىلىغا بولغان ئۆچمەنلىكىنى يوشۇرۇش مەن ئۈچۈن تولىمۇ قىيىن ئىدى.

ئۇزۇن ئۆتمەي كۆپ پارتىيە بىرلەشمە ھۆكۈمىتى قۇرۇلدى. مۇسۇلمان خانىملار بىرلەشمىسى تاقالدى، بىز ئابدۇلفەتتاھ ھەسەننى ئادۋوكاتلىققا تەكلىپ قىلىپ سوتقا ئەرز قىلدۇق. 1950-يىلى ھۈسەيىن سىررى ھۆكۈمىتى ۋاقتى ئىدى، سوت بىرلەشمىنى قايتا ئەسلىگە كەلسە بولىدۇ دەپ ھۆكۈم قىلدى. كېيىن خافىد ھۆكۈمىتىنىڭ قۇرۇلۇشى بىلەن قېرىنداشلار تەشكىلاتىمۇ مۇرشىد ھەسەنۇل ھۈدەيبىنىڭ باشلامچىلىقىدا ئەسلىگە كەلدى. مەن ئوچۇق ھالدا دەۋەت ئىشلىرى ئۈچۈن قېنىمىمۇ ئايمايدىغانلىقىمنى جاكارلىماقچى بولدۇم، لېكىن پەيت پىشىپ يېتىلمىگۈچە ھەرىكىتىمىز يوشۇرۇن بولۇشى كېرەك ئىدى. ئۆيۈمدىكى ئۆزۈم ئەڭ ياخشى كۆرىدىغان ئۆي جاھازىسىنى تەشكىلات ئىشانىسىغا ھەدىيە قىلدىم. ئىشلارنىڭ ھەممىسى تىپ-تىنچ ئېلىپ بېرىلىۋاتاتتى، بىر كۈنى ئابدۇلقادىر ئەۋدا مېنى زىيارەت قىلغىلى كەلدى، ئۇ مىنىڭ سوۋغامغا رەھىمىتىنى بىلدۈرگەچ:

— سىزنىڭ قېرىنداشلار تەشكىلاتىمىزنىڭ بىر ئەزاسى بولغىنىڭىزدىن تولىمۇ خۇشالمىز. - دېدى.

— ئاللاھ نېسىپ قىلسا سىلەرنىڭ ئاراڭلاردا بولۇشنى ئارزۇ قىلىمەن. — سىز ئاللىبۇرۇنلا بىزنىڭ ئەزىمىزسىز، ئەلەمدۇلىللاھ. - دېدى ئۇ مەمنۇنىيەت بىلەن. مەن قېرىنداشلار تەشكىلاتى ئەزالىرى بىلەن دوستانە مۇناسىۋەت ئورناتقان ئىدىم. كىيىن

مۇھەممەد ناجىب ھەربىي سىياسىي ئۆزگىرىش ئېلىپ باردى. ھەربىي ئۆزگىرىشتىن بىر نەچچە كۈن بۇرۇن سەئۇدى پادىشاھى ئابدۇللاھ فەيسال مىسىردا زىيارەتتىكى ۋاقتى ئىدى. مۇھەممەد ناجىب پادىشاھ ئابدۇللاھ فەيسال، سىراجىددىن، شەيخ باقۇرا ۋە مېنىڭ ئىنىم ئەلى غەززالى بىلەن مېنى يوقلاپ كەلگەن ئىدى. باشتا قېرىنداشلار تەشكىلاتى ۋە ئاياللار بىرلەشمىسى بۇ ھەربىي ئۆزگىرىشنى قوللىدۇق. كىيىن مەن ئىشنىڭ ئەپلەشمەيۋاتقانلىقىنى سەزدىم، ئىشنىڭ تەرەققىياتى بىز ئويلىغاندەك بولمايۋاتاتتى. ھەربىي ئۆزگىرىش بىز تىرىشىپ دۆلەتنى قۇتقۇزماقچى بولغان ئىنقىلاب ئەمەسكەن. مەن كۆز قارىشىمنى قېرىنداشلارغا ئېيتتىم. ھۆكۈمەت تەرەپ قېرىنداشلار تەشكىلاتىدىكى بىر نەچچە قېرىنداشىمىزنى ھۆكۈمەت خادىملىقى ۋەزىپىسىنى ئۆتۈشكە چاقىرغاندا، ئاياللار زۇرىلىدا ئۆز كۆز قارىشىمنى ئوتتۇرىغا قويدۇم. قېرىنداشلار تەشكىلاتىدىن ھېچقانداق ئادەم ئاللاھنىڭ قانۇنىنى قانۇن قىلمىغان ھۆكۈمەتكە قەسەم بېرىپ خىزمەت قىلمىدى. ئەگەر بىرەر شۇنداق قىلىپ قالسا، قېرىنداشلار تەشكىلاتىدىن چېكىندۈرۈلەتتى. قېرىنداشلار تەشكىلاتىدىكى ئەزالارمۇ ھۆكۈمەتنىڭ پىلانغا قارشى ئۆز مەيدانىنى ئىپادىلىدى.

ئابدۇلقادىر ئەۋدا مەن بىلەن كۆرۈشۈپ مېنىڭ بۇ ئىش توغرىسىدا ماقالە يېزىشنى كېچىكتۈرۈشۈمنى سورىدى. مەن قىسقا ۋاقىت ئۆزۈمنى بېسىۋېلىپ بىر نەرسە يازمىدىم. لېكىن بۇ ئىشنى ناھايىتى مۇھىم بىلىپ يەنە يېزىشقا كىرىشتىم. ئابدۇلقادىر ئەۋدا مېنى يەنە يوقلاپ كەلدى ۋە ھۇدەيبىنىڭ مېنى ماقالە يازماسلىققا بۇيرىغىنىنى ئېيتتى. مەن ئۆزۈمنىڭ ئىمامغا بەنناغا بولغان بەيئىتىمنى ئەسلىدىم. مەن ئۇنىڭ ئىز باسارىغىمۇ بويسۇنۇشۇم كېرەك ئىدى. شۇڭلاشقا مەن يەنە يېزىشتىن توختىدىم.

شۇنىڭدىن كىيىن مېنىڭ بەيئىتىم مېنىڭ ھەرىكىتىمنى تىزگىنلەپ تۇرغان ئىدى. مەن شەخسىي ئىشلىرىمدىمۇ بەيئىتىمنى ئۇنۇتمىغان ئىدىم، ھەتتا ۋېنادىكى تىنچلىق

يىغىنىغىمۇ مۇرشىد ھەسەن ھۈدەيبىنىڭ رۇخسىتىنى ئېلىپ باردىم.

نقاب ئېلىپ تاشلاندى

ۋاقىت ئاستا-ئاستا ئۆتۈپ كېتىۋاتاتتى. شەرمەندىچىلىك ۋە بالايى ئاپەت بىلەن تولغان 1956-يىلىدىكى ۋەقەنىڭ يۈز بېرىشى بىلەن ئابدۇناسىرنىڭ نقابى ئېلىپ تاشلاندى. ئۇنىڭ ئىسلامغا، ئىسلامىي دەۋەت ۋە دەۋەت باشلامچىلىرىغا بولغان دۈشمەنلىكى ئاشكارىلاندى. ھۆكۈمەت ئىسلام ھەرىكىتىنىڭ يۇقىرى قاتلامدىكى رەھبەرلىرىنى ئېتىپ ئۆلتۈرۈش بۇيرىقى چىقاردى. بۇنىڭ ئىچىدە ئابدۇلقادىر ئەۋدا، 1951-يىلى ئەنگىلىيە تەرەپ ئون مىڭ يۈرۈپ چىقىرىپ تىرىكنى ياكى ئۆلۈكىنى ئالماقچى بولغان ئەزھەر ئۆلىماسى مۇھەممەد فەرغەلى بار ئىدى. كىم مۇھەممەد فەرغەلىنى تۇتۇپ ئەنگىلىيەگە تاپشۇرۇپ بەرسە، نۇرغۇن مۇكاپات ئالاتتى. ئەمدى مىسىر ھۆكۈمىتى بۇ بۇيرۇقنى چىقىرىۋىدى ھېچكىم بۇ پۇلنى ئالمايدىغان بولدى، سان-ساناقسىز ئۆلتۈرۈش بۇيرىقى چىقىرىلدى. بىز بۇ ئىسلام ئۈچۈن جېنىنى قۇربان قىلغان شېھىدلىرىمىزنى ھەرگىز ئۇنتۇپ قالمايمىز.

ھەتتا ئۇلۇغ مۇجاھىد ئىمام مۇرشىد ھەسەنۇل ھۈدەيبىمۇ ئۆلۈمگە بۇيرۇلغان ئىدى. لېكىن ئۇنىڭ يۈرەك كېسىلى قوزغىلىپ دوختۇرخانىغا كىرىپ قالغان ھەمدە دوختۇرمۇ ئۇنىڭ ئاران نەچچە كۈنلۈك ۋاقتى قالغانلىقىنى ئېنىقلىغىنى ئۈچۈن بۇ بۇيرۇق ئىجرا قىلىنمىغان ئىدى. بۇنى ئاڭلىغان ئابدۇناسىر كېيىنكى كۈنلەردە گېزىتلەردىن مۇرشىد ھەسەنۇل ھۈدەيبىنىڭ ئۆلۈم خەۋىرىنى كۆرۈشكە تەقەززا بولغانىدى. لېكىن ئاللاھنىڭ باشقىچە بىر ئورۇنلاشتۇرۇشى بار ئىدى. ئىمام ھۈدەيبى مۆجىزە بىلەن ھايات قالدى. ئاللاھ بۇ قاراڭغۇ-زۇلمەت بىلەن تولغان جەمئىيەتتە مۇسۇلمانلار ئۈچۈن خىزمەت قىلىش، ئىسلام دەۋىتىگە باش بولۇش ئۈچۈن ئۇنى ئۆز پاناھىدا ساقلىدى. گەرچە ئۇ نۇرغۇن كېسەل ۋە قىيىن-قىستاق ئازابىنى تارتقان بولسىمۇ، ھەق يولىدا ئۆزىنىڭ پولاتتەك ئىرادىسىنى

نامايەن قىلدى. ناسىرنىڭ چوماقچىلىرى بۇ مۆجىزىگە ھەيران قالدى، ئۇلار ئىمامنى يەنە تۈرمىگە قامدى. گەرچە ئۇ ھەربىي لاگېردا ئىنسان قېلىپىدىن چىققان قىيىناشلار بىلەن قىيىنلىغان بولسىمۇ، ھەق يولىدا تەۋرەنمەستىن چىڭ تۇردى، ناسىر ۋە ئۇنىڭ غالىپلىرىنىڭ ئاقىۋىتىنى كۆرگىچە ياشىدى. ئۇ ھۆكۈمەتكە ساداقەتنامە يېزىپ بەرسلا ئۆيىدە تىنچ ئارام ئالالايتى. بەزى ئۆلىمالار ئىمامنىڭ بۇنداق قىلسا بولىدىغانلىقىغا پەتىۋامۇ بەرگەنىدى. لېكىن ئۇ بۇنداق قىلىشقا قوشۇلمىدى.

ئۇنىڭ بولىۋاتقان ئىشلارغا چىدىماي ساداقەتنامە يېزىشقا ئۈندەۋاتقان كىشىلەرگە قىلغان جەسۇر، كەسكىن، تەرىپلەشكە ئەرزىگۈدەك سۆزلىرى ھېلىمۇ ئېسىمدە. ئۇلار ئىمام ھۈدەيبىنى ئۇلارنىڭ دېگىنىگە قوشۇلۇشقا ئۈندىگەندە، ئۇ جاۋابەن: «مەن ھېچكىمنى ساداقەتنامىنى رەت قىلىپ مەن بىلەن بىللە بولۇشقا زورلىمايمەن. لېكىن سىلەرگە شۇنى دېمەكچىمەنكى، ئاللاھ ئالدىدىكى بۇرچىمىزنى قانداقتۇر ساداقەتنامە بىلەن ئورۇنلىغىلى بولمايدۇ.»

ئىمام ھۈدەيبى بۇ سۆزلەرنى 80 يېشىدا، تۈرمىدىكى ۋاقتىدا قىلغان ئىدى. ئۇ ناسىرنىڭ ئۆلۈمىدىن كىيىن قېرىنداشلار تەشكىلاتىنىڭ ئەڭ ئاخىرىدا قويۇۋېتىلگەن ئەزاسى ئىدى.

چۇقانلار مېنى مەجبۇرىيەتكە ئۈندەۋاتىدۇ!

1955-يىلى مەن قايتىدىن دەۋەت ئىشلىرىغا چۆكتۈم. يېتىم قالغان بالىلارنىڭ چۇقانلىرى، تۈرمە پاسىلى بىلەن يولىدىشىدىن ئايرىلغان ئاياللارنىڭ ۋە بالىلىرى ناسىر تەرىپىدىن ئۆلتۈرۈۋېتىلگەن ئاتا-ئانىلارنىڭ ئاھۇ-پەريادلىرى يۈرىكىمنى مۇجىمماقتا ئىدى. مەن بۇ يوقىتىشلارغا، ئاچلىقلارغا، ئىگىدارسىزچىلىقلارغا، بۇرۇقتۇرمىچىلىقلارغا نىسبەتەن مەجبۇرىيەتتىم بار دەپ ئويلىدىم. ئۇلارنىڭ سانى كۈندىن-كۈنگە كۆپىيىۋاتاتتى. بۇ يۈك

مېنىڭ يالغۇز كۆتۈرىشىمگە ئېغىرلىق قىلىۋاتاتتى. مەكتەپلەر ۋە ئۇنۋېرسىتېتلارغا خېلى پۇل كېتەتتى. ئىجارىكەشلەر ئۆي ئىجارىلىرىنى سۈيلەۋاتاتتى. مەسىلە تېخىمۇ ئېغىرلىشىپ كەتتى. 1956-يىلى بىر نەچچە قېرىندىشىمىز تۈرمىدىن چىققاندا ئەھۋال تېخىمۇ تەسەلەشتى، ئۇلار جىددى پۇل، يېمەكلىك، تۇرالغۇغا مۇھتاج ئىدى.

ئۈمىدسىزلىك ئىچىدە ئەزەردىكى ئاز ساندىكى تەقۋادار، ئىخلاسەن كىشىلەردىن بىرى بولغان ئۇستازىم مۇھەممەد ئەدۋاننىڭ قېشىغا باردىم. مەن داۋاملىق ئۇنىڭدىن دەۋەت ھەققىدە ۋە ئىسلامىي بىلىملەر ھەققىدە تەلىم ئالاتتىم. ئەينى ۋاقىتتا ئۇمۇ ماڭا ئوخشاش، مۇسۇلمان خانىملار بىرلەشمىسىنى قېرىنداشلار ئۇيۇشمىسىغا بىرلەشتۈرمەسلىكنىڭ كېيىنچە تەشكىلاتقا تېخىمۇ كۆپ پايدىسى تېگىدۇ دەپ ئويلىغان ئىدى. ئۇ مېنىڭ ئىمام ھەسەنۇل بەنناغا بولغان بەيئىتىمنى بىلەتتى ھەم قوللىغان ئىدى.

مەن ئۇنىڭغا ناسىر تەرىپىدىن تۇتقۇن قىلىنغان ۋە ئۆلتۈرۈلگەن تەشكىلات ئەزالىرىنىڭ ئائىلىسىنىڭ ئەھۋالىنى ۋە ئۆزۈم قىلىشقا تېگىشلىك دەپ ئويلىغان ئىشلارنى قىلىۋاتقىنىمنى ئېيتتىم. شەيخ مېنىڭ باشلىرىمغا سۆيۈپ:

-ئۇلارغا ياردەم بېرىشتە ھەرگىز ئىككىلەنمەڭ. ئاللاھ قىلغانلىرىڭىز ئۈچۈن سىزنى پاناھىدا ساقلىسۇن،-دېدى. ئۇنىڭغا ئەھۋالىمنى ۋە ئاياللار بىرلەشمىسىنىڭ ماڭا بولغان ئىشەنچىسىنى تەكىتلىدىم. ئۇ مېنىڭ ۋەزىپەمنى ئەسكەرتىپ:

-ھازىر بۇ سىزگە ئېنىق بولغان ۋەزىپە، ھەرقانداق تىرىشچانلىقنى ئىسراپ قىلماڭ. قىلغانلىرىڭىز سىز ۋە ئاللاھ ئوتتۇرىسىدىكى مەخپىيەتلىك بولسۇن. ئاللاھ خالىسا ئاشۇ بەختسىز تەشكىلات ئەزالىرى دەل ئىسلامنىڭ قۇتقازغۇچى يۇلتۇزلىرى. ئاللاھتىن قالسىلا ئەنە شۇ ئىخلاسەنلەر بىزنىڭ ئۈمىدىمىز. ئۇلار ئۈچۈن قوللىرىڭىزدىن كەلگىنىنى قىلىڭ زەينەب، دېدى.

ھەقىقەتەن مەن قولۇمدىن كەلگەننىڭ ھەممىسىنى قىلدىم. بېرىدىغان نەرسىلەرنى

بىر-ئىككى ئادەمنىڭ باشقىلارغا تاپشۇرۇپ بېرىشى ئۈچۈن بېرەتتىم ھەمدە بۇنى باشقىلارنىڭ ھاۋالىسى بىلەن قىلغانلىقىمنى ئېيتاتتىم. شۇڭا مەن قىلىۋاتقان ئىشلارنى ھېچكىم بىلمىگەندى.

كېيىن مەن ھۆرمەتكە سازاۋەر مۇجاھىد مۇرشىد ھەسەن ھۈدەيىنىڭ ئايالىنىڭمۇ بۇ ئائىلىلىكلەر ئۈچۈن نۇرغۇن تىرىشچانلىق كۆرسەتكەنلىكىنى بىلدىم. يەنە ھەمشىرىلەر تەشكىلاتىدىكى مۇجاھىد مۇنىرىدىننىڭ ئايالى ئاشماۋى، ھەمشىرىلەر تەشكىلاتىنىڭ باشلىقى ئامىرا، خالىدە ھەسەنۇل ھۈدەيى، ئامىنە قۇتۇب، ھەمدە قۇتۇب، فەزىيە بەكىر، ئامىنە جەۋھەرى، ئالىيە ھەسەنۇل ھۈدەيى، تەھىييە سۇلايمان ھۈدەيى قاتارلىقلارمۇ خېلى كۆپ تىرىشچانلىق كۆرسەتكەن ئىدى.

ئاستا-ئاستا ئالاقە دائىرەم كېڭىيىشكە باشلىدى، مەخپىي ھالدا خالىدە ھۈدەيى، ھەمدە ۋە ئامىنە قۇتۇب بىلەن ئالاقىلاشتىم. بۇنىڭ ھەممىسى شۇ ئىكەنچە-چاقىسىز قالغان يېتىملەر ئۈچۈن ئىدى.

ئابدۇلفەتتاھ ئىسمائىل

مەن ئابدۇلفەتتاھ ئىسمائىل بىلەن تۇنجى قېتىم 1957-يىلى ھەج مەزگىلىدە كۆرۈشتۈم. مەن مۇسۇلمان خانىملار بىرلەشمىسىدىكىلەرنى باشلاپ، سەئۇدى ئەرەبىستانغا ھەجگە بېرىش ئۈچۈن سۇۋىس پورتىغا كەلگەن ئىدىم، ئىنىم مۇھەممەد غەززالى يۈزلىرى نۇرلۇق، بەستىلىك بىرى بىلەن يېنىمغا كەلدى ۋە ئۇ كىشىنى تونۇشتۇرۇپ:

-بۇ ئابدۇلفەتتاھ ئىسمائىل بولدى. قېرىنداشلار تەشكىلاتىنىڭ شېھىد ئىمام ھەسەنۇل بەننا ياخشى كۆرىدىغان ئەزالىرىدىن بىرى. ئىمام ئۇنىڭغا تولمۇ ئىشىنەتتى، ئىمام ماڭا ئۇنى سىزگە مۇشۇنداق تونۇشتۇرىشىمنى ئېيتقان،-دېدى.

ئابدۇلفەتتاھ ئىسمايىل ماڭا سالام بەرگەندىن كىيىن، ئۆزىنىڭمۇ بىز بىلەن بىر پاراخوتقا چىقىدىغانلىقىنى ئېيتىپ بىزدىن ئايرىلدى.

پاراخوتقا چىقتۇق، پاراخوت پورتنى يىراقلاپ، مەنزىلگە قاراپ يۈرۈپ كەتتى. مەن بىرلەشمىدىكىلەرنى ئورۇنلاشتۇرۇش بىلەن ئاۋازە بولۇپ، چۈشلۈك تاماقتىن كىيىن ئاران ئۆز بۆلۈمچەمگە ئارام ئېلىشقا كىردىم. تۇيۇقسىز ئىشىك چېكىلدى، كىرىشكە رۇخسەت قىلغان بولساممۇ، قايتا-قايتا ئۈچ قېتىم چېكىلدى. مەن ئۈچ قېتىم رۇخسەت قىلغاندىلا قارشى تەرەپ كىردى. ئۇ ھېلىقى ئىنىم ماڭا تونۇشتۇرغان كىشى ئىدى. ئۇ ماڭا سالام قىلغاندىن كىيىن، مېنىڭ ئۇزۇن ۋاقىت قوشۇلماي يۈرۈپ ئاخىرىدا ئىمام ھەسەنۇل بەنناغا بەرگەن بەيئىتىمنى بىلىدىغانلىقىنى ئېيتتى. مەن ئۇنىڭدىن نەدىن ئاڭلىغانلىقىنى سورىسام، ئۇ ئىمام بەننا ئۆزى دېگەنلىكىنى ئېيتتى. ئۇنىڭدىن باشقا ئىشلارنى سورىسام، ئۇ ئاللاھ خالىسا مەن بىلەن مەككىدە كۆرۈشۈپ، بەننانىڭ مەندىن نېمىلەرنى كۈتىدىغانلىقى توغرىلىق پاراڭلىشىدىغانلىقىنى ئېيتتى.

ئۇنىڭ سۆزلىرى ئاددى ۋە سىلىق بولسىمۇ، بۇيرۇق تەلەپپۇزى ئالغان بولۇپ، ئويلىشىپ بېقىشقا ئورۇن يوق ئىدى. مەن ئۇنىڭغا ئاللاھ خالىسا بىرلەشمىنىڭ مەككە ياكى جىددىدېدىكى تۇرۇشلۇق ئورنىدا كۆرۈشۈشنى ئېيتتىم. ئۇ ئادىرىسېنى سورىدى، مەن شەيخ ئاشماۋى ۋە مۇستافا ئالىمنى تىلغا ئالدىم، ئۇ تونۇيدىغانلىقىنى ئېيتتى. ئادىرىسنى شۇلارغا بېرىپ قويدىغىنىمنى ئېيتتىم. ئۇ سالامدىن كىيىن ئايرىلدى.

زۇلھەججىنىڭ بىر كەچلىكى، شام نامىزىدىن كىيىن، سەئۇدى مۇفتىسى شەيخ مۇھەممەد ئىبراھىم بىلەن ئۇچرىشىم بار ئىدى. بىز مەن سەئۇدى پادىشاھىغا سۇنماقچى بولغان قىزلارنىڭ تەربىيەسىنىڭ مۇھىملىقى توغرىسىدىكى باياناتنامەمنى مۇلاھىزە قىلىشتۇق، ئۇنىڭغا بۇ ئىشنىڭ دۆلەتكە پايدىلىق تەرەپلىرىنى سۆزلەپ، ئۇلارنىڭ تېزراق بېجىرىشىنى سۈيلىپ، ئىككى سائەتكە سوزۇلغان بۇ سۆھبەتتىن كىيىن، باياناتنامىنى ئۇنىڭ پادىشاھقا

بېرىشى ئۈچۈن ئۇنىڭغا تاپشۇرۇپ بېرىپ، يابۇلسالامغا قاراپ ماڭدىم. تۇيۇقسىز بىرى سالام بىلەن مېنى چاقىردى، قارىسام ئابدۇلفەتتاھ ئىسمائىل ئىكەن. مېنىڭ كەبىگە كېتىۋاتقانلىقىمنى بىلىپ مەن بىلەن بىللە باردى. بىز تاۋاپنى تاماملىغاندىن كېيىن، ئىككى رەكەت ناماز ئوقۇدۇق. ئاندىن كەبە ئىشىكىگە قاراپ ئولتۇرۇپ پاراڭلاشتۇق.

-مۇسۇلمان قېرىنداشلار تەشكىلاتىنىڭ تارقىتىلغانلىقىغا قانداق قارايسىز؟- دەپ سورىدى ئۇ مەندىن.

-بۇ ئىسلامغا ئۇيغۇن ئەمەس.

-مەن سىز بىلەن دەل مۇشۇ ئىش توغرىسىدا پاراڭلاشماقچى.

مەن ئۇنىڭغا ھەج ئۆمىكى تۇرۇشلۇق ئورۇنغا بېرىپ پاراڭلىشىشنى ئېيتتىم. ئۇ ئۇ يەرنىڭ پاراڭلىشىشقا ئەپسىز ئىكەنلىكىنى، ناسىرنىڭ ئىشپىيونلىرىنىڭ ئۇنى تېپىۋېلىشىدىن ئەنسىرەيدىغانلىقىنى ئېيتتى. شۇنىڭ بىلەن بىز تەقۋادار شەيخ سالاھۇلقەرزازنىڭ ئىشخانىسىدا كۆرۈشۈشكە كېلىشتۇق. بىز شۇ يەردە كۆرۈشتۇق. لېكىن ئۇ ئاستاغىنە باشقا يەردە كۆرۈشسەك ياخشى بولىدىغىنىنى ئېيتىپ، كەبىنى ئىشارە قىلىپ ئايرىلدى.

بىز شۇ يەردە كۆرۈشتۇق. سۈننەت نامازدىن كېيىن، بىز زەمزمە بۇلىقىغا يېقىن يەردە ئولتۇرۇپ پاراڭلاشتۇق. ئۇ قېرىنداشلار تەشكىلاتىنى تارقىتىشنىڭ پۈتۈنلەي خاتا ئىكەنلىكىنى، بىزنىڭ تەشكىلاتىنى قايتىدىن قۇرۇپ، ھەركەتلىرىمىزنى ئەسلىگە كەلتۈرىشىمىز كېرەكلىكىنى ئېيتتى. بىز ھەجدىن قايتىپ، ئىمام ھەسەنۇل ھۇدەيبىنى ئىزدەپ، قايتا ھەرىكەتلىنىشكە ئۇنىڭ رۇخسىتىنى ئېلىشقا كېلىشتۇق. ئايرىلىش ئالدىدا ئۇ: «بىز بۇ ئۇلۇغ جايدا ۋەدە بېرەيلى، ئاللاھ يولىدا ئاداققىچە لۇرەش قىلىمىز، قېرىنداشلار تەشكىلاتىنى قايتىدىن قۇرۇپ چىقىمىز. خىزمەت قىلىشنى خالىمايدىغانلارنى ئورنىنىڭ يۇقىرى-تۆۋەن بولىشىدىن قەتئىنەزەر تەشكىلاتتىن چىقىرىمىز.» دېدى.

بىز ئاللاھنىڭ دەۋىتى ئۈچۈن لۈرەش قىلىمىز ۋە ئۇنىڭ ئۈچۈن ئۆلىمىز دەپ قەسەم قىلدۇق. ئۇزۇن ئۆتمەي مەن مىسىرغا قايتىپ كەلدىم.

ھەرىكەت قىلىش تەستىقلاندى

1958-يىلىنىڭ باشلىرى، مەن ئابدۇلفەتتاھ ئىسمايىل بىلەن ئۆيۈمدە ۋە ئىشخانىمدا كۆپ قېتىم كۆرۈشتۈم. بىز مۇسۇلمانلارنىڭ ئىشلىرىنى مۇلاھىزە قىلىشقا تۇتۇق. مۇسۇلمان ئۆمىتىنىڭ توغرا ئەقىدىسىنى، بۇرۇنقى شان-شەرىپىنى قايتۇرۇپ كېلىشكە تىرىشاتتۇق. بىز يوللىرىمىزنىڭ قۇرئان ۋە سۈننەتكە ئۇيغۇن بولۇشى ئۈچۈن، ئالدى بىلەن پەيغەمبىرىمىز ئەلەيھىسسالام ۋە ئۇنىڭ ساھابىلىرىنىڭ ئىش-ئىزلىرىنى ئۆگىنىشنى ئويلاشتۇق. بىزنىڭ پىلانىمىز ئالدى بىلەن ئىسلام ئۈچۈن خىزمەت قىلىشنى خالايدىغانلارنى يىغىپ بىزنىڭ قوشۇنىمىزغا قوشۇش.

بىز نۇرغۇن ئىزدىنىشلەر ئارقىلىق ناسىرنىڭ تەشكىلاتى تارقىتىۋېتىشى پۈتۈنلەي خاتا دېگەن يەكۈنگە كەلدۇق، ئۇ ئىسلامغا قارشى چىقتى ۋە ئاللاھنىڭ قانۇنىنى قانۇن قىلمىدى، شۇڭلاشقا مۇسۇلمانلارنىڭ ئۇنىڭغا بويسۇنۇش مەجبۇرىيىتى يوق ھەم بويسۇنۇشقىمۇ بولمايدۇ.

ھازىر بىز پەقەت مۇرىد ھۈدەيىينىڭ خىزمىتىمىزنى باشلاشقا رۇخسەت قىلىشىنىلا كۈتۈپ قالغان ئىدۇق. بىر نەچچە قېتىملىق يىغىندىن كىيىن، بىز ئىش باشلاشقا رۇخسەت ئالدۇق. پىلانىمىزنىڭ بىرىنچى قەدىمى بويىچە ئابدۇلفەتتاھ ئىسمايىل مىسىرنىڭ ھەممە ئۆلكە، ناھىيە، يېزا-قىشلاقلارغا بېرىپ، كىمىنىڭ بىز بىلەن خىزمەت قىلىشقا مۇۋاپىق ئىكەنلىكىنى تەكشۈرۈدىغان بولدى، بۇ ئىشنى ئالدى بىلەن تەشكىلاتنىڭ بۇرۇنقى ئەزالىرىدىن باشلىدى، كىيىن ئۇلار ئاساسلىق خىزمەتچىلەر بولۇپ قېلىشى مۇمكىن ئىدى.

تۈرمىدىن چىققان قېرىنداشلارنىڭ ئىرادىسى سۈندىمۇ يوق، ئۇلار يەنە تۈرمىگە كىرىش مۇمكىنلىكى بولغان بۇ ئىشنى قىلالامدۇ يوق، ئۇلار يەنىلا جېنىنى قۇربان قىلىشقا رازىمۇ، بۇلارنى بىلىشىمىز كېرەك ئىدى،

بۇ تەكشۈرۈش خىزمىتى بىزنىڭ دەۋەتكە ھەقىقىي ماس كېلىدىغان ئاساسلىق خادىملارنى تېپىشىمىزدا ناھايىتى مۇھىم ئىدى. مەن ئابدۇلفەتتاھ ھەرقايسى رايونلاردىن ئىگەللىگەن ئەھۋاللارنى باش يېتەكچى ھەسەنۇل ھۈدەيبىگە دوكلات قىلدىم. ئۇنىڭغا بىز ئۇچرىغان قىيىنچىلىقلارنى ئىنكاس قىلغىنىمدا، ئۇ: «خىزمىتىڭلارنى داۋاملاشتۇرۇڭلار، بەزى كىشىلەرنىڭ نام-ئەمىلى سىلەرنى ئىككىلەندۈرمىسۇن، سىلەر ھازىر بىر يېڭى ئىشقا تۇتۇش قىلىۋاتىسىلەر» دەپ جاۋاب بەردى.

ئۇ بەزىدە بىز ئۇنىڭغا دوكلات قىلغان مەسىلىلەرنى تەستىقلايتتى، بەزىدە بىزگە يول كۆرسىتەتتى. ئۇ بىزنىڭ ئۆگىنىش ماتىرىيالىمىزغا ئىبن ھەزىم تۈزگەن «ئەلمۇھەللە» دېگەن كىتابنى كىرگۈزۈشنى تەۋسىيە قىلدى.

1959-يىلى بىز نۇرغۇن ئىزدىنىشلەر ئارقىلىق ئىسلام تەربىيىسى پروگراممىسىنى تۈزۈپ چىقتۇق. ھۆرمەتلىك ئوقۇرمەن، مەن بۇ يەردە ئاللاھنىڭ نامى بىلەن قەسەم قىلالايمەنكى، بىزنىڭ پروگراممىمىزدا مۇسۇلمانلارنىڭ شەخسىي تەربىيىسى، يەنى ھەربىر مۇسۇلماننىڭ ئاللاھ ئالدىدا بىلىشكە تېگىشلىك مەجبۇرىيىتى ۋە جاھىلىيەتكە پۈتكۈل ئوخشىمىغان ئىسلامىي ھاكىمىيەت قۇرۇشتىكى بۇرچىدىن باشقا ھېچقانداق غەيرى مەزمۇن يوق ئىدى.

يولدىشىم بىلەن بولغان سۆھبەت

مېنىڭ بۇ مەخپىي خىزمىتىم مېنىڭ ئاياللار بىرلەشمىسىدىكى خىزمىتىمگە ياكى ئائىلىدە قىلىشقا تېگىشلىك ئىشلىرىمغا تەسىر كۆرسەتمىدى. لېكىن مېنىڭ ھۆرمەتلىك يولدىشىم مۇھەممەد سالىم مۇسۇلمان ياشلار ۋە ئابدۇلفەتتاھ ئىسمائىللارنىڭ دائىم ئۆيىمىزگە كېلىۋاتقىنىنى كۆرۈپ، مەندىن سورىدى:

-قېرىنداشلار تەشكىلاتى يەنە ھەرىكەت قىلىۋاتامدۇ؟

-ھەئە، -دەپ جاۋاب بەردىم قىسقىلا قىلىپ.

ئۇ مەندىن ھەرىكەتنىڭ ماھىيىتى ۋە كۆلىمىنى سورىدى. مەن ئۇنىڭغا قېرىنداشلار تەشكىلاتىنىڭ قايتا قۇرۇلماقچى ئىكەنلىكىنى ئېيتتىم. ئۇ مەن بىلەن بۇ ئىشنى قايتىدىن تەھلىل قىلىشقا باشلىغاندا، مەن ئۇنىڭغا بىر-بىرىمىزگە بولغان ۋەدىمىزنى ئەسلىتىپ:

-قەدىرلىك ھەمراھىم، مېنىڭ توي تەكلىۋىڭىزگە قوشۇلغاندا، سىزگە نېمىلەرنى دېگىنىم ئېسىڭىزدىمۇ؟

-ھەئە. سىز بىر قانچە تەلەپلەرنى ئوتتۇرىغا قويغان ئىدىڭىز. لېكىن مەن سىزنىڭ مۇستەبىتلەرنىڭ زىيانلىكەشلىكىگە ئۇچرىشىڭىزدىن قورققۇتۇشۇم.

-مېنىڭ سىزگە نېمىلەرنى دېگىنىم ئېنىق ئېسىمدە. مەن سىزگە: سىز مېنىڭ ئۆمۈرلۈك ھەمراھىم بولۇش ئالدىدا تۇرۇۋاتسىز شۇنداق بولغانىكەن ھاياتىمدىكى بەزى ئىشلارنى بىلىشىڭىز كېرەك. مەن سىز بىلەن توي قىلىشقا قوشۇلدۇم، شۇڭا سىزگە بۇ گەپلەرنى دېيىشنى لايىق كۆردۈم، لېكىن بۇندىن كىيىن بۇ ئىشلارنى مەندىن قايتا سورىماسلىقىڭىزنى ئۆتىنىمەن.

مەن بۇ ئىشتىن ھەرگىز ۋاز كەچمەيمەن. مەن مۇسۇلمان خانىملار بىرلەشمىسىنىڭ باش رەئىسى، بەزىلەر مېنى ئەل ۋە ۋەدىسىنىڭ پارتىيىسىنىڭ پىرىنسىپلىرىنى قوللايدۇ دەپ

قارايدۇ. بۇ پۈتۈنلەي خاتا قاراش، مېنىڭ مۇستافا نەھەس بىلەن بولغان مۇناسىۋىتىم پەقەت دوستلۇق مۇناسىۋىتى، لېكىن مېنىڭ ھەقىقىي ئەمەل قىلىدىغىنىم مېنىڭ شېھىد ھەسەنۇل بەنناغا بەرگەن ۋەدەم.

بىراق مەن ماڭا رەھمەت يۈزىسىدىن يۈكلەنگەن بۇ شەرەپلىك ۋەدىنى ئورۇنداش ئۈچۈن ھېچقانچىلىك ئىش قىلالىدىم. لېكىن مەن ھامان بىر كۈنى ئۆزۈم چۈشلىرىمدە ئارزۇ قىلغان بۇ ۋەدىنى ئورۇندايمەن. ئەگەر كۈنلەرنىڭ بىرىدە، سىزنىڭ شەخسىي ياكى ئىقتىسادى مەنپەئەتىڭىز بىلەن مېنىڭ ئىسلامدىكى خىزمىتىم ئوتتۇرىسىدا توسالغۇ پەيدا بولۇپ قالسا، مېنىڭ نىكاھىم مېنىڭ ئىسلام دەۋىتى يولۇمدىكى بىر قورام تاشقا ئايلىنىدۇ. ئاندىن ھەر ئىككىلىمىز ئۆز يوللىرىمىزغا ماڭىمىز.

ھېلىمەن يادىدا، سىزگە بۇلارنى دېگىنىمدە، سىزنىڭ كۆزىڭىزگە ياش تولغانىدى. سىز ماڭا: مەن سىزنىڭ ماددى جەھەتتىكى تەلەپلىرىڭىزنى بىلمەكچى، سىز تېخى ماڭا تويۇق ۋە تويغا كېتىدىغان كېتەرلىك لازىمەتلىكلەرنى دېمىدىڭىز. پەقەت مەندىن سىزنى دەۋەت يولىدىن توسماسلىقىڭىز. ئەمىلىيەتتە مەن سىزنىڭ شېھىد ئىمام بەننا بىلەن ئالاقىڭىزنىڭ يوقلىقىنى، سىزنىڭ ئۇنىڭ قېرىنداشلار ئۇيۇشمىسى بىلەن خانىملار بىرلەشمىسىنى بىرلەشتۈرۈش تەكلىپىگە قوشۇلمىغانلىقىڭىزنى بىلىمەن، دېدىڭىز. مەن داۋاملاشتۇرۇپ: ئەلھەمدۇللىلاھ، مەن 1948-يىلىدىكى جاپالىق كۈنلەرنىڭ بىرىدە، ئىمام بەننا شېھىد بولۇشتىن نەچچە كۈن ئالدىدا ئۇنىڭ بىلەن كېلىشىم تۈزدۈم. شۇنىڭدىن كىيىن مەن توي قىلىشتىن ۋاز كېچىپ، پۈتۈن ئۆمرۈمنى دەۋەت ئىشلىرىغا ئاتماقچى ئىدىم. مەن ھازىر سىزنىڭ بۇ ئۇرۇلۇش-سوقۇلۇشلارنى مەن بىلەن تەڭ تارتىشىشىڭىزنى خالىمايمەن. لېكىن سىزدىن ئاللاھنىڭ يولىدا لۇرەش قىلىشىمنى توسماسلىقىڭىزنى سورايش ھوقۇقۇم بار دەپ قارايمەن. يەنە سىز مېنىڭ باشقا مۇجاھىدلار بىلەن بولغان ئالاقەمنى سورىماسلىقىڭىز كېرەك، ئارىمىزدا كۈچلۈك ئىشەنچ بولۇشىنى ئۈمىد قىلىمەن.

بىر ئەر ۋە 18 ياشنىلا ئۆزىنى ئاللاھقا ئاتىۋەتكەن بىر ئايالنىڭ ئوتتۇرىسىدىكى ئىشەنچ، ئەگەر نىكاھ بىلەن دەۋەت ئوتتۇرىسىدا ھەرقانداق توسالغۇ پەيدا بولمىغان بولسا، نىكاھىمىز شۇ ھامان ئاخىرلىشىدۇ، لېكىن دەۋەت مېنىڭ ھاياتىمدا مەڭگۈ يىلتىز تارتىدۇ، دېگەن ئىدىم. بۇ گەپلىرىم ئېسىڭىزدىمۇ؟

-ھەئە، ئېسىمدە.

-مەن سىزنىڭ ۋەدىڭىزدە تۇرىشىڭىزنى ئۆتۈنمەن. ئاللاھ مېنىڭ قىلغانلىرىمنىڭ ئەجرىنى ئۆزى بېرىدۇ. ئەگەر ئاللاھ قوبۇل قىلسا، ساۋابىنى سىز بىلەن تەڭ كۆرۈشنى خالايمەن. سىزنىڭ ماڭا بۇيرۇق قىلىش ھوقۇقىڭىز بار ۋە مېنىڭمۇ ئاڭلاش مەجبۇرىيىتىم بار. لېكىن ئاللاھنى ۋە ئۇنىڭ يولىدىكى لۇرەشنى بىزنىڭ ئائىلە ھاياتىمىزدىن مۇھىم دەپ قارايمەن، ھازىر دەۋەت ناھايىتى خەتەرلىك باسقۇچتا تۇرىۋاتىدۇ.

-مېنى كەچۈرۈڭ، ئاللاھنىڭ پاناھلىقى بىلەن خىزمىتىڭىزنى داۋاملاشتۇرۇڭ. ھاياتىمدا

ئىسلامىي ھاكىمىيەت قۇرۇلغىنىنى كۆرەلگەن بولسام، نېمە دېگەن ياخشى بولاتتى ھە!

شۇنىڭدىن كىيىن مېنىڭ خىزمىتىم ۋە ھەرىكەتلىرىم كۆپەيدى. نۇرغۇن مۇسۇلمان ياشلار كېچە-كۈندۈز مېنى يوقلاپ كېلىشكە باشلىدى. مېنىڭ تەقۋادار يولدىشىم يېرىم كېچىدە ئىشىك چېكىلگەننى ئاڭلاپ ئورنىدىن تۇرۇپ ئىشىك ئاچاتتى. ئەگەر مېنىڭ زىيارەتچىلىرىم بولسا، ئۇلارنى ئۆگىنىش ئۆيىگە باشلاپ قويۇپ، ئۆي خىزمەتچىمىزنى ئويغىتىپ ئۇلارغا چاي دەملەشكە بۇيرۇيتتى. ئاندىن مېنى ئېھتىيات بىلەن ئويغىتىپ، سىزنىڭ ئوقۇغۇچىلىرىڭىز ئۆگىنىش ئۆيىدە، ئۇلار سەپەردىن ھارغىن كۆرىنىدۇ، دەيتتى. شۇنداقلا مەن كىيىملىرىمنى كىيىپ، زىيارەتچىلىرىم بىلەن كۆرىشەتتىم. يولدىشىم بولسا، ئەگەر سىلەر بىرلىكتە ناماز ئوقۇساڭلار مېنى ئويغىتىڭلار، سىلەرگە دەخلىسى بولمىسىلا، دەپ قويۇپ ئۇخلاپ قالاتتى.

مەن ئۇنى بىز بىلەن بىرگە بامدات نامىزى ئوقۇشقا چاقىراتتىم. يولدىشىم دائىم مېنىڭ

زىيارەتچىلىرىمنى دادا ئۆز بالىسىنى كۈتكەندە كىلا مېھىر-مۇھەببەت، قىزغىنلىق بىلەن قارشى ئالاتتى.

شېھىد سەئىد قۇتۇب بىلەن بولغان ئالاقە

1962-يىلى ئابدۇلفەتتاھ ئىسمايىل ئىككىمىز، مۇرشىد ھەسەن ھۈدەيبىنىڭ رۇخسىتى بىلەن ئۇلۇغ مۇجاھىد، ئىمام، ئۆلىما سەئىد قۇتۇبنىڭ سىڭلىسى بىلەن كۆرۈشتۈك. بىز ئۇ ئارقىلىق سەئىد قۇتۇب بىلەن ئالاقىلىشىش يولىنى بىلىپ ئۇنىڭ يول-يورۇقلىرىنى ئالماقچى ئىدۇق. ئاندىن مەن ھەمدە قۇتۇبقا بىزنىڭ ئۈگەنمەكچى بولغان كىتابلىرىمىزنىڭ تىزىملىكىنى بەردىم. تىزىملىكتە تەپسىرى ئىبنى كەسىر، ئىبنى ھەزىمنىڭ ئەلمۇھەللە، شافىيىنىڭ ئەلمۇمە، بىر نەچچە تەۋھىدكە ئالاقىدار كىتاب ۋە سەئىد قۇتۇبنىڭ فىزىلالۇل قۇرئان دېگەن كىتابلار بار ئىدى. ھەمدە بىزگە بۇ كىتابتىكى سۈرە ئەئامنىڭ تەپسىرىنى ئۆگىنىش تەكلىپىنى بەردى ۋە بىزگە بىر قانچە كىتابچە بەردى. بۇ سەئىد قۇتۇبنىڭ تۈرمىدە يازغان كىتابى ئىكەن. ئۇنىڭ دېيىشىچە بۇ كىتاب يېقىندا «يول بۇيەردە» دېگەن ماۋزۇ بىلەن ئېلان قىلىنماقچى ئىكەن، كىتاب پۈتكەندە بىزگە يەتكۈزۈپ بېرىدىغان بولدى. مەن كېيىن ھەسەنۇل ھۈدەيبىنىڭ كىتابىنىڭ ئەسلى نۇسخىسىنى ئوقۇپ، ئۇنى نەشىر قىلىشقا رۇخسەت قىلىنغانلىقىنى بىلىپ، ئۇنىڭدىن كىتاب توغرىسىدا سورىدىم. ئۇ ماڭا: «بۇ كىتاب مېنىڭ سەئىد قۇتۇبقا بولغان ئىشەنچەمنى تېخىمۇ ئاشۇردى، ئاللاھ ئۇنى ئۆز پاناھىدا ساقلىسۇن، ئاللاھ خالىسا ئۇ دەۋرىمىزدە چاقنىغان بىر ئۈمىد يۇلتۇزى بولۇپ قالدۇ» دېدى.

بىز ياشلارغا تارقىتىلغان مەكتۇپ شەكلىدىكى ئوقۇشلۇقلارنى قايتىدىن ئۆگىنىش ۋە تەتقىق

قىلىشقا كىرىشتۇق. ئەينى ۋاقىتتا بىزنىڭ ئىدىيە، ئوي-پىكىرلىرىمىز ۋە نىشانىمىز ئۇستاز سەئىد قۇتۇبنىڭ كىتابىدا ئالغا سۈرۈلگەن ئىدىيە بىلەن ئوخشاش ئىدى. مۇسۇلمان ياشلار ساھابىلەرگە ئوخشاش ئون-ئون بەش بولۇپ يىغىلىپ قۇرئاندىن ئون ئايەت ئوقۇيتتى، ئاندىن ئۇلاردىكى ھۆكۈملەرنى تەكىتلەپ ئۆز تۇرمۇشىغا، كېيىنكى نىشانلىرىغا باغلايتتى. بۇ ئون ئايەتنىڭ مەزمۇنىنى پۈتۈنلەي چۈشۈنۈپ بولغاندا، ئاندىن يەنە ئون ئايەتكە ئۆتەتتى.

ئاللاھ بىزگە رەھمەت قىلغان بۇ گۈزەل كۈنلەر بىزنىڭ ئۆگىنىش، ئۆگىنىش ۋە ياشلارنى دەۋەتكە تەييارلىق قىلدۇرۇش بىلەن ئۆتمەكتە ئىدى. ئەڭ مۇھىم بولغىنى بىز بۇ ياشلار ئىچىدىن كەلگۈسى ئەۋلادلارنى تەربىيەلەيدىغان ئوقۇتقۇچى تەربىيەلەۋاتاتۇق.

بىز سەئىد قۇتۇبنىڭ كۆرسەتمىسى ۋە ئىمام ھۈدەيبىنىڭ ماقۇللىقى بىلەن تەربىيەلەش، مەشىق قىلدۇرۇش ۋە تەۋھىد ئەقىدىسىنى كىشىلەرنىڭ قەلبىگە سىڭدۈرۈش دەۋرىنى مەككىدىكى دەۋەت ۋاقتىغا ئاساسەن ئون ئۈچ يىلغا ئۇزارتىش قارارىغا كەلدۇق، بۇ پەيغەمبىرىمىزنىڭ مەككىدە ئىسلامغا دەۋەت قىلغان ۋاقتى بىلەن ئوخشاش ئىدى.

مىسىردىكى مۇسۇلمان ئۆمىتىنىڭ تۈپ يىلتىزى شەرئەتكە ئەمەل قىلغان قېرىنداشلار تەشكىلاتىنىڭ ئەزالىرى ئىدى. بىز بۇ قوشۇنىمىزدا قۇرئاندا ۋە سۈننەتتە تىلغا ئالغان ھۆكۈملەرگە ئەمەل قىلىشقا تىرىشتۇق، ئۆز ۋەدىلىرىمىز بويىچە ئىمامغا بويسۇندۇق.

پۈتۈن دۆلەتتە ئىسلام قانۇنىنى يولغا قويۇشنى، ئىسلامى ھاكىمىيەت قۇرۇلغۇچىلىك كەينىگە سۈرۈش كېرەك ئىكەن. يەنە بىزنىڭ ھېس قىلىشىمىزچە دۆلىتىمىز ئىسلام قانۇنىغا ئومۇميۈزلۈك بويسۇنغۇدەك ئەھۋالدىمۇ ئەمەسكەن. شۇڭا ئاللاھنىڭ قانۇنىنى تۇرغۇزۇشنى ۋە يۈرگۈزۈشنى خالايدىغان ھەرقانداق مۇسۇلمان ئامما لۈرەشنى داۋاملاشتۇرۇشى كېرەككەن، تاكى پۈتكۈل مۇسۇلمانلار ئىسلامغا پۈتۈنلەي قايتىپ كەلگەنگە قەدەر، ئاللاھنىڭ دىنى پەقەت شۇئارىغىلا ئەمەس، بەلكى ئەمەلىيىتىمىزدە ھەقىقىي ھاياتىمىزدا نامايەن بولغانغا

بىز مۇسۇلمانلار دۆلەتلىرىنىڭ ھاكىمىيەت يۈرگۈزۈش ئەھۋاللىرىنى تەكشۈردۇق ۋە ئۇلارنى تۆت چوڭ خەلىپە دەۋرىگە سېلىشتۇرۇپ قايسىسىنىڭ بىز يولغا قويماقچى بولغان ئەندىزە ئىكەنلىكىنى ئىزدىدۇق. كۆپ ئىزدىنىشلەر ئارقىلىق ھازىر پۈتۈن دۇنيادا سەئۇدى ئەرەبىستاندىن باشقا بىرەرمۇ ئىسلامىي ھاكىمىيەت قالمىغانلىقىنى بىلدۈق. ھەتتا بۇ دۆلەتنىڭمۇ بەزى بىر تۈزىتىشلەرنى كىرگۈزگەندىلا ئاندىن ئۈلگە دۆلەت بولالايدىغانلىقىنى بىلدۈق. بىزنىڭ تەتقىقاتىمىزغا ئاساسلانغاندا، گەرچە بەزى دۆلەتلەر ئىسلام شەرىئىتىنى يۈرگۈزدۈق دەپ چۇقان سالىسىمۇ، ئىسلامنى ھەقىقىي يۈرگۈزگەن مىللەت يوق ئىدى.

بۇ تەتقىقاتلاردىن كىيىن، بىز ئون ئۈچ يىل ئەر-ئايال، قېرى-ياشلارغا ئىسلام تەربىيىسى ئېلىپ بارغاندىن كىيىن، بۇ دۆلەتتە يەنە بىر قېتىم تەكشۈرۈش ئېلىپ بېرىشنى قارار قىلدۈق. ئەگەر بۇ تەكشۈرۈشتە ئاز دېگەندە %75 كىشىنىڭ ئىسلامنىڭ ھەقىقەتەن ھاياتلىقنىڭ ئەڭ ياخشى چىقىش يولى ئىكەنلىكىنى ۋە ئىسلامىي ھاكىمىيەتنىڭ مۇھىملىقىنى تونۇپ يەتكەنلىكىنى ئېنىقلانسا، ئاندىن بىز ئىسلامىي ھاكىمىيەت قۇرۇشقا چاقىرىق قىلىشنى، ئەگەر چۈشىنىپ يەتكەن ئادەمنىڭ سانى بۇنىڭغا يەتمىسە، تاكى بۇ ئۈمەت ئىسلامنىڭ قانۇنلىرىنى پۈتۈنلەي قوبۇل قىلغۇچە، تەربىيەلەش باسقۇچىنى يەنە بىر ئون ئۈچ يىل كەينىگە سۈرۈشنى قارار قىلدۈق.

بىز ۋاقىتنىڭ ئۇزۇنلۇقىدىن ھەرگىز بىئارام بولمايمىز، مۇھىمى بىزنىڭ تاكى جېنىمىزدىن ئايرىلغۇچە ياكى بۇ تەۋھىد تۇغىنى كىيىنكى ئەۋلادلارغا ئۆتكۈزۈپ بەرگۈچە خىزمىتىمىزنى داۋاملاشتۇرۇش.

بىز يەنە ئىمام ھەسەنۇل ھۇدەيبىنىڭ ماقۇللىقى بىلەن مۇھەممەد قۇتۇب بىلەن ئالاقىلاشتۇق. ئۇ ياشلارغا بەزى ئېنىق بولمىغان مەسىلىلەرنى چۈشەندۈرۈش ۋە ئۇلارنىڭ سۇئاللىرىغا جاۋاب بېرىش ئۈچۈن بىزنىڭ ئۆيگە كېلىدىغان بولدى.

3-باب

سۈيقەست

كىتابنىڭ بېشىدا سۆزلەپ ئۆتكەن ئەمەلگە ئاشمىغان ماشىنا ۋە قەسەدە مېنى قەستلەپ ئۆلتۈرۈش سۈيقەستىدىن ئالتە ئاي كىيىن، ئىمام شېھىد سەئىد قۇتۇب تۈرمىدىن چىقتى. كىيىنكى خەۋەرلەردىن قارىغاندا، ئۇنىڭ قويۇپ بېرىلىشى بىخەتەرلىك ئىدارىسى تەرىپىدىن ئورۇنلاشتۇرۇلغان بولۇپ، ئۇنى تېخىمۇ ئاسان ئۆلتۈرەلەيتتى. ئابدۇلفەتتاھ ئىسمائىلمۇ ئۆلتۈرۈلۈش تىزىملىكىگە كىرگۈزۈلگەن ئىدى.

بىز ئاللاھقا تەۋەككۈل قىلىپ، خىزمىتىمىزنى داۋاملاشتۇرىۋاتاتتۇق. ئۇ مۇستەملىكىچىلەر بولسا، بارچە ئاماللارنى ئويلاپ بىزنى توسماقچى بولشاتتى. قېرىنداشلار تەمىنلىگەن خەۋەرگە ئاساسلانغاندا، ھۆكۈمەت تەرەپ بىزنى تۈرمە ئىچىدە سەئىد قۇتۇب، سىرتىدا مەن ۋە ئابدۇلفەتتاھ ئىسمائىل باشچىلىقىدا ئىدىئولوگىيىلىك ھەرىكەت ئېلىپ بېرىۋاتىدۇ دەپ گۇمانلىنىۋىتىپتۇ.

ئامېرىكا ۋە سوۋېت ئىتتىپاقى ئاخبارات ئىدارىسى ۋە دۇنيا يەھۇدى دۆلەتلىرىنى ئەسلىگە كەلتۈرۈش تەرەپدارلىرى بۇ ئەھۋاللارنى ئابدۇناسىرغا دوكلات قىلىپ، ئۇنىڭ بۇ ئىشقا ئەستايىدىل مۇئامىلە قىلىپ، بۇ ھەرىكەتنى يوقىتىشنى تەكىتلەپتۇ. بۇ دوكلاتچىلارنىڭ ئېيتىشىچە، ئەگەر ئۇنداق بولمىغاندا، ناسىرنىڭ ئۈمىتىنىڭ ئىسلام ئەقىدىسىنى خۇنۇكلەشتۈرۈش ۋە ئىسلام خەلىپىلىكىنى ئەسلىگە كەلتۈرۈش ئويىدىن ۋاز كەچكۈزۈش جەھەتتە كۆرسەتكەن تىرىشچانلىقلىرى يوق بولارمىش.

ناسىرغا نىسبەتەن ئىسلامنىڭ قايتا گۈللىنىشى ئۇنىڭ دېموكراتىك ھاكىمىيىتىنىڭ پۈتۈنلەي يوقىلىشىدىن دېرەك بېرەتتى.

1965-يىلى ئاۋغۇستتىن باشلىرى مەن ھۆكۈمەتنىڭ يېڭى ئىسلام ئۆزگىنىش

ئەترىتىدىكىلەرنى قولغا ئېلىش تىزىملىكى تەييارلاۋاتقانلىقىنى بىلىدىم. ئوقۇرمەنلىرىمىزنىڭ ئېسىدە بولسا كېرەك، بۇ ئەترەت ئىسلام ئۈچۈن ھەركەت قىلىۋاتقان ياشلاردىن تەركىب تاپقان، سەئىد قۇتۇب، ئابدۇلفەتتاھ ئىسمائىل، مۇھەممەد يۈسۈف ھاۋاش ۋە مېنىڭ باشلامچىلىقىمدا ئىدى.

5-ئاۋغۇست ئىمام سەئىد قۇتۇب يەنە بىر قېتىم قولغا ئېلىندى. بۇنىڭدىن بىر نەچچە كۈن ئىلگىرى ئۇستازنىڭ قېرىندىشى مۇھەممەد قۇتۇبمۇ مارسا تۇرمىسىگە قامالغان ئىدى. ئىشنىڭ تېخىمۇ يامانلىشىپ قولغا ئېلىنغۇچىلارنىڭ كۆپىيىپ كېتىشىدىن ئەنسىرەپ، ئاياللار بىرلەشمىسىنىڭ يىغىنلىرىمۇ ئارقىغا سۈرۈلدى. سەئىد قۇتۇب قامالغاندىن كىيىن، ئۇنىڭ خىزمىتىنى كىمىنىڭ ئۈستىگە ئالىدىغانلىقى توغرىسىدا يېتەكچى ھەسەن ھۈدەيبىدىن باشقا ھېچكىم بىر نېمە دىيەلمەيتتى.

ئابدۇلفەتتاھ ئىسمايىل بىلەن مەن بۇ ئاقىۋەتنىڭ كېلىپ چىقىشىنى بۇرۇنلا ھېس قىلغان ئىدۇق. ئىش يۈز بەرگەندىن كىيىن، ئۇ مېنىڭ يېنىمغا كېلىپ مېنىڭ ئىسكەندىرىيەدە بېرىپ ئۇستاز ھەسەن ھۈدەيبى ئۇستاز بىلەن مەسلىھەتلىشىپ كېلىشىمنى ئېيتتى. ئۇ يەنە بىر ياشنى تونۇشتۇرۇپ ئەگەر ئۇ ئۆزۈم تۇتۇلۇپ كەتسە شۇ ياشنى ئالاقىلاشقۇچى بولۇشقا كۆرسەتتى. ئۇ كېتىپ بىر نەچچە سائەت ئۆتە-ئۆتمەيلا، مېنىڭ سەپەرنى ئەمەلدىن قالدۇرۇپ ئۆيدە تۇرىشىمنى تاپىلدى، لىكىن بۇ چاغدا مەن ئاللىبۇرۇن يېتەكچى ئۇستاز ھەسەن ھۈدەيبى بىلەن ئالاقىلىشىپ بولغان ئىدىم. ئۇزۇن ئۆتمەي ئۇستازنىڭ ئايالى ئىسكەندىرىيەدىن يېنىمغا كېلىپ ھۈدەيبى ئۇستازنىڭ مېنى ھەرۋاقىت ئۇنىڭ بىلەن ئالاقىلىشىشقا بۇيرىغانلىقىنى ۋە مۇرسى مۇستافا مۇرسىنى ئوتتۇرىمىزدا ئالاقىچى بولۇشقا تاللىغانلىقىنى يەتكۈزدى.

دەرھال ئۇستازغا بۇ يەردە بولۇۋاتقان ئىشلارنى ۋە ئىشنىڭ ئارقا كۆرۈنۈشلىرىنى يەتكۈزدۈم، ۋە بۇ ئىشلارغا تاقابىل تۇرۇش چارىلىرى ھەققىدە ئويلىنىدۇق، يېتەكچى

ئۇستاز ھەسەن ھۈدەيبى ئۇستاز سەئىد قۇتۇبنىڭ تۇتۇلۇپ كەتكىنىگە بەك غەزەبلەندى. كېيىنكى نەچچە كۈن ئىچىدە مىڭدەك مۇسۇلمان قولغا ئېلىنىپ زىندانغا تاشلاندى. مەن قولغا ئېلىنغاندىن كېيىن تۈرمە مەسئۇلى شەمسى بەدىراننىڭ ئاغزىدىن بىلىدىمكى، ئۇلار يىگىرمە كۈن ئىچىدە قېرىنداشلار ئۇيۇشمىسىنىڭ يۈز مىڭدەك ئەزاسىنى قولغا ئاپتۇ. ھەربى تۈرمە، قەلئە تۈرمىسى، ئەبۇزەبەر تۈرمىسى، فەييۇم تۈرمىسى، ئىسكەندىرىيە تۈرمىسى، تەنتا تۈرمىسى ۋە باشقا تۈرمىلەرمۇ مۇسۇلمان قېرىنداشلىرىمىز بىلەن تولۇپتۇ. ئون توققۇزىنچى ئاۋغۇست پەيشەنبە، سەكسەن بەش ياشلارغا كىرىپ قالغان ئۇممۇ ئەھمەدنىڭمۇ تۇتۇلغانلىقىنى بىلدىم، ئۇ ئاپىمىز ئەسلىدە ئىزچىل ھالدا دەۋەت خىزمىتىنى قوللاپ كەلگەن بولۇپ ھەسەنۇل بەنناغا ئەگىشىپ ناسىرنىڭ تۈرمىسىگە كىرىپ كەتكەن مۇجاھىدلارنىڭ ئائىلە تاۋاباتلىرىغا نۇرغۇن ياردەم قىلغان ئايال ئىدى.

ئۇنىڭمۇ زىندانغا سولانغانلىقىنى ئاڭلاپ بەك ھەيران قالدۇم ۋە غەزەبلەندىم. مەن ئۇنىڭ جىيەنىگە تەسەللىي بېرىپ، ئۇنىڭ ناھايىتى ئىرادىلىك ئايال ئىكەنلىكىنى ئەسكەرتىپ: «بىر ھېسابتا بۇمۇ ناھايىتى ياخشى ئىش، بىر مۇسۇلمەن زالىملارنىڭ زېمىنىدا، سەكسەن بەش يېشىدا ئاللاھ رىزالىقى ئۈچۈن، ئىسلام خەلىپىلىكى ئۈچۈن تۈرمىگە تاشلاندى. بۇ مۇجاھىدلار ئۈچۈن شەرەپ!» دېدىم.

ئۇزۇن ئۆتمەي، مەن ئۆز قىزىمدەك كۆرىدىغان ھەمىشەم غەدا ئۆمەرنى چاقىرتىپ، ئۇنىڭغا تەشكىلاتنىڭ پۇلى قاچىلانغان كونۇبىرتنى كۆرسىتىپ تۇرۇپ: «بۈگۈن شاھرادا ئولتۇرۇشلۇق ھۆرمەتكە سازاۋەر مۆھتەرەم مۇجاھىدە ئۈممە ئەھمەد ئاپىمىز قولغا ئېلىندى. مەنمۇ پات ئارىدا قولغا ئېلىنىشىم مۇمكىن. سىز بۇ پۇللارنى ھۈدەيبى ياكى قۇتۇب ئائىلىسىگە تاپشۇرۇپ بېرىڭ. بۇ پۇللار قېرىنداشلار ئۇيۇشمىسىدىكىلەر تاپشۇرغان ئەزالىق بەدەل پۇلى، دەۋەت ئىشلىرى ۋە قولغا ئېلىنغانلارنىڭ ئائىلە تاۋاباتلىرى ئۈچۈن ئىشلىتىلىدۇ» دەپ چۈشەندۈرۈش بەردىم. مەن تۈرمىدىكى چاغدا بىلىدىمكى ئۇ بۇ پۇللارنى ھەمىشەمىز فاتىمە

ئەيساغا تاپشۇرۇپتۇ كېيىن فاتىمەنىڭ قولغا ئېلىنىشى بىلەن مۇستەبىتچىلەرنىڭ قولغا چۈشۈپ كەتكەنلىكىنى بىلدىم.

نۆۋەت ماڭا كەلدى

يىگىرمىنچى ئاۋغۇست جۈمە ، سۈبھى ۋاقتى ئىدى. ناسىرنىڭ غالىچىلىرى مېنىڭ ئۆيۈمگە بۆسۈپ كىردى. مەن ئۇلارنىڭ تەكشۈرۈش بۇيرۇقىنى كۆرۈپ بېقىشنى تەلەپ قىلغىنىدا ، ئۇلار ناھايىتى سوغۇق ھالدا ماڭا: «تەكشۈرۈش بۇيرۇقى؟!» دېدى. ئۇلار قاتتىق كۈلگەن ھالدا: «مۇسۇلمان قېرىنداشلار تەشكىلاتىدىكىلەر قىپقىزىل ساراڭكەن ، ئۇلار تېخى رەئىس ئابدۇناسىردىن ئاڭتۇرۇش بۇيرۇقى تەلەپ قىلىدىكەن.» دېيىشتى. ئاندىن ئۆيدىكى ھېچنەمىنى ئالا قويماي ھەممىنى ئۇرۇپ چىقىشقا باشلىدى. مەن مەنسىتمىگەن ھالدا جىمجىت قاراپ تۇراتتىم. ئۇلار جىيەنىمنى قولغا ئالدى ، ئۇ پېداگوگىكا ئۇنۋېرسىتېتىدا ئوقۇۋاتقان ئوقۇغۇچى ئىدى. مېنىڭ پەرزەنتىم بولمىغاچ ئۇ مېنىڭ يېنىدا تۇرۇۋاتاتتى. ئاندىن ئۇلار ماڭا:

-ئۆيۈڭدىن ئايرىلما كالۋا!- دېدى.

-بۇ مېنىڭ ئولتۇراق جايىمنىڭ نەزەرىدە قىلىنىدىغانلىقىنى بىلدۈرمەدۇ؟- دەپ سوردىم.

-ھەئە ، يېڭى بۇيرۇق چۈشكىچە شۇنداق بولىدۇ. بىلىشك كېرەك ، بىز سېنى ۋە سېنىڭ ئۆيۈڭنى ھەردائىم كۆزىتىپ تۇرىمىز ، ئەگەر ئۆيۈڭدىن بىر قەدەم ئايرىلىدىغان بولساڭ ، سېنىمۇ قولغا ئالىمىز.- دېدى.

مەن ئىشلار مۇشۇنىڭ بىلەن ئاخىرلىشىدۇ دەپ ئويلىدىمىيۇ ، لىكىن ھەر ئېھتىمالغا قارشى

يەنىلا قولغا ئېلىنىش تەييارلىقىنى قىلىپ قويدۇم. سائىم ۋە ئۇنىڭ يولدىشى مېنى كۆرگىلى كەلدى. مەن ناسىرنىڭ غالىپلىرىنىڭ قايتىپ كەلسە، ئۇلارنىڭمۇ قولغا ئېلىنىپ كېتىشىدىن قورقۇپ، ئۇلارنىڭ تېزراق قايتىپ كېتىشىنى تۈتۈندۈم، لېكىن ئۇلار قوشۇلمىدى. مەن ئەنسىرىگەن ئىش ئاخىرى يۈز بەردى، غالىپلار قايتىپ كەلدى. ئۇلار بۇ نۆۋەت بىخەتەرلىك ساندۇقىدىن باشقا ھەممە يەرنى قايتىدىن ئاخشۇردى. مەن ئۇلارغا بىخەتەرلىك ساندۇقىنىڭ ئاچقۇچىنىڭ يولدىشىدا ئىكەنلىكىنى، ئۇنىڭ كاماندروپكىغا چىقىپ كەتكەنلىكىنى ئېيتتىم. ئۇلار خۇددى پىشقان ئوغرىلارغا ئوخشاش، ھەرخىل ئىشكەلەرنى ئاچىدىغان ئاچقۇچلارنى ئېلىپ كەلگەن ئىكەن. ئۇلار قىينالمايلا بىخەتەرلىك ساندۇقىنى ئېچىپ، ئىچىدىكى ھەممە نەرسىنى ئېلىپ ماڭدى. ئۇنىڭ ئىچىدىكى كۆپ نەرسىلەر يولدىشىمنىڭ ئىدى. مەن ئۇلارغا ئۇنىڭ ئىچىدىكى نەرسىلەرگە تىلخەت يېزىپ بېرىشىنى، ئۇلارنىڭ مېنىڭ يولدىشىمغا تەۋە ئىكەنلىكىنى ئېيتقىنىدا، يەنە بىر قېتىم ناسىرنىڭ تىلخەت يازمايدىغانلىقى ئەسكەرتىلىپ زاتلىق قىلىندىم. ئۇلار مېنىڭ يېرىمدىن نۇرغۇن كىتابىمنى ئېلىپ ماڭغان ئىدى. ئۇنىڭ ئىچىدە بىر ئەسىر ئىلگىرى نەشىردىن چىققان تەپسىر، فىقھى، ھەدىس كىتابلار بار ئىدى. مېنىڭ ئاياللار بىرلەشمىسىنىڭ بىر قانچە يىللىق ژۇرناللىرىنى ساقلاپ قېلىش ئۈچۈن كۆرسەتكەن تىرىشچانلىقىمۇ بىكارغا كەتتى. ئۇلار تاپالغان ھەرقانداق نەرسە مۇسادىرە قىلىندى.

ئۇلارغا بۇ ھەرىكىتىدىن كىيىن، مېنى قولغا ئېلىشى مېنى ئازراقمۇ ھەيران قالدۇرمىدى. مەن بىر كوزۇپقا ئېلىپ چىقىلدىم. ئۇ يەردە مېنىڭ جىيەنىم ۋە بىر قانچە ياش مۇسۇلمان ياشلار بار ئىدى. مەن جىيەنىمدىن: «قانداق ئەھۋالنىڭ مۇھەممەد؟» دەپ سورىدىم، ئۇ گەپ قىلمىدى. شۇندىلا مەن ئۇنىڭ گەپ قىلماسلىققا بۇيرۇلغانلىقىنى بىلدىم. بۇ قېتىم كەلگەن غالىپلار ئالدىنقى قېتىم كەلگەنلەر ئەمەس ئىدى، شۇڭلاشقا ئۇلار جىيەنىمنى يول باشلاشقا ئېلىۋالغان ئىدى.

ماشىنا تېز سۈرئەتتە مېڭىۋاتاتتى. مەن دەرۋازا ئالدىدىكى بەلگىدىن بۇنىڭ ھەرىسى تۈرمە ئىكەنلىكىنى بىلدىم. مەن كوزۇپتىن چۈشۈرۈلۈپ، سوراق ئۆيىگە ئىتتىرىپ ئېلىپ كىرىلدىم. بىر سوراقچى مېنى سوراق قىلىشقا باشلىدى. سېمىز، تەلەتى كۆرۈمسىز، ئېغىزى سېسىق گەپ بىلەن تولغان بىرىنىڭ ئالدىدا تۇردۇم. ئۇ كىشى مېنىڭ بىلەن كىلىرىمدىن تۇتۇپ تۇرغان غالىچىدىن بۇ كىم دەپ سورىدى. ئاندىن ماڭا بۇرۇلۇپ قوپاللىق بىلەن: «سەن كىم؟» دەپ سورىدى.

-زەينەب غەززالى، -دېدىم مەن. ئۇ مېنى ئېغىزىدىن چىققۇسىز سېسىق گەپ بىلەن تىللاپ قارغاشقا باشلىدى. مېنىڭ بىلەن كىلىرىمدىن تۇتۇپ تۇرغان غالىچا ماڭا ۋارقىراپ تۇرۇپ:

-بۇ دېگەن تەپتىش مەھكىمىسىنىڭ باشلىقى، جاۋاب بەر ئىتنىڭ كۈچۈكى، -دېدى. مەن ئۇلارغا:

-سىلەر مېنىڭ كىتابلىرىمنى مۇسادىرە قىلىپ، بىخەتەرلىك ساندۇقۇمدىكى نەرسىلەرنى ئېلىپ كەتتىڭلار. مەن سىلەرنىڭ بۇ نەرسىلەر ئۈچۈن تىلخەت يېزىپ بېرىشىڭلارنى سورايەن. مېنىڭ كىيىن بۇ نەرسىلەرنى تەلەپ قىلىش ھوقۇقىم بار، -دېدىم. باشلىق غەزەپلەنگەن ھالدا:

-بىز سېنى بىر سائەت ئىچىدە ئۆلتۈرىمىز. نېمە كىتاب، نېمە بىخەتەرلىك ساندۇقى، نېمە تىلخەتلەر كەن ئۇ؟! كالۋا!! بىز سېنى بىردەمدىن كىيىنلا دارغا ئاسمىز. ساڭا ئوخشاش ئىتلاردىن نەچچىسىنى كۆيدۈرگەندەك سېنىمۇ بۇ يەردە كۆيدۈرىمىز. ئىتنىڭ كۈچۈكى! -دەپ تىللاپلا كەتتى. ئۇنىڭ گەپلىرى شۇنداق سەت ئىدىكى، ئۇنىڭ سۇئالىغا جاۋاب بېرىش ئۇياقتا تۇرسۇن، گەپلىرىنى ئاڭلاشمۇ ئادەمگە ئېغىر كېلەتتى. ئۇ مېنى ئېلىپ چىقىپ كېتىشكە بۇيرىدى.

-قەيەرگە؟ -سورىدى غالىچا.

-ئۇلار بىلىدۇ،-دېدى باشلىق. ئۇ مېنى ياۋۇزلارچە ئىتتىرىپ ئېلىپ ماڭدى. بىز

ئىشكىنىڭ ئالدىغا كەلگەندە، باشلىق ئۇنى توختىتىپ:

-ئۇنى يىگىرمە تۆتىنجى كامىرغا ئېلىپ كىر،-دېدى. مەن ئىچىمدە دۇئا قىلىپ: «ئى

ئاللاھ، ساڭا سېغىنىپ قوغلاندى شەيتاندىن پاناھ تىلەيمەن. ئى ئاللاھ، ماڭا تىنچلىق ئاتا

قىلغىن. قەدەملىرىمنى توغرا يولدا مەھكەم قىلغىن. سېنى زىكر قىلىش بىلەن ماڭا كۈچ-

قۇۋۋەت ئاتا قىلغىن. ماڭا سېنى رازى قىلىدىغان نەرسىلەرنى ئىنتام قىلغىن...» دەيتتىم.

مەن بىر ئۆيگە ئېلىپ كىرىلدىم. ئۆي ئىچىدە ئۈستەل ئالدىدا ئىككى ئادەم ئولتۇراتتى.

ئۇلارنىڭ بىرىنىڭ قولىدا كىچىك دەپتەر بار ئىدى. مەن تېزلا ئۇنى تونىۋالدىم. ئۇ

ئابدۇلفەتتاھ ئىسمائىلنىڭ ئىدى. ئۇ قۇرئان ئۆگىنىشىمىزدە، دائىم بەزى دىققەت قىلىشقا

تېگىشلىك نەرسىلەرنى بۇ دەپتەرگە خاتىرىلەيتتى. مەن ئۇنىڭمۇ تۇتۇلغانلىقىنى بىلدىم.

مەن ھەيران قالغان ئىدىم. لىكىن ئۇلارنىڭ مېنىڭ ھەيرانلىقىمنى بىلىپ قېلىشىدىن

قورقاتتىم.

ئەسىر نامىزىغا ئوقۇلغان ئاۋازى تۈرمە تاملرىدىن ھالقىپ ماڭا ئاڭلىناتتى. مەن

ئۇلارنىڭ بايقاپ قېلىشىنى خالىماي، جىمجىتلا ناماز ئوقۇدۇم. ئەلەمدۇلىللاھ، مەن

يىگىرمە تۆتىنجى كامىرغا ئېلىپ بېرىلىشتىن بۇرۇن نامىزىمنى ئوقۇالدىم.

يىگىرمە تۆتىنچى كامىرغا بېرىش يولىدا

يىگىرمە تۆتىنچى كامىرغا بېرىش ئۈچۈن، بۇ ئىككى قامچا تۇتقان غالىچا مېنى قەستەن تۈرمىنىڭ ئىچىدىكى ھەرخىل يەرلەرنى ئايلاندۇرۇپ ھەيدەپ ماڭدى. مەن بۇ يەردىكى ۋەھشىلىكنى كۆرۈپ ماڭدىم، ئۆز كۆزۈم بىلەن كۆرۈپ تۇرىۋاتقان بۇ ئىنسان قېلىپىدىن چىققان ياۋۇزلۇقلارغا ئىشىنىشكە ئامالسىز ئىدىم.

دارغا ئېسىلغان ئۇيۇشما ئەزالىرىنىڭ بەدىنىدىن ئۇلارنىڭ قانچىلىك ئېغىر تاياق يېگەنلىكى، قامچىلانغانلىقىنى بىلىۋالغىلى بولاتتى. ئۇلارنىڭ بەزىلىرى ئىتلارغا تاللىتلاتتى؛ يەنە بەزىلىرى بولسا تامغا قارىتىپ تۇرغۇزۇلۇپ قامچىلىنىشنى ساقلاۋاتاتتى. مەن ئۇلارنىڭ ئارىسىدىكى نۇرغۇن ياشلارنى تونۇيتتىم. ئۇلار ماڭا ئۆز بالىلىرىمىدىنمۇ قەدىرلىك ئىدى. بىز مېنىڭ ياكى ئۇلارنىڭ ۋە ياكى ئىبنى ئەرقامنىڭ ئۆيىدە قۇرئان ھەدىسلەرنى ئۆگەنگەن. بۇ مۇسۇلمان ياشلار، مۇسۇلمان شەيخلەر بىر-بىرلەپ قىيىن-قىستاققا ئېلىنماقتا ئىدى. ئۇلار تامغا قارىتىلىپ قامچىلىناتتى، ئۇلارنىڭ شۇ ئاللاھقىلا ئېگىلگەن باشلىرىدىن قانلار ئاقماقتا ئىدى. ئۇلارنىڭ تەۋھىد نۇرلىرى پارلاپ تۇرغان كۆزلىرىدىن قىيىنلىش، زارلىنىش ئەمەس، بەلكى ئاللاھ ئۈچۈن ھەرىكەت قىلغانلىقى ئۈچۈن پەخىرلىنىش چىقىپ تۇراتتى.

ئۇلارنىڭ بىرى ماڭا قاراپ ۋارقىرىدى:

-ئەي ئانا! ئاللاھ سىزنى بۇ يولدا مۇستەھكەم قىلسۇن!

غالىچىلار چىراغنى يورۇتتى. چىراغ نۇرى يەرنى يورۇتۇپ، يەردىكى قىپقىزىل قانلار

ناھايىتى روشەن كۆرۈنۈپ تۇراتتى. مەن ئۇلارغا قاراپ:

-بالىلىرىم! ۋەدىمىزنى ئۇنۇتماڭلار! سەبىر قىلىڭلار! ياسىر ئائىلىسى سىلەرنىڭ

ئېرىشىدىغىنىڭلار جەننەت، -دەپ توۋلىدىم.

مېنى ھەيدەپ ماڭغان غالچا مېنىڭ بېشىمغا شۇنداق قاتتىق ئۇردىكى، قۇلاقلىرىم ۋە كۆزلىرىم خۇددى توك سوقىۋەتكەندەك بولۇپ كەتتى. «ئاللاھ ئۈچۈن» دېدىم بېچىرلاپ ئۆزۈمگە. بۇ چاغدا خۇددى جەننەتتىن كەلگەندەك بىر ئاۋاز ئاڭلاندى: «ئى ئاللاھ! ئۇلارنىڭ قەدەملىرىنى مۇستەھكەم قىلغىن. ئۇلارنى بۇ ياۋۇزلاردىن قوغدىغىن. ئەگەر سەن بىزنى ھىدايەت قىلمىساڭ بىز زىكات بەرمەس، ناماز ئوقىماس ئىدۇق. بىزنى مۇشكۈلچىلىكتە قەدەملىرىمىزنى توغرا يولدا مۇستەھكەم قىلغىن!»

قامچا ئاۋازى تېخىمۇ كۈچەيدى. لىكىن ئىماننىڭ ئاۋازىمۇ كۈچلۈك ۋە ئېنىق ئىدى. يەنە بىر ئاۋاز: «ئاللاھتىن باشقا ئىلاھ يوق!» دەپ توۋلىدى. مەن يەنە: «سەبىر قىلىڭلار بالىلىرىم، بۇ بىزنىڭ ئاللاھقا بولغان ۋەدىمىز! سەبىر قىلىڭلار، سىلەرنىڭ جايىڭلار جەننەت!» دەپ توۋلىدىم. مەن كەينى تەرىپىمدىن شۇنداق قاتتىق ئۇرۇلدۇم. لىكىن بۇ نۆۋەت مەن ئازراقمۇ تىز پۈكۈمەستىن: «ئاللاھۇ ئەكبەر! ئەلھەمدۇلىللاھ! ئى ئاللاھ! بىزنى سەبىر قىلغۇچىلاردىن، رازى بولغۇچىلاردىن قىلغىن! ئى ئاللاھ! بىزگە ئىسلامنى، ئىماننى ۋە سېنىڭ يولۇڭدا سەن ئۈچۈن بولغان جىھادنى ئىنئام قىلغىنىڭ ئۈچۈن ساڭا ھەمدۇ-سانا ۋە تەشەككۈرلەر بولسۇن!»

يىگىرمە تۆتىنچى كامىرنىڭ ئىشىكى ئېچىلدى. مەن بۇ قاراڭغۇ كامىرنىڭ ئىچىگە ئىتتىرىلدىم. ئاندىن ئىشىك قاتتىق يېپىلدى.

يىگىرمە تۆتىنچى كامىردا

«تىنچلىق بەرگۈچى ئاللاھنىڭ ئىسمى بىلەن باشلايمەن» مەن بۇ كەلىمىنى توختىماي تەكرارلايتتىم.

ئىشك تاقالدى-دە، كۈچلۈك بىر چىراغ يېقىلدى. ئۆي ئىچى ياۋۇز ئىتلار بىلەن تولغان ئىدى. مەن قانچە ئىت بارلىقىنى كۆرەلمىدىم. پەقەت قورققىنىمدىن كۆزلىرىمنى چىڭ يۇمۇپ، قوللىرىمنى كۆكسۈمگە قويالىدىم. مەن بۇ ئاچ قالغان ئىتلارنىڭ ماڭا ئولاشقىنىنى سېزەتتىم، بەدىنىمنىڭ ھەربىر ئەزايدىن ئۇلارنىڭ ئۆتكۈر چىشلىرىنى سەزگەندەك بولاتتىم. مەن قوللىرىمنى قولىتۇقۇمغا قىستۇرۇپ، توختىماستىن ئاللاھنى زىكر قىلاتتىم: «ئى رەببىم، مېنى سەندىن باشقىغا دىققىتىمنى چاچمايدىغان قىلغىن. دىققىتىمنى پەقەت ساڭىلا مەركەزلەشتۈرگىن. سەن مېنىڭ رەببىمدۇرسەن، سەن يالغۇزدۇرسەن، سەن نۇقسانسىزدۇرسەن. مېنى بۇ ئەھۋالدىن ئايرىغىن. پۈتۈن دىققىتىمنى سېنىڭ زىكرىڭدە قىلغىن. مېنى سېنىڭ ھوزۇرۇڭدا قىلغىن. مېنى تىنچلاندۇرغىن. مېنىڭ سېنىڭ مۇھەببىتىڭ بىلەن ئورنىغىن. ماڭا سېنىڭ يولۇڭدا ئۆلۈشنى نىسب قىلغىن. سېنىڭ مۇھەببىتىڭنى، سېنىڭ رازىلىقىڭنى ئىزدەيمەن. توغرا يولدىكى قەدەملىرىمنى مۇستەھكەم قىلغىن.»

مەن ئىچىمدە بۇ كەلىمىلەرنى تاكى ئىشك ئېچىلىپ، ئىتلار مېنىڭ يېنىمدىن ئېلىپ كېتىلىپ، مەن بۇ ئۆيدىن ئېلىپ چىقىلغۇچە توختىماي تەكرارلىدىم.

مەن ئىتلار مېنىڭ ھەممە يېرىمنى چىشلەپ يارلاندۇردى، كىيىملىرىم چوقۇم قان بىلەن تولدى دەپ خىيال قىلغان ئىدىم. لىكىن ھەممىنى ھەيران قالدۇرغىنى شۇكى، ئىتلار خۇددى مېنىڭ خىيالىمدەك، كىيىملىرىمدە بىر تامچىمۇ قان يوق ئىدى. ئاللاھۇ كەرىم! ئاللاھ مەن بىلەن بىرگە، مەن ئۆزۈمدىن ئاللاھ ھەقىقەتەن ماڭا مۇشۇلارنى نىئەت قىلىدىمۇ دەپ سورايىتتىم. مېنى ياللاپ ئېلىپ ماڭغان غالىپنىڭمۇ بۇنىڭغا ئىشەنگۈسى كەلمىگەن

ئىدى. ئاسمانغا قارىدىم، ھەممە يەرنى قاراڭغۇلۇق قاپلىغان ئىدى، ئۇ ئۆيگە تەخمىنەن ئۈچ سائەتتەك سولانغانلىقىمنى بىلدىم. مېنى بالادىن قۇتقۇزغان ئاللاھقا ھەمدىلەر بولسۇن!

غالچىلار مېنى يالاپ خېلى ماڭغاندىن كىيىن، بىر كامىرنىڭ ئالدىغا كېلىپ توختىدى. ئىشىك ئىچىلدى، ئىشىك بىر ئۇزۇن كارىدورغا تۇتاشقان ئىدى. بىز كارىدورنىڭ ئىككى تەرىپىدىكى نۇرغۇن تاقاقلىق ئىشىكلەردىن ئۆتتۇق. بىر ئىشىكنىڭ روجەكلىرى ئوچۇق بولۇپ، ئۇنىڭدىن چىققان يورۇقلۇق ئۇنىڭ ئىچىدىكى كىشىنىڭ چىرايىنى كۆرسىتىپ تۇراتتى. ئۇ مىسىرنىڭ ھەربىي ئىشلار مىنىستىرى مۇھەممەد راشىدىن ئىدى. ئابدۇناسىر مۇسۇلمان قېرىنداشلار تەشكىلاتىدىكىلەرنىڭ ئۇنى زۇڭتۇڭ قىلىپ سايلىشىدىن ئەنسىرەپ ئۇنىمۇ قامال قىلىۋالغان ئىدى. مەن ئىككىنچى كامىرنىڭ ئۇدۇلىدىكى ئۈچىنچى كامىرغا سولاندىم.

ئۈچىنچى نومۇرلۇق كامىردا

مەن سولانغاندىن كىيىن، ئىشىك سىرتىدىن تاقالدى. ئاندىن تورۇسقا ئېسىلغان چىراغ ياندۇرۇلدى. چىراغنىڭ كۈچلۈك نۇرى شۇنچىلىك قوقۇنچۇلۇق ئىدىكى، بۇ نۇرلار يەنە ئېلىپ بېرىلىدىغان قىيىنچىلىقلارنىڭ بەلگىسىدەك قىلاتتى. بىردەمدىن كىيىن مەن ئىشىكنى چېكىپ، تەلەتى سەت بىر ئالۋاستىدىن ھاجەتكە بېرىپ تاھارەت ئېلىۋېلىشنى سورىدىم. مەن ئىشىكنى يەنە چېكىشتىن، ھاجەتكە بېرىشتىن، تاھارەت ئېلىشتىن ۋە سۇ ئىچىشتىن چەكلەندىم. ئۇ: «ئەگەر يەنە ئىشىكنى چەكسەڭ، سېنى 50 قامچا ئۇرىمەن!» دېدى-دە، قامچىلىرىنى ھاۋادا ئوينىتىپ، ئۆز تەھدىتىنىڭ ھەرقاچان ئەمىلىيەتكە ئايلىنىدىغانلىقىنى بىلدۈرىۋاتاتتى.

بۇ ئۆي قۇيۇرۇق ئىدى، مەن يىگىرمىنچى كامىردا نەچچە سائەت ئۆرە تۇرۇپ ھېرىپ

كەتكەن ئىدىم، پۈركەنچەمنى سېلىپ يەرگە سالدىم. ئاندىن تەيەممۇم قىلىپ، شام ۋە خۇقتەن نامىزىمنى ئوقۇدۇم. نامازدىن كىيىن شۇ پېتى ئولتۇردۇم. لىكىن پۈتۈم يارىلانغانلىقتىن، كۆپ ئولتۇرالمىتتىم. مەن ئۆتكىمنى سېلىپ ياستۇق قىلدىم-دە، پەرەنجە ئۈستىدە ياتتىم. كامىر دېرىزىسىنىڭ يېنىغا قويۇلغان ياغاچ كرېست جىمجىتلىقنى بۇزدى. بۇ غالىچىلار بىر-بىرلەپ مۇسۇلمان ياشلارنى ئېلىپ چىقىپ، ياغاچ كرېستقا ئاستى ۋە ئۈنى قامچىلاشقا بۇيرىدى. كىمگە نۆۋەت كەلسە، ئۇلار ئاللاھقا سېغىنىپ پاناھ تىلەيتتى. ئۇلارنىڭ كۆپىنچىسى ئېنژىنىر، دوختۇر، كېڭەش پالاتاسى ئەزالىرى ئىدى. غالىچىلار ئۇلاردىن ئوخشاش سۇئاللارنى سورايتتى.

-بۇ يەرگە قاچان كەلدىڭ؟

جاۋاب ھەمىشە تۈنۈگۈن ياكى بۈگۈن بولاتتى.

-زەينەب غەززالىنى ئەڭ ئاخىرقى قېتىم قاچان قەيەردە كۆرگەن ئىدىڭ؟

ئۇلار ئېسىمدە يوق دەپ جاۋاب بەرسە، غالىچىلار ئۇلارنى قاتتىق قىينايتتى ۋە مېنى شۇنداق سەت تىللار بىلەن ھاقارەتلەشكە بۇيرۇيتتى. ئەلۋەتتە ئاق كۆڭۈل قېرىنداشلىرىم بۇنى رەت قىلاتتى، ئاندىن تازا قامچا يەيتتى. ئۇلارنىڭ بەزىلىرى شۇنچە چىداملىق ۋە باتۇر ئىدىكى، بۇ غالىچىلارغا مېنىڭ سەمىمىي، ئاق كۆڭۈل ۋە ھۆرمەتلىك ئايال ئىكەنلىكىمنى ئېيتاتتى-دە، قاتتىق تاياق يەيتتى. بۇلارنىڭ ھەممىسى مېنىڭ ئىرادەمنى سۇسلاشتۇرۇش ئۈچۈن ئىدى. مەن ئاللاھنى چاقىرىپ، ئۇنىڭ ياردىمىنى ۋە رەھمىتىنى تىلەشكە باشلىدىم. مەن بۇ غالىچىلارنىڭ بۇ ياشلارنىڭ ئورنىغا مېنى قىيىنشىنى ئۈمىد قىلىپ يىغلاپ كەتتىم. ئاللاھتىن مېنى ئۇلارنىڭ ئورنىغا قويۇشنى، ئۇلارنىڭ ئازابىنى تەڭ تارتىشقا نىسىپ قىلىشنى تىلەيتتىم. مەن ئۇلارنىڭ غالىچىلارنىڭ تەلپى بويىچە مېنى تىللىشىنى، ئازراق بولسىمۇ تاياقنى ئاز يىيىشىنى ئۈمىد قىلاتتىم. لىكىن ئۇلار بۇنى رەت قىلاتتى. قامچىلاش كۈچىيىشكە باشلىدى. قېرىنداشلىرىمنىڭ تايماقتىن ئېغىرغان ئاۋازى يۈرىكىمنى لەختە- لەختە قانغا

تولدۇراتتى. مەن ھەسرەتلەنگەن ۋە ئىچىم ئاغرىغان ھالدا ئاللاھتىن ياردەم تىلەپ دۇئا قىلدىم: «ئى ئاللاھ! مېنى ئۇلاردىن ئايرىپ، دىققىتىمنى سەندىلا قىلغىن. ئۇلارنى مەندىن ئايرىپ، دىققىتىنى سەندىلا قىلغىن. ئۇلارغا سەن رازى بولىدىغان ياخشى ئەمەللەرنى قىلىشنى نىسىپ ئەتكىن. مېنى بۇ ئازاپلىق يىغىنلاردىن قانات ئاستىڭغا ئالغىن. سەن بىزنىڭ دىلىمىزدىكىنى بىلىپ تۇرغۇچىسەن. بىز سەن ئورۇنلاشتۇرغان ھېكمەتنى بىلمەيمىز. سەن غەيبىنى بىلگۈچىدۇرسەن. سەن بىزنىڭ قەلبىلىرىمىزدىكىنى بىلگۈچىدۇرسەن. بىزگە رەھمەت قىلغىن!»

خاسىيەتلىك چۈش

مەن ئاللاھنى زىكىر قىلىپ يېتىپ قاچانلاردا ئۇخلاپ قالغىنىمنى سەزمەپتىمەن. مەن شۇ كېچە چۈشۈمدە پەيغەمبەر ئەلەيھىسسالامنى كۆردۈم. چۈشۈمدە چەكسىز كەتكەن چۆللۈك ۋە تۈگە كارۋىنىنى كۆردۈم. ھەربىر تۆگىنىڭ ئۈستىدە خۇددى نۇر چەمبىرەكلىرىدىن ياسالغانغا ئوخشاش تەختىراۋان ئۈستىدە يۈزلىرى نۇرلۇق تۆت ئەر كىشى بار ئىدى. مەن بۇ غايەت زور كارۋاننىڭ كەينىدە قوللىرىدا تۆگىنىڭ تىزگىنىنى تۇتىۋالغان بىر ھەيۋەتلىك كىشىنىڭ كەينىدە تۇراتتىم. مەن ئىچىمدە ئۆز-ئۆزۈمگە: «بۇ پەيغەمبەر ئەلەيھىسسالام شۇمۇ؟» دەپ سۇئال قوياتتىم. بۇ ھەيۋەتلىك كىشى ماڭا:

-زەينەب، سەن ئاللاھنىڭ بەندىسى ۋە ئەلچىسى بولغان مۇھەممەد ئەلەيھىسسالامنىڭ ئىزى بويىچە مېڭىۋاتىسەن، -دېدى.

-شۇنداقمۇ ئۇستاز؟ مەن ئاللاھنىڭ بەندىسى ۋە ئەلچىسى بولغان مۇھەممەد ئەلەيھىسسالامنىڭ ئىزى بويىچە ماڭدىممۇ؟

-سەن زەينەب غەززالى، ئاللاھنىڭ بەندىسى ۋە ئەلچىسى بولغان مۇھەممەد ئەلەيھىسسالامنىڭ ئىزى بويىچە مېڭىۋاتىسەن.

-سۆيۈملۈك پەيغەمبىرىمىز، مەن ھەقىقەتەن سىزنىڭ ئىزىڭىز بويىچە ماڭدىممۇ؟
-زەينەب، سەن توغرا يولدا، سەن توغرا يولدا. سەن ئاللاھنىڭ بەندىسى ۋە ئەلچىسى
بولغان مۇھەممەد ئەلەيھىسسالامنىڭ ئىزى بويىچە مېڭىۋاتىسەن.

مەن سۇئالىمنى نەچچە رەت تەكرارلىدىم ۋە پەيغەمبەر ئەلەيھىسسالامدىن ئوخشاش
جاۋابقا ئېرىشتىم.

مەن خۇددى پۈتۈن دۇنياغا ئېرىشكەندەك خۇشاللىق بىلەن ئويغاندىم.
ئەجەبلىنەرلىكى، مەن ئۆزۈمنىڭ نەدىلىكىنى، مېنى نېمىنىڭ كۈتۈۋاتقانلىقىنى ئۇنتۇپ
قالغان ئىدىم. مەن بەدىنىمدىكى ئاغرىقلارنى سەزمەيۋاتتىم. دېرىزە سىرتىدىكىلەرمۇ
يىراقلاپ كەتكەن ئىدى. مەن پەقەت يىراقتىن كەلگەن ئاۋازلارنى ئاندا-مۇندا ئاڭلاپ
قاتلىتىم. تېخىمۇ ھەيران قالارلىقى شۇكى، پەيغەمبەر ئەلەيھىسسالام مېنى زەينەب غەززالى
دەپ چاقىردى. گەرچە مەن زەينەب ئەلغەززالى ئىسمى بىلەن تونۇلغان بولساممۇ، مېنىڭ
تۇغۇلغان ۋاقتىدا قويۇلغان ئىسمىم زەينەب غەززالى ئىدى. بۇ خاسىيەتلىك چۈش ماڭا
ھەقىقەتەن ۋاقىت ۋە مەن تۇرىۋاتقان ئورۇننى ئۇنتۇلدۇردى. مەن تەيەممۇم قىلدىم-دە،
ناماز ئوقۇپ ئاللاھنىڭ ماڭا بەرگەن سوۋغىتىغا ھەمدە ئېيتتىم. مەن سەجدىگە يىقىلدىم-دە،
ئاللاھقا يېلىنىپ: «ئى رەببىم، ساڭا نېمە بىلەن رەھمەت ئېيتاي؟ مەن پەقەت ساڭا بەرگەن
سەمىمىي ۋەدەمنى يەنە بىر قېتىم تەكرارلىيالايمەن خالاس. ئى ئاللاھ! ساڭا قەسەم
قىلىمەنكى، مەن سېنىڭ يولۇڭدا ئۆلگۈچە لۈرەش قىلىمەن. مېنىڭ تۈپەيلىمدىن
باشقىلارنىڭ ئازابلىنىشىدىن ساڭا سېغىنىپ پاناھ تىلەيمەن. ئى ئاللاھ! مېنى سېنى رازى
قىلىدىغان ھەقىقەتتە چىڭ تۇرغۇچىلاردىن قىلغىن. مېنى سېنى رازى قىلىدىغان توغرا
ئىشلار بىلەنلا چەكلىگىن.» بۇ ۋاقىتتا ئۆزۈمنى باشقا بىر دۇنيادا ياشاۋاتقاندەك شۇنداق
ئازادە ھېس قىلدىم. تۇيۇقسىز سىرتتىكى قالايمىقانچىلىقلارنى ئاڭلىدىم. نۇرغۇن
ئاپتوبۇسلار تۈرمىگە كىرىۋاتقان، بەزىلىرى تۈرمىدىن چىقىۋاتقاندەك قىلاتتى. كىيىن مەن

بۇنىڭ بۇ ياۋۇز غالجىلارنىڭ ئىسمىنا ئالمىشىش ۋاقتى ئىكەنلىكىنى بىلىدىم. پامدات نامىزغا ئەزان توۋلاندى، تەيەممۇم قىلىپ ناماز ئوقۇدۇم.

مەن 8-ئاينىڭ 20-كۈنى جۈمەدىن باشلاپ، 8-ئاينىڭ 26-كۈنى پەيشەنبەگىچە بۇ يەردە قالمىلىپ تۇردۇم. بۇ ئالتە كۈن ئىچىدە مەن قامالغان كامىرنىڭ ئىشىكى ئېچىلىپ باقمىدى. ماڭا يېمەكلىك، ئىچىملىك بېرىلمىدى، ھاجەتكە چىقىشم چەكلەندى. سىرتتىكى ھەرقانداق ئادەم بىلەن ئالاقە قىلىشم چەكلەندى. پەقەت ماڭا قارايدىغان گۈندىپاي ئىشىكىنىڭ تۆشۈكىدىن پات-پات ماڭا قاراپ قوياتتى. قەدىرلىك ئوقۇرمەن، سىز ھېس قىلالامسىز، بىر ئىنسان بۇ شارائىتتا قانداقمۇ ياشىيالىسۇن؟ ئىنسان بىر نەچچە كۈن بىر نەرسە يېمىسە، بەلكىم ياشىيالايدۇ، لېكىن بۇنداق ئۇزۇن سۇ ئىچمىسە قانداقمۇ ياشىيالىسۇن؟ قەدىرلىك ئوقۇرمەن، بۇنىڭ پىزغىرىم ئىسسىق بولغان 8-ئاي ئىكەنلىكىنى ئۇنتىماڭ. يەھۇدى باشقا غەيرىي دىنىدىكىلەرمۇ ئىنسانغا بۇنداق مۇئامىلە قىلمايدۇ، ئۆزىنى مۇسۇلمان دەپ ئاتىۋالغانلارنىڭ بۇ ئىشلارغا يول قويىشى مۇمكىنمۇ؟

ئەي ئاللاھ! بۇ قەلبىدە قىلچە ئىمان ۋە ئەخلاق بولمىغان مۇستەبىد ھاكىمىيەتچىلەر ئىنسانلارنىڭ ئابرويىنى قىلچىلىك دەپسەندە قىلدى. لېكىن، ئاللاھقا، ھەقىقەتكە بولغان ئىشەنچ ئىمان ئېيتقۇچىلارغا ئىنساننىڭ ئىقتىدارىدىن يۇقىرى بولغان غايەت كۈچ تەلەپ قىلىدۇ. شۇڭلاشقا قەدىرلىك ئوقۇرمەن مېنىڭ سۇ، يېمەكسىز، ھاجەتكە بارماي 6 كۈن ياشىيالىغىقىمغۇمۇ ئەجەبلەنمەڭ. مەن بۇ ئالتە كۈندە ياشىيالىغانلىقىمنى تۆۋەندىكى ئىككى سەۋەبتىن دەپ قارايمەن:

بىرىنچىدىن، ئاللاھنىڭ ماڭا رەھمەت قىلىپ ئاتا قىلغان ئىمانغا تايىنىپ، ئىسلام بىزگە قىيىنچىلىقلاردىن غالىب كېلىدىغان كۈچ بېغىشلايدۇ، ئىمان كىشىنى قىيىنچىلىقلارغا بەرداشلىق بېرىدىغان سەبىرلىك بولۇشقا چاقىرىدۇ بۇ كۈچ ئۇ ياۋۇزلارنىڭ كۈچىدىن ئېشىپ چۈشىدۇ ئەلۋەتتە. ئۇلار ئۆزلىرىنى ھەممىگە ھۆكۈمرانلىق قىلىمەن دەپ ئويلايدۇ،

لېكىن ئىمان ئېيتقۇچىلارنىڭ ھاياتى ئاللاھ بىلەن باغلانغان ، ئۇلار ئاللاھنىڭ پاناھلىقى بىلەن ئاللاھ بەلگىلىگەن قانۇن بويىچە ياشايدۇ.

ئىككىنچىدىن ، ھېلىقى كېچىدىكى خاسىيەتلىك چۈش ماڭا خۇددى قۇۋۋەت دورىسىدەك مېنى ئەتراپىمدىكى يۈز بېرىۋاتقان ھەممە ئىشلاردىن ئايرىپ خۇشاللىق ئىچىدە ياشاشقا نائىل قىلدى.

يەتتىنچى كۈنى ئەتىگەندە كۈزەتكۈچى گۈندىپاي ماڭا ئازراق سۇ ، مەينەت بولكا ، سارغىيىپ كەتكەن پىشلاق ئەكىردى. ئۇ بولكا بىلەن پىشلاقنى يەرگە تاشلاپ: «ھۇ ، ئەبلەخ! ھازىرغىچە ھاياتكەنەنەن ھە؟! مانا بۇ سېنىڭ تامىقىڭ. » دېدى ۋە ھەشىيلەرچە ۋارقىراپ. مەن بولكا بىلەن پىشلاققا تەگمىدىم ، گەرچە سۇ ناھايىتى پاسكىنا چەينەككە ئېلىنغان بولسىمۇ ، چەينەكنىڭ پۇرىقىنى توسۇش ئۈچۈن ، بۇرۇنلىرىمنى ئېتىپ كۆزلىرىمنى يۇمدۇم ۋە چەينەكنى ئالدىم-دە: «ئاللاھنىڭ ئىسمى بىلەن باشلايمەن ، ئاللاھنىڭ ئىسمى بىلەن ئاسمان زېمىندىكى مەخلۇقاتلار ھېچ كىشىگە زىيانكەشلىك قىلالمايدۇ. ئىي ئاللاھ! ماڭا ئۇزۇقلۇق ، ئۇسسۇزلۇق بەرگىن. ماڭا سەبىرچانلىق ، بىلىم ، ئىرادە ئاتا قىلغىن» دېگەن دۇئا بىلەن ئاستا سۈنى ئىچتىم.

قاش قارايدىغان ۋاقىتلاردا كۆزەتچى گۈندىپاي كامىرغا كىردى ۋە قامچىسىنى يەرگە ۋە تاملارغا قارىتىپ شىلتىپ: «ئورنۇڭدىن تۇر ئەبلەخ! سەن ھاجەتكە بارساڭ بولىدۇ. » دەپ ۋارقىردى. مەن ئورنۇمدىن تۇرۇشقا تەمشەلدەم بىراق ھالسىزلانغىنىمدىن يېقىلدىم. ئۇ گۈندىپاي قوپاللىق بىلەن مېنى قولۇمدىن تارتىپ تۇرغۇزدى ۋە مېنى ھاجەتخانغىچە يۆلەپ ئېلىپ باردى. مەن ھاجەتخاننىڭ ئىشىكىنى يېپىشقا تەمشەلگىنىمدە ئۇ ۋارقىراپ: «ئىشىكىنى تاقاشقا بولمايدۇ!» دېدى.

-ئۇنداقتا مېنى كامىرغا ئېلىپ كىرىپ كېتىڭ. ماڭا ھېچنېمە كېرەك ئەمەس.
-كىرە ئەبلەخ! ئىشىكىنى تاقىۋالساڭ بىز سېنى قانداق كۆزىتىمىز؟! -ئۇ ياۋايىلارچە

ۋارقىرايتتى. ئۇ پەقەت تەكەببۇرلۇق بىلەن مېنى شەرمەندە قىلىپ خۇشاللىق ئىزدەۋاتتتى.

قانداق جاھىلىيەت بۇنداق ئەخلاقسىزلىققا يول قويۇشى مۇمكىن؟

مەن كامىرغا قايتتى. بۇ گۇندىپايىنىڭ يەنە مېنى ھاجەتكە ئېلىپ چىقىشىدىن، مانا ئۆلۈم

ياخشىراق ئىدى. كامىر ئىشكىنىڭ تاقىلىشى بىلەن مەن دەرھال تەيەممۇم قىلىپ شام بىلەن

خۇپتەن نامىزىنى ئوقۇدۇم. نامازنى ئەمدى تۈگىتىشىگە مېنى ئىتلار بىلەن تولغان يىگىرمە

تۆتىنچى نۇمۇرلۇق كامىرغا ئېلىپ كىرگەن سافۋاتۇل رۇبى ئىسىملىك غالچا ئىككى كىشىنى

باشلاپ كامىر ئىشكىنى ئېچىپ كەلدى.

-كىرىڭ دوختۇر - مەن ئۇنىڭ ئاۋازىنى ئاڭلىدىم.

بۇ ئىككى كىشىدىن بىرى مېنى يەردە ياتقۇزۇپ تەكشۈردى.

-ئۇ قانداقراق؟- سورىدى ئۈچىنچى كىشى.

-ھېچ ئىش يوق، ئۇنىڭ يۈرىكى ساق ئىكەن.- دەپ جاۋاب بەردى مېنى تەكشۈرگەن

كىشى.

سالامەتلىكىمگە دېئاگنوز قويغاندىن كېيىن، ئۇلار چىقىپ كېتىشتى. بىر نەچچە مىنۇت

ئۆتە-ئۆتمەيلا، بىر نەچچە غالچا كىرىپ مېنى قاراڭغۇلىقىدىن ئادەمنىڭ قورققۇسى

كەلگۈدەك، سوراخانغا ئوخشايدىغان بىر ئۆيگە ئېلىپ كىردى. ئۇلار مېنى تامغا قارىتىپ

مىدىرلىماستىن ئىككى سائەتكىچە تۇرغۇزۇپ قويدى.

ئۇلار سوراخاننىڭ ئىشكىنى يېپىۋەتكەچ: «ھۇ، ئىتنىڭ كۈچى بۈگۈن ساڭا قىيامەت

بولدۇ...» دېيىشتى. ئۇلارنىڭ گەپلىرىنى ئاڭلاپ ئاللاھتىن پاناھلىق تىلىدىم ۋە سۈرە

فاتىھە بىلەن سۈرە بەقەرەنى ئوقۇشقا باشلىدىم. خۇددى بۇ ئايەتلەرنى تۇنجى قېتىم

ئوقۇۋاتقاندا ئالدىرماي دانە-دانە ئوقۇدۇم.

مەن قۇرئان ئوقۇشنىڭ لەززىتىنى سۈرۈپ ھەممىنى ئۇنتىغان ۋاقتىدا، قاتتىق تەگگەن

بىر شاپلاق مېنى ئويغاتقاندا ك بولدى، چىراق يورۇتۇلدى. ياۋۇز غالچىلار مېنى

ۋەھشىلەرچە قامچىلىدى. قاراڭغۇلۇق بۇ كىشىلەرنىڭ يۈزلىرىنى سىرىغىپ ئۆتكەندە، ئۇلارنىڭ كۆزلىرى ئىبللىسىنى ئەسلىتەتتى. ئۇلار ماڭا ئۈچ بەت ئاق قەغەز بەردى ۋە ئۇلارنىڭ تەلىپى بويىچە يېزىشقا بۇيرىدى.

بىردەمدە باشقا ئۈچ كىشى كىرىپ كەلدى ۋە تېخىمۇ قاتتىق قامچىلاشقا بۇيرىدى. ئاندىن بۇ ئۇنىڭ يازغاندا بىز تەلەپ قىلغان مەزمۇنلارنى ئۇنتۇپ قالماسلىقى ئۈچۈن دېيىشتى. قامچىلاش توختىدى. بىر غالچا كېلىپ مېنى بىلەكلىرىمدىن تۇتۇپ سىلكىشلەپ تام تەرەپكە ئاتتى. مەن كېيىن ئۇنىڭ ئىسمىنىڭ ھەممە بەسىۋىنى ئىكەنلىكىنى بىلدىم. يەنە بىر غالچا مېنى زەرە بىلەن سىلكىشلەپ يەرگە يىقىتتى. كېيىن ئۇلار بىر ھەربىي فورما كەيگەن ئەسكەرنى مېنى تېپىشكە بۇيرىدى.

بىر ئۈستەلنىڭ يېنىغا ئېلىپ بېرىلدىم، قولۇمغا ئاق قەغەز تۇتقۇزۇلدى، بەدىنىمنىڭ ئاغرىقىدىن قەغەزنىمۇ ئاران-ئاران تۇتۇپ تۇراتتىم. غالىچىلاردىن بىرى ماڭا ۋارقىراپ: «سەن بىلىدىغان سەئۇدى ئەرەبىستان، سۈرىيە، سۇدان، لىۋان، ئىئوردانىيەلىكلەرنىڭ ھەممىسىنىڭ ئىسمىنى يېزىپ چىق! ئەگەر يازمىساڭ، سېنى مۇشۇ يەردىلا ئېتىۋېتىمىز. قېرىنداشلار تەشكىلاتىدىكى بارلىق تۇنۇشۇڭنى ۋە ئۇلار بىلەن بولغان مۇناسىۋىتىڭنى ياز!» دېدى-دە، ماڭا بىر قەلەم بېرىپ، ئىشىكنى تاقاپ چىقىپ كەتتى. مەن قەلەمنى ئېلىپ، مۇنۇلارنى يازدىم:

«ئىسلام دەۋىتى بىلەن مەن نۇرغۇن دۆلەتلەردە نۇرغۇن دوستلار بىلەن تۇنۇشتۇم. بىزنىڭ پائالىيىتىمىز ئاللاھنىڭ رازىلىقى ئۈچۈن، ئاللاھ ئۆزى خالىغان كىشىلەرنى توغرا يولغا باشلايدۇ. توغرا يول ئەلۋەتتە پەيغەمبىرىمىز مۇھەممەد ئەلەيھىسسالام ۋە ئۇنىڭغا ئەگەشكەن ساھابىلەرنىڭ يولى. بىزنىڭ مەقسىتىمىز ئاللاھنىڭ قانۇنىنى ئىجرا قىلىشقا چاقىرىش. مەن سىلەرنى ئاللاھنىڭ نامى بىلەن جاھىلىيەتتىن يىراقلىشىپ، ئىمانىڭلارنى يېڭىلاشقا، سىلەرنىڭ دىللىرىڭلارنى بوغقان قاراڭغۇلۇقتىن ئاللاھنىڭ توغرا يولىغا

قايتىشقا ۋە تەۋبە قىلىشقا چاقىرىمەن. ئەگەر سىلەر مۇشۇنداق قىلساڭلار ئاللاھ سىلەرنى جاھىلىيەتنىڭ ھاڭ ئازگىلىدىن قۇتقۇزۇپ، ئىسلامنىڭ يورۇقلۇقىغا يەتكۈزۈشى مۇمكىن. بۇ چاقىرىقنى رەئىسىڭلارغا يەتكۈزۈڭلار، ئۇمۇ پۇشايمان قىلىپ تەۋبە قىلىسۇن، ئىسلامغا بېرىلىپ جاھىلىيەتتىن قول ئۇزسۇن. ئەگەر ئۇ رەت قىلسا، شۇنى ئۇنۇتماڭلاركى، سىلەر ئۆزۈڭلارنىڭ قىلمىشىغا ۋە تاللىغان يولغا جاۋابكار بولىسىلەر. مەن ئاللاھتىن باشقا ئىلاھ يوق، مۇھەممەد ئاللاھنىڭ بەندىسى ۋە رەسۇلى ئىكەنلىكىگە گۇۋاھلىق بېرىمەن. ئى ئاللاھ، سېنىڭ خەۋىرىڭنى يەتكۈزگىنىمگە گۇۋاھچى بولغىن. ئەگەر پۇشايمان قىلسا ئۇلارنىڭ ۋە بىزنىڭ تەۋبىمىزنى قۇبۇل قىلغىن. ئەگەر رەت قىلسا سەن ھەممىگە قادىرسەن، ھېكمەت بىلەن ئىش قىلغۇچىسەن. ئى ئاللاھ، بىزنى سېنىڭ رازىلىقىڭ بىلەن، سېنىڭ رەھمىتىڭ بىلەن سېنىڭ يولۇڭدا شېھىد بولۇشقا نىسب قىلغىن.»

مەن ئاللاھنىڭ ياردىمى بىلەن خەتنى يېزىپ تۈگەتتىم ۋە ئۆزۈمنىڭ ئۇلارغا ئاللاھنىڭ خەۋىرىنى يەتكۈزگەنلىكىمدىن خوشال بولدۇم. خەتنى تۈگىتىش بىلەن تەڭ ئاللاھنى زىكىر قىلىشقا باشلىدىم.

ئاخىرى سافۋات رۇبى قايتىپ كەلدى ۋە خەتنى ئېلىپ چىقىپ كەتتى، مەن يەنە قاراڭغۇلۇق ئىچىدە قالدىم.

قامچىلار ماڭا يۈزلەندى

ئۇزۇن ئۆتمەي ئىشك ئېچىلىپ چىراقلار ياندۇرۇلدى، سافۇات تۆت ئادەم بىلەن بوراندەك ئېتىلىپ كىردى ۋە ئەڭ سېسىق گەپلەر بىلەن «ھۇ ئىتنىڭ بالىسى، بىز سەن بىلەن چاقچاقلىشىۋاتامدۇق، نېمە بۇ يازغانلىرىڭ، ھەممىسى قۇرۇق گەپكەنغۇ؟!» دەپ مېنى تىلاشقا باشلىدى.

شۇئەسنادا بىرسى «ھەربى ئىشلار تۈرمىسىنىڭ باشلىقى ھەمزە بەسيۇنى جانابلىرى كەلدى» دېدى، ھەمزەمۇ كىرىپلا ئەڭ سېسىق، قوپال، ئۆمرۈمدە ئاڭلاپمۇ باقمىغان، كىشى ئاڭلاشقىمۇ تاقەت قىلالمايدىغان سۆزلەرنى ياغدۇرۇشقا باشلىدى. ئۇنىڭغا نەپرەت بىلەن قارىدىم، قولىدا بىر نەچچە ۋاراق قەغەز تۇراتتى، غالىچىلاردىن بىرى «جانابلىرى قارىسىلا ئۇنىڭ يازغان نېمىسىنى» دېدى ۋە ئۇنى يىرتىپ تاشلاپ، سافۇاتنىڭ بايقى سۆزىنى تەكرارلاپ يازغانلىرىمنى مەسخىرە قىلدى.

ھەمزە بەسيۇنى «ئۇنى باغلاڭلار، ئۇنىڭغا يۈز خاتىر قىلىشنىڭ ئورنى قالماپتۇ» دەپ ۋارقىراپ چىقىپ كەتتى. ئارىدىن ئۇزاق ئۆتمەي ئۇ سافۇات ۋە يەنە بىر ئەسكەر بىلەن قايتىپ كىردى، ئەسكەر قوپاللىق بىلەن مېنى يەرگە يىقىتتى، مەن ئەس-ھوشۇمنى تېپىپ بولغۇچە پۇتۇمغا كىشەن سېلىپ، ھايۋاننى ئاسقانداك مېنى دارغا ئاستى. گۇناھكارلارنى جازالاش ئۈچۈن مەخسۇس تەربىيەلەنگەن ۋە بۇ جەھەتتە تولۇق تەجرىبىگە ئىگە بولغان بۇ گۈندىپاي تەربىيىدىن بولۇشىغا تاياق يېدىم، بۇ چاغدا پەقەت توختىماي ئاللاھنى زىكرى قىلدىم، تاكى ھوشۇمدىن كەتكەنگە قەدەر.

ھوشۇمغا كەلگىنىدە بىر كارىۋاتتا يېتىپتىمەن، گەپ قىلغۇدەك ياكى مىدىرلىغۇدەك ھالىم يوقتى، بىراق ئەتراپتا بولۇۋاتقان ئىشلارنى ھېس قىلالايتىم. گۈندىپايلا مېنى كامىرغا ئاپىرىۋەتتى، مەن يەنە ھوشۇمدىن كەتتىم، ھوشۇمغا كەلگىنىدە مەندىن قان

ئېقىۋاتقىنىنى بىلدىم، ئىشكنى ئۇرۇپ دوختۇر چاقىرىپ بېرىشىنى، داۋاليتىپ قويۇشنى تەلەپ قىلدىم، بىراق ئېرىشكىنىم يەنىلا شۇ جاھاندىكى ئەڭ مەينەت، سېسىق گەپلەر بولدى.

ھەممىنى ئىدارە قىلىپ تۇرغۇچى، قۇدرەتلىك ئاللاھقا يالۋۇردۇم، بېشىمغا كەلگەن بۇ مۇسەبەتتىن قۇتۇلدۇرىشىنى تەلەپ دۇئا قىلدىم. رەسۇلۇللاھ سەللەللاھۇ ئەلەيھى ۋەسەللەمنىڭ «مەزلۇمنىڭ دۇئاسىدىن ساقلان، ئۇنىڭ بىلەن ئاللاھنىڭ ئارىسىدا پەردە يوقتۇر» دېگەن مۇبارەك ھەدىسىنى ئەسلىدىم. ئاللاھتىن ئېقىۋاتقان قاننىڭ توختىشىنى تىلىدىم. مېھرىبان ئاللاھ تىلىكىمنى ئىجابەت قىلدى، ئېقىۋاتقان قان توختىدى، بىراق بەدەندىمكى يارىلارنىڭ ئاغرىقىغا بەرداشلىق بېرىلمەي تولغىناتتىم، بولۇپمۇ كىشەننىڭ تەسىرىدىن پۇتۇم ئوت بولۇپ يېنىۋاتاتتى، ئاللاھنى زىكىر قىلىپ ناماز بىلەن كۆڭلۈمنى ئارام تاپقۇزۇپ ئاللاھتىن بېشىمغا كەلگەن بۇ كۈلپەتلەرگە بەرداشلىق بەرگۈدەك چىدام-غەيرەت تىلىدىم.

دوختۇرنىڭ داۋالاشى ۋە دورا بولمىغان ئەھۋالدا مەن ئازابلىق كېچىلەرنى ئۆتكۈزۈۋاتاتتىم. بۇ جەرياندا ئىشك باقار گۈندىپاي ھەركۈنى بىر بۇردا نان، بىر پارچە پىشلاق ئەكىلىپ بەردى. يېمەكلىكلەرنىڭ ئېچىغان پۇرىقىغا پەقەت چىداپ تۇرالماتتىم، شۇ سەۋەب بۇ نەرسىلەر قانداق ئېلىپ كېلىنگەن بولسا يەنە شۇنداق ئېلىپ كېتىلدى.

ئاللاھ ئۇلارنى جەم قىلغۇسى

بىر كۈنى بىر ئاۋاز مېنى چاقىرۋاتقاندا، بىلىندى، بۇ ئاياغ تىۋىشى ئىدى، بۇ ئاياغ تىۋىشى دىققەت-ئېتىبارىمنى تارتتى. ئىشىككە ئېسىلىپ ئورنۇمدىن تۇردۇم، مېنى كۆزىتىپ تۇرىدىغان كىچىك تۆشۈكتىن ماراپ، بۇ ئاياغ تىۋىشىنىڭ ئىگىسىنى كۆردۈم، ئۇ مۇسۇلمان قېرىنداشلار جەمئىيىتىنىڭ يېتەكچىسى ھەسەنۇل ھۈدەيبى ئۇستاز ئىدى، دېمەك ئۇمۇ تۇتۇپ كېلىنگەندى، تۆشۈككە يېقىن كېلىپ: «جىھادتىن» بوشىشىپ قالماڭلار، شېھىد بولغانلار ئۈچۈن قايغۇرماڭلار، ئەگەر مۆمىن بولساڭلار ئۇستۇنلىك قازىنىسىلەر. ئەگەر سىلەرگە شىكەستلىك يەتكەن بولسا (يەنى بۇ جەڭدە سىلەر يارىلانغان ۋە شېھىد بولغان بولساڭلار) دۈشمەنلەرگىمۇ «بەدرى جېڭىدە» ئوخشاشلا شىكەستلىك يەتتى... {سۈرە ئال ئىمران 139، 140-ئايەتنىڭ بىر قىسمى} بۇ ئايەتلەرنى ئوقۇدۇم.

ھەر كۈنى بۇ ئاياغ تىۋىشىغا دىققەت قىلىپ تۇردۇم، ئۇيان-بۇيان ئېلىپ مېڭىلغىنىنى تۆشۈكتىن كۆرۈپ ئۆزۈمگە تەسەللى تاپاتتىم. ئۇستازنى كۆرگەندە مەن يۇقىرقى ئايەتلەرنى تەكرارلايتتىم، ئۇستازمۇ گۈندىپايلارنىڭ بايقاپ قالماسلىقى ئۈچۈن تولىمۇ بوش ئاۋازدا ئۇ ئايەتلەرنى پىچىرلاپ قويايتتى.

ھەركۈنى ئۇستازنى بىر قېتىم بولسىمۇ كۆرىۋېلىش ماڭا زور تەسەللى بولاتتى ۋە ئازابلىرىمنى ئۇنتۇلدۇراتتى. بۇ خىل تۇيغۇنى پەقەت ئېتىقادلىقلار، ئاللاھ رازىلىقى ئۈچۈن قېرىنداش بولغانلارلا ھېس قىلالايدۇ. ئىسلام مۆمىنلەرنىڭ قەلبىنى بىر-بىرىگە شۇنداق باغلايدۇكى، ئۇلار ئاللاھ رازىلىقى ئۈچۈن ئۆزىنى پۈتۈنلەي ئۇنتۇپ كېتىدۇ، ئاللاھ رازىلىقى ئۈچۈن يول باشچى ۋە ئۆزىنى بىر پۈتۈن گەۋدىدەك ھېس قىلىشىدۇ. بۇلارنى ئويلاپ كۆڭلۈم ئارام تېپىپ قالدى.

ئىككىنچى قېتىملىق قىيىن-قىستاق

بۇ ھوزۇر ئۇزۇن سۈرىمىدى. ئارىدىن ئۇزاق ئۆتمەي بىر كېچىسى، كامىرنىڭ ئىشىكى ئېچىلىپ شەيتان سۈپەت سافۇت باشتۇرۇپ كىردى. كىرىپلا ئۇدۇل كەلگەن يەرگە ۋە يۈزلىرىگە قامچا بىلەن ئۇرۇشقا باشلىدى ۋە قوپاللىق بىلەن بىلىكىمدىن سۆرەپ تۈرمە ھويلىسىغا ئېلىپ چىقتى، ئاندىن يەنە 3-كامىرنىڭ ئۇدۇلىدىكى بىر ئىشخانغا ئەكىرىپ شىرنىڭ ئالدىدىكى ئورۇندۇقتا ئولتۇرغۇزۇپ قويۇپ سىرتقا چىقىپ كەتتى. بۇ چاغدا يەنە بىرى كەلدى ۋە زەينەب غەززالى سەنمۇ دەپ سورىدى. ھەئە، مەن شۇ دېيىشىمگىلا سىرتقا چىقىپ كەتتى. ئارقىدىنلا خۇددى جەھەننەمدىن ئەمدىلا چىققان دەك ئۇچ ئەسكەر كىردى، ئېگىز بويلىرى ۋە يوغان گەۋدىلىرى ئۇلارنى تېخىمۇ قورقۇنچلۇق كۆرسىتەتتى. ئۇلارنىڭ كۆرۈنىشىدىنمۇ زالىملىقى چىقىپ تۇراتتى. ئۇلارنىڭ كەينىدىن يەنە بىر ئادەم كەلدى ۋە ئۇلاردىن مېنى تونۇپ-تونمايدىغانلىقىنى، كۆرگەن-كۆرمىگەنلىكىنى سورىدى، ئۇلار ماڭا بىر قارىۋەتكەندىن كېيىن تەڭلا «تونۇيمىز» دەپ جاۋاب بەردى ۋە ماڭا "ئەجىلىڭ توشتى" دەپ قويۇپ چىقىپ كەتتى. ئارقىدىن فەرۇخ مىنشاۋنى ئەكىردى، دارغا پۇت-قوللىرىنى باغلاپ ئاسقاندىن كېيىن ئۇرۇشقا باشلىدى، ۋە ئۇنىڭدىن مېنى قانچە قېتىم يوقلاپ بارغانلىقىنى سورىدى ۋە ماڭا تۆھمەت چاپلىشىنى ئارزۇ قىلىشاتتى. ئۇ قارشىلىق كۆرسەتكەنسىرى تېخىمۇ قاتتىق ئۇراتتى. بۇ مەنزىرە ئالدىدا يۈرىكىم بىرى پىچاق تىقىۋەتكەندەك ئاغرىپ كەتتى، ئۆزۈمنى يوقوتۇپ قوياي دېدىم، كەيپىياتىم بۇزۇلدى. ئۇلار ئۇنىڭ قولىنى يېشىۋەتكەندى يەرگە يىقىلدى، ئاللىبۇرۇن شۈكەپ كەتكەنمىكەن، ئۇنى ئۆلۈپ كېتىدىغان بولدى دەپ ئويلىدىم. ئەمما قۇدىرەتلىك ئاللاھ ئۇنىڭ ياشىشىنى تەقدىر قىلغانىدى. ئاخىرىدا ئۇ ئۆمۈرلۈك قاماق جازاسىغا ھۆكۈم قىلىندى. ئۇ زىنداندا دەۋەتنى داۋاملاشتۇردى، ھەقىقەت ئۈچۈن كۈرەش قىلدى. كېيىن ئابدۇناسىرنىڭ يول-

يورئى بىلەن مەينەت قوللار ئۇنىڭغىمۇ سوزۇلدى ۋە «لىمان» زىنداندا ئۆلتۈرۈلۈپ، ئىسلامىيەت ئۈچۈن جېنىنى تەقدىم قىلغان شېھىدەلەر قاتارىدىن ئورۇن ئالدى.

قاتىللار فەرۇخنى ئېسىش ۋە ئۇرۇش بىلەنلا بولدى قىلمىدى. قېرىنداشلىرىمىدىن يەنە بىرىنى تۇتۇپ ئەكىلىپ فەرۇخنى قىينىغان ئۇسۇللار بىلەن مېنىڭ ئالدىمدا قىيناپ، ئۇنىڭدىنمۇ ئوخشاش سوئاللارنى سورىدى، سوئاللىرىغا ئۇلارنىڭ كۆڭلىدىكىدەك جاۋاب بەرمەگەنسىمۇ قاتتىق ئۇراتتى. پۇخادىن چىققۇچە ئۇرغاندىن كېيىن قولنى بوشاتتى، ئۇ جانسىز ۋە ھۇشسىز ھالەتتە يەرگە يىقىلدى، ئۇنى ئۆلدى دەپ ئويلىغان گۈندىپايىلار كېسەل كارۋىتىغا سېلىشىپ ئېلىپ كەتتى، ھېچكىممۇ ئۇنى نەگە ئېلىپ ماڭغانلىقىنى ئۇقمايتتى.

بۇ ئەھۋاللارنى ماڭا كۆرسەتكەندىن كېيىن مېنى ئىقرار قىلدۇ دەپ ئويلىشىپ، يېنىمغا پۈتۈنلەي مەن ئۈچۈن كەلگەن، ماڭا ياخشى بولسۇن دەپ نەسىھەت قىلىۋاتقان ھىيلىگەر بىرسېنىڭ قىياپىتىدىكى بىرسىنى كىرگۈزدى. ئۇ كىرىپ سالام بەرگەندىن كېيىن ئۆزىنى تەپتىش ياردەمچىسى ئۆمەر ئەيسا دەپ تونۇشتۇردى. كېيىن بىلىشىمچە ئۇمۇ شۇ جاڭگالنىڭ بۆرلىرىدىن بىرى ئىكەن.

ئۇ نەسىھەت قىلىشقا باشلىدى. «زەينەب ھاجى، سىز بىلەن ياخشى پاراڭلاشقۇم بار، سىزنى بۇ قانخورلارنىڭ قولىدىن قۇتقۇزىمەن، سىز ھۆرمەتكە لايىق ۋە ئىپپەتلىك بىر ئايالىسىز، ئۆزىڭىزنى بۇ مۇشەققەتلەر قوينىغا قانداقمۇ تاشلىغۇڭىز كەلدى؟ قاراڭ، بارلىق مۇسۇلمان قېرىنداشلار، ئەڭ باشتا ھەسەنۇل ھۈدەيبى ھەممە ئىشنى ئېتىراپ قىلدى. سىزنى ئۆلۈم جازاسىغا ھۆكۈم قىلىشقا لايىق ئىقرارلارنى قىلدى. ئۆزىنى قۇتقۇزۇش ئۈچۈن ھەممە ئىشنى سىزگە ئارتىپ قويدى. سىزمۇ كېچىكمەستە ئۆز ھاياتىڭىزنىڭ غېمىنى قىلىڭ، بۇ ئادەملەرنىڭ نېمە قىلماقچى بولغانلىقىنى، ئورنىنى ۋە ئەھۋالىنى ئېنىق ئېيتىپ بېرىشىڭىز كېرەك، مەن سىزنىڭ گۇناھسىزلىقىڭىزغا ئىشىنىمەن.

بىر ئېغىز مۇ گەپ قىلىمىدىم. ئۇ يەنە « زەينەب، ئالدىنقى ياخشى ئويلىنىپ جاۋاپ بېرىڭ، بىزنىڭ ھەقىقى ئەھۋالى بىلگۈمىز بار» دېدى. بۇ گەپنى ئاڭلىغاندىن كېيىن چىداپ تۇرالمى: « مېنى ئۆز ئىچىگە ئالغان بارلىق مۇسۇلمان قېرىنداشلار، ئاللاھ ياخشى كۆرمەيدىغان، ھەتتاكى ئەقلى جايدىلا بولغان بىر ئىنسانغا غەلىتىلىك بىلىنىدىغان ھېچ ئىش قىلمىدۇق، نېمە قىپتىمىز؟ ئىنسانلارغا ئىسلامنى ئۆگىتىۋاتاتتۇق، ئەجىبا بۇ خاتامۇ؟» دېدىم.

بۇ گەپلىرىمگە جاۋابەن ئۇ: « ئەمما گۇۋاھچىلار ۋە ئىقرارلاردىن سۇيىقەست پىلانلىغانلىقىڭلار ئېنىق بىلىنىپ تۇرۇپتۇ، بۇلارنىڭ بىرسى بولسا، دۆلەت رەئىسى ئابدۇناسىرنى ئۆلتۈرۈش ۋە دۆلەتنى ۋەيران قىلىش. بۇ ئىشلارنى سىزنىڭ پىلانلىغانلىقىڭىزنى دېدى، مەن پەقەت تەپتىش ياردەمچىسى، ھەقىقى ئەھۋالى بىلىشتىن باشقا مەقسىتىم يوق، ئەمدى يەنە نېمە دەيسىزكىن؟» دېدى.

مەن: «مۇسۇلمان قېرىنداشلارنىڭ ئابدۇناسىرنى ئۆلتۈرۈش ياكى باشقا بىر كىشىنى ئۆلتۈرۈش، دۆلەتنى ۋەيران قىلىش مەقسىتى يوق، دۆلەتنى ۋەيران قىلىۋاتقان ئابدۇناسىر ئۆزى، بىزنىڭ مەقسىتىمىز بۇنداق ئىشلاردىن خالىي، مەقسىتىمىز ئەڭ بۈيۈك ھەقىقەتتۇر، يەر يۈزىدە تەۋھىد دەۋاسى قىلىشتۇر، ئاللاھنى تونۇش دەۋاسى، يالغۇز ئاللاھقىلا قۇللۇق قىلىش دەۋاسى، قۇرئاننى ۋە سۈننەتنى ئۈستۈن قىلىش دەۋاسىدۇر. مەقسىتىمىز ۋە ۋەدىمىز ئاللاھنىڭ ئىزى بىلەن ئەمەلگە ئاشقان كۈن بۇتخانىلارنى چاقىمىز، پىتىنلەرگە خاتىمە بېرىمىز، مەقسىتىمىز ۋەيران قىلىش ئەمەس ئىسلاھ قىلىش، بۇزۇش ئەمەس تۈزەش» دېدىم.

ئۇ مەغرۇرلانغان ھالدا كۆلدى ۋە: « دېمەك سىلەر ئابدۇناسىر ۋە ھاكىمىيەت ئۈچۈن سۇيىقەست پىلانلاۋاتىسىلەر، سۆزلىرىڭىزدىن بۇ بىلىنىپ تۇرۇپتۇ» دېدى.

- ئىسلام سۇيىقەست ۋە زىيانكەشلىكلەردىن يىراقتۇر، ئۇ باتىلغا قارشى ھەق يولدۇر،

ئىسلام ئىنسانلارنىڭ يولىنى ئايدىڭلاشتۇرىدۇ، توغرا بىلەن باتىلنى ھەقىقىتى بىلەن كۆرسىتىدۇ، شەيتاننىڭ يولىغا كىرگەنلەر زەئىپ ۋە ئاجىز كىشلەردۇر، ئۇلارغا شەپقەت ۋە مەرھەمەت ئىچىدە قوللىمىزنى سۇنۇپ قۇتۇلۇش يولىنى كۆرسىتىمىز. بۇ ئاللاھنىڭ دەۋىتى، ئاللاھنىڭ دىنى، ئاللاھنىڭ كىتابىدۇر.

«بىز مۆمىنلەرگە (يەنى ئۇلارنىڭ دىللىرىغا) شىپاھ ۋە رەھمەت بولىدىغان قۇرئان ئايەتلىرىنى نازىل قىلىمىز، قۇرئان كاپىرلارغا زىياندىن باشقىنى زىيادە قىلمايدۇ» يەنى ئۇلار قۇرئاننى تەستىق قىلمىغانلىقتىن كۇفرى تېخىمۇ ئاشىدۇ. <سۈرە بەنى ئىسرائىل 82-ئايەت>

تەپتىش ياردەمچىسى ئىكەنلىكىدە چىڭ تۇرغان، ئەمىلىيەتتە مۇشۇ جاللاتلار بىلەن بىر يولدا بولغان بۇ سەئىد ئابدۇلكېرىم دېگەن ئەبلەخ بىردىنلا بۆرە تېرىنىسى كىيىپ: "مەن ساڭا ياخشى بولسۇن دېۋىدىم، ئەمما سەن تېخىچە مۇسۇلمان قېرىنداشلارنىڭ ساڭا دېگەنلىرىگە ئالدىنىۋاتىسەن" دېگىنىچە چىقىپ كەتتى.

ئارقىدىن سافۋات رۇبى كىرىپ تامغا قارىتىپ سائەتلەرچە تۇرغۇزۇپ قويدى، مېنىڭ كۆز ئالدىمدا مۇسۇلمان قېرىنداشلارنى ئۇرۇپ-قىيىندى. قېرىنداشلىرىم ھەر ۋارقىرىغاندا مېنىڭ يۈرىكىمگە بىر قامچا تەگكەندەك بولاتتى.

مېنىڭ ئالدىمدا قىيىن-قىستاققا ئېلىنغان قېرىنداشلىرىم: مۇرسى مۇستافا، فەرۇخ، تاھىر ئابدۇلئەزىز سالىم قاتارلىقلار ئىدى.

بىردەمدىن كېيىن ئاتالمىش تەپتىش ياردەمچىسى، ھەمزە بەسىۋىنى، سافۋات رۇبى قاتارلىق ئۇچى بىللە كەلدى. ھەمزە ماڭا يېقىنراق كېلىپ: «نېمىشقا تەپتىش ياردەمچىسى بىلەن چۈشىنىش ھاسىل قىلالمايسەن؟ بىز سېنى قەپەستىن قۇتقۇزماقچى بولىۋاتىمىز، ئېرىڭنى ناھايىتى ياخشى تونۇيمەن، تولىمۇ ياخشى بىر ئادەم، ئەمما سەن ئۇچىغا چىققان ئەخمەقلەرنىڭ بىرىسەن، ھەسەنۇل ھۈدەيبى ۋە مۇسۇلمان قېرىنداشلارنىڭ ھەممىسى

بارلىق ئىشلارنى ئىقرار قىلدى، سەن نېمىشقا ئۇلاردەك ئۆزۈڭنى ئۆلۈمدىن قۇتقۇزمايسەن؟» دېدى.

-ھەئە، مۇسۇلمان قېرىنداشلار ئىقرار قىلغانلىقلىرى ئۈچۈن دارغا ئېسىپ قويۇپ قىينايسىلەر، شۇنداقمۇ؟ مەن ئۆزۈمگە ۋە مۇسۇلمان قېرىنداشلارغا يالغان سۆزلىمەيمەن، بىز مۇسۇلمان، ئىسلام ئۈچۈن خىزمەت قىلىمىز، قىلىۋاتقىنىمىز پەقەت مۇشۇ خالاس! دېدىم.

ھەمزە ۋە باشقا ئىككىسىنىڭ ئارقىسىدا تۆت ئەسكەر بار ئىدى، ئۇلار غەزەپتىن قامچىلىرىنى توختىماي يەرگە ئۇراتتى. بۇ تۆت ئەسكەر دەل مۇسۇلمان قېرىنداشلارنى قىيناپ، ئۇرغان تۆتى شۇ ئىدى.

تەپتىش ياردەمچىسىگە: «جانابى ئەپەندى، بۇ قامچىلارنى كۆردىڭىزمۇ؟ ئەجىبا قانۇن فاكۇلتېتىدا بۇ ھۈنەرنىمۇ ئۆگىتىدىغان ئوخشىمامدۇ؟» دېدىم. گېپىم تۈگە-تۈگىمەيلا ھەمزە يۈزۈمگە بىر شاپىلاق قويدى ۋە: «سەن بىزنى ساراڭ چاغلانۋاتامسەن؟ سەندەك ئادەمدىن كۈنىگە نەچچە ئوننى كۆمۈۋەتكىنىمدەك سېنىمۇ كۆمەلەيمەن» دېدى. مەن يەنە تەپتىش ياردەمچىسىگە قاراپ غەزەپ بىلەن: «سوراق قىلىپ ئارخىپ قالدۇرمىەن دەيسىز، ئەمما نېمىشقا بۇ سۆزلەرنى خاتىرلىۋالمايسىز؟» دېدىم.

ھەمزە ئۈمۈدىنى ئۈزگەن قىياپەتتە: «بولدى، سىلەر خالىغىنىڭلارنى قىلىڭلار، ئۇنى قۇتقۇزۇش ئۈچۈن كېلىۋىدىم ئەپسۇس ئۆزى خالىمىدى» دېدى.

بۇ گەپ ساقۇت ۋە قامچىلىرىنى تامغا، يەرگە ئۇرۇپ قولى قىچىشىپ تۇرغان بۇ ياۋۇزلار ئۈچۈن بىر پەرمان بولدى دە، ھەممىسى مېنى قامچىلاشقا باشلىدى، قامچىنىڭ كۆزۈمگە تېگىپ كېتىشىدىن قورقۇپ، كۆزلىرىمنى چىڭ يۇمۇۋالدىم، قامچا ھەممە يېرىمدە ئوينايتى، ھەر قامچا تەگكىنىدە ئاللاھقا يالۋۇراتتىم ۋە «يارەب، يا ئاللاھ مېنى قۇتقۇزىۋالغىن، ماڭا بەرداشلىق بەرگۈدەك مادار بەرگىن» دەپ ئاۋازىمنىڭ بېرىچە

ۋارقىرايتىم. جاللاتلار ئۇرۇپ ھارغان ۋاقتتا سافۋات قولۇمنى بوشاتتى ۋە يۈزۈمنى تامغا چاپلاپ ئۆرە تۇرغۇزۇپ قويدى، شۇ ھالەتتە تۇردۇم.

بىر نەچچە سائەتتىن كېتىن سافۋات سامبو ئىسىملىك بىر قاپقارا جاللات بىلەن بىللە كېلىپ، يۈزۈمگە بىر نەچچە شاپىلاق ئۇرغاندىن كېيىن كامىرغا ئەكىرىپ سولاپ قويدى.

كامىر ئىشىكى تاقىلىپ نەچچە مىنۇتتىن كېيىن بامدات نامىزىغا ئەزان توۋلانغانى ئاڭلىدىم، نامىزىدا جانابى ئاللاھقا يېلىنىپ دۇئا قىلدىم: ئە ئاللاھ، سەنلا ماڭا غەزەپ قىلمىساڭ مەن قالغىنىدىن قورقمايمەن، پەرۋا قىلمايمەن، سېنىڭ كۈچ-قۇدرىتىڭ چەكسىزدۇر، پەقەت سەندىنلا ياردەم تەلەپ قىلىمەن، سېنىڭ مەغپىرىتىڭ مەن ئۈچۈن بۈيۈك نېمەتتۇر، قاراڭغۇلۇقنى ئايدىڭلاشتۇرىدىغان، دۇنيا ۋە ئاخىرەتنى يورىتىدىغان يۈزۈڭنىڭ نۇرىغا سېغىنىمەن، رازىلىقىڭغا ئېرىشكەنگە قەدەر ھەر قانداق ئىشقا بەرداشلىق بېرىمەن، غەيرەت ۋە قۇۋۋەت پەقەت سەندىدۇر ۋە سەن بىلەن بىللەدۇر.

چاقىرىلمىغان مېھمانلار مېنىڭ يېنىمدا

مېنى كامىرغا ئۈچ كۈن سولاپ قويغاندىن كېيىن ئۇلار مېنى يەنە ھېلىقى ئىشخانغا ئېلىپ كىردى. ئىشخاندا ئاق پىشماق، ئېگىز بىر ئادەم ئولتۇرغانىكەن، ئۇ ئادەم تولىمۇ سىپايە ھالدا گېپىنى باشلىدى.

- زەينەب خانىم، قېنى ئولتۇرۇڭ. بىلىمەن، بۇ يەردىكىلەر سىزگە ئازار بەردى، ئاۋال ئۆزۈمنى تونۇشتۇرۇپ ئۆتەي، مەن رەئىس ئىشخانىسىدىن كەلدىم، سىز بىلەن چۈشىنىش ھاسىل قىلغۇمىز بار، خەلق سىزنى تولىمۇ ياخشى كۆرىدۇ، بىزمۇ سىزنى ياخشى كۆرىمىز، لېكىن سىز دائىم بىزدىن قاچىسىز، بىز بىلەن دۈشمەنلىشىسىز، بىز بىلەن چۈشىنىش

ھاسىل قىلىشنى خالىمايسىز.

ئاللاھ بىلەن قەسەمكى، بىز بىلەن ئوبدان پاراڭلاشىڭىز، سىزنى بۈگۈنلا تۈرمىدىن چىقىرىمىز، بۇ جاينىڭ سىزگە ماس كەلمەيدىغانلىقىنى ھەممىمىز بىلىمىز، مەن سىزگە تۈرمىدىن چىقىرىپلا قالماي ھېكمەت ئەبۇ زەيدنىڭ ئورنىغا خەلق ئىشلار مىنىستىرى بولىشىڭىزغىمۇ ۋەدە بېرىمەن.

- ھېكمەت ئەبۇ زەيد مىنىستىر بولىدىغان ۋاقىتىمۇ ئۇنى ئۇرغانمىتىڭلار؟ ئىتقا تالاتقۇزغانمىتىڭلار؟

- بۇ نېمە گەپ ئەمدى، ئۆتۈپ كەتكەن ئىشلارغۇ بۇ، ھەممىز بولغان ئىشلارغا، سىزنىڭ بۇ يەرگە كىرىپ قالغانلىقىڭىزغا قايغۇردۇق.

- سىلەر مەندىن نېمىنى بىلمەكچى؟

- مۇسۇلمان قېرىنداشلار بارلىق گۇناھنى سىزگە ئارتتى، ئەل ھۈدەيىنىڭ ئىقارارى سىز ئۈچۈن تېخىمۇ پايدىسىز، ئابدۇلفەتتاھ ۋە سەئىد قۇتۇبمۇ ھەممە ئىشنى ئىقاراقىلدى. بىراق بىزنىڭ قارىشىمىزچە ئۇلار پەقەت ئۆزلىرىنى قۇتقۇزۇش ئۈچۈنلا گۇناھنى سىزگە ئارتتى. شۇڭلاشقا بۈگۈن ئابدۇناسىرنىڭ ئالاھىدە بۇيرۇقى بىلەن سىزنىڭ يېنىڭىغا كەلدىم، ئىقارار قىلىشىڭىزلا، سىزنى ماشىنىم بىلەن ئۆيۈڭىزنىڭ ئىشىكىگىچە ئاپىرىپ قويىمەن. يەنە شۇنى دەپ قوياي، مۇسۇلمان قېرىنداشلارنىڭ ئىقارالىرى ھەممىگە ئايان بولدى، ھاكىمىيەتنى ئاغدۇرۇشنى مەقسەت قىلغان بۇ پىلانلارنى سىز تۈزۈپسىز، يەنە ئابدۇناسىر ۋە تۆت رەھبەرنى ئۆلتۈرۈشنىمۇ سىز پىلانلاپسىز، بۇ ئىشلاردا سىزنىڭ، سەئىد قۇتۇبنىڭ، ھۈدەيىنىڭ ئوينىغان روللىرىنى بىزگە ئېيتىپ بېرىشىڭىزنى ئۈمىد قىلىمىز، ئۆلتۈرمەكچى بولغان تۆت كىشى كىملەر؟ قېنى بۇنىڭ تەپسىلاتىنى ئېنىق سۆزلەڭ.

- مۇسۇلمان قېرىنداشلار تەشكىلاتى ھاكىمىيەتنى ئاغدۇرۇپ تاشلاش ھەققىدە پىلان تۈزگەن ئەمەس، ئابدۇناسىرنى ۋە ياكى باشقا رەھبەرلەرنى ئۆلتۈرۈش ئۈچۈن سۈيىقەست

پىلانلىغان ئەمەس، مۇسۇلمان قېرىنداشلار بىراۋغا زىيان يەتكۈزمەيدۇ. بىزنىڭ ۋەزىپىمىز پەقەت ئىسلامنى ئۆگىنىش، مۇسۇلمانلارنىڭ ئارقىدا قېلىش سەۋەبى ۋە ھازىرقى ئەھۋالنى تەتقىق قىلىشتۇر.

ئۇ گېيىمنى بۆلۈپ:

- زەينەب خانىم، سىزگە قانچە قېتىم دەيمەن، باشقا مۇسۇلمان قېرىنداشلار ھەممىنى ئېتىراپ قىلدى.

- جاللاتلارنىڭ قامچىسىدىن قۇتۇلۇش ئۈچۈن ئۇلار يوق ئىشلارنى مەجبۇرى ھالدا دېگەن بولۇشىمۇ مۇمكىن، بىز پەقەت ئىسلامنى ئۆگىنىۋاتاتتۇق، ئىسلامغا يېپىشقان، ئىسلام بىلەن ياشايدىغان ئەۋلاد يېتىشتۈرمەكچى ئىدۇق، بىز تەۋھىد يولىدا خىزمەت قىلىۋاتاتتۇق، ئەگەر بۇ قىلغانلىرىمىز گۇناھ بولسا، بىز ھەرقانداق جازاغا تارتىلىشقا رازى.

ئۆكشى ئاللاھنىڭ نامى بىلەن قەسەم قىلىپ پەقەتلا ماڭا خىزمەت ئىشلەش ئۈچۈن كەلگەنلىكىنى ئېيتتى، بۇنىڭغا رەھمەت ئېيتقاچ سۆزۈمنى داۋاملاشتۇردۇم.

- ھېچقاچان مەمۇر بولۇشنى ياكى مىنىستىر بولۇشنى ئويلاپ باققىنىم يوق، مەن ھاياتىمنى ئىسلامغا خىزمەت قىلىش بىلەن ئۆتكۈزمەكچىمەن، مىنىستىرلىك قالدۇقىنىڭ مەن بىلەن قىلچىمۇ مۇناسىۋىتى يوق. مەندە ئۇ ئەمەلنى تۇتقىدەك قابىلىيەتمۇ ھەم يوق، پەقەتلا سۆيۈنۈپ تۇرۇپ چىن يۈرىكىمدىن ئىسلامغا خىزمەت قىلىش مەقسىتىملا بار.

- ئەمەس ئىختىيارىڭىز، مەن سىز ئۈچۈن شۇنچە كۈچىدىم ئەمما قايتا-قايتا رەت قىلدىڭىز، دېگىنىچە ئىشكىنى جالاققىدە يېپىپ دوق قىلىپ يېنىمدىن چىقىپ كەتتى. ئاللاھزەل بىر سائەتتىن كېيىن رىياد بىلەن سافۋات كەلدى رىياد ئەگەر ئۇنىڭ دېگىنىدەك قىلمىسام، مېنى ئۆلتۈرۈۋىتىدىغانلىقىنى ئېيتىپ ماڭا تەھدىت سالدى. ئۈچ كۈن ئاۋال ئۇ مېنى ھارغۇچە ئۇرغانىدى، بۈگۈن يەنە شۇنداق قاتتىق ئۇردى، ئۇرۇپ ھارغاندا مېنى كامىرغا سولاپ قويۇپ چىقىپ كېتىشتى.

ئۇ ئىككىسى چىقىپ كەتكەندە چاشكا ۋاقتى ئىدى.

ھەمشىرىلىرىم بىلەن بىر كامىردا

ئەتىسى چۈشتىن كېيىن سىرتتا تونۇش ئاۋازلار ئاڭلاندى، ئىشكىنىڭ يېنىغا تەستە بېرىپ تۆشۈكتىن ماربۇندىم كۆرگىنىم تۆشۈكنى توسۇۋالغان ھەمزە بىلەن سافۋات بولدى. بىراق مەن بەكمۇ تونۇش ئاۋازنى ئاڭلاۋاتاتتىم، بۇ ئىككىسى ئۆتۈپ كەتكەندە، مەن ياخشى كۆرىدىغان شۇ يېقىملىق خۇشچىرايلارنى كۆردۈم، ئۇلار ئاليە ھەسەنۇل ھۈدەيبى بىلەن غەدا ئۆمەر ئىدى.

گۈندىپايلىرىم تۆشۈكتىن ماراۋاتقىنىمنى سىزىپ قالماسلىقى ئۈچۈن ئولتۇرۇۋالدىم، ئەمما يۈرىكىم شۇنچىلىك ئاغرىپ كەتتى، قىزىمدەك كۆرىدىغان ۋە قىيامەتلىك ھەمشىرىلىرىم بولغان بۇ ئىككىسىنى ئۇ قانخورلارنىڭ زۇلمىغا ئۇچراتماسلىقىنى تىلەپ ئاللاھقا يالۋۇرۇپ دۇئا قىلدىم. قەلبىمنى پەرىشانلىق ۋە گادىرماچ خىياللار چۇلغۇۋالدى. ئاليە ھامىلدار ئىدى، ئاي كۈنى توشاي دەپ قالغان ئىدى، بۇ زالملار نېمىشقا ئۇنىمۇ تۇتۇپ كەلگەندۇ؟ غەداچۇ؟ ئۇنىڭ ئەمدىلا نەچچە ئايلىق بولغان قىزى قانداق قىلار ئەمدى؟ ئۇ بالىسىدىن قانداقمۇ ئايرىلالىسۇن؟ بۇ نېمىدىگەن رەھىمسىزلىك نېمىدىگەن ياۋۇزلۇق ھە؟!

جاھىلىيەت تونىنى چىڭ كىيگەن بۇ رەھبەرلەرنىڭ جاھاندىكى جىمى ئەسكىلىكىنىڭ ئەسەبىيلىكىنىڭ ئۈلگىسى بولۇپ قالغانلىقىغا، ئادىمىيلىك، غورۇر ۋە ۋىجدانلىرىنىڭ پۈتۈنلەي كور بولۇپ كەتكەنلىكىگە، ئۆز پۇقرالىرىنىڭ جاللىتى بولۇپ، پارازىت قۇرتتەك پۇقرالارنىڭ قېنىنى شوراۋاتقانلىقىغا تەۋبە دىسەك ئۇلارنىڭ زۇلمىدىن پاناھ تىلىسەك بولغۇدەك .

قاغىشتە گكۈر ئابدۇناسىر، ھەر قايسىڭ خەلقىنى ئەجەپ بوزەك قىلىپ كېتىشتىڭ.

بىر چاغدا ئىشىك ئېچىلىپ قاراۋۇل گۈندىپاي بىر ياستۇق ۋە بىر ئەدىيالى تاشلاپ بېرىپ چىقىپ كەتتى، ئون سەككىز كۈندىن بېرى سىمونتىك ئۈستىدە ياتقان ئىدىم، بىر دەمدىن كېيىن يەنە ئىككى ياستۇق ۋە ئىككى ئەدىيالى ئەكىردى، بۇلارنى كۆرۈپ ئەجەپلەندىم. ئۇزۇن ئۆتمەي ھەمىزە بىلەن سافۇت ئالىيە بىلەن غەدانى ئەكىرىپ قويۇپ چىقىپ كەتتى. ئالىيە ھاياجان بىلەن ماڭا ئېسىلىپ سۆيۈپ، قۇچاقلىدى ۋە ھەيران بولغان ھالەتتە :

- سىز زەينەب ھەدەم، شۇمۇ يا ؟

مەن ھاياجاندىن ئۆزۈمنى يوقىتىپ قوياي دەپ قالغان ئىدىم، غەداغا قارىسام كۆزلىرى ياشقا تولۇپتۇ، بايىقى ھاياجىنىم ئەمدى ھەيرانلىققا ئالماشتى.

- مېنى تونىمىدىڭىزمۇ؟

- ياق، ياق، ئۇنداق ئەمەس زەينەب ھەدە، بەك ئۆزگىرىپ كېتىپسىز، ئورۇقلاپ بىر

تېرە بىر ئۇستىخان بولۇپ قاپسىز، چىرايىڭىز ئىنىڭىزنىڭكىگە ئوخشاپ قاپتۇ.

- بۇنداق بولۇشى تەبىئى، قانچىلىك قىيىنچىلىقتا ياشاۋاتقانلىقىمنى تەسەۋۋۇر قىلالمايسىز جېنىم ھەمىشەم، ئۇنىڭ ئۈستىگە ھەركۈنى ئازغىنە سوغۇق سەيلا يەيمەن. بۇنىمۇ بىر ئەسكەر جېنىنى ئالغانغا ئېلىپ قويۇپ ئوغۇرلۇقچە ئەكىلىپ بېرىدۇ.

ئەدىيال ۋە ياستۇقلارنى تۈزەشتۈرگەندىن كېيىن ئالىيە «قۇرئان بارمۇ؟» دەپ سورىدى. بىچارە ئالىيە بۇ يەردە مېنى ئادىمى مۇئامىلىگە ئۇچراۋاتىدۇ دەپ ئويلاپ قالغان بولسا كېرەك، ئۇ قۇرئاننىڭ بۇ ياۋۇزلار ئۈچۈن بىر دۈشمەن ئىكەنلىكىنىمۇ ئۇنتۇپ قالغانىدى. غەدا يېنىدا ئېلىپ يۈرىدىغان كىچىك قۇرئاننى چىقاردى.

ئارام ئېلىۋېلىش ئۈچۈن پۈتۈمنى سوزىۋىدىم، قامچا تېگىپ يارا بولغان زېدە-چاقلار كۆرۈنۈپ قالدى. ئالىيە «بۇ نېمە ئىش؟» دەپ سورىدى، جاۋاب ئورنىدا ئۇنىڭغا

«ئورەكلەرنىڭ ئىگىلىرىگە لەنەت بولسۇن، ئۇ ئورەكلەر لاۋۇلداپ تۇرغان ئوت بىلەن تولدۇرۇلغان ئىدى، ئەينى ۋاقىتتا ئۇلار ئورەكلەر ئۈستىدە ئولتۇرۇپ ئۆزلىرىنىڭ قىلىۋاتقان ئىشلىرىنى كۆرۈپ تۇراتتى، ئۇلار مۆمىنلەرنى پەقەت غالىب، مەدھىيەگە لايىق ئاللاھقا ئىمان ئېيتقانلىقلىرى ئۈچۈنلا يامان كۆردى.» { سۈرە بۇرۇج 3-8 ئايەتلەر } دېگەن ئايەتلەرنى ئوقۇپ بەردىم. غەدا ئۇنى چىقارماي ئۇزاق يىغلىدى، ئالىيە "ئايالارغىمۇ مۇشۇنداق مۇئامىلە قىلغان بارمۇ؟" دەپ ئاچچىقلاپ كەتتى. ئالىيە بەكمۇ ئاقكۆڭۈل ۋە ساددا ئۇ ئابدۇناسر ھاكىمىيىتىنىڭ ئاللاھقا ئىشەنگەنلەرگە، ئاللاھقا دەۋەت قىلغانلارغا دۈشمەنلىكتە بۇ دەرىجىگە يېتىپ بارغانلىقىنى ھەرگىزمۇ تەسەۋۋۇر قىلالمايتتى. ئالىيە پاراك تېمىسىنى يۆتكەش ئۈچۈن دىققىتىمنى تۈرمە سىرتىدىكى ئىشلارغا بۇرۇپ، مۇستافا نەھاسنىڭ ئۆلۈپ كەتكەنلىكىنى دېدى، ئۇنىڭدىن ئايرىلىپ قالغىنىمىز ئۈچۈن قايغۇردۇم، ئاللاھقا يالھۇردۇم، ئاللاھم سەن ھەممىگە قادىرسەن، ئۇ رەھمەتكە موھتاجدۇر، ئۇنىڭغا رەھمەت قىلغىن.

ئالىيە ئۇنىڭ مەن تۈرمىگە كىرىپ ئۈچ كۈندىن كېيىن ئۆلۈپ كەتكەنلىكىنى، نامىزىنىڭ قانداق چۈشۈرۈلگەنلىكىنى، كوچىلارنىڭ ئادەم دېڭىزىغا ئايلانغانلىقىنى، كىشلەرنىڭ قايغۇلىرىنى، ھۈسەين مەسچىتىگە ئېلىپ كېلىنگەندىن كېيىن كىشلەرنىڭ «نەھاستىن كېيىن باشلامچى يوقتۇر» دەپ توۋلاشقانلىرىنى ۋە مۇسۇلمان قېرىنداشلار ئۇيۇشمىسىنىڭ شۇئارلىرىنى توۋلاشقانلىرىنى، دۆلەت كۈچلىرىنىڭ بۇ ئىشنى توسۇش ئۈچۈن ھەرىكەت قىلغاندا، ئاخباراتچىلارنىڭ بۇ ئىش توغرىسىدىكى خەۋەرلەرنى ئاللىبۇرۇن تارقىتىۋەتكەنلىكلىرىنى سۆزلەپ بەردى.

خەلق نەھاسنىڭ ئۆلىمىدىن پايدىلىنىپ ئۆزىنىڭ كۆز-قاراشلىرىنى، ئېتىقادىنى ئوچۇق بىر شەكىلدە ئوتتۇرىغا چىقىرىۋالغانىدى، مىسىر ئاسمىنى زىل-زىلىگە سالغۇدەك ئاۋاز بىلەن ھەممىنىڭ كۆز ئالدىدىلا «سەندىن باشقا باشقۇرغۇچىنى ئېتىراپ قىلمايمىز»

دەپ جاكارلىغان ، بۇ ئۇپۇققىچە تارقالغان ئاۋازلار بىلەن خەلق بوغۇلغان ئارزۇلىرىنى ،
ئەركىنلىكتىن مەھرۇم قىلىنغانلىقلىرىنى پۈتۈن ئالەمگە جاكارلىغان .

ساختا ھاكىمىيەت يوقالسۇن!

ساختا نىقابلار يىرتىلسۇن!

ساختا قەھرىمانلارنىڭ ئەپتى-بەشىرىسى ئېچىلسۇن!

ئەي بىر-بىرىگە باغلانغان مۇناپىقلار ، ھامان بىر كۈنى دوزاخ ئوتىدا ، ھەقىقەت ئوتىدا
كۆيىسىلەر! شامال ئۇچۇرۇپ كەتكەن كۈل كەبى تۈزۈپ كېتىسىلەر ياكى قۇملۇقتا
ئۇسسۇزلۇقتىن كۆرگە كۆرۈنگەن ئېزىتقۇدەك سۇغا تەشنا بولۇپ قالسىلەر!
ئالىيەدىن يەنە نېمە ئىشلار بولغانلىقىنى سورىدىم ، «جىنازا نامىزىغا قاتناشقان
كىشىلەردىن 20 مىڭ كىشىنىڭ تۇتۇلغانلىقى ھەققىدە گەپلەرمۇ بار» دېدى .
شۇنداق ، نەھاسەتنىڭ ئۆلۈمى مىسىر خەلقىنىڭ بوغۇلغان ئەركىنلىكى ۋە ھاكىمىيەتكە
بولغان نەپرەتنى ئوچۇق ئاشكارلىشىنىڭ ياخشى پۇرسىتى ، خەلقنىڭ نىداسىنى ياڭراتقان
كۈن بولدى .

بۇ پاراڭلار ئىختىيارسىزلا نەھاسەتقا ئائىت خىياللار قاينىمىغا سۆرەپ كىردى ، ئۇ
ھېچقاچان ئۆزىگە يامانلىق قىلغانلارغا دۈشمەنلىك نەزىرىدە قارىمايتتى ، خاتالاشقىنىدا
خاتالىقنى ئېتراپ قىلىشتىن باش تارتمايتتى ، ئۇ بىر ۋەتەنپەرۋەر زات ئىدى . ئالىيەدىن
ئېنىم سەيىق غەززالىنىڭ تۇتۇلغان تۇتۇلمىغانلىقىنى سورىدىم ، ئالىيە ئېنىق بىر نەرسە
دېمەستىن جىمىدە تۇرغاندىن كېيىن ماڭا ئېسىلىپ تۇرۇپ: «كۆپ ئويلىماڭ زەينەب ،
ھەممە ئىش ئاللاھنىڭ ئورۇنلاشتۇرىشى بويىچە بولىدۇ» دېدى .

مەن بېرەر ئىشتىن ئەنسىرگىنىم ، قورققىنىم يوق ، كالىمدا يەنىلا شۇ نەھاسەتنىڭ
جىنازا نامىزى ، بۇ ھەيۋەتلىك مەنزىرىدە مەتبۇئاتلار ، پۇلغا سېتىلغان يازغۇچى-مۇخپىرلار
خەلقنى ئالداۋاتقان بولسىمۇ ، خەلقنىڭ ئۇلارغا قارشى غەزەپ-نەپرەتنى تاشماقتا ئىدى .

ھەقىقەتنى بۇرمىلايدىغان مەتبۇئاتلار، ئاخبارات ئورۇنلىرى ھاكىمىيەت بېشىدىكى رەھبەرلەرنى قۇتقۇزغۇچى دەپ تەشۋىق قىلىشىمۇ، خەلق بارا-بارا بۇنى چۈشىنىپ يەتكەنىدى. نەھاسەتنىڭ نامىزىدا يۈز بەرگەن بۇ ئىشلار ھەق ناھەقىنىڭ ئايرىلغان، ھاكىمىيەت باشقۇرغۇچىلارنىڭ ئەپتى - بەشىرىسى ئېچىپ تاشلانغانلىقىنىڭ ئىپادىسى ئىدى.

مۇستەبىت ھاكىمىيەتچىلەر خەلقنىڭ ئارزۇ-ئارمىنى قەتلى قىلىش بەدىلىگە ھاكىمىيەت ئورنىغا ئېزىشىدۇ، ئۇلار ئىسلامنى، مۇسۇلمانلارنى يوقاتماقچى، بۇ نېمىدىگەن رەزىل سۈيىقەست ھە!

خىياللاردىن ئېسىمنى يىغىپ غەدەنىڭ يولدىشىنى ۋە قىزلىرىنىڭ ئەھۋالىنى سورىدىم. ئۇ تارام-تارام تۆكۈلۈپ يىغلىغىنىچە ئېرىنىڭ سۇدانغا قېچىپ كەتكەنلىكىنى، كېسەلچان ئانىسىنىڭ ئۇنىڭ ئىككى قىزىغا قاراۋاتقانلىقىنى ئېيتىپ بەردى ۋە ئەگەر ئانامنىڭ يېنىدا يېڭى تۇغۇلغان كىچىك قىزىم بىلەن چوڭ قىزىم سۈمەييە بولمىغان بولسا ئۇ تېخىمۇ بەك تۈگىشىپ كېتەتتى، ھەر ھالدا كۈنلىرىنى نەۋرىلىرى بىلەن مەشغۇل بولۇپ ئۆتكۈزۈۋاتىدۇ دەپ قوشۇپ قويدى. ئۇنىڭغا تەسەللىي بولىدىغان ۋە ئىلھاملاندۇرىدىغان گەپلەرنى قىلدۇق ۋە ئۇنىڭ ئائىلىسى ئۈچۈن دۇئا قىلدۇق.

زىيا دۈۋەيجىنىڭ ئەھۋالىنى سورىغانىدىم، غەدا ئۇنىڭ توي كۈنى تۇتۇپ كېتىلگەنلىكىنى دەپ بەردى. ئۇنىڭ دېيىشىچە ئابدۇناسىرنىڭ غالىچىلىرى توي بولۇۋاتقان سورۇنغا باستۇرۇپ كىرىپ ئۇنىڭ بىلەن بىرگە كېلىنچەكنى، سىڭلىسى ۋە ئىنىسىنىمۇ تەڭ تۇتۇپ كېتىپتۇ. قىزلارنىڭ تۇتۇلغانلىق خەۋىرى مېنى بەكمۇ ھەيران قالدۇردى، مۇسۇلمان قېرىنداشلار بىلەن ئالاقىسى بولغانلىكى كىشلەرنىڭ ھەممىسىنى تۇتامدىكەن دەپ سورىدىم. ئالىيە جاۋاب بېرىپ: "شۇنداقلا بولۇپ قالماستىن يەنە ناماز ئوقۇۋاتقانلىكى ئادەمنى كۆرۈپ قالسا شۇنىمۇ دەرھال تۇتىۋاتىدۇ" دېدى. غەدا كېچە -

كېچىلەپ ئېلىپ بېرىلىۋاتقان ئاختۇرۇش ، ئۆيلەرگە باستۇرۇپ كىرىپ ئادەم تۇتۇشتەك ياۋۇزلارچە قىلمىشىنىمۇ تەپسىلىي سۆزلەپ بەردى.

بۇلارنى غەدا دەپ بەرمىگەن تەقدىردىمۇ ئۇلارنىڭ شۇنداق قىلىدىغانلىقىغا ئىشىنىۋېرەتتىم ، چۈنكى بۇنداق مەنزىرىنى نەچچە قېتىم ئۆز كۆزۈم بىلەن كۆرگەندىم . تاتارلار ئىسلامغا ۋە مۇسۇلمانلارغا قارشى ئۇرۇش قىلىشىمۇ ، رۇملار مىسىرنى ئىشغال قىلغان بولسىمۇ ئەمما ئابدۇناسىر ۋە ئۇنىڭ قول چوماقچىلىرىدەك كىشىنىڭ قۇيىقا چېچىنى تىك تۇرغۇزدىغان بۇنداق رەزىللىكلەرنى قىلمىغانىدى . ئابدۇناسىر تارىختىكىلەرنىڭ ئۆتكۈزگەن گۇناھلىرىنى ، سالغان بارلىق زۇلۇملىرىنى ئۇنتۇلدۇردى .

ئابدۇناسىر ھەقىنى ئاڭلىمايدىغان ، ھەقىقەتنى ۋە نۇرلۇق قۇياشنى كۆرەلمەيدىغان بىر ئىبلىستۇر ، شۇ سەۋەپ ئۇ ئاياللارنى دار ياغاچلىرىغا ئېسىپ قامچىلايدۇ ، ئوچۇق-ئاشكارا قىيىن-قىستاقلارغا ئالىدۇ ، ئەرلەرنى ئۆلتۈرۈپ بالىلارنى يېتىم ۋە ئاياللارنى تۇل قىلىدۇ ، بۇلارغا ئەجەبلىنىپ كېتىشنىڭ ھاجىتى يوق .

بىز بۇلارنى تىلغا ئالساق ، يۈرەكلەر ئاغرىيدۇ ، كىشى پەرىشان بولىدۇ ، ئەمما نېمە ئامال ، رېئاللىق مۇشۇنداق تۇرسا .

ئالىيە ئىشىشىپ كەتكەن پۇتلىرىمنى ، پاچاقلرىمنى كۆرۈپ : "زەينەب ھەدە ئەمدى قىيىن-قىستاق نۆۋىتى بىزگە كەلگەندەك تۇرىدۇ ، ئاللاھ بىزگە ياردەم قىلسۇن ، سەبىر بەرسۇن ، بوغچامدا لۆڭگە بار ئىدى ، پۇتىڭىزنى تېڭىۋېلىڭ ، سىز باشقا كىيىملىرىڭىزنى ياكى بوغچىڭىزنى ئېلىۋالمىغانمۇ" دېدى .

"قىزىم ، مەن بۇ زىندانغا قامالغىلى 18 كۈن بولدى ، بۇ 18 كۈندىن بېرى مەن ئىزچىل مۇشۇ قانغا بويالغان كىيىملىرىمنى كىيىۋاتىمەن" دېدىم .

غەدا ئۈستۈمدىكى قانغا بويالغان ، قېتىپ كەتكەن كۆڭلەككە قاراپ يىغلىۋەتتى ۋە ئۆزى ئېلىپ كەلگەن كىيىملەرنى ئالماشتۇرۇۋېلىشىمنى ئېيتتى . كىيىم ئالماشتۇرغۇچە

بەدىنىمدىكى قامچا ئىزلىرى ۋە جاراھەتلەر كۆرۈنۈپ قېلىۋىدى ئۇلار كۆزلىرىگە ئىشىنەلمەي قالدى، ئۇلارنىڭ نەزىرىدە ئاياللارنىڭ بۇ دەرىجىدە خورلۇققا ئۇچرىشى ئەقىلگە سىغمايدىغان بىر ئىش ئىدى. بۇ جاراھەتلەر ئۇلارغا ئېلىپ كەلگەن ئازابنى يېنىكلىتىش مەقسىتىدە "ئەلەمدۇللىلاھ، ئاللاھ يولىدا بۇنچىلىك رىيازەت چەكسەم ھېچقىسى يوق، بۇ مۇسەبەت ئاللاھ يولىدا كەلدى، قانداقتۇر باشقا دۇنياۋى ئىستەكلەر ئۈچۈن ئەمەس، ئەلەمدۇللىلاھ، ئاللاھ بىزگە ئىسلامنى نىسپ قىلدى، ئەلەمدۇللىلاھ، ئاللاھ بىزنى ئاللاھتىن باشقا ھېچبىر ئىلاھ يوقلىقىغا، مۇھەممەد ئەلەيھىسسالامنىڭ ئاللاھنىڭ ئەلچىسى ئىكەنلىكىدىن ئىبارەت بۇ ھەقىقەتنى تونۇشقا نىسپ قىلدى. ئالىيە ئازراق بولسىمۇ كۆڭلۈمنى كۆتۈرۈش ئۈچۈن ھەدىسى خالىدە ھۈدەيى تۇغۇرلۇق سۆزلەپ بەردى.

ئىشىنىمەنكى ئەگەر خالىدە بەدىنىمدىكى يارىلارنى كۆرگەن بولسا چوقۇم كۆز-قاراشلىرىنى ئۆزگەرتكەن بولاتتى. بارلىق مۇسۇلمان قېرىنداشلارنى، ھەمىشەلىرىنى باتىلنىڭ ۋە باتىل ئەھلىنىڭ زۇلۇمىدىن قۇتقۇزىشىنى تىلەپ ئاللاھقا دۇئا قىلدىم.

غزالنىنىشمۇ بىر خىل ئىبادەت

كامىرنىڭ ئىشىكى تۇيۇقسىز ئېچىلىپ پارنىگىمىزنى توختىتىشقا مەجبۇر بولدۇق، گۈندىپاي نېگىر ئۇچ پارچە قازان نېنى ۋە بىر تەخسە ھوردالغان يېسىمۇقنى ئەكىرىپ بېرىپ چىقىپ كەتتى، مەن بۇ يېمەكلىكلەرنىڭ ئېچىغان پۇرىقىغا چىداپ تۇرالمىدىم، ئالىيە ھامىلدار بولغاچ مېڭىشتا قىيىنلاقتى، ئۇنىڭ دېيىشىچە ھامىلە ھەرىكەت قىلىشقا باشلاپتۇدەكمىش. ئالىيە قازان نېنىنى ماڭا ئۇزىتىپ: «ھاجىم، نېمىدىگەن ئوخشىغان قازان نېنى ھە، ئىسسىقىدا يېۋىلىڭ» دېدى ۋە بىر پارچىسىنى غەداغا بېرىپ، قالغان بىر پارچىسىنى ئۆزى يېيىشكە باشلىدى. ئۇ چايىنغاچ قورسىقىنى كۆرسىتىپ: «يېڭى مېھمان ئۈچۈن بولسىمۇ يېيىش كېرەك» دېدى. بىراق مېنىڭ يېمىگەنلىكىمنى كۆرۈپ ئىككىلىسى يېيىشتىن توختىدى.

ئالىيە: «كېلىڭ ھەربىر لوقمىسىنى ئاغزىمىزغا سالغاندا بىسىمىلاھ دەپ يەيلى» دەپ مېنى يېيىشكە زورلىدى، ئەمما گېلىمدىن پەقەتلا ئۆتمىدى، بۇنى كۆرگەن ئالىيە:

- كۈندىن كۈنگە ئاجىزلاپ ئورۇقلاپ كېتىپسىز، بۇ دەل تاماق يېمىگەنلىك سەۋەبىدىندۇر، ھالبۇكى ھازىرقى ئەھۋالدا تاماق يېيىشىڭىزمۇ بىر تۈرلۈك ئىبادەت، چۈنكى جاللار زەينەب غەززالنىڭ ئۆلىشىدىن خوشال بولىدۇ، ئاچلىق ئىلان قىلىش ياخشى ئىش ئەمەس دېدى.

جان ساقلىغۇدەكلا بىر قوشۇقتىن سوغۇق سەي يېگەنلىكىمنى، ئۇلۇغ ئاللاھتىن ئاچلىققا بەرداشلىق بەرگۈدەك كۈچ قۇۋۋەت بېرىشىنى تىلىگەنلىكىمنى، يېمىسەممۇ ھېچنەمە بولمايدىغانلىقىمنى دېسەممۇ، ئالىيە يەنىلا زورلاپ تۇرىۋالدى، شۇنچىلىك تەستە قولۇمدىكىنى يۈتۈۋەتتىم، بۇ ھېسسىياتىمنى بىر ئاللاھ بىلىدۇ، بۇ نەدىمۇ تاماق يېيىش بولسۇن بۇ ئېنىقلا قىيىنلىش بولماي نېمە.

ئالايە ۋە غەدا كەلگەن كۈننىڭ ئەتىسى سەھەردە، ئۈچمىز ئىرلىكتە باش رەئىس ھۈدەيبى ئۇستازنى ھېلىقى كاماردىن كۆردۈق.

بۇنىڭ ماڭا قانچىلىك تەسەللى بولغانلىقىنى ئۇلارغا سۆزلەپ بەردىم، ئالايە دادىسىنى ھاجەتكە ماڭغان كەلگەن ۋاقتىدا كۆرەلدى. غەدا بىزگە قانداق تۇتۇلغانلىقىنى، مەندىن كېيىن ھەمدە قۇتۇب بىلەن قانداق ئۇچراشقانلىقىنى ۋە قۇتۇب جەمەتىدىكىلەرنىڭ قانداق تۇتۇلغانلىقىنى سۆزلەپ بەردى، شۇنداق قىلىپ نەچچە سائەت ئۆتۈپ كەتتى، بىز بىرگە ناماز ئوقۇپ، ئاللاھنى زىكىر قىلدۇق.

ئازاب كېچىسى

خۇپتەن نامىزىدىن كېيىن ئىشىك ئېچىلىپ، سافۇت بىلەن بىر ئەسكەر بىلەن كىرىپ كەلدى، ئاندىن مېنى ئىككى قېتىم قېيىن-قىستاققا ئالغان ھېلىقى ئىشخانغا ئېلىپ باردى. ئۇدۇلۇمدا بىر ئادەم ئولتۇرۇپتىكەن، سالام بەردىم، قايتۇرمىدى. ئاجايىپ، غەيرى نەزەرلىرى بىلەن بېشىمدىن - ئايىغىمغىچە قاراپ بىلەن «زەينەب غەززالى سىزمۇ؟» دەپ سورىدى. «ھەئە» دېدىم. ئولتۇرىشىمنى ئىشارەت قىلدى دە- گېپىنى باشلىدى:

-دېمەك سىز زەينەب غەززالى، نېمىشقا ئۆزىڭىزنى بۇنچە قىينايسىز؟ ھەممىسى مۇسۇلمان قېرىنداشلار ئۇيۇشمىسىنىڭ ئەزالىرى ئۈچۈنمۇ؟ ئۇلار ئۆزلىرىنى قۇتقۇزۇش ئۈچۈن سىزنى ھاڭغا ئىتتىرىۋاتىدۇ. سىزنىڭمۇ تەڭقىسلىقتا قېلىۋاتقىنىڭىزنى بىلىمىز، مەن سىزنى ھاڭدىن تارتىۋېلىش ئۈچۈن بۇ ۋەزىپىگە قويۇلدىم، بەزى تېمىلار ئۈستىدە بىز پىكىر ئورتاقلىقىدا بولىشىمىز كېرەك، ئۇنىڭدىن كېيىن ئۆيۈڭىزگە قايتىسىز، قۇتۇلىسىز. پەقەت بۇلارلا ئەمەس، رەئىس ئابدۇناسىرغا ۋاكالىتەن سىزگە شۇنى دەپ قوياي، بىزگە

ماسلىشىپ، كاللىڭىزنى ئىشلەتسىڭىز رەئىس ئابدۇناسىر "مۇسۇلمان خانىملار بىرلەشمىسى" نى ئەسلىگە كەلتۈرىشىڭىزگە ئىجازەت بېرىدۇ، ھەمدە ژۇرنىلىڭلارنىڭ ھەقسىز بېسىپ تارقىلىشى ئۈچۈن ياردەم قىلىدۇ ۋە ئايدا ئىككى مىڭ فونىستىرلىك پۇل بېرىدۇ، بىرلەشمەڭلارنىڭ قايتىدىن قۇرۇلۇشى ۋە پائالىيەتلىرىنى داۋاملاشتۇرىشى ئۈچۈن نۇرغۇن مەبلەغ ئاجىرتىدۇ، بىزگە ماسلاشىڭىز ھازىرلا تەييارلىقلارنى قىلىشقا بۇيرۇپ، كېيىن ئەكەلدۈرۈپ بېرىمەن ۋە بىر سائەتتىن كېيىن رەئىس ئابدۇناسىر بىلەن كۆرىشىمىز. بىلىمەن، مۇسۇلمان قېرىنداشلار سىزنى ھاڭغا ئىتتەردى ئاللاھ ئۇلارنى كەچۈرسۇن، رەئىس كۆكسى-قارنى كەڭ بىر ئادەمدۇر...

ئۇ ئادەم ئۆزىنىڭ گېپىنى قىلىۋەردى، مەن ئۇن چىقارماي ئاڭلىدىم.

«زەينەب خانىم ئىپادە بىلدۈرمەيسىزغۇ؟ رەئىس ھېكمەت ئەبۇ زەيدنى ئاللىبۇرۇن ۋەزىپىسىدىن قالدۇردى، ئورنىغا سىزنى چىقارماقچى، بىز بىلەن ھەمكارلىشىشىڭىزنى ئۈمىد قىلىمىز، قەلب قەسىرىڭىزنىڭ ئىشكىنى كەڭ ئېچىۋىتىپ، ھەممىنى ئىقرار قىلىڭ ھامان بىر كۈنى مېنىڭ سىزنىڭ قېرىندىشىڭىز ئىكەنلىكىمنى، سىزگە ياخشى بولسۇن دەپلا شۇنداق قىلىۋاتقانلىقىمنى بىلىپ قالسىز، سىرتتىمۇ نۇرغۇن كىشى سىزنى ياخشى كۆرىدۇ، سىزنى قويۇپ بېرىشنى تەلەپ قىلىپ، ئالەمنى مالەم قىلاي دەپ قالدى.

-رەھبەر بولۇش ئۇخلاپ چۈشۈمگىمۇ كىرىپ باقمىغان، خانىملار بىرلەشمىسى ۋە ژورنال مەسلىسىگە كەلسەك ئۇلارنى ئاللاھقا تاپشۇردۇم، مۇسۇلمانلارنىڭ بىرەر ژورنال ۋە ياكى بىرەر تەشكىلاتنىڭ بايرىقى ئاستىدا خىزمەن قىلىشى زۆرۈر ئەمەس، ئۇلار ھەرزامان لەئىلاھ ئىللەللاھ بايرىقى ئاستىدا خىزمەن قىلىۋېرىدۇ.

-ھەببەللى، تەشكىلات قۇرۇش زۆرۈر بولمىغانكەن، ئەمەس مۇسۇلمان قېرىنداشلار

تەشكىلاتىنى نېمىشقا قايتىدىن تەشكىللەشنى پىلانلايسىلەر؟

- بۇ ئىشلار توغرىسىدا سىلەر بىلەن بىزنىڭ چۈشەنچىمىز ھېچقاچان بىردەك ئەمەس،

مەسىلەن مەن شۇنىڭغا ئىشىنىمەن، 1937-يىلى قۇرغان خانىملار بىرلەشمىسى تارقىتىۋېتىلگەن ئەمەس، ئابدۇناسىر ئۇ تەشكىلاتنىڭ مۈلكىنى مۇسادىرە قىلىدىم پائالىيەتلىرىنى چەكلىدىم، يوقاتتىم دەپ قارايدۇ، ئەمما مۇسۇلمان قېرىنداشلار بولسا ئۆزلىرىنىڭ تۇغ-ئەلەملىرىنى ئاللاھقا تاپشۇرۇپ بەردۇق دەپ قارايدۇ، ئاللاھنىڭ ئىرادىسىگە ھېچكىم خىلاپلىق قىلالمايدۇ، بەندە ئۇنى ئۆزگەرتەلمەيدۇ. "مۇسۇلمان قېرىنداشلار ئۇيۇشمىسى"مۇ "خانىملار بىرلەشمىسى"دەك تاقىلىپ كەتمىگەن، ھەق يولىدىكى خىزمەتلەر ھېلىھەم داۋام قىلماقتا، ھەقىقەت يەنىلا مەۋجۇت. ئابدۇناسىر ۋە ئۇنىڭ ھاكىمىيىتى يوقلىدى ۋە ئەمما ئاللاھنىڭ سۆزى، ھەقىقەت يولى مەڭگۈ يوقالمايدۇ.

ئەجلىمىز كېلىپ ئاللاھنىڭ ھوزۇرىغا بارغان كۈنىمىزدە زالىملار ئۆزىنىڭ ئاقىۋىتىنى بىلىدۇ. شۇبھىسىزكى ئاللاھنىڭ سۆزى ھەر زامان ئۇلۇغدۇر، ئىسلام ئۈمىتىدىن بىر جامائەت ھەر زامان ھەقنى يەتكۈزدۈ ۋە ئاللاھ يولىدا جىھاد قىلىۋاتىدۇ. ئاللاھنىڭ ئەمرى كەلمىگۈچە دۈشمەنلىرى ئۇلارغا زىيان يەتكۈزەلمەيدۇ، ئاللاھتىن مېنى ياخشىلىققا بۇيرۇيدىغان، يامانلىقتىن توسۇدىغان، كىشىلەرگە توغرا يولنى كۆرسىتىدىغان ئۈمىمەتلەر قاتارىدىن قىلىشىنى تىلەيمەن. ياخشىلىققا ئۈندەپ يامانلىقتىن توسۇدىغانلار پەيغەمبەرنىڭ خەلىفلىرى ۋە ۋارىسلىرىدۇر. "مۇسۇلمان قېرىنداشلار ئۇيۇشمىسى" ھەرگىزمۇ ھەسەنۇل بەننا ئۇستازنىڭ قارىغۇلارچە مۇنداقلا قۇرۇپ قويغان تەشكىلاتى بولماستىن، ئىسلامنى گۈللەندۈرۈش، ئىسلامىي دۆلەت قۇرۇش، ئىسلام قانۇنىنى ئومۇملاشتۇرۇش ۋە ئاللاھ رازىلىقى ئۈچۈن ھەركەت قىلىش، شۇڭا جامال ئابدۇناسىرنىڭ "مۇسۇلمان قېرىنداشلار تەشكىلاتى"نى تارقىتىۋېتىشكە ھەققى يوق.

بۇ گەپلەرنى دەپ بۇلۇپ جىم بولدۇم.

ئۆكشى:

-ھەقىقەتەنمۇ ئۇستا ناتىقكەنسىز، ئەمما مەن بۇ يەرگە "مۇسۇلمان قېرىنداشلار

ئۇيۇشمىسى"غا كىرىش ئۈچۈن سىزدىن ۋەز ئاڭلىغىلى كەلمىدىم، مەن سىزنى قۇتقۇزۇش ئۈچۈن كەلدىم، مۇسۇلمان قېرىنداشلار ھەممە مەسئۇلىيەتنى سىزگە ئارتتى، ئابدۇلفەتتاھ ئىسمائىل سىزنىڭ كۈشكۈرتىشىڭىز بىلەن "مۇسۇلمان قېرىنداشلار ئۇيۇشمىسى"غا قاتناشقانلىقىنى دېدى. ھۇدەيبىمۇ ئۆزىنى ئاقلاپ ھەممە جىنايەتنى سىزگە ئىتتەردى، ئۇنىڭ دىيىشىچە "مۇسۇلمان قېرىنداشلار ئۇيۇشمىسى"نى سىز قۇرۇپسىز. سەئىد قۇتۇبمۇ ئۆزىنى چەتكە ئېلىپ سىزنى ئوتقا ئىتتەردى.

ئابدۇناسىر سىزنى قۇتقۇزماقچى، پۈتكۈل دۆلەتنى ئالغىنىدا ئوينىتىدىغان ئابدۇناسىر ئۆتمۈشىڭىزنى كەچۈرۈپ يېڭىدىن چىقىش يولى بەرمەكچى. ئۇسىزنىڭ خەلق ئارىسىدا زور تەسىرگە ئىگە ئۇستا ناتىق ئىكەنلىكىڭىزنى، خەلقنىڭ سىزنى ياخشى كۆرىدىغانلىقىنى ۋە سىز تەرەپتە تۇرىدىغانلىقىنى بىلىدۇ.

-زەينەب خانىم، سىز بىر ئىستىدات ئېگىسى، ئەمما بىلىپ تۇرۇپ ئۆزىڭىزنى ئوتقا ئىتتىرىۋاتىسىز، بۇنداق كېتىۋەرسە سىز زىيان تارتىپ قالسىز. ئابدۇناسىر يېقىنلىشىشنى خالىسا رەت قىلىدىغان كىم بار؟ سىز راستىنلا ئەقلىڭىزدىن ئادىشىپسىز، مەن پەقەت سىزگە ياخشى بولسۇن دەپلا بۇلارنى دەۋاتىمەن، بىلىمەن، ئۆمۈر بويى يېتىملارنىڭ بېشىنى سىيلاپ، ساۋابلىق ئىشلارنى قىلىپلا كەلدىڭىز، ئەمدى ئۆز مەنپەئەتىڭىزنىمۇ ئويلاپ قويۇڭ، ھۇشىڭىزنى تېپىۋېلىڭ، گېپىمگە كىرىڭ،

-گېپىڭىز تۈگىدىمۇ؟

- مەسىلە تولىمۇ ئاددىي، تۆۋەندىكى سۇئاللىرىمغا جاۋاب بەرسىڭىزلا ياخشى كۈنگە ئېرىشىسىز، ماڭا ئۆيىڭىزگە بارىدىغان مۇسۇلمان قېرىنداشلارنىڭ تىزىملىكىنى، ئۇلارنىڭ ئابدۇناسىرنى ئۆلتۈرۈش پىلانىنى ۋە ئۆلتۈرۈش بۇيرۇقىنى ھۇدەيبىدىن قاچان ئالغانلىقىنى، ھۇدەيبىنىڭ بۇ سۈيقەستتە ئوينىغان رولىنى، بۇ پىلانىڭ مەزمۇنىنى، تەپسىلاتلىرىنى دېيىشىڭىزلا بولىدى. ئابدۇناسىرنىڭ نامىدا سىزگە ۋەدە بېرىي، بۈگۈن

كەچتىلا زىنداندىن چىقسىز ھەمدە خەلق ئىشلار مىتسىتىرى بولسىز، بۇ پۇرسەتنى قولدىن كەتكۈزۈپ قويماڭ، ئەس-ھۇشىڭىزنى يىغىۋېلىڭ، ئۆزىڭىزنىڭ شەخسىي مەنپەئەتىنىمۇ ئويلاپ قويۇڭ، "مۇسۇلمان قېرىنداشلار ئۇيۇشمىسى" دىكى ھەممەيلىن پەقەت ئۆز مەنپەئەتىنىلا ئويلايدۇ.

بۇ ئەسنادا كامىرغا بەستىلىك بىر ئادەم كىردى، گەرچە ئۇ ئادەمنى تونىمىساممۇ چىرايىغا قاراپلا ياۋۇزلۇق ئالامەتلىرىنى ھېسى قىلالىدىم.

ئۇ ئادەم:

- ھۆرمەتلىك مارشال بىز ئۇنىڭ زەيتۇن ۋە جەدىد رايونىدىكى ئۆيىدىن گۇمانلىق سىنئالغۇ ۋە ئۇنئالغۇ لىنتىلىرىنى تاپتۇق، خالىسىڭىز مۇشۇ يەرگە ئەكىرەي، ئۇمۇ كۆرۈپ باقسۇن دېدى.

مارشال «سەن چىقىپ تۇر رىياد» دەپ ئۇ ئادەمنى چىقىرىۋېتىپ گېپىنى داۋاملاشتۇردى.

- زەينەب، ئىرىڭىزنى تونۇيمەن، ئۇ ھەقىقەتەن ياخشى ئادەم، مەن سىز ئۈچۈن ھەم ئۇنىڭ ئۈچۈن خىزمەتتە بولۇشنى خالايمەن، ئېنىلىرىڭىز بىلەنمۇ ياخشى دوستلاردىنمەن. ئابدۇناسىر بىز بىلەن ماسلىشىشىڭىزنى تولىمۇ ئۈمىد قىلىدۇ ھەتتا ئۇمۇ سىز ئۈچۈن مۇلازىمەت قىلىشقا تەييار. رەئىس ئابدۇناسىرنىڭ نامى بىلەن سىزگە كاپالەتلىك بېرىمەنكى، بىز بىلەن ماسلاشىشىڭىزلا ئۇ لېنتىلارنىڭ ھەممىسىنى نەق مەيداندا كۆز ئالدىڭىزدا كۆيدۈرۈۋېتىمەن. "مۇسۇلمان قېرىنداشلار ئۇيۇشمىسى" سىزنى ئورنىغا ئىتتىردى، سىزنى بۇ خەتەردىن بىز قۇتقۇزۇپ چىقىمىز. ئاللاھ ئۇلۇغدۇر، بىز مۇسۇلمان، بىز "مۇسۇلمان قېرىنداشلار ئۇيۇشمىسى" نىڭ ئەزالىرىدىن ياخشىراق، ئىسلام دېگەن نېمە؟ ئىسلام ئۆز قېرىنداشلىرىغا زىيان يەتكۈزمەسلىكىنى تەكىتلەيدۇ.

مەن ئاچچىق كۈلۈمسىرىگىنىمچە "ئەجىبا سېنىڭ بۇ زىندان ئىچىدە مۇسۇلمان قېرىنداشلارغا قىلغان - ئەتكەنلىرىڭ زىيان يەتكۈزۈش ھېسابلانمىدۇ" دېدىم.

ئۇ يەنە ھىلىگەرلىك بىلەن گەپ ئوينىتىپ "بىز ھەممىمىز ياخشى ئادەملەر ، بىز بىلەن ماسلاشىشىڭىز ئاندىن بىزنىڭ قانچىلىك ياخشى ئىكەنلىكىمىزنى ھەم سىزگە ئېلىپ كېلىدىغان پايدىمىزنى كۆرىسىز" دېدى.

مەن : "پەقەت ئاللاھتىن گۇناھلىرىڭلارنى مەغپىرەت قىلىشنى تىلەپ دۇئا قىلىمەن " دېدىم.

ئۇ ئۈستەلنىڭ تارتىمىدىن بىر ۋاراق قەغەز چىقاردى ۋە قەلەمنى قولغا ئېلىپ:

- زەينەب خانىم ئەمەسە دەگە ، ئۆيۈڭىزگە كىم-كىملەر كېلىدۇ؟

- ئېسىمدە يوق ، چۈنكى باشقىلارنىڭ ئىسمىنى يادلىۋالدىغان ۋە ئىسمىنى سورايدىغان ئادىتىم يوق.

- خوش ، ئۇنداقتا بۇ مەسىلىنى قويۇپ تۇرۇپ ، قۇتۇب ۋە ھەسەنۇل ھۈدەيبى مەسىلىسىگە كېلەيلى.

- قايسى مەسىلىكەن ئۇ ؟

- ئابدۇناسىرنى ئۆلتۈرۈپ ھاكىمىيەتنى قولغا ئېلىش مەسىلىسى.

- ئەپەندىم ، مەسىلە ئابدۇناسىرنى ئۆلتۈرۈش ۋە ھاكىمىيەتنى قولغا ئېلىشتىن نەچچە ھەسسە چوڭ ، ئابدۇناسىرنى ئۆلتۈرۈش مۇسۇلمانلارنى ئاۋارە قىلغۇدەك ئىش ئەمەس ، مەسىلە ئىسلام مەسىلىسى. ھازىر ئىسلام قانۇنى تېخى يولغا قويۇلغىنى يوق ، بىز ئىسلامنى گۈللەندۈرۈش ، ئىسلام ئەۋلاتلىرىنى يېتىشتۈرۈش ئۈچۈن كۈرەش قىلىمىز.

ئابدۇناسىرنىڭ ئىسلامغا تاجاۋۇز قىلدى ، مۇسۇلمانلارغا قارشى تۇردى ، ئىسلام قانۇنى ئارقىلىق دۆلەت باشقۇرۇش تەشەببۇسىنى چەتكە قاقىتى ، ئۇنىڭ نەزىرىدە ئىسلام ئەكسىيەتچىلىككە تولغان ، قالات بىر مەزھەپتىن ئىبارەت ، بۇ ئۇنىڭ ئۆزىنىڭ ئىشى ، بۇنىڭ بىز بىلەن قىلچىمۇ ئالاقىسى يوق.

- ئېلىشىپ قاپسىز ، بۇ گەپلىرىڭىز نېمىدىگەن قورقۇنچلۇق ، ئەجىبا سىزنى مۇشۇ يەردىلا

ئۆلتۈرۈپ ، كۆمۈۋەتسەم ھېچكىمنىڭ كارى بولمايدىغانلىقىنى بىلمەمسىز؟ قارىغاندا سىز شۇنىڭغا لايىق ئوخشايسىز ، ئەگەر مەن چىقىپ كەتسەم ، بىر سائەتكە قالماي باشقىلار سىزنى ئۆلتۈرۈۋىتىدۇ .

- ئاللاھ ئۆزى خالىغان ۋە تاللىغاننى قىلىدۇ .

مېنىڭ بۇ گېپىمنى ئاڭلاپ ئۇ ، خۇددى غالجىرلىق كېسىلىگە گىرىپتار بولغان مەخلۇقتەك ئەسەبىيلىشىپ كەتتى ۋە يۈز خاتىرىنى ، تەكەللۇپنى قويۇپ تىللاپ كەتتى ۋە بىر ئىشارەت بىلەنلا رىياد ئىبراھىمنى چاقىرىپ ئۇنىڭغا :

- لېنتىلارنى ۋە ئارخىپلارنى سوت مەھكىمىگە يەتكۈزۈپ بەر ، ئاندىن بۇ ئالچىپ قالغان خوتۇننى قانداق قىلغۇڭلار كەلسە شۇنداق قىلىپ بارار جايىغا يولغا سېلىپ قويۇڭلار ، بۇ ئىشنى سەئىد قىلسۇن - دېدى .

سەئىد كىرىپ قانچىلىك ئۇرىدىغانلىقىنى سورىغاندا « 500 دەررە ئۇرۇڭلار ، مەن بىردەم تۇرۇپ كېلىمەن » دەپ كېتىپ قالدى .

سەئىد قامچا بىلەن يۈز-كۆزۈمگە ، قول- پۇتلىرىمغا قەيەر ئۇدۇل كەلسە شۇ يەرگە ئۇردى ، ئۇرۇپ ھېرىپ قالسا مېنى تامغا قارىتىپ تۇرغۇزۇپ قويۇپ ، بىر دەم ئارام ئېلىۋېلىپ يەنە ئۇردى ، بىردەمدىن كېيىن ئۇلار "مۇسۇلمان قېرىنداشلار ئۇيۇشمىسى" دىكى بىر قانچە ياشنى ئالدىمغا ئەكىلىپ كۆز ئالدىمدا ئۇردى ۋە ئۇلارنى مېنى تىللاشقا بۇيرىدى . ئۇلار رەت قىلسا تېخىمۇ قاتتىق ئۇردى . بۇ ياشلارنىڭ ئارىسىدا توي كۈنىسى تۇتۇلغان زىيا دۇۋەيجىمۇ بار ئىدى .

ھەمىزنىڭ كېچىدىكى سودىسى

ئۇلار مۇسۇلمان ياشلار بىلەن مېنى ئۇرۇپ بولغاندىن كېيىن مېنى زىنداننىڭ ھويلىسىغا ئېلىپ چىقتى. سەئىد مېنى تامغا قارىتىپ بىر سائەت تۇرغۇزۇپ قويدى ئۇ كۈنى ھاۋا بەك سوغۇق بولۇپ ، بۇ سوغۇق قامچا ئازابىغا قوشۇلۇپ جان-جېنىمدىن ئۆتۈپ كەتتى.

ھەمىزە بەسيۈنى كەلدى، بۇ جەرياندا خېلى كۆپ گۇندىبايلارنىڭ ئىسمىنى ئۇقۇپ قالغانىدىم، يېنىدا رىيادۇم بار ئىدى. رىياد ماڭا شالسىپنى ئېقىتىقچە ۋارقىراپ :

- ھەي خوتۇن، كالاڭنى ئىشلىتىپ، مەنپەئەتىڭنى ئويلاپ قوي بىزمۇ ساڭا ياخشى بولسۇن دەۋاتىمىز، باشقىلاردەك ئەقلىڭنى ئىشلىتىپ ئىقرار قىلامسەن ياكى؟ ھەمىزە سىز گەپ قىلىڭە ما خوتۇنغا دېدى.

- ئىقرار قىلغۇدەك ئىش يوق، بىزنىڭ يىغىلىشىمىزنىڭ بىردىنبىر مەقسىتى تەۋھىد ئەقىدىسىنى ياشلارنىڭ ئارىسىدا تەشۋىق قىلىش خالاس دېدىم.

ھەمىزە ئارقىدىراق تۇرغان ساقۋاتنى شەرەت قىلىۋىدى، ساقۋات شۇھامان قول باغلاپ :

- خوش، بۇيرىقىڭىزغا تەييارمەن باشلىق، دېدى

ھەمىزە:

- ئۇنىڭغىمۇ، ماڭمۇ ئورۇندۇق ئەكىرىپ بەر، ئۇنىڭ ئىرى مېنىڭ ياخشى دوستۇم ئىدى، شۇڭا ئۇنىڭ بىلەن ئۆزۈم بىر ئوبدانراق پاراڭلىشاي دېدى.

ئۇلار ئورۇندۇق ئەكىردى ، ھەمىزە مېنى ئولتۇرۇشقا بۇيرىدى ۋە ئېرىمنىڭ يۈز-خاتىرىسىنى قىلىپ ماڭا بۇنداق ياخشى مۇئامىلە قىلىۋاتقانلىقىنى ئىسپاتلىماقچى بولاتتى. ئولتۇرغۇم بار ئىدى ئەمما قامچا يەپ يارانغىنىم ئۈچۈن ئولتۇرالمايدىم . ھەمىزە يەنە ئولتۇرۇشقا بۇيرۇق قىلدى ، ئولتۇرالمايدىغانلىقىمنى ئېيتىپ ، مەن جايىمدىلا تۇرۇپتۇرەي ، سەن گېپىڭنى قىلىۋەر دېدىم.

ئۇ گېپىنى باشلىدى.

-ئۆزۈڭگە ئۆزۈڭ زۇلۇم قىلدىڭ، چىرايىڭ سەتلىشىپ، پۇتلىرىڭ توخۇ ياچىقىغا ئوخشاپ قاپتۇ، ئەگەر ئىرىك سېنى بۇ ھالەتتە كۆرسە چوقۇم كۆڭلى بەك يېرىم بولىدۇ. 60 ياشلىق مومايلارغا ئوخشاپ قاپسەن، ئىرىك مېنىڭ دوستۇم ئىدى، سەن مېنى نېپە قىلسۇن دەيسەن، قارا، قوللىرىڭ خۇددىي بىر تامچىنىڭ قولىغا ئوخشاپ قاپتۇ.

بۇ ۋاقىتتا ساقاۋات گەپكە قوشۇق سېلىپ:

- قاراڭ باشلىق سىز ئۇنى 60 ياشلىققا ئوخشاپ قاپسەن دەيسىز، مەنچە ئۇ 120 ياشقا كىرگەندەك كۆرۈمىسىزلىشىپ كېتىپتۇ. ئېرى ئۇنى كۆرسە بەلكىم راسا تىلاپ، ئۇنىڭدىن يۈز ئۆرۈپ ئۈچ تالاق قىلىۋىتەرمىكى دېدى.

ھەمزە:

-مېنى تازىمۇ تەڭقىسلىقتا قويدۇڭ دە ، مەن پەقەت ساڭا خىزمەت ئىشلەپ قويماي دېگەنتىم خالاس دېدى.

مەن گەپ قىلىمىدىم، ئۇنىڭ گەپلىرى خىيالىمغۇم كىرىپ چىقىمىدى، ئۇ مېنىڭ پوزىتسىيەمنى ھېس قىلالىدىمۇ ياكى گەپ ئۇقمامدۇ ھېچ ئۇقمايدىم، ئەمما مېنىڭ نەزىرىمدە ئۇ تولىمۇ دۆت، بىچارە، قورقۇنچاق بىر ھاشارەتتەك كۆرۈندى.

ئۇ ئۆز خىيالىدا مېنى قورقۇتۇۋاتىمەن دەپ ئويلايتى. ئەمما ماڭا قارىغاندا ئۇنىڭ يۈرەكلىرىنىڭ دۈپۈلدەپ سوقۇۋاتقانلىقىنى، تەھدىت سېلىپ ھاقارەت قىلغىنىدا بولسا ئۆزىنىڭ قورقۇۋاتقانلىقىنى ھېس قىلاتتىم. ئۇ قانچىكى ۋارقىرىغانسىرى مەن ئۆزۈمنى شۇنچىكى يېنىك ھېس قىلاتتىم.

دېگەن گەپلىرى كار قىلىمىغاچقا غالىجىردەك ۋارقىراپ، ساۋاۋاتقا يۈزۈمنى تامغا قارىتىپ ئۆرە تۇرغۇزۇپ قويۇشنى بۇيرىدى. مەن دەرھال ئۇنىڭ بۇيرىقىنى ئۆزۈم ئىجرا قىلىپ قولۇمنى ئېگىز كۆتۈرۈپ تامغا قاراپ تۇردۇم.

سافۇات دۈمبەمگە قامچىسى بىلەن ساراڭلاردەك ئۇرۇپ كەتتى، ۋە سەئىدىنى چاقىردى، ئۇ قولغا قامچا ئېلىپ ئەتراپىمغا، بولغا قامچا بىلەن كۈچەپ ئۇراتتى. يەنە بىر ئەسكەر كەلدى، ئۇ ئىچىدە زەيتۇن يېغى قايناۋاتقان بىرچىلەكنى ئەكەلدى، چىلەك ئىچىدە بىر قانچە قامچا پوروقشىپ تۇرغان ياغقا چىلاغلىق ئىدى.

ھەمىزە بىلەن سافۇات چىقىپ كېتىپ يېنىمغا سەئىد كەلدى ۋە ياغقا چىلانغان قامچىلارنى ماڭا ئىشارەتلىدى. بىردەمدە يەنە ئوندىن جىق ئەسكەر كەلدى، ھەربىرى بىردىن قامچىنى قولغا ئېلىپ، يەرگە ئۇرۇپ «ھۇ ئىتنىڭ بالىسى، قامچىنىڭ تەمىنى ساڭا ئوبدان تېتىپ قويايلى» دەپ پوپوزا قىلىپ ۋارقىرىدى. پەرۋا قىلمىدىم، مەن توختىماي ئاللاھنى زىكرى قىلدىم، ئىچىمدە (مۇشېرىكلار تەرىپدارى بولغان كىشىلەر ئۇلارغا : شەك-شۈبھىسىزكى، كىشىلەر (يەنى قۇرەيشلەر) سىلەرگە قارشى قوشۇن توپلىدى، ئۇلاردىن قورقۇڭلار دېدى. بۇ سۆز ئۇلارنىڭ ئىمانىنى كۈچەيتتى، ئۇلار: ئاللاھ بىزگە كۇپايە، ئاللاھ نېمە دىگەن ياخشى ھامىي! دېدى { سۇرە ئال-ئىمىران 173-ئايەت} بۇ ئايەتلەرنى ئوقۇدىم.

سافۇات يەنە قايتىپ كەلدى ۋە ئەسكەرلەرگە : « چىقىپ كېتىڭلار، بۇ كېچىمۇ ئۇنى ئۆلتۈرمەيمىز» دېدى ۋە قولۇمدىن سۆرەپ كامىرغا ئەكىرىپ سولاپ قويدى.

كامرغا قايتىش

غەدا بىلەن ئالىيە ئۇخلاپ قالغان ئىدى، مېنىڭ كەلگىنىمنى تۇيۇپ ئويغاندى، پۈتۈمدىن ئېقىۋاتقان قاننى كۆرۈپ قورققىنىدىن نېمە قىلىشنى بىلمەي قېلىشتى، ئالىيە نېمە ئىش بولغانلىقىنى سورىدى، مەن: "ھېچ ئىش يوق، بارلىق ھەمدۇ-سانالار ئاللاھقا بولسۇن" دېدىم ۋە ئۇلارنى ئۇخلاۋېرىشكە بۇيرىدىم ۋە ئىچىمدە توختىماي رەسۇلۇللاھنىڭ «ئېھ ئاللاھ، مەن ئۇچرىغان قورقۇنۇچلۇق نەرسىلەردىن سېنىڭ ئىززەت ۋە قۇدرىتىڭگە سېغىنىپ پاناھ تىلەيمەن» دېگەن ھەدىسىنى ئوقۇدۇم.

ئىككى كېچە ئۆتتى، بەدىنىمدىكى يارىلارنىڭ ئاغرىقى ھەر ۋاقىت جېنىمنى قىينايتتى، ئالىيە ۋە غەدانى ئەنسىرەتمەي دەپ ئاغرىسىمۇ ئۇلارغا بىلدۈرمەسلىككە تىرىشىپ، ئۇن-تىن چىقارمايتىم، ئۇ ئىككىسىمۇ ئۇ كېچىسى بولغان ئىشلارنى سوراشقا پېتىنالمىدى.

بىر كۈنى سەھەردە، غەدا ئاشۇ كۈن كېچىسى زادى نېمە ئىش بولغانلىقىنى سوراپ تۇرىۋالغانىدى، ئالىيە ئۇنى توسۇپ قويدى، غەدانىڭ سۇئالىدىن بىر ئىشنى كۆڭلۈم تۇيغاندەك بولدى ئەمما ھېچنەمە دېمىدىم. بۇ بىر كۈن مۇشۇنداق ئەنسىزلىك ئىچىدە ئۆتتى.

خۇپتەن نامىزىدىن كېيىن كامىر ئىشىكى ئېچىلىپ سافۇئات ئېتىلىپ كىرگىنىچە قولۇمدىن تارتىپ سۆرەپ ماڭدى، تەڭپۇڭلىقىمنى يوقاتتىم، ھالىمدىن كەتكەن ئىدىم. يولدا بىرسى ئۇچراپ سافۇئاتقا: «خېلىل ئەپەندى سىزنى ساقلاۋاتىدۇ» دېدى.

سافۇئات: «بۇ بالانى دەل ئۇنىڭ يېنىغا ئېلىپ ماڭدىم» دەپ مېنى دۆشكۈشلەپ تىللاپ ھاقارەتلىدى. ئۇكىشى "ئۇ زەينەب غەزالىمۇ؟" دەپ سورىدى، سافۇئات: "ھە، شۇ" دېدى ۋە مېنى يەنە دوقوسلىتىپ، سۆرەپ دېگۈدەك بىر ئۆيگە ئەكىردى. ئۆي ئىچىدە بىر يېزىق

قويۇلغانىدى ، ئۈستەلنىڭ قارشىسىدا چىرايى قورقۇنۇچلۇق قاپقارا بىر ئادەم ئولتۇراتتى.

ئۇ ئادەم مېنى كۆرە-كۆرمەيلا جىن تېپىۋەتكەندەك سەكرەپ تۇرۇپ كەتتى ۋە

سوئاللىرىنى باشلىدى.

- سەن كىم بولسەن؟

- زەينەب غەززالى جۇبەيلى

نېمىشقا بۇ يەرگە كىرىپ قالدىڭ؟

- بىلمەيمەن.

- بىلىشىڭ كېرەك ، سەن ھۈدەيىيى ، سەئىد قۇتۇب ، ئابدۇلفەتتاھ ئىسمائىللار بىلەن

بىللە جامال ئابدۇناسىرنى ئۆلتۈرۈش ئۈچۈن سۈيقەست پىلانلىغانلىقىڭ ئۈچۈن بۇ

يەردىسەن.

-ئۇنداق ئىش يوق.

- گېپىڭگە دىققەت قىلىۋال ، بۈگۈن بۇرۇنقىدەك قامچا بىلەن بولدى قىلىدىغان ئىش

يوق ، بۈگۈن ساڭا ئۆلۈم تەييار ، مېنىڭ كىملىكىمنى بىلمەسەن؟ مەن ھەربى ئىشلار

تۈرمىسىنىڭ بىر قارام مەخلۇقىمەن ، بىلدىڭمۇ؟

- بۇ يەردە ھەقىقەتەن مەخلۇق ۋە ئىتلاردىن باشقا ھېچ نەرسە يوق ، شۇڭا ھەيران

قالمايمەن ، مەن بۇ يەرگە كىرگەندىن بېرى ، قېينالسىمۇ ئاللاھقا سادىق ۋە ھەققانىيەتتە

چىڭ تۇرغان مۇسۇلمان قېرىنداشلاردىن باشقا ئادەم كۆرۈپ باقمىدىم ، ھەممىڭ

دېمىسەڭمۇ شۇ ئىسمى جىسمىغا لايىق ۋەھشى مەخلۇقلار ، ئىتلار!

ئۇ مېنىڭ گېپىمگە چىدىماي مېنى تىپىپ ، ئىتتىرىپ يەرگە يىقىتتى ، ئورنىمدىن

تارتىپ تۇرغۇزۇپ يەنە ئۇرۇپ تېپىپ ئىككىنچى قېتىم يىقىتتى ، بۇ قېتىم تۇرالماي

قالدىم ، ئامالسىز تامغا يۆلىنىۋالدىم. ئۇ يەنە:

"مېنىڭ ئەسلى بۇنداق قىلغۇم يوق ئىدى ، ئۆزۈڭ مەجبۇرلىدىڭ ، تۈرە ئورنىڭدىن

، سۇئاللىرىغا جاۋاب بەر "دېدى ۋە يەنە كەينى-كەينىدىن ئىككى شاپلاق ئۇردى. ئاندىن مېنى ئورۇندۇققا ئولتۇرغۇزۇپ ئىشىكىنى قۇلۇپلاپ چىقىپ كەتتى. بىر ئازدىن كېيىن باشقا بىر ئادەم كەلدى .

- بىچارە زەينەب، ئۆزۈڭگە ئۆزۈڭ قىلىۋاتسەن، باشقىلارنى تىللايسەن، نەشتىرىڭنى سانجىيسەن، ئەمما رەئىسنىڭ قارىنى - كۆكسى كەڭ ، سەن ئۈچۈن خىزمەت قىلىشنى خالايدۇ، بىز پەقەت سەندىن سوتتا گۇۋاھلىق بېرىشىڭنىلا تەلەپ قىلىمىز، ھەقىقى ئەھۋالى بىزگە دېسەڭلا مۇسۇلمان قېرىنداشلارنىڭ ساڭا ئارتىپ قويغان گۇناھلىرىنى پىشانەڭدىن يوق قىلىمىز.

- مۇسۇلمان قېرىنداشلارنىڭ ھېچقانداق گۇناھى يوق، ھەقىقى گۇناھكار ئۆزۈڭلار، گۈزەل يۇرتىمىزنى، كىشىلەرنى دەپسەندە قىلىۋاتىسىلەر!
- ئالچىپسەن زەينەب، ئەمدى سەن بىلەن كارىم يوق، سېنى ئەيۋەشكە كەلتۈرۈشنى بىلىدىغان بىرسىنى يېنىڭغا كۈرگۈزمەن.

ئارىمىزدا مۇشۇ سۆزلەر بولۇنغاندىن كېيىن ئۇ چىقىپ كەتتى. ئۇنىڭ مېنى ئۆرە تۇرۇشقا مەجبۇرلىمىغانلىقى ئۈچۈن ئاللاھقا ھەمدە ئېيتتىم.
ئۇزۇن ئۆتمەيلا قولىدا قامچا كۆتۈرگەن، يۈزلىرىنى دانىخورەك باسقان بىرسى كەلدى، ئۇ:

- تۈرە ئورنۇڭدىن، سەن كىم بولسەن ؟ دەپ سورىدى.
زەينەب غەززالى دېيىشىمىگىلا « ئەمەس سېنى نەس بېسىپتۇ، بۇ يەرگە كەلگىنىڭ سېنىڭ يەنە كۆپ بولسا بىر كۈنلا ياشىيالايدىغانلىقىڭدىن دېرەك بېرىدۇ » دېدى، ئارقىدىنلا يەنە باشقا بىر ئادەم كىردى ۋە ئۇنىڭغا « سەن نېرى تۇر، ئۇنىڭ بىلەن ئۆزۈم بىردەم پاراڭلىشاي » دېدى ۋە سۆزىنى باشلىدى.

- ئەپسۇس، تولىمۇ ئەپسۇس، بۇ ئايال تولىمۇ ياخشى ئىش قىلىۋاتقان، بىراق

مۇسۇلمان قېرىنداشلار ئۇنى مۇشۇنداق زۇلۇمغا قويىۋاتىدۇ.

يەنە بىرى سۆزگە ئارىلاشتى ۋە « توغرا دەيسىز ئەپەندىم، بۇ ئايال نۇرغۇن ياخشى ئىشلارنى قىلغان، قارىغاندا سىز ئۇنى خېلى سۇرۇشتۇرۇپ بېقىپتىكەنسىز، ئەپسۇس ئۇ ھېلىلا ئۆلدى» دېدى. يەنە بىرى « سەن چىقىپ كەت، مەن ئۆزۈم پاراڭلىشىمەن، بۇ ئايالنى زادى نېمە قىلسۇن دەيسىلەر؟ » دېدى. يەنە بىرى «رەئىس ئابدۇناسىر ۋە مارشال سوتتا گۇۋاھچى بولىشىنى، مۇسۇلمان قېرىنداشلارنىڭ قىلغانلىرىنى ئېتىراپ قىلىشىنى تەلەپ قىلىدۇ، ئەمەلىيەتتە مۇسۇلمان قېرىنداشلارنىڭ ھەممىسى ئېتىراپ قىلدى» دەپ جاۋاب بېرىپ چىقىپ كەتتى. بۇ بىرىنچىلەر بىرسى توختىسا بىرسى گەپ قىلىپ بىرسى كىرسە بىرسى چىقىپ يۈرۈپ بېشىمىنىمۇ ئايلاندۇرۇۋەتتى، شۇنداق قىلىپ ئۇ ئۆيدە كېيىن كىرگەن بىرسىلا قالدى. ئۇ :

- زەينەب، ئۆزەڭگە ئۆزۈڭ ئاۋارىچىلىق تېپىۋاتىسەن؟ ھالىڭغا قارىغىنا، كىيىملىرىڭ يىرتىق، ھالىڭ پەرىشان، چىرايىڭدىنمۇ سۇلغۇنلۇق تۆكۈلۈپ تۇرۇپتۇ، قارىغاندا چارچاپ قالغاندەك تۇرىسەن سوتاللارنىڭغا بۈگۈن جاۋاب بېرەلمەسەن ياكى ئەتە پاراڭلىشىمىزمۇ؟ دېدى.

جاۋاب قايتۇرمىدىم. ئۇ يەنە:

- مەن ئېنىڭ سەيىق ۋە ئابدۇلمۇئىمىنى تونۇيمەن، ئەتىگەن تېخى ئېرىڭ بىلەن بىللە ئىدىم، ئېرىڭ ھەقىقەتەن تولمۇ ياخشى بىر ئادەم، ئۇنى بەكمۇ قىيىنۋەتتىڭ. مەن سېنى بۇ دىلودا قۇتقۇزالايمەن، ئەمما مەسىلە سېنىڭ گۇۋاھلىق بېرىشىڭدە.

ئۇ بۇ گەپلەرنى دەپ بولۇپ ساقاۋاتنى چاقىرىپ مېنى كامىرغا ئاپىرىۋېتىشىنى بۈگۈن ئارام ئېلىپ ئەتە پاراڭلىشىدىغانلىقىنى ئېيتتى.

ساقاۋات مېنى كامىرغا ئېلىپ كەتتى.

بۇ راستىنلا ئاخىرقى دەقىقىلەرمۇ؟

مەن كامىرغا قايتىپ كىرگىنىمدە ئالىيە بىلەن غەدا ئۇخلاپ قالغان ئىدى. ئالىيە كەلگىنىمنى سېزىپ ئويغىنىپ « كەلدىڭىزمۇ ھاجى؟ » دېدى. « ھەئە، ئاللاھقا شۇكرى، كەلدىم » دەپ جاۋاب بېرىپ ئۇخلاي دەپ ياتتىم، بىراق ئۇخلىيالمىدىم. بامداتقا تەزان چىقتى، ناماز ئوقۇدۇق، غەدا تۇنگۇن كەچتە نېمە ئىش بولغانلىقىنى سورىدى.

مەن « ھەممە ئىش ئاللاھنىڭ ئىلكىدەدۇر. بىزنىڭ ھەق يولدا ئىزچىل تۇرىشىمىز ئۈچۈن ئاللاھقا دۇئا قىلىمەن، ئۇلار مېنى ئاسىي قىلماقچى، بۇ مۇمكىن ئەمەس » دېدىم. ئالىيە « ھاجى، ئاللاھ ياردەمچىڭىز بولسۇن » دېدى. غەدا ئىشلارنىڭ تەپسىلاتىنى سوراپ تۇرىۋالدى، جاۋاب بەرمىدىم، جاۋاب بەرگۈدەك ھالىمۇ يوق ئىدى، بۈگۈنكى سوراق ئۈچۈن تەييارلىنىشىم لازىم ئىدى. ئالىيە بۇنى سېزىپ غەدانى گەپ قىلغۇزمىدى، بۇ بىركۈن مۇشۇنداق ئۆتتى.

بىردەمدە كەچ كىردى، يۈرىكىم دۈپۈلدەپ سوقۇشقا باشلىدى. ئالىيە بىلەن غەدا ماڭا ۋە مۇسۇلمان قېرىنداشلارغا توختىماي دۇئا قىلاتتى. زىندان ئىشىكى ئاخىرى ئېچىلىپ ساقاۋات بىلەن مەن بۇرۇن كۆرۈپ باقمىغان بىر كىشى كىرىپ مېنى ئېلىپ قىيىن-قىستاق ئۆيىگە ئېلىپ كەلدى.

ئۇ كىشى ساقاۋاتنى چىقىپ كېتىشكە بۇيرۇپ، مېنى ئۈستەلنىڭ يېنىدىكى ئورۇندۇققا ئولتۇرۇشقا تەكلىپ قىلىپ سۆزىنى باشلىدى.

- زەينەب خانىم، سىزگە ياخشى بولسۇن دېگەن، سىزگە خىزمەت ئىشلىمەكچى بولغانلارنى تولىمۇ ھارغۇزىۋەتتىڭىز، بۈگۈن ئۆزۈم يالغۇز سىزنىڭ خىزمىتىڭىزدە بولىمەن. رەببىمىزنىڭ ئىككىمىزگە ياردەمچى بولىشىنى، سىزنىڭمۇ ھۇشىڭىزنى تېپىپ، مۇسۇلمان قېرىنداشلارنىڭ ھېكايىسىنى سۆزلەپ بېرىشىڭىزنى ئۈمىد قىلىمەن. مۇشۇ ھالغا چۈشۈپ

قالغىنىڭىز مۇ يېتەر. ياخشىراق ئويلاپ بېقىڭ، سىز ئۇلارنى راستىنلا ئىسلامنى گۈللەندۈرۈش ئۈچۈن خىزمەت قىلىۋاتىدۇ دەپ ئويلايسىز؟ جىننىڭ قەستى شاپتۇلدا دېگەندەك، ئەمەلىيەتتە ئۇلار ھاكىمىيەتنىڭ پېشىدە. ھۇدەيبىنىڭ گەپلىرىلا سىزنى ئۈلۈمگە ھۆكۈم قىلىشقا يېتىدۇ، سەئىد قۇتۇبمۇ ئۇنىڭ دېگەنلىرىنى قوللىدى. شۇنداقسىمۇ ئۇلارنىڭ گېپىگە ئىشەنمەيمىز، سىزنى قۇتقۇزماقچى بولۇۋاتىمىز، سىزنى بۇ دېلودا پەقەت گۇۋاھچى دەپلا قاراۋاتىمىز، گۇۋاھلىق بەرسىڭىزلا ئۆيۈڭىزگە قايتىسىز. لازىم بولغاندا بىز سىزنى يەنە بۇيەرگە ئەكىلىمىز ياكى ئۆيۈڭىزدىلا گۇۋاھلىق بەرسىڭىز بولىدۇ. ماقۇل كۆرسىڭىز ھازىرلا باش ئوفېتسىر ئابدۇلھەكىم ئامىر ۋە دۆلەت رەئىسى ئابدۇناسىر بىلەن كۆرۈشىسىز. رەئىس دەرھال خانىملار بىرلەشمىسىنى تارقىتىۋېتىش بۇيرىقىنى ئەمەلدىن قالدۇرىدۇ ۋە بىرلىك ژورنىلىنىڭ قايتىدىن بېسىلىپ تارقىلىشىغا ئىجازەت بېرىدۇ. بۇلاردىن باشقا يەنە، رەئىس سىزگە ھۆكۈمەت ئورگىنىدىن مۇھىم بىر ۋەزىپە بېرىپ، بارلىق ئۇيۇشما ۋە تەشكىلاتلارنىڭ باشقۇرغۇچىلىق ۋەزىپىسىنى قوللىغىزغا تۇتقۇزىدۇ. ئەمدى مۇسۇلمان قېرىنداشلارنىڭ زىيانكەشلىكىگە ئۇچرىماسلىقىڭىز كېرەك. ئۇلار ئۆزلىرىنى پاك ۋە گۇناھسىز كۆرسىتىش ئۈچۈن بارلىق گۇناھنى سىزگە ئارتىپ قويۇشتى.

ئۇ ئۆزىنىڭ گېپىنى يورغىلىتىپ سۆزلەۋەردى، مەن بىر ئېغىز مۇ گەپ قىلىمىدىم، ئەمما ئۇ سۆزلىگەچ پات-پات چىراي ئىپادەمنى كۆزىتىپ تۇراتتى. بىر چاغدا ئۇ ئۈستەل ئۈستىگە ئورنىتىپ قويۇلغان چاقىرىش قوڭغۇرىقىنى باستى، سافۋات كىردى، چاي ئەكىرىپ بېرىشنى بۇيرىدى، ئاندى ماڭا قاراپ: "قەھۋە ئىچەمسىز؟ سىزگە قەھۋە ئالغىچ كىرسۇنمۇ؟" دېدى.

- رەھمەت كېرەك ئەمەس.

- زەينەب، سىزگە قەغەز - قەلەم بېرىمەن، كىلىشكىنىمىز بويىچە بارلىق ئىشنى يېزىپ

چىقىڭ.

- بىز قايسى ئىشتا كىلىشتۇق؟ نېمە يېزىشنى بىلىمدىم.

ئۇ قەغەز قەلەمنى ماڭا ئۇزىتىپ تۇرۇپ:

- ئۆزىڭىزنىڭ مەنپەئەتىنى راستىنلا پەقەت ئويلىمامسىز، رەئىس سىزنى بۇ دېلو

قوينىدىن قۇتقۇزۇپ چىققاچى؟

- قايسى دېلو كەن بۇ؟ بىر قانچە كىشى بىر يەرگە كېلىپ ئۆزلىرى ئېتىقاد قىلىۋاتقان

دىنلىرى ھەققىدە ئۆگىنىش ۋە تەتقىقات ئېلىپ بارسا بۇمۇ بىر دېلو بولۇپ تۇرغۇلىدىكەن

دە؟! ئەجىبا بۇ جىنايەت ھېسابلىنمىدۇ؟ دۆلەت رەھبىرى ۋە باش ئوفىتسىر بۇلارنى

ئەمەس، ئەخلاق-پەزىلىتى ناچار، جاھىل، پاسسىپ، ئىدىيىسىدە مەسىلە بار، چىرىك

كىشىلەرنى تەشۋىق قىلسا بولىدۇ. ئەگەر مېنى زادى يازمىساڭ بولمايدۇ دېسەڭلار، مەن دەل

مۇشۇ بويىنى قىسىپ تۇرغان بىچارە دۆلەتتە يۈز بەرگەن، يۈز بېرىۋاتقان

رىئاللىق، ھەقىقەت، ئىمان-ئېتىقاد يولى ھەققىدە يازمەن.

- سىزنىڭ ئۇقۇمۇشلۇق ۋە پەزىلەتلىك بىر ئايال ئىكەنلىكىڭىزنى بىلىمەن، كاللىڭىز

بەك ئىشلەيدۇ، ھازىرقى ئەھۋالڭىزدىنمۇ بەتتەر بىر ھالغا چۈشۈپ قېلىشنى

خالىمايدىغانلىقىڭىزنى ھەم بىلىمەن، سىزنى بۇجايدا يالغۇز قويماي، رەئىسنىڭ سىزنى

قۇتقۇزماقچى ئىكەنلىكىنى كۆز ئالدىڭىزغا ئەكىلىڭ، بارلىق تەپسىلاتلار ئاللىقاچان

ئايدىڭلاشتى، ھۈدەيى ۋە سەئىد قۇتۇب رەئىس ئابدۇناسىرنى ئۆلتۈرۈش سۈيىقەستىدە

بولغان، ئۇلار ھاكىمىيەتنى تارتىۋالماقچى. ئۇلار بارلىق ئىشلارنى زەينەب غەززالى

پىلانلىغان دەپ ئىقرار قىلدى، ئۇ ئىككىسى ئۆزلىرىنىڭ بېشىغا پىت تىرىماسلىق ئۈچۈن

سىزنى ئوتقا ئىتتەرمەكچى بولغان، ئۇلارنىڭ دېيىشىچە مىسىردا يۈز بەرگەن بارلىق

بۇزغۇنچىلىق پائالىيەتلىرىنىڭ ھەممىسىدە سىزنىڭ مەسئۇلىيىتىڭىز باركەن، سىز ئۇلارغا

ئاۋارىچىلىق ئېلىپ كەپسىز، يېزىڭ، بۇلارنىڭ ھەممىنى يېزىڭ، ئۆزىڭىزنىڭ بۇ ئىشقا

تۇتقان مۇئامىلىسى ۋە مۇسۇلمان قېرىنداشلار ئۇيۇشمىسىدىكى ئەزالارنىڭ سىزگە تۇتقان مۇئامىلىسىنى ئوبدان بىر دەڭسەپ بېقىڭ، ئۇلارنىڭ ھەممىسى بارلىق مەسئۇلىيەتنى سىزگە ئىتتىرىپ قويۇپ ئۆزىنى قۇتۇلدۇرۇشنى ئويلايدۇ ، ئەمما بىز ئۇلارنىڭ ئاۋال سىزنى كۈشكۈرتۈپ قويۇپ ئاخىرىدا يۈز ئۆرگەنلىكىنى ئوبدان بىلىمىز، ئەجىبا بۇ باتۇرلۇقمۇ؟ ياق بۇ سېپى ئۆزىدىن خىيانەت.

ئۇ قەغەز- قەلەمنى تاشلاپ بېرىپ چىقىپ كەتتى، زىندانغا مەھكۇم بولغان بىر مەھبۇسنىڭ قەغەز-قەلەمنى كۆرگەندىكى ھاياجىنىنى سۆز بىلەن تەسۋىرلەپ بېرەلمەيمەن. قەلەمنى قولۇمغا ئېلىپ يېزىشقا باشلىدىم: «ئەينى ۋاقىتتا مۇسۇلمان قېرىنداشلار ئۇيۇشمىسىدىكى ياشلار بىلەن فىقھى، تەفسىر، ھەدىس ۋە دەۋەت ئۇسۇلىنى ئۆگىنىش ئۈچۈن بىر يەرگە يىغىلغان ئىدۇق، ئىبن ھەزىمنىڭ «مۇھەللا»، ئىبن قەييۇمنىڭ «زادۇل مەئاد»، ھافىز ئەل-مۇنزىرنىڭ «تەرغىب ۋە تەرھىب»، سەئىد قۇتۇبنىڭ «قۇرئان سايبىسى ئاستىدا» ۋە «يول بۇيەردە» قاتارلىق كىتابلىرىنى، رەسۇلۇللاھنىڭ ۋە ساھابىلارنىڭ ھاياتى سۆزلەنگەن كىتابلارنى ئوقۇۋاتاتتۇق. بۇنداق ئۆگىنىشلىرىمىز ئىمام ھۇدەيبىنىڭ ئىجازىتى ۋە يىتەكچىلىك قىلىشى ئاستىدا ئېلىپ بېرىلاتتى. ئۆگىنىش نىشانىمىز ئىسلام ياشلىرىدىن بولغان بىر ئەۋلاد كىشىلەرنى بايقاش، تەربىيەلەش ۋە ئىسلام ئۈمىتىنى ئۆتمۈشتىكى شەرەپ ۋە ئىززەتكە مۇيەسسەر قىلىش ئىدى. بىر مەزگىل ئوقۇغاندىن كېيىن مۇسۇلمان قېرىنداشلارنىڭ بارلىق قۇرۇلۇش ۋە قەدەملىرىنى يېڭى باشتىن ئورۇنلاشتۇرۇشنى ئويلىغان ئىدۇق، ئەخلاقسىزلىق ۋە غايىسىزلىققا بوغۇلغان ۋە ھەر تەرەپتىن جاھىلىيەتنىڭ تەسىرىگە ئۇچرىغان ياشلاردىن قۇتقۇزۇلغىنىمىزچە قۇتقۇزۇشنى قارار قىلغان ئىدۇق. بۇ خىزمەتنى ئون ئۈچ يىل داۋاملاشتۇرۇشنى پىلانلىدۇق، 13 يىلدىن كېيىن بىر قېتىملىق تەكشۈرۈپ، ئىستاتىستىكىلاش ئېلىپ بېرىپ، ئاھالىلەردىن ئىسلامغا ئېتىقاد قىلىدىغان، ئىسلام پىرىنسىپلىرىغا بوي سۇنىدىغانلارنىڭ

ئومۇمىي نوپۇستا ئېگەللىگەن نىسپىتى 25% تىن تۆۋەن بولسا ئىككىنچى 13 يىللىق پىلانىنى يۈرگۈزىمىز، ئاخىردا يەنە تەكشۈرۈش ئېلىپ بارىمىز، ھەتتا ئۈچىنچى، تۆتىنچى 13 يىللىق ئوقۇ-ئوقۇتۇش، تەربىيەلەش خىزمىتىنى داۋاملاشتۇرىمىز تاكى مۇسۇلمانلارنىڭ ئومۇمىي نوپۇستا ئېگەللىگەن نىسپىتى 75% دىن ئاشقانغا قەدەر، ئەنە شۇ سەۋىيەگە بارغاندا ئاندىن بىز ئىسلام دۆلىتى قۇرۇپ چىقىش ئۈچۈن ئاتلىنىمىز.

ئابدۇناسىر ۋە سىلەر ئەمەلدارلار بۇنىڭدىن نېمانچە قورقۇپ كېتىسىلەر؟ مەقسەت قىلغان بۇ سان ۋە سۈپەت ئەمەلگە ئاشقۇچە نەچچە ئەسىرلەر كېتىشى مۇمكىن. بۇنىڭدا قورققۇدەك نېمە ئىش بار؟ ئابدۇناسىرنى ئۆلتۈرۈشنى ھېچقاچان خىيالىمىزغىمۇ كەلتۈرۈپ باقمىدۇق، ئابدۇناسىرنى ئۆلتۈرۈش بىز قىلىدىغان ئىشلارنىڭ پىلان دائىرىسىدە ئەسلا يوق. بىز قىلماقچى بولغان ئىشلار بىرەرسىنى ياكى بىر قانچىنى ئۆلتۈرۈشتىن نەچچە ھەسسە چوڭ، بىز ھەرگىز ئادەم ئۆلتۈرمەيمىز، ھالبۇكى سىلەر مۆتىمىنلەرنى ئۆلتۈرۈش ئۈچۈن بۇ ئىشنى ئۆزۈڭلارغا باھانە قىلىدىڭلار. بىزنى قىيناشنى، ئۇرۇشنى، زىندانغا مەھكۇم قىلىشنى، دارغا ئېسىپ ئۆلتۈرۈشنى بۇيرۇق قىلغان كىم؟

بىزنىڭ پائالىيەتلىرىمىز يەھۇدىي قىساسچىلىرى ۋە كوممۇنىستىلارنى قورقۇتۇۋەتكەن، ئۇيغۇرسىنى بۇزۇۋەتكەن ئوخشىمادۇ؟ بىزنىڭ پائالىيەتلىرىمىز پەقەتلا ئىسلامنى گۈللەندۈرۈش، ئىسلام قانۇنىنى ئومۇملاشتۇرۇش ئۈچۈن. ئىسلامنىڭ باش كۆتۈرىشىدىن ئۇلار بىسەرەمجان بولۇپ كەتكەن بولسا كېرەك. ئۇلار بىزنىڭ پائالىيەتلىرىمىزگە بۇزغۇنچىلىق قىلىدىغان پەيتىنى كۈتمۈۋاتىدۇ، ئىشىپىيون غالىچىلارنى ئىشقا سېلىپ، مۆتىمىنلەرنى ئۆلتۈرۈشكە بۇيرىۋاتىدۇ.

بىراق ئاللاھنىڭ نۇرى يەنىلا مەۋجۇت، ئاللاھ بۇ ئازغۇنلارنى چوقۇم جازالايدۇ. بۈگۈن بىزنى ئۆلتۈرسەڭلار ئىسلام تۇغىنى لەپىلدىتىدىغان مۆتىمىنلەر يەنە كېلىدۇ، مۇسۇلمان خانىملار بىرلەشمىسى، ۋە مۇسۇلمان ئاياللار بىرلىك زورنىلىغا كەلسەك، ئەگەر

بۇ بىرلەشمە ۋە بۇ ژورنال ئاللاھ رازىلىقى ئۈچۈن خىزمەت قىلمايدىغان بولسا بىزگە ئۇنىڭ كېرىكى يوق ، بىز ئاللاھ رازىلىقى ، ئاللاھنىڭ دىنى ۋە ئاللاھنىڭ يولىدا كۈرەش قىلىمىز. " خەتنىڭ ئاخىرغا ئىسمىمنى يېزىپ ئىمزا قويۇپ ئاخىرلاشتۇردۇم.

بىر دەمدىن كېيىن سافۋات كېلىپ قەغەزنى ئېلىپ چىقىپ كەتتى ، بىراق ئۇزۇن ئۆتمەيلا ماڭا قەغەز-قەلەمنى بەرگەن ئادەم خەت يېزىلغان بىر قانچە ۋاراق قەغەزنى تۇتقىنىچە كىرىپ كەلدى ، ئەمما قولىدىكى خەت مەن يازغان خەت ئەمەس ئىدى. ئۇ مېنىڭ ئالدىدا قولىدىكى قەغەزنى يىرتىپ پارچە-پارچە قىلدى ۋە باشقىلارغا خۇددى مېنىڭ يازغانلىرىمنى يىرتقاندەك تەسىر بەردى. ئاندىن سافۋاتقا « بۇنىڭغا ئۆلۈم جازاسىدىن باشقىسى كار قىلمايدۇ ، مەن ئۇنىڭغا نەسىھەت قىلدىم ئەمما كار قىلمىدى ، بولدى ، ئۇنى ئۆلتۈرۈۋەتسۇن » دەپ چىقىپ كەتتى.

سافۋات مېنى ھارغۇچە تېپىپ-دۇمبالاپ بولغاندىن كېيىن ، كامىرغا ئەكىرىۋەتتى.

ھەيرانمەن ، ئۇلار دېلونىڭ ئېنىق بولغانلىقىنى دەيدۇيۇ ، نېمىشقا ئەمەس ئوچۇق-ئاشكارا ھالدا ئۇنى بىرتەرەپ قىلمايدۇ؟ ئەگەر ئۇلارنىڭ دېگىنىدەك ھەممە ئىش ئېنىق بوپ بولغان بولسا بۇ قېيناش ، بۇ تەھدىتلەرنىڭ نېمە كېرىكى؟ ئېنىق بوپ بولغان دەۋاغا يەنە نېمە سەۋەبتىن بۇنداق قىلىدۇ؟ ياكى ئۇلار بۇ ئۇسۇلدىن پايدىلىنىپ بىگۇناھلارنى ئۆلتۈرۈپ تۈگىتىش سۈيىقەستىنى پىلانلاۋاتامدۇ؟

شۇنداق! ھەممە ئايدىڭلاشتى ، ئالامەتلىرى ئاشكارلاندى. بىردىن بىر مەقسىتى جاھىلىيەتتە قېلىش ، جاھىلىيەتنىڭ داۋاملىشىشى ۋە ئىسلامنىڭ مەۋجۇت بولماسلىقىدۇر. كامىرنىڭ ئىشىكى تاقالسلا باشقا بىر دۇنياغا بارغاندەك بولمەن. ھارغىنلىق چۈشكۈنلۈك ۋە قىيىن-قىستاقلار روھىمدا ۋە ۋۇجۇدۇمدا ئايرىم-ئايرىم ئىزلارنى قالدۇرغان ئىدى. بىردەم ئۇخلىۋالماقچى ئىدىم ، ئەمما ئۇخلىيالمىدىم. ئۇيان-بۇيان ئۆرۈلگىنىمدە ئۆزۈمنى خۇددى مېخنىڭ ئۈستىدە ياتقاندەك ھېس قىلاتتىم. قامچىلار ۋە تىپىكلەر بەدىنىمنى

زەخمىلەندۈرگەن بولسا ھاقارەتلەر يۈرىكىمنى پارە-پارە قىلغانىدى.

بامدات نامىزىغىچە مۇشۇ ھالەتتە ئازابلىنىپ چىقتىم، ئەزان ئوقۇلىشى بىلەنلا ئالىيە بىلەن غەدا ئويغاندى، تەيەممۇم قىلىپ ناماز ئوقۇدۇق. ئالىيە ھالىمغا قاراپ «دوختۇر تىنىچلاندىمۇ؟» دېدى.

«ماقۇل» دەپ دورىنى يەپ ئۇخلىدىم، ئەمما پۇچىلانغان بىر ۋۇجۇدىنى، ھاقارەتلەنگەن بىر يۈرەكنى ئۇيقۇنىڭ ياكى دورىنىڭ تىنىچلاندىرىشى مۇمكىنمۇ؟ تىزلا يامان چۈش كۆرۈپ ئويغىنىپ كەتتىم ۋە قۇرئان يادلىدىم، ئاللاھقا كۆپلەپ دۇئا قىلدىم. غەدا كەلگەن كۈندىن باشلاپ كامىرنىڭ تېمىغا شۇ كۈنلۈك چىسلانى ئويۇپ ماڭغانىدى. «بۈگۈن 8-ئۆكتەبىر» دېدى ئۇ، «ئاللاھ بۈگۈننى تىنچ - ئامان، خاتىرجەم ئۆتكۈزۈشكە نېسىپ قىلسۇن» دېدىم مەنمۇ جاۋابەن.

ئالىيەمۇ: «ئىنشائاللاھ» دەپ تەستىقلاپ قويدى.

ئەتىگەنلىك ناشتا ۋاقتىدا ساقۇت چوڭ بىر سومكىنى كۆتۈرگەن ئىككى ئەسكەر بىلەن بىللە كىردى. بىر قارايللا ئۇ سومكىنىڭ بىزنىڭ ئۆيدىن ئەكەلتۈرۈلگەنلىكىنى بىلدىم، ساقۇت سومكىنى ئېچىپ «زەينەب، بۇ سېنىڭ كىيىملىرىڭ، ئۆيۈڭدىن ئەكەلدۇق» دېدى، سومكىدىكى نەرسىلەرنى چىقىرىپ ماڭا كۆرسەتكەندىن كېيىن يەنە سومكىنىڭ ئىچىگە سالدى، سومكا چوڭ ئىدى، گويىكى ئۇزۇن بىر سەپەرگە تەييارلانغاندەك قىلاتتى. «بۇ كىيىملەرنى نېمىشقا ئەكەلدىڭلار؟ كىم شۇنداق قىل دېدى» دەپ سورىدىم، «بىز ئەكەلدۇق، سىڭلىك ھايات تەييارلاپ بەردى» دېدى ۋە ئۇ ئەسكەرلەرنى سومكىنى ئېلىپ چىقىپ كېتىشكە بۇيرۇپ، ئۆزۈم ئىشكىنى قۇلۇپلاپ چىقىپ كەتتى. بېشىم قېيىپ يىقىلىپ قالدىم، غەدا بىلەن ئالىيە قوللىرىمنى، پۇتلىرىمنى ئۇۋىلاپ ئەسلىمگە كەلتۈردى. ۋە ماڭا تەسەللى بېرىپ:

- ھاجى سەبىر قىلىڭ، ئىنشائاللاھ سىز ئويلىغاندەك ئۈنچە مۇرەككەپ ئىشىمۇ يوقتۇر

بەلكىم، سىزنىڭ كىيىمگە ئېھتىياجلىق ئىكەنلىكىڭىزنى كۆرۈپ ئەكەلگەندۇ؟

- ياق، ياق، بىر چوڭ مۇسبەت يېقىنلىدى.

- ھاجىم، نېمىشقا بۇنداق دەيسىز؟ كىيىملىرىڭىزنىڭ يىرتىلغانلىقىنى كۆرۈپ

ئەكەلگەندۇ بەلكىم؟

- ياق، ئالىيە، بۇ ئېنىقلا يالغانچىلىق، نېمىشقا يالغۇز ماڭلا ئەكىلىدۇ؟ بۇنىڭدىن

تولمۇ ئەندىشە قىلىۋاتىمەن، ئىچىم سىقىلدى، قارىغاندا چوڭ بىر ئىمتىھانغا يولۇقىدىغان

ئوخشايەن.

ئاللاھنىڭ ئاسانلاشتۇرۇپ بېرىشى ئۈچۈن دۇئا قىلدىم.

يېشىن نامىزى ئوقۇۋاتاتتۇق. ئەڭ ئاخىرقى رەكئەتنى ئوقۇۋاتقاندا سافۋات كىرىپ

قوپالارچە قولۇمدىن سۆرەپ ئېلىپ ماڭدى. ئالىيە بىلەن غەدەنى كامىردا قالدۇرۇپ سولاپ

قويدى. مېنى ئېلىپ چىقىپ كارىدورنىڭ بۇلىڭىدىكى قاپقارا، زەي، چاشقانلار يۈگىرەپ

يۈرۈۋىدىغان بىر كامىرغا سولاپ قويدى.

قورقۇنچ ئىچىدە يەردە ئولتۇردۇم، سىمونتىنىڭ سوغۇقى ۋە كامىرنىڭ بەدبۇي ھاۋاسى

تېنىمنى دىر-دىر تىترەتسە، كامىرنىڭ قاراڭغۇلىقى قورقۇنچىمنى، ئازابلىرىمنى ۋە

ئەندىشلىرىمنى كۈچەيتتى. ئاللاھقا سېغىندىم، تەيەممۇم قىلىپ ناماز ئوقۇپ دۇئا قىلدىم.

«ئېسىڭلاردا بولسۇنكى دىللار ئاللاھنى ئەسلەش بىلەن ئارام تاپىدۇ»

تۇيۇقسىز چىراغ يېقىلىپ سافۋات كىردى، بىرۋازاق قەغەزنى ماڭا ئۈزىتىپ «ئوبدانراق

ئوقۇ» دېدى. قەغەزگە قارىدىم، بېشىدا «جۈمھۇرىيەت رەئىسلىكى» دېگەن خەت،

ئاستىدا بولسا خەت ئۇرۇش ماشىنىسىدا بېسىلغان «جامال ئابدۇناسىرنىڭ ئەمرى بىلەن،

زەينەب غەززالىغا ئەر مەھبۇسلارغا بېرىلگەندىنمۇ ئېغىرراق جازا ۋە قىيىن-قىستاقلا

بېرىلسۇن» دېگەن خەتلەر ۋە جۈمھۇرىيەت رەئىسنىڭ خاس تامغىسى بار ئىدى. ئوقۇپ

بولۇپ «ئاللاھ ھەممىدىن ئۈستۈندۇر، ئاللاھ بىز بىلەن بىللىدۇر» دەپ خەتنى قايتۇرۇپ

بەردىم. ماڭا ئالايىپ، ئاغزىنى بۇزۇپ تىللاپ كەتتى، بىر ئېغىزىمۇ گەپ قىلمىدىم، غودۇڭشىپ ئىشىكىنى قۇلۇپلاپ چىقىپ كەتتى.

بىر دەمدىن كېيىن سافۋاتنىڭ كارىدوردا "دەققەت!" دەپ ۋارقىرىغان ئاۋازى ئاڭلاندى ۋە زىندان ئىشىكى ئېچىلىپ ھەمزە بەسىۋىنى كىردى ۋە «بۇ ساڭا بېرىلگەن ئەڭ ئاخىرقى پۇرسەت، بىر سائەت ۋاقىت بېرىمەن، ياخشىراق ئويلا، ئۆزۈڭنىڭ مەنپەئەتىنىمۇ ئويلاپ قويغىن، كېيىنلىرىڭنى ئەكەلدۇق، ئالماشتۇرۇپ باش رەئىس جامال ئابدۇناسىر ۋە باش ئوفېتسىر ئابدۇلھەكىم ئامىرنىڭ ھۇزۇرىغا چىقسەن، ئىلاھىم بۇ دىلودىكى ئىشلىرىڭدا ياخشىلىنىش بولار» دېدى. ئاندى سافۋاتنى خەتنى ئوقۇشقا بۇيرىدى، سافۋات ئۈنلۈك ئوقۇشقا باشلىدى.

«جامال ئابدۇناسىرنىڭ ئەمرى بىلەن، زەينەب غەزالىغا ئەر مەھبۇسلارغا بېرىلگەندىنمۇ ئېغىرراق جازا ۋە قىيىن-قىستاقلار بېرىلسۇن» ھەمزە خەتنى سافۋاتتىن ئېلىپ ماڭا تەڭلەپ «ئالە ئالجىپ قالغان، خەتتە نېمە يېزىلغانلىقىنى ئوبدانراق كۆر» دېدى.

"ئوقۇپ بولدۇم" دېسەم "يەنە بىر قېتىم ئوقۇ" دېدى ۋە ئۇلاپلا «قامچا قەيەردە؟» ۋارقىردى. خەتنى يەنە بىر قېتىم ئوقۇدۇم، ئوقۇپ بولۇپ يەرگە پۇرلاپ تاشلىۋەتتىم ۋە «رەببىمىز ھەممىڭلاردىن بۈيۈكتۇر، ئەي ئازغۇنلار، كافرلار، كۆزۈمدىن يوقۇلۇش!» دەپ ۋارقىردىم.

ھەمزە ئىشىك ئالدىدىكى ئەسكەرنى چاقىردى، ئۇ قولدا كىيىم سومكىسىنى كۆتىرىۋالغان ئىدى. سافۋات «ساڭا يەنە بىر سائەت ۋاقىت بېرىمىز، ياخشى ئويلا، چىقىپ كېتىشىڭنىلا ئويلا، مەسىلە ئۆزۈڭگە باغلىق بولۇپ قالدى» دېدى ۋە ئىشىكىنى قۇلۇپلاپ چىقىپ كەتتى. ئاللاھقا يالۋۇردۇم، تەۋبە ۋە ئىستىغفار بىلەن ئاللاھنىڭ ئىشلىرىمنى ئاسان قىلىشىنى تىلەپ دۇئا قىلدىم.

تەخمىنەن بىر سائەت ۋاقىت ئۆتتى ، سافۋاتنىڭ "دېققەت!" دەپ ۋارقىرىغان ئاۋازى يەنە ئاڭلاندى ، ھەمزە كامىرغا كىردى ۋە ماڭا قاراپ « كىيىملىرىڭنى كەيمىدىڭمۇ؟ ئۆلگۈڭ كەلدىمۇ؟ ياخشى! ئۆزۈڭگە ئۆزۈڭ قىلىۋاتىسەن ، ئۆلۈشنى خالىساڭ مۇرادىڭغا يەتكۈزۈپ قوياي ، سافۋات! بۇ ئىتنىڭ بالىسىنى ئېلىپ چىقىپ كەت ، بۇ ئۆزىنى سەئىد قۇتۇب ۋە ھۇدەيبى ئۈچۈن پىدا قىلماقچى ئىكەن ، ھالبۇكى ئۇلار ئۆز جېنىنى قۇتقۇزۇش كويىدا» دېدى.

سافۋات مېنى شىددەت بىلەن سۆرەپ زىنداننىڭ تېشىغا چىقاردى ، نەچچە كۈندىن بېرى ياتقان كامىرنىڭ ئالدىدىن ئۆتكەندە ئالىيە ۋە غەدانى ئاۋازىمنى ئاڭلىسۇن دەپ « ئاللاھۇ ئەكبەر» دەپ توۋلىدىم ، ھەمزەنىڭ دېگىنىدەك ھاياتىمنىڭ ئاخىرقى دەقىقىلىرى كەلدى دەپ ئويلىغانىدىم.

تۆتىنچى باب

شەمسى بەدىران

سافۋات مېنى شۇ سۆرىگەنچە غەنى ئىسىملىك بىر ئوفتسىرنىڭ ئىشخانىسىغا باشلاپ كىردى. غەنى مېنى شەمسى بەدىراننىڭ ئىشخانىسىغا ئېلىپ باردى. شەمسى بەدىراننى ئادەم دېسەك ، ئادىمىيلىك ئۇقۇمىغا ئۇۋال قىلغان بولىمىز ، ئۇ ئورمانلىقتىكى ياۋايى ھايۋانلاردىنمۇ ئۆتە ۋەھشى ئىدى. ئۇنىڭ قولىدىن كېلىدىغىنى پەقەتلا تۈرلۈك ۋاستىلەر ئارقىلىق ئادەم قېيىناشلا ئىدى . مۆمىن قېرىنداشلارنى ئۇرۇش ئۇنىڭ خۇشال بولىدىغان ئۇسۇلى ئىدى ، ئۇ ئادەم تەسەۋۋۇر قىلالمايدىغان ئۇسۇللار ئارقىلىق تەۋھىتچىلەرنى جازالايتتى ، ئۇنىڭ نەزىرىدە مۇشۇنداق قەبىھ ئۇسۇللار ئارقىلىق

مۆتىمىنلەرنى ئىماندىن ئاجراتقىلى بولاتتى ، بىراق ئۇ خاتالاشقاندى.

ئۇ بەكمۇ كۆرەڭ ئىدى ، خۇددى پۈتكۈل دۇنيا ئۇنىڭ ئالقىنىدىكىدەك بوغان سۆزلەيتتى . ئۇ

مەندىن : " زەينەب غەززالى سەنما؟" دەپ سورىدى. " شۇنداق " دەپ جاۋاب بەردىم. ھەممە

بەسىۋنى بىلەن شەمىسى بەدىراننىڭ ئىشخانىسى تۇتاش بولۇپ ، شەمىسى بەدىران مەندىن

سۇئال سورىشىغىلا ئۇ سادىق غالىچا ئىككى ئەسكەرنى ئېلىپ يېنىمدا دېۋەيلەپ ئۈنۈپ

بولدى. ئۇلارنىڭ ھەممىسىنىڭ قولىدا قامچا بار ئىدى.

شەمىسى بەدىران ماڭا مۇغەمبەرلىك بىلەن كۈلۈپ : " زەينەب ، خاتىرجەم بولغىن ، كاللاڭنى

ئىشلىتىپ ، سەگەكلىك بىلەن جاۋاب بەرسەڭ ، سېنىڭ مەنپەئەتىڭنى چىقىش قىلىمىز ،

ئەھۋالنىڭ ئوچۇق-ئاشكارا بولۇپ كېتىشىنى ھەممەيلەن تىلەيمىز، ئەگەر رەئىس

ئابدۇناسىرنىڭ يۈزىنى قىلمايدىغان بولسام ، سېنى قامچا بىلەن ئۇرۇپ ئاللىبۇرۇن

ئۆلتۈرۈۋەتكەن بولاتتىم " دېدى.

مەن "ئاللاھ خالىغىنىنى ۋە تاللىغىنىنى قىلىدۇ " دېدىم.

ئۇ تېخىمۇ ئەسەبىيلىشىپ : "ھۇ ئىتنىڭ بالىسى نېمىدەپ بىلجىرلاۋاتسەن؟ ھۇدەيبى ۋە

قۇتۇبىلار بىلەن نېمە مۇناسىۋىتىڭ بار؟" دەپ سورىدى.

مەن ئۆزۈمنى بېسىۋىلىپ : "ئىسلامىي قېرىنداشلىق مۇناسىۋىتى " دەپ جاۋاب بەردىم.

ئۇ يەنە ئەخماقلارچە : " قانداق قېرىنداشلىق مۇناسىۋىتى؟" دەپ سورىدى.

مەن يەنە تەكرارلىدىم : " ئىسلامىي قېرىنداشلىق مۇناسىۋىتى "

ئۇ سۇئالدىن توختايدىغاندەك ئەمەس...

-قۇتۇبىنىڭ ۋەزىپىسى نېمە؟

-ئۇستاز قۇتۇب ھەق يولىدا كۈرەش قىلىدىغان بىر جەڭچى ، ئاللاھنىڭ سۆزلىرىنى يېشىپ

بەرگۈچى ، چۈشەندۈرگۈچى ، ئىنقىلاپچى ...

-بۇ نېمە دېگىنىڭ؟

ئۇنىڭ تېخىمۇ ياخشىراق چۈشىنىشى ئۈچۈن سۆزلىرىمنى بىرمۇ-بىر قايتا-قايتا دېدىم.

-قۇتۇب ئۇستاز بىزنىڭ يول باشچىمىز، ئىنقىلابچى، ئىسلام يازغۇچىسى، مۇھەممەد مۇستافا سەللەللاھۇ ئەلەيھى ۋەسەللەمنىڭ ئۈمىتى، ۋارىسى ...

گېپىم تۈگىمەستىن ئۇ غالىجلارغا ئىشارەت قىلىۋىدى ئۇلار يوپۇرلۇپ كېلىپ مېنى باغلىدى. ئۇ يەنە مۇغەمبەرلەرچە "بۇ نېمە دېگىنىڭ؟" دەپ سورىدى. مەن بۇ قېتىم پىسەنت قىلمىدىم. ئۇ يەنە: "ھۇدەيبىنىڭ ۋەزىپىسى نېمە؟" دەپ سورىدى.

مەن: "ھەسەن ھۇدەيبى ئۇستاز مۇسۇلمان قېرىنداشلار ئۇيۇشمىسىنىڭ ئەزالىرى ئەڭ ئىشىنىدىغان رەھبەر، ئۇ مۇسۇلمان قېرىنداشلارنى ھەق يولغا يېتەكلەيدۇ، ئىسلام قانۇنىنى ئومۇملاشتۇرۇش ئۈچۈن كۈرەش قىلىدۇ..." دەپ مۇشۇ يەرگە كەلگەندە گۈندىپاي غالىجلار مېنى قامچىلاشقا باشلىدى.

شەمسى بەدىران غالىجلارچا ۋارقىراپ: "قۇرۇق گەپ، ھۇ ئىتنىڭ بالىسى سەن نېمىدەپ جۆيلۈۋاتىسەن؟" دەپ تىللاپ كەتتى.

ھەسەن خېلىل دەيدىغان بىرسى قويۇپ: "باشلىق ئۇنى سۆزلىگىلى قويۇڭ، مۇھىم گەپلەر چىققىلى تۇردى" دېدى ۋە كېلىپ مۇرەمدىن تۇتۇپ: "قۇتۇبىنىڭ <يول بۇ يەردە> ناملىق كىتابىنى ئوقۇغانىمىڭ؟" دەپ سورىدى. "ھەئە، ئوقۇغان" دەپ جاۋاب بەردىم.

سوراق جەرياندا بىر قانچە ئوفېتسىر كىردى، ئۇلار بىر تەرەپتىن سوراق ئەھۋالىنى كۆزەتكەچ بىر تەرەپتىن ماڭا تەھتىد سالاتتى، ئولتۇرغان ئوفېتسىرلاردىن بىرسى: "بىزگە بۇ كىتابنىڭ ئاساسىي مەزمۇنىنى قىسقىچە قىلىپ ئېيتىپ بەر" دېدى.

ناھايىتى شەپقەتلىك ۋە مېھرىبان ئاللاھنىڭ نامى بىلەن باشلايمەن، پەيغەمبىرىمىز مۇھەممەد ئەلەيھىسسالام ۋە ئۇنىڭ ئائىلە تاۋاباتلىرىغا، قىيامەتكىچە ئەگەشكەن ساھابىلىرىگە سالام يوللايمەن ...

شەمسى بەدىران نۇمۇسىزلاچە گېپىمنى ئۈزىۋەتتى: "ھۇ ئىتنىڭ بالىسى ئۆزۈڭنى

مەسچىت مۇنبىرىدە تەبلىغ قىلىۋاتىمەن دەپ قالدىڭمۇ؟ بۇ يەرنى خىرىستىيان چىركاۋى دەپ بىلسەڭ بولىدۇ!" دەپ خاپا بولدى .

ھەسەن خېلىل: "باشلىق ، چېچىلماڭ ، زەينەب سەن <يول بۇ يەردە > ناملىق كىتابقا قانداق قارايسەن ؟" دەپ سورىدى .

مەن: " <يول بۇ يەردە > ناملىق بۇ كىتاب ئىجتىھادلىق ، مول ھوسۇللۇق يازغۇچى تەپسىر شۇناس ، ئىسلام ئالىمى سەئىد قۇتۇب ئۇستاز تەرىپىدىن تۈزۈلگەن ، ئۇستاز بۇ كىتابتا مۇسۇلمانلارنى ھەق يولنىڭ ئاساسلىرى ۋە پەيغەمبىرىمىزنىڭ سۈننىتى ئارقىلىق ئۆزلىرىنى دەڭسەشكە ، تەۋھىد ئەقىدىسىدە چىڭ تۇرۇشقا چاقىرغان . ئەگەر ئۇلار ئۆزلىرىنىڭ ھەق يولنىڭ ئاساسلىرىدىن ۋە پەيغەمبىرىمىزنىڭ سۈننىتىدىن يىراقلاپ كەتكىنىنى بايقىسا تىزدىن تەۋبە قىلىش ، ھەق يولغا ۋە سۈننەتكە قايتىشى كېرەك . ئۇستاز يەنە خەلق ئارىسىدا تارقالغان پۈچەك ، ئەھمىيىتى ۋە ئىلمىي ئاساسى يوق نەرسىلەردىن چەك-چىگرانى ئايرىشقا چاقىرغان . ئۇنداق بولمىغاندا "قۇرئان كەرىم" نى مۇكەممەل چۈشەنگىلى بولمايدۇ ۋە "قۇرئان كەرىم" دىكى پىرىنسىپلارغا ئەمەل قىلمىغانلىق بولىدۇ . ئەگەر بىر مىللەت "قۇرئان كەرىم" نى ۋە مەقسىتىنى شۇنداقلا مەنىسىنى ياخشى چۈشىنىپ ، دىن ئەھكاملارىغا رىئايە قىلسا بۇلارنىڭ ئەقىدە-ئېتىقادىدا تەۋرىنىش بولمايدۇ . قۇتۇب ئۇستازنىڭ تەشەببۇسچە ، ھەربىر كىشى چوقۇم ئۆزىنىڭ ئىمانىنى دەڭسەپ كۆرىشى ، دىن ئەھكاملارىغا ۋە ئاللاھنىڭ بىرلىك ، بارلىقىغا ، مۇھەممەد ئەلەيھىسسالامنىڭ ئاللاھنىڭ ئەلچىسى ئىكەنلىكىگە چىن پۈتمۈۋاتامدۇ يوق ئۆزىدىن سوراپ بېقىشى كېرەك" گېپىمنى مۇشۇ يەردە توختاتتىم .

ھەسەن خېلىل ، كۆزگە ئىلماسلىق نەزىرى بىلەن : "پاھ ، قالتىس ، ئۇ بىر ناتىقكەنغۇ !" دېدى ۋە مېنى قولغا ئالغاندا ئۆيۈمدىن مۇسادىرە قىلىپ ئېلىۋالغان مۇسۇلمان خانىم قىزلار ئوقۇشلىقى ژورناللىرىنى ۋارقىلاپ ، مەن يازغان بىر ماقالىنى ئوقۇشقا باشلىدى ، ئەمما

شەمسى بەدىران تىزلا ئۇنىڭ سۆزىنى بۆلۈپ: "بۇ ئىتنىڭ بالىسىنىڭ گەپلىرىنى پەقەتلا چۈشەنگىلى بولمايدىكەن" دېدى. بۇ گەپ بىلەن تەڭ غالىچىلار يەنە قامچا بىلەن مېنى ئۇرۇپ: "باشلىققا نېمە دەۋاتقىنىڭنى، نېمە يازغىنىڭنى تۈزۈك چۈشەندۈرۈپ قوي" دېدى. ھەسەن خېلىل مېنى قاپقانغا چۈشۈرۈش ئۈچۈن قەستەن: "توختاڭ باشلىق، مېنىڭ ئاللاھتىن باشقا ھېچبىر ئىلاھ يوقتۇر، مۇھەممەد ئاللاھنىڭ قۇلى ۋە ئەلچىسىدۇر دېگەن كەلىمىنىڭ مەنىسىنى بەكمۇ بىلگۈم بار" دېدى.

مەن: "مۇھەممەد سەللەللاھۇ ئەلەيھى ۋەسەللەم بارلىق كىشىلەرنى ئادەمگە ۋە نەرسىلەرگە چوقۇنۇشتىن توسۇپ بىر ئاللاھقا ئىبادەت قىلىشقا چاقىرغان، مانا بۇ ئاللاھتىن باشقا ھېچبىر ئىلاھ يوقتۇر، مۇھەممەد ئاللاھنىڭ ئەلچىسىدۇر دېگەنلىكنىڭ ئىپادىسى، مۇھەممەد ئاللاھنىڭ قۇلى ۋە ئەلچىسى كەلىمىسىگە كەلسەك، پەيغەمبىرىمىزگە كەلگەن ۋەھىيلەرنىڭ ھەممىسى "قۇرئان كەرىم" ۋە توغرا بولغان نىزاملاردۇر. بۇلار ئىدىيە ۋە ئەمىلىيەت جەھەتتە يۈرگۈزۈلىدىغان ھەقىقەتلەردۇر. مانا بۇ تەۋھىت ئەقىدىسىگە بولغان توغرا تونۇشتۇر.

شەمسى بەدىران: "بولدى قىل، تولا بىلجىرلاۋەرمە!" دەپ ۋارقىرىدى ۋە قامچا بىلەن مېنى يەنە ئۇردى. ھەسەن خېلىل سىرتماقنى بوينۇمغا چىگرارق سالماقچى بولغاندەك: "باشلىق، مېنىڭ يۈزۈمنى قىلىپ يەنە بىردەم قاراپ باقايلى" دېدى ۋە مەندىن: "ئىيتە قېنى، بىز مۇسۇلمانمۇ ياكى كاپىرمۇ؟" دەپ سورىدى.

"بۇنى مەندىن سورىماي قۇرئان كەرىم پەيغەمبىرىمىزنىڭ تەشەببۇسلىرىغا سېلىپ ئۆزۈڭنى دەڭسۇال، شۇ چاغدىلا ئاندىن ئۆزۈڭنىڭ ئىسلامدىن قانچىلىك يىراقتا ئىكەنلىكىڭنى بىلىسەن" دېدىم.

شەمسى بەدىران: "ھۇ ئىتنىڭ بالىسى" دەپ ھۆركىرەپ مېنى قامچىلاشقا باشلىدى، مانا مۇشۇ ئىشلاردىنلا بۇ نېمىلەرنىڭ پەزىلىتىنىڭ قانچىلىك ناچارلىقىنى بىلىۋالغىلى بولىدۇ ئەمەسمۇ؟! قامچا تىگىۋاتىدۇ، ئەمما مەن ئۇن چىقارماي تۇردۇم.

شەمسى بەدىران خۇددى ئورمانلىقتىكى ياۋايى مەخلۇقلاردەك ھۆركىرەيتتى ، ئابدۇناسىرنىڭ كونتروللىقى ئاستىدىكى بۇ "ئورمان" دە ئاددىيلىقتىن سۆز ئېچىش مۇمكىن ئەمەس ئىدى. ئۇ بۇ ئورمانغا پەقەتلا قاپاق كاللىسى بويىچە ئىزىنى، ۋە قىيىناش ئۇسۇللىرى بىلەن ھۆكۈمرانلىق قىلىۋاتاتتى. بۇ ئورمانلىقنىڭ ھەممە يېرىدە ئادەمنى يۈتمەن دەپلا تۇرىدىغان ۋاۋۇز چىلبۆرلەر بار ئىدى.

شەمسى بەدىران ساقۋاتقا : " ئۇنى ئېسىپ قويۇڭلار ، ئۇرغاننىڭمۇ پايدىسى يوقكەن " دېدى .

ساقۋات بىر تۆمۈر لىم ۋە ئىككى ياغاچ قوزۇق ئېلىپ كېلىپ مېنى ئېسىش ئۈچۈن ئۇلارنى قۇراشتۇرۇشقا باشلىدى ، ئۇلارغا يالھۇرماي ئىلاجىم يوق ئىدى : " ماڭا بىر ئىشتان ئەكىلىپ بەرسەڭلار ، ئۆتۈنۈپ قالاي " دېدىم . شەمسى بەدىراننىڭ بۇيرىقى بىلەن بىر ئەسكەر تىزلا ئىشتان ئېلىپ كەلدى ، ھەسەن خېلىل شەمسى بەدىرانغا : " باشلىق ، ئەيىپكە بۇيرىماڭ ، ئىچكىرىكى ئۆيدە ئالماشتۇرۇپ چىقسۇن " دېدى. ئىچىدىكى ئۆي تولىمۇ ھەشەمەتلىك بىزەلگەنكەن ، ئائىلە سايمانلىرىمۇ توپتولۇق بولۇپ ، ھاۋا تەڭشىگۈچ ، تېلېۋىزور ، رادىئو قاتارلىق ھەممىسى بار ئىدى . ئىشتىنىمنى ئالماشتۇرۇپ بولۇپ يەنە ئۇلارنىڭ يېنىغا چىقتىم ، شەمسى بەدىران مېنى تۆمۈر لىمغا ئېسىشقا بۇيرىدى. ئىككى قول ، ئىككى پۈتۈمنى قانداق باغلاپ ، قانداق ئاسقىنىنى ئۇقمايلا قالدىم .

شەمسى بەدىران ساقۋاتنى مېنى 500 قامچا ئۇرۇشقا بۇيرىدى ، قامچا ئۈستۈمگە يامغۇردەك ياغماقتا ، ئەمما بۇ مەلۇنلارنىڭ ئالدىدا بېشىمنى ئەگسەم ، ئاللا- توۋا كۆتۈرسەم بولمايتتى ، پەقەتلا ئاللاھقا يالھۇردۇم.

چىداشلىق بېرەلمىدىم ، قان پۇتلىرىمنى بويلاپ يەرگە ئېقىشقا باشلىدى ، شەمسى بەدىران بۇنى كۆرگەندىن كېيىن مېنى چۈشۈرۈشكە بۇيرىدى. تامغا يۆلىنىپ تۇرىۋالاي دېگەندىم ئەپسۇس ساقۋات دېگەن مەلۇن يەنە قامچىلاپ مېنى يۆلەنگىلى قويمىدى. ئۇلاردىن مېنى

يەرگە ئولتۇرغىلى قويۇشنى ئۆتۈندۈم ، ئەمما شەمسى بەدىران : " بولمايدۇ ، ئاشۇنداق ئۆرە تۇرسەن ، نېمىشقا رەببىڭدىن ياردەم سورمايسەن ، ئۇ سېنى بۇيەزدىن قۇتۇلدۇرۇپ چىقىدىغۇ ؟ ئەڭ ياخشىسى يەنىلا ئابدۇناسرغا يېلىنغىن ، ئۇنىڭدىن ئۆتىنىدىغان بولساڭ ، قانداق مۆجىزىلەرنىڭ يۈز بېرىدىغانلىقىنى تەسەۋۋۇر قىلالمايسەن " دېدى ، جاۋاب بەرمىدىم . ئۇ يەنە : " گەپ قىلە ، سۇئالىمغا جاۋاب بەر ، رەببىڭ قەيەردە ؟ " دەپ ۋاقىرىدى ، مەن يەنە جىم تۇردۇم ، مەن جىم تۇرغانسىرى ئۇ جىلە بولۇپ تېخىمۇ كۈچەپ ۋارقىرايتتى . چىدىغۇچىلىكىم قالمىدى ، "ئە ئاللاھ ، ئەھ ئاللاھ " دەپ توۋلىدىم ، كېيىن ھۇشۇمدىن كېتىپ ، يەردە يېتىپ قاپتىمەن ، ئۇلار مېنى مەجبۇرى ئۆرە تۇرغۇزسىمۇ يەنە يېتىپ قاپتىمەن ، شۇنىڭ بىلەن ئۇلار ئىلاجسىزلىقتىن مېنى شەمسى بەدىراننىڭ ئىشخانىسىدىن ئۇدۇل دوختۇرخانىغا ئاپىرىپتۇ .

سۇ كامىرى

شەمسى بەدىراننىڭ ئىشخانىسىدىن ئايرىلغاندىن كېيىن ئېغىر نەپەس ئالدىم ، پۈتۈن بەدىنىم چېقىلىپ كەتكەندەك ئاغرىيتتى . سافۋات مېنى ئېلىپ كېتىۋاتاتتى ، كارىدوردىن ئۆتكىنىمىزدە ، ھەسەن خېلىل : " سافۋات ئۇنى ئېلىپ كەل ، باشلىق زەينەبىنى كۆرىدىكەن " دەپ توۋلىدى .

شەمسى بەدىراننىڭ ئىشخانىسىغا يەنە كىردىم ، ئۇ يەردە ھەممىدە قۇتۇب خانىمنى كۆردۈم ، ئۇنى تونۇدۇم ، ئەمما ئۇ مېنى تونىمىدى ، تاياق زەربىسى ، چارچاش ، قورساقنىڭ ئاچلىقى ھەممىسى قوشۇلۇپ مېنىڭ ئاۋازلىرىمۇ ئۆزگىرىپ كەتكەنىدى .

شەمسى بەدىران ئۇنىڭدىن : " ئالدىڭدىكى بۇ ئايال زەينەب غەززالىمۇ ئەمەسمۇ ؟ " دەپ سورىدى ، ھەممىدە ماڭا سىنچىلاپ قارىۋەتكەندىن كېيىن : " ھەئە ، شۇ " دېدى . ئەينى ۋاقىتتا

ھەددىدىن زىيادە چارچاپ كەتكەچكە شەمسى بەدىراتنىڭ ئۇنىڭدىن مېنىڭ مەسلەمنى سوراۋاتامدۇ ياكى باشقىنىمۇ ئېنىق ئۇقالماي قالدىم ، كېيىن ئۇنىڭ سۇئاللىرىدىن ئەھۋالنى بىلگەندەك بولدۇم ، ئۇ مەن ياتقان كامىرنىڭ ئۇدۇلىدا ياتىدىغان فاتىمە ئەسئەد خانىمنىڭ ئەھۋالىنى سوراۋاتاتتى ، ھەمدە جاۋاب بېرىۋاتقاندا شەمسى بەدىران مېنى چىقىپ كېتىشكە بۇيرىدى .

ئازىراق ماڭا-ماڭمايلا يىقىلىپ قالدىم ، سافۋات بىر ئەسكەرگە : " دوختۇر ياردەمچىسى ئابدۇمەبۇدىنى چاقىر" دەپ بۇيرىدى . ئۇ بىر قولىدا بوتۇلكا تۇتقان ھالەتتە كەلدى ۋە بوتۇلكىدىكى نەرسىنى ماڭا پۇراتتى ، ئەس-ھۇشۇمغا كەلگەندە ئەسكەرلەر يۆلەپ ئېلىپ ماڭدى ، سافۋات كەينىمدىن "تىز ماڭ!" دەپ قامچىسىنى ئوينىتىپ ماڭاتتى ، سەللا ئاستىلاپ قالسام ئارقامدىن تېگىدىغان قامچا قەدىمىمنى تىزلىتەتتى . مەن ئاران تەسلىكتە كارىدورنىڭ بىر ئۇچىغا باردىمىيۇ يەنە يىقىلىپ قالدى ، ئەمما سافۋات ماڭا قىلچىمۇ رەھىم قىلماستىن قامچا بىلەن كۈچەپ ئۇردى . ئىھ ئاللاھ! بۇمۇ ئادەم بولدۇمۇ ؟ ياق ئۇ ئادەم ئەمەس ، ئۇ ئىككى پۇتلۇق ھايۋان !

شۇ ئەسنادا كارىدورنىڭ ئۇ تەرىپىدىن بىر قانچە كىشىنىڭ : " سافۋات ئۇنى بەشىنچى كامىرغا ئېلىپ بار ، سۇ كامىرىغا سولاپ قوي !" دېگەندەك ئاڭلاندى .
ئۇ مېنى ئولتۇرغۇزۇپ قويۇپ ، ئابدۇمەبۇدىنى يارامنى تېگىشقا بۇيرىدى .
يارامنى تېگىپ بولغاندىن كېيىن سافۋات كامىرنىڭ ئىشىكىنى ئاچتى ، ئىشىكنىڭ كەينىدە ئېگىزلىكى بىر مېتىرچە كېلىدىغان تۆمۈر رىشاتكا بار ئىدى ، ئۇ مېنى كىيىمىمنى سېلىپ رىشاتكىنىڭ كەينىگە ئۆتۈشكە بۇيرىدى ، قورقۇپ جايىمدىن بىر قەدەمۇ مىدىرلىيالمىدىم .
رىشاتكىنىڭ كەينىدە سۇ تولدۇرۇلغان بىر يەر بار ئىدى ، مەن غەيرىتىمنى يىغىپ سافۋاتقا : " كىيىمىمنى سالمايمەن !" دېدىم .

ئۇ ھېچنىش بولمىغاندەك نۇمۇسىزلاپچە : " بىر قۇر ئىچ كىيىم بىلەنلا كىرىشنىڭ كېرەك "

دېدى.

-مەن مۇشۇ بىر قۇرلا تاشقى كىيىم كىيگەن دېدىم .

-ئەگەر سالمايدىغان بولساڭ ، كىيىمىڭنى يىرتىۋىتىمەن ، ئۇ شۇنداق دېگىنىچە ئىتتىك تىخ بىلەن كىيىمىمنى يىرتىۋەتتى ۋە ھۇ ! ئىتنىڭ بالىسى ئىشتاننىمۇ سالە ، ھامىنى بىر سائەتتىن كېيىن ئۆلسەن ، بۇ ئىشتاننى زاي قىلمىغىن - دېدى.

-مەن كىرىپ بولغاندىن كېيىن ئاندىن قايتۇرۇپ بېرەي ئىشتاننى دېدىم.

-نەگە كىرىسەن ؟ بىز سېنى مۇشۇ سۇ كۆلچىكىگە تاشلىۋىتىمىز ، ئەمدى سەن بىلەن سۆزلىشىپ ئولتۇرىدىغانغا ۋاقتىمىز يوق.

-ماقۇل ، كەينىڭنى قىلىپ تۇر ، ئىشتاننى سېلىپ بېرەي

ئۇ كەينىنى قىلىپ تۇردى ، مەن شەمسى بەدىراننىڭ ئىشخانسىدا كىيگەن ، ئۇلار ئەكىلىپ بەرگەن ھېلىقى ئىشتاننى سېلىپ بەردىم.

رىشاتكا ئالدىدا تۇرۇپ قالدىم ، قانداق قىلىشنى بىلەلمەيۋاتاتتىم ، ساقاۋات مېنى سەكرەشكە بۇيرىدى ، مەن رەت قىلدىم : " مەن ئۆزۈم ھەرگىز سەكرەيمەن ، ئەگەر مېنى ئۆلتۈرمەكچى بولساڭلار ، ئاقىۋىتىڭە ئۆزۈڭلار ئىگە ، مەن ھەرگىزمۇ ئۆزۈمنى ئۆلتۈرۈۋالمايمەن " دېدىم.

مەن شۇ چاغدا ئۇلار مەندىن قۇتۇلۇش ئۈچۈن مېنى ئۆلتۈرۈۋەتمەكچى بوپتۇ دەپ ئويلىغانىدىم ، شۇ ۋاقىتتىكى ئەھۋال مېنى شۇنداق ئويلاشقا مەجبۇر قىلغانىدى. مېنى ۋەھشىيلەرچە قىيىناشلىرى ، قۇدۇققا سەكرەشكە بۇيرۇشلىرى ... ئۇلارنىڭ ھەقىقەتەن مېنى ئۆلتۈرۈش نىيىتىنىڭ بارلىقىنى چۈشەندۈرەتتى. ئۇنداقتا ئۇلار مېنى قۇدۇققا تاشلىۋەتسۇن ، ھەق يولىدا ئۆلۈش نېمىدىگەن شەرەپلىك ، ئە ئاللاھ سىزنىڭ يولىڭىزدا قۇربان بولۇشقا خۇشاللىق بىلەن رازى بولمەن !

غالچىلار مېنى قامچا بىلەن ئۇرۇپ قۇدۇققا سەكرەشكە قىستىدى ، مەن ھەرگىز ئۆزۈم سەكرەيمەيتىم ، ئۇلار مېنى تاكى مەن يەنە يىقىلىپ يېتىپ قالغۇچە قامچىلىدى.

سافۇات ۋە يەنە ئىككى ئەسكەر بىرلىشىپ مېنى سۇغا تاشلىۋەتتى. كۆزۈمنى ئاچقىنىمدا ئۆزۈمنى سۇ ئىچىدە كۆردۈم، ئەسلىدە بۇ قۇدۇق بولماستىن سۇ بىلەن توشقۇزۇلغان كامىر ئىكەن، ئاللاھنى زىكر قىلدىم: "رەببىم! ھەممىنى سىزگە تاپشۇردۇم، مەن سىزنىڭ قۇللىغىز، سىزگە تېخىمۇ يېقىنلىشىشقا نېسىپ قىلىڭ، ماڭا سەبىر، چىدام-غەيرەت ئاتا قىلىڭ!"

سافۇات مېنى يېڭى - يېڭى ئۇسۇللارنى كەشىپ قىلىپ تۇرۇپ قىيىنايتتى ئۇ مېنى بىر تەرەپتىن قامچىلاپ يەنە بىر تەرەپتىن توختىماي تىللاپ، مېنى يېتىشقا بۇيرىدى.

ھەممە يەر سۇ تۇرسا قانداقمۇ ياتمەن؟ بۇ مۇمكىن ئەمەس، ياتمايمەن!
-ھۇ! ئىتتىڭ بالىسى، ئەمەس ئولتۇرە، نامىزىڭدا ئولتۇرغاندەك ئولتۇر، سەن ئولتۇرۇشقا بەك ئۈستىغۇ دەيمەن، بەك ئۇزۇن ئولتۇرالايسەن، كارامىتىڭنى بىر كۆرەي، ئولتۇرغاندىن كېيىن، ھېچكىمنى كۆرەلمەيسەن، جامال ئابدۇناسىر "مۇسۇلمان قېرىنداشلار ئۇيۇشمىسى" نىڭ ئەزالىرىنى قانداق بىر تەرەپ قىلىشنى ئوبدان بىلىدۇ، تىز ئولتۇر!
ئامالسىزلىقتىن ئولتۇرۇشقا مەجبۇر بولدۇم، سۇ ئېگىكىمگە تاقاشتى، سافۇات: "مىدىرلىشىڭغا رۇخسەت يوق، رەئىس سېنى كۈنىگە 1000 قامچا ئۇرۇشنى تاپىلىغان، ساڭا بۇ يەرنىڭ جازا باھاسىنى ئېيتىپ قويماي، مىدىرلىساڭلا 10 قامچا يەيسەن!" دېدى.

ھەددىدىن زىيادە قورقۇپ كەتكەنلىكتىن، يارىلانغان پۈتۈمنى، ئۆزۈمنى ئۇنتۇپلا كېتىپتەمەن، ئەمما بۇ مەينەت سۇلار يارامغا تەسىر قىلىپ، ئاغرىق دەستىدىن جېنىمنى ئالاتتى. ئاغرىق ئازابى ئەتراپىمدىكى بۇ مۇھىت، بۇ مەنزىرىنى ئېسىمدىن چىقىراتتى.

سافۇات تىنچلىقنى بۇزۇپ: "ئېسىڭدە بولسۇن، ئەگەر ئۇخلاپ قالىدىغان بولساڭ، سېنى قامچا ئويغىتىدۇ، پەقەتلا مۇشۇنداق ئولتۇرۇشۇڭغا رۇخسەت، ئىشىكتىكى كامارنى كۆرگەنسەن، ئۇ دەل كۆزىتىشى كامىرى، ئەگەر ئورنۇڭدىن تۇرىۋالساڭ، مىدىرلىساڭ، ئۇخلاپ قالساڭ قامچىلار شۇ ھامان سېنى يوقلاپ كېلىدۇ، مۇشۇ تۇرغان جايىڭدا، سۇنىڭ

ئوتتۇرسىدا تۇرسەن، تام تەرەپكە بېرىپ يۆلىنىپ تۇرىۋېلىشىڭىمۇ رۇخسەت يوق، شۇنداق قىلىشقا پېتىنىدىغان بولساڭ ئون قامچا يەيسەن، مۇرەڭنى مىدىرلاتساڭ 5 قامچا، پۈتۈڭنى مىدىرلاتساڭمۇ بەش قامچا، ئورنۇڭدىن تۇرىۋالدىغان بولساڭ 10 قامچا يەيسەن چۈشەندىڭمۇ؟ بۇ يەرنىڭ جازا باھاسىنى بىلىۋالغانسەن؟ قۇتۇب ياكى ھۈدەيبىنى ياردەمگە چاقىرمامسەن؟ سەن رەئىس ئابدۇناسىرنىڭ تۈرمىسىدە تۇرىۋاتىسەن، ئەگەر رەببىڭ سېنى قۇتقۇزسا، ئابدۇناسىر دەپ توۋلاپ ياردەم سورىغىن، ساڭا شۇھامان جەننەت ئىشىكلىرى ئېچىلىدۇ، چۈشەندىڭمۇ؟ سېنىڭ قىلىدىغان ئىشنىڭ كۆپ تېخى، يىللار تېخى ئۇزۇن، كاللاڭنى سىلكۈۋەت، ئەگەر ھۇشۇڭنى تاپساڭلا، مەن سەن ئۈچۈن باشلىق بىلەن كۆرۈشكىلى بارىمەن، ئۇ تەلەپ قىلغان نەرسىلەرنى دەپ بەرسەڭلا بولىدۇ، سەن ئالچىپ قالمىغانسەن ھە؟ ئۆزۈڭنى نېمە ئۈچۈن بۇنچە قىينايسەن؟ مۇسۇلمان قېرىنداشلىرىڭ ئۈچۈنمۇ؟ ئۇلارنىڭ سەن بىلەن كارىمۇ بولمىدى، ئەكسىچە بوينۇڭغا سىرتماق سالدى..."

مەن ھېچنەمە دېمىدىم، پەقەتلا كۆزگە ئىلماسلىق نەزىرى بىلەن ئۇنىڭغا تىكىلىپ قاراپ تۇردۇم.

ئۇ مۇغەمبەرلەپچە كۈلۈپ: "ئەڭ ياخشى ماڭا بويسۇنغىن، گېپىمنى ئاڭلاپ ئۆزۈڭنى قۇتقۇزۇش ئۈچۈن ھەرىكەت قىلغىن بولمىسا سەنمۇ ئەتە ئۆلۈكلەر دۆۋىسىنىڭ ئىچىدە ياتىسەن" دېدى.

مەن يەنىلا گەپ قىلماي جىم تۇردۇم، ئۇ جىلە بولۇپ: "ھۇ! ئىتنىڭ بالىسى، مەن تامغا گەپ قىلىۋاتامدىم، مۇ دېمەمسەن؟" دەپ ۋارقىرىدى.

مەن يەنىلا سۈكۈتتە تۇردۇم، ئۇ: "مەسىلە ناھايىتى ئاددى، مەن سېنى شەمسى بەدىران جانابلىرى بىلەن كۆرۈشتۈرگىلى ئاپىراي، ئۇنىڭغا قۇتۇب ۋە ھۈدەيبىنىڭ ئابدۇناسىرنى ئۆلتۈرۈش پىلانىنى ئېيتىپ بېرىشكە قوشۇلغانلىقىڭنى ئېيتاي" دېدى.

ئاچچىغىمدا ۋارقىرىپ كېتىپتەنمەن: "مۇسۇلمان قېرىنداشلار ئۇيۇشمىسىدىكى ھەممەيلىگەن

گۇناھسىز، ئاللاھ بىزنىڭ ئىنتىقاممىزنى چوقۇم ئېلىپ بېرىدۇ، بىزنىڭ كۆزلەيدىغىنىمىز بۇ دۇنيا ھاياتى ئەمەس، بىز ئاللاھ رازىلىقىنى، ئۇ دۇنيا ھاياتىنى كۆزلەيمىز!"

ساقۇت ئەڭ مەينەت، تىلغا ئالغۇسىز، جاھاندىكى جېمى سېسىق گەپلەر بىلەن مېنى تىللاپ ھاقارەتلەپ، سۈت ئىچىپ توپلىغان ئېنىرگىيەلىرىنىڭ ھەممىسىنى سەرپ قىلىپ بولدى.

توپتوغرا يېرىم سائەت تىنماي تىللىدى. ئاندىن: "ساڭا بۇ يەرنىڭ جازا باھاسى ئايان!" دەپ قويۇپ چىقىپ كەتتى. مىدىرلىماي ئولتۇرالمىدىم، ھەرقانداق ئادەم، مەيلى ئۇ قانچىلىك سەۋىر-تاقەتلىك، چىدامچان بولسۇن، بۇنداق مىدىر-سىدىر قىلماي ئولتۇرالىشى مۇمكىن ئەمەس، بۇ ئېنىقلا ئادەم قىيىنغانلىق ئىدى.

قامچا يېيىش، بۇنداق قىيىنلىق، مىدىر-سىدىر قىلماي ئولتۇرۇشتىن ئەۋزەلرەك ئىدى. مەن قانداق مىدىرلاشنى ئويلاشقا باشلىدىم، ئەگەر پۇتۇمنى سۇندىغان بولسام مەينەت سۇ ئاغزىمغا كىرىپ كېتىدۇ، ئەڭ ياخشى چارە تۇرۇپ كېتىپ، ئۇنىڭ ھېسابىغا 10 قامچا يېيىش ئىدى. "ئە ئاللاھ، ئۆزىڭىز بار!" ئورنۇمدىن تۇردۇم.

ئەسكەرلەر ئۇخلاپ قالغان بولسا كېرەك، بامداتقا ئېيتىلغان ئەزانى ئاڭلىدىم. تامغا قولۇمنى سۈرتۈپ، تەيەممۇم قىلدىم، تەييار سۇنىڭ ئىچىدە تۇرغاندىكىن، تاھارەت ئالماسەن دەپ قېلىشىڭلار مۇمكىن، بۇ سۇ بەكلا مەينەت، ئۇنىڭدا تاھارەت ئېلىشقا بولمايتتى، شۇنداق قىلىپ بامداننى ئوقۇدۇم.

كامىر ئىشىكى ئېچىلىپ گۈندىپاي ئەسكەرلەر كىرىپ كەلدى ۋە قامچىلىرىنى باش - كۆزۈمگە ياغدۇرۇۋەتتى، ئامالسىز يەنە ئولتۇرۇشقا مەجبۇر بولدۇم.

ئىچىمدە توختىماي "ئاللاھ مەن بىلەن بىرگە" دەپ پىچىرلايتىم، كۆزۈم ئۇيقۇغا كېتىپتۇ، ئەمما قانداق تىز مۇگىدىگەن بولسام مەينەت ھەم سېسىق سۇ مېنى يەنە شۇنداق تىز ئويغىنىشقا مەجبۇرلايتتى.

بىر كېچىدە سامبۇ دېگەن ئەسكەر ئاز دېگەندىمۇ بەش قېتىم كېلىپ ئۇرۇپ چىقىپ

كېتەتتى ، مىدىرلىسام بولمايتتى ، مىدىرلىساملا قامچا يەيتىم .

جىنايەت

بىر كۈنى سەھەردە سافۋات كەلدى ، ئۇ مېنى سۇ كامىرىدىن تارتىپ چىقىرىپ ، شۇنىڭ يېنىدىكى بىر كامىرغا سولدى ، كىرىپلا تامغا يۆلىنىپ ئولتۇرۇۋالدىم ، تام شۇ ۋاقىتتا مامۇق ياستۇقتىنمۇ راھەت بىلىنىپ كەتتى . پۈتۈن بەدىنىم يارا ، چىدىغۇسىز ئاغرىق ئازابى ، بۇنىڭغا قوشۇلۇپ قورسىقىمنىڭ كوركىرىشى مېنى بىئارام قىلاتتى . جىمى ئەزايم قىمىرلاپ چۇقان سېلىنىۋاتقاندەك ماڭا ئارام بەرمەيتتى .

سافۋات ئېگىز بوي ، قارامتۇل بىرسى بىلەن كامىرغا كىرىپ كەلدى ، ئۇ كىشىنىڭ قولىدا قامچا بولۇپ ، توختىماي ئويىناپ ، خۇددى مېنى ئۇرۇشنىڭ تەييارلىق ھەركەتلىرىنى ئىشلەۋاتقاندەك تەسىر بېرەتتى .

سافۋات ئۇنىڭغا : " جىنايەتچىلەر سادىر قىلىدىغان ھەر قانداق جىنايەت بىلەن ئۇنىڭغا مۇئامىلە قىلساڭ بولىۋىرىدۇ ، ئەگەر قارشىلىق قىلسا قامچىلا " دەپ چىقىپ كەتتى .

ئاللاھتىن بۇ قېيىن ئۆتكەلدىن قۇتۇلدۇرىشىنى تىلەپ دۇئا قىلىپ كەتتىم . بۇ قارامتۇل كىشىنىڭ ئاۋازى دۇئايمىنى توختاتتى ، ئۇ : " ئاچا ! " دېدى . ئۇنىڭغا قارىدىم ، ئۇنىڭ بايقى يېقىمسىز تەلەتى ئىللىپ قالغاندەك تۇيۇلدى ، ئۇ پەس ئاۋازدا : " ئاچا ، قورقماڭ ، ئۇلار تېرەمنى تەتۈر سويىۋەتسىمۇ سىزگە زىيان يەتكۈزمەيمەن " دېدى .

" بالام ، ئاللاھ سىزنىڭ ئەجىرىڭىزنى بېرىدۇ ، سىزنى توغرا يولغا باشلايدۇ " دېدىم .

شۇ ئارىدا تۇيۇقسىز ئىشىك ئېچىلىپ ، سافۋات ئېتىلىپ كىردى ۋە ئۇ ئەسكەرنى ئۇرۇپ كەتتى .

ئۇنىڭ ئاغزىدىن يەنە تىل-دەشناملار تۆكۈلۈپ تۇراتتى : " ھۇ ئۆلگۈر ، ئىتنىڭ بالىسى ، ئۆلگۈڭ كەپ قاپتۇ-دە ، سېنى ھەربىي ئىشلار سوتىغا تاپشۇرۇپ بەرمەيدىغان بولسام ، جامال

ئابدۇناسىرنىڭ بۇيرۇقى بويىچە سېنى شەمسى بەدىراننىڭ يېنىغا ئاپىرىپ سوراق قىلىپ ،
سوتقا تاپشۇرۇپ بېرىشتىن بۇرۇن، ئۆزۈڭنى قۇتقۇزۇش لايىھە سېنى تۈزىۋال!" دەپ چىقىپ
كەتتى ۋە تىزلا يەنە كۆزىتىش كامىرىدىن: "ساڭا بىر سائەت ۋاقىت بېرىمەن ، بىر سائەتكىچە
مەسلىڭنى ئوبدان ئويلا ، قايتىپ كېلىپ بۇيرۇقنى ئىجرا قىلمەن!" دېدى.

بۇ ئەسكەر كامىر ئىچىدە تۇرۇپ: "خوپ ، باشلىق " دېدى.

مەن ئاللاھتىن بۇ ئەسكەرنى ھىدايەتكە باشلىشىنى تىلىدىم ، ئۇنىڭ بۇيرۇقنى ئاڭلىغاندىن
كېيىن يەنە بۆرە تېرىسېنى كېيىشىدىن ئەنسىرەيتتىم ، ئەمما بۇ ئەسكەر ياخشىكەن ،
باتۇركەن ، تولىمۇ ساددىلىق بىلەن مەندىن: " ئاچا ، ئۇلار نېمىشقا سىزنى بۇنداق
قىينايدۇ؟" دەپ سورىدى.

مەن: " چۈنكى بىز ھەق يولغا دەۋەت قىلغۇچىلار ، بىز بۇ دۆلەتنى ئىسلام قانۇنى ئارقىلىق
ئىدارە قىلىشنى تەشەببۇس قىلىمىز ، ھەرگىزمۇ شەخسى مەنپەئەتىمىزنى ئويلاپ باققىنىمىز
يوق" دېدىم.

بۇ چاغدا پىشىنگە ئەزان چىقتى ، مەن تەييەممۇم قىلىپ ناماز ئوقۇدۇم ، ئۇ ماڭا: " ئاچا ،
ماڭا دۇئا قىلىپ قويۇڭ" دېدى ، ئاللاھتىن ئۇنىڭغا ھىدايەت تىلەپ دۇئا قىلدىم ، ئۇ: " ئاچا ،
مېنىمۇ ناماز ئوقۇشقا نېسىپ قىلىشنى تىلەپ قويۇڭ ، سىلەر ئادەتتىكى ئادەملەر
ئەمەس ، ئاللاھ ئابدۇناسىرنىڭ سەلتەنەتنى يىقتىقاي" دېدى .

-سىز تاھارەت ئېلىشنى بىلەمسىز؟ دەپ سورىدىم.

-ھەئە بىلىمەن ، بۇرۇن نامازنى تاشلىماي ئوقۇيتۇم ، ئەمما ئۇلار كۆرۈپ قالسىلا زىندانغا
تاشلايدۇ.

-سىزنى زىندانغا سولسىمۇ ، ناماز ئوقۇشىڭىز كېرەك ، ئاللاھ سىزنى كۆرۈپ تۇرىدۇ
ئۇ كۈلۈمسىرەپ تۇرۇپ: "مەنمۇ ناماز ئوقۇي ئەمەس" دېدى. بۇ چاغدا يەنە بىر ئەسكەر
ئىشكىنى تاراڭشىتىپ: " ھۇ ئىتنىڭ بالىلىرى ، نېمە قىلىشىۋاتىسەن؟" دېدى.

قارامتۇل ئەسكەر: " خانىم ، نامىزىنى ئوقۇپ بولالمىدى " دېدى.

ئىشىك سىرتىدىكى ئەسكەر: " سافۋات كېلىۋاتىدۇ ، ئۇنىڭغا سېنىڭ نېمە قىلىۋاتقىنىڭنى ئوبدان بىر كۆرسىتىپ قويمىسام " دېدى.

سافۋات غالجىرلىق كېسىلگە گىرىپتار بولۇپ قالغان ياۋايى ھايۋاندىك ئېتىلىپ كىردى ، ۋە ئۇ ئەسكەرنى تاكى ئۇ ھۇشىدىن كەتكۈچە ئۇردى ، يەنە بىر قانچە گۈندىپاي ئەسكەر كىرىپ ھۇشىدىن كەتكەن قارامۇتۇق ئەسكەرنى ئېلىپ چىقىپ كەتتى. مېنى دەپ جازالانغان بۇ ئەسكەر ئۈچۈن شۇنداق كۆڭلۈم يېرىم بولدى ، ئاللاھ ئۇنىڭ كۆزىنى ئاچقايسىز ، بۇ قاراڭغۇلۇقتىن قۇتۇلدۇرغايىسىز.

مەن ئازاب - نى ئۇنتۇغان ھالدا ئەسىر نامىزىنى ئوقۇدۇم.

سۇ كامىرىنىڭ دائىملىق " مېھمىنى " بولۇش

كۈن پېتىشى بىلەن مەلئۇنلار ئاجايىپ جانلىنىپ كېتىدۇ-دە ، يېڭى- يېڭى نۇسخىدىكى قىيىناشلار ئوتتۇرىغا چىقىدۇ. كەچ كىرەي دېگەندە ئۇلار مېنى سۇ كامىرىغا يەنە سولاپ قويدى ، قورسىقىم ئېچىپ تارتىشىپ ، گېلىم قۇرۇپ ، ئاۋازلىرىم پۈتۈپ ، يارىلىرىممۇ قىيىناۋاتاتتى. ئىشقىلىپ پۈتكۈل جىسىم ۋە روھىم ئازاب چېكىۋاتاتتى.

بىر چاغدا ئۇخلاپ قاپتىمەن ، چۈشۈمدە قاپقارا كىيىم كىيىۋالغان ، يانچۇقىغا لىق ئۈنچە-مەرۋايىت قاچىلىۋالغان ، قولىغا تۈرلۈك - نازۇ نېمەتلەر ، مېۋە-چىۋە سېلىنغان كۈمۈش پەتنۇسىنى كۆتۈرۈۋالغان بىر كىشى كەلگۈدەكمىش ، ئۇ تائاملارنى يەپتىمەن ، يەپتىمەن ، تازا جىق يەۋاتقاندا ئويغىنىپ كەتتىم ، ئويغىنىپ قورسىقىمنىڭ ئاچمىغىنىنى ، ئۇسسۇزلۇقۇمنىڭمۇ بېسىق قالىغانلىقىنى ھېس قىلدىم. ئاللاھقا سانسىز شۈكۈرلەر ئېيتتىم . كەچتە يەنە شۇ سۇ ئىچىدە چىلىنىپ تۇردۇم ، ئۈچىنچى كۈنى سەھەردە سافۋات

كردى، ئىشتىنىنى تۇرىۋىتىپ سۇغا كىردى ۋە مۇرەمدىن سىلكىپ تۇرۇپ: "قاچانغىچە جاھىللىق قىلماقچىسەن؟ بىزنىمۇ بەكلا تويغۇزىۋەتتىڭ، سەن قۇتۇپ ۋە ھۇدەيىلەر بىلەن ئابدۇناسىرنى ئۆلتۈرۈش سۈيىقەستىنى قانداق پىلانلىدىڭ؟ ئۇ ئىككىسى ساڭا قاچان ئابدۇلفەتتاھنىڭ قول سېلىشى ۋاقتىنى ئېيتىپ بەردى؟" دەپ سورىدى.

ئۇنىڭغا: "ئەزەلدىن سەن دېگەندەك ئىشلار بولۇپ باققان ئەمەس" دېدىم، ئۇ مېنى تىللىغىنىچە چىقىپ كەتتى.

ئالاھەزەل بىر سائەتلەردىن كېيىن ئۇ يەنە كەلدى، قولۇمدىن سۆرەپ ئېلىپ چىقىپ، سۇ كامىرىنىڭ يېنىدىكى كامىرغا سولاپ قويدى، بۇ كامىردا قانداق جازالارنىڭ مېنى كۈتۈپ تۇرىۋاتقانلىقىنى پەرەز قىلدىم ۋە ئاللاھنى زىكىر قىلىپ ماڭا ياردەم قىلىشىنى، ئۇلارنىڭ زىيانكەشلىكلىرىدىن ساقلاپ قېلىشىنى تىلدىم.

ساقۇت بىر ئوفىتسىر بىلەن كىرىپ كەلدى، ئۇنىڭ ئىسمى ئىبراھىم ئىكەن، ساقۇت ماڭا: "باشلىق سەن بىلەن پاراڭلاشماقچىكەن، ھۇ! ئىتتىڭ كۈچىكى" دېدى.

ئۇ ئوفىتسىر ساقۇتتىن چىقىپ كېتىشكە بۇيرىدى ۋە ماڭا: "ئۆزۈڭنىڭ مەنپەئەتىنىمۇ ئويلاپ قويغىن، بۇ يەردىكىلەر ئاللاھقا ئىشەنمەيدۇ، ئۇلار ھېچنىمىدىن قورقمايدۇ، تۈنىگۈن ئۇنىڭ بۇيرۇقىنى ئىجرا قىلمىغان ھېلىقى ئەسكەرنىڭ ئاقىۋىتىنى بىلمەسەن؟ ئۇ ئېتىپ تاشلاندى، بۈگۈن ئۇلار چەبدەس بىر گۇرۇپپا "پالۋان"لارنى سېنى كۈتۈشكە ئەۋەتمەكچى، ئۇلار سېنى نېمە قىل دېسە شۇنى قىلىشىڭ كېرەك، سەن ئەڭ ياخشىسى ئۇلارنىڭ چاڭگىلىدىن قۇتۇلۇشنىڭ يولىنى قىل، ھەسەن ھۇدەيىبى ۋە قۇتۇب ئەركىشى بولغانىكەن، چوقۇم ئۆز جىنايىتىگە مەسئۇل بولىدۇ.

مەن ئۈندىمىدىم، مەن ئۇلارنىڭ بۇنداق قىستاشلىرىدىن، تەھدىتلىرىدىن بىزار بولغانىدىم. مېنى يەنە قانداق قىيىنچىلايتتى؟ ھەممە قىيىن-قىستاقلىرىنىڭ تەمىنى تېتىپ بولغان تۇرسام.

بۇ ئوفتسىز مەقسىتىگە يېتەلمىدى، يېڭىلىدى، ئەمما يېڭىلىگىنىگە تەن بەرگۈسى
كەلمەي، سافۋاتقا: "ئۇ ئۆلىسىمۇ ئۆزىڭدىن يانمىغىدەك، ئۇنىڭغا قانداق قول سالغۇڭ
كەلسە شۇنداق قىلغىن!" دېدى.

سافۋات ئالدىمغا دىۋەيلەپ كېلىپ: "ئابدۇناسىر بىر توپ جان ئالغۇچى ئەزرائىلى
ئەۋەتتى، ئۇلار سېنى قىيما-چىيما قىلىۋىتىدۇ، شۇ چاغدا نەگە قاچىسەنكىن قېنى؟" دەپ
ۋارقىرىغىنىچە كېتىپ قالدى.

چۈشتىن كېيىن ئۇلار مېنى يەنە سۇ كامرىغا سولاپ قويدى، سۇ كامرىدا يەنە بىر
كېچىنى ئۆتكۈزدۈم. مانا مۇشۇ رەۋىشتە ئۇلار مېنى ئۇ كامرىدىن بۇ كامرىغا يۆتكەپ
تۇرلۇك-تۈمەن قىيىن-قىستاقلارغا كۆمۈۋەتتى.

يىرتقۇچلار بىلەن بولغان جەڭ

بەدىنىنىڭ ساق يېرى قالمىدى، يۈرىكىم ئازابقا تولدى، بۇمۇ ئادەم ئېرىشىدىغان مۇئامىلىمۇ؟ بۇمۇ ئادەم قىلىدىغان ئىشىمۇ؟ بۇ مەخلۇقلارمۇ ئادەم بولىدىمۇ؟ ئۇلار گەپ قىلالايدۇ، كۆرەلەيدۇ، سۆزلىيەلەيدۇ، ئىككى پۇتلۇق بولۇپ ماڭالايدۇ، بىراق مەنچە ئۇلار ئادەم ئەمەس، ئۇلار پەقەت غەيرى ئالۋاستىلاردۇر، ئۇلار مېنى سۇ كامىرىدىن يەنە باشقا كامىرغا يۆتكىدى. سافۋات مېنى كۆرسىلا تۇراتتى، بۈگۈنمۇ ئۇرۇپ بولۇپ: "بۈگۈن ساڭا قانداق تاقابىل تۇرىدىغانلىقىمىزنى بىر كۆرۈپ قوي" دەپ چىقىپ كېتىپ، بىر قانچە مىنۇتتىن كېيىن ھەمزە ۋە ئىككى ئەسكەر بىلەن كىرىپ كەلدى.

ھەمزە كىشىنىڭ ئەقلىگىمۇ سىخمايدىغان ئەڭ پەسكەش گەپلەر بىلەن تىللاپ: "ھۇ ئىتنىڭ بالىسى، ئەڭ ياخشىسى ھەممىنى ئىقرار قىل، ھۇدەيبى بىلەن قۇتۇپ ئىقرار قىلىپ بولدى، ئابدۇلفەتتاھمۇ ئاللىبۇرۇن جىنايىتىنى ئېتىراپ قىلىپ بولدى. بىز ھەممە ئىشنى ئېنىقلاپ بولدۇق، بىز ئۇلارنىڭ ئىقرارىدىن بىلدۇقكى، ھۇدەيبى ساڭا ئابدۇناسىر دېگەن كافىرنى ئۆلتۈرۈش بۇيرۇقىنى ئابدۇلفەتتاھ ئىسمائىلغا يەتكۈزۈپ قويۇڭ دەپتۇ، ئۇلارنىڭ ھەممىسى مەسلىسىنى تاپشۇرۇپ قۇتۇلۇپ قالدى، سەنلا ئۆزۈڭ بىلەن ئۆزۈڭ قېرىشىۋاتىسەن، سېنىڭ ئاغزىڭدىن بىزگە لازىملىق گەپنى قانداق ئالىدىغانلىقىمىزنى كۆرۈپ قالسىن، زادى دەمسەن دېمەمسەن؟" دەپ ۋاۋۇزلۇق چىقىپ تۇرغان كۆزلىرى بىلەن تىكىلدى.

ئۇ سافۋاتقا: "سافۋات، بۇيرۇقنى ئىجرا قىل" دېدى ۋە سافۋاتنىڭ يېنىدىكى ئىككى ئەسكەرنى كۆرسىتىپ: "ئەگەر بۇلارنىڭ قايسىسى بۇيرۇققا بويسۇنماي بويسۇنمايلىق قىلىدىكەن، ئۇدۇل مېنىڭ ئىسخانامغا ئېلىپ كەل" دېدى. سافۋات ئۇلارنىڭ بىرىگە: "كامىر ئىشىكى تاقالغاندىن كېيىن ئاۋال سەن قىل، ئاندىن ئىككىڭلار تەڭ قىلىڭلار،

چۈشەندىڭلارمۇ؟" دەپ چىقىپ كەتتى.

بۇ ئەسكەر ماڭا زىيانكەشلىك قىلغۇسى يوقلىقىنى، ئۇلار بىلمەكچى بولغان ئىشلارنى دەپ بېرىشىمنى، ئەگەر بۇيرۇققا بويسۇنمىسا ئۆزىنىڭ كاللىسى ئېلىنىدىغانلىقىنى دېدى.

"ماڭا يېقىنلاشما، ئەگەر ماڭا يەنە بىر قەدەم يېقىنلىشىدىغان بولساڭ، سېنى قانداقلا قىلىپ بولمىسۇن ئۆلتۈرۈۋىتىمەن" دەپ كۈچۈمنىڭ بارىچە ۋارقىراپ قارشىلىق كۆرسەتتىم.

ئۇ ئەسكەر بىردەم تۇرۇپ كەتكەندىن كېيىن، ئاستا-ئاستا ماڭا يېقىنلىشىشقا باشلىدى، نەدىن كەلگەن كۈچكىن تاڭ، ئىككى قولۇم بىلەن ئۇنىڭ گېلىنى كۈچەپ سىقىۋالدىم، ۋە "ئاللاھۇئەكبەر" دەپ توۋلىدىم ۋە ئۇنىڭ كېكىردىكىنى چىشلىۋالدىم، ئۇ پۇتۇمنىڭ ئالدىغا يىقىلىپ، ئاغزىدىن كۆپۈك ياندى، ئۇنى يىقىتتىم، ئەمما بەك كۈچەپ كەتكەچكە بەدىنىمدىكى يارىلار ئېچىشىپ، ئاغرىپ كەتتى.

ئاللاھ ماڭا كۈچ بەردى، شۇ سەۋەپ بۇ مەلئۇن ئۈستىدىن غەلبە قىلالىدىم، بۇ بىر كەسكىن جەڭ بولدى، ھەقىقەت رەزىللىك ئۈستىدىن غالىب كەلدى، قۇدىرەت ئېگىسى ئاللاھقا سانسىز شۈكۈرلەر بولسۇن، ئۇنىڭ ئىشىك ئالدىدا ساقلاپ تۇرغان شىركى يۈگىرەپ كىرىپ قورقۇپ كەتتى، ئۇلار مەغلۇپ بولغانىدى، زىندانغا سولانغان، قولىدا تۆمۈرنىڭ سۇنقى بولمىغان، ئەمما ھەق يولىدىن يانمىغان ئاللاھنىڭ قۇلى غەلبە قىلدى.

ئاللاھىم، رەھمەت ۋە ئېھسانىڭىز نېمە دېگەن چەكسىز. سىز رەببىمىزسىز، پۈتكۈل كائىناتنىڭ ئېگىسىسىز. سىز كۆرۈپ تۇرىۋاتىسىز، ئاللاھنىڭ يولىنى تۇتقان مۆئمىنلەر تاجاھۇزغا ئۇچرىماقتا، ئۆلتۈرۈلۈش نىشانى بولماقتا. ئەمما زەپەر ھەر ۋاقىت ئاللاھتىن قورققانلارنىدۇر!

ئىشىك ئېچىلىپ رەھىمسىزلەرنىڭ سەركىسى ھەمزە بەسىۋىنى كىردى، ئۇنىڭ كەينىدىن قۇيرۇقتىن ئەگىشىپ ساقاۋات ۋە ئۇنىڭ لەشكەرلىرى كىردى. ئۇلار يەردە ياتقان، ئاغزىدىن كۆپۈك يېنىپ، نەپىسى توختاپ، تاتىرىپ كەتكەن قول چوماقچىسىنى كۆرۈپ

ھەيرانلىقتىن گەپ قىلالماي قالدى، پەقەتلا بىر-بىرىگە چۈشىنىپ بولمايدىغان نەزەردە قارىشىپ، جەسەتنى ئېلىپ كەتتى ۋە مېنى سۇ كامىرىغا سولاپ قويدى.

چاشقان بىلەن ئادەم قىيناش

مەن ئىزچىل سۇ كامىرىدا تۇردۇم، ئالتىنچى كۈنى سەھەردە ئاندىن مېنى باشقا كامىرىغا يۆتكىدى. بۈگۈن نېمە "يېڭىلىق"لار مەيدانغا چىقار دەپ جىددىيلىشىشكە باشلىدىم.

ھەممىنى ئاللاھقا تاپشۇرۇپ، تامغا يۆلىنىپ ئولتۇردۇم، ۋە توساتتىن بىر نەرسىلەرنىڭ ھەرىكەت قىلىۋاتقانلىقىنى سەزدىم. تەپسىلى قارىسام تۆشۈكتىن خۇددى بىرسى قويۇپ بەرگەندەك بىر توپ چاشقانلار چۈشۈۋاتتى. قورققىنىمدىن ۋارقىرىۋەتتىم. «ئىنسان ۋە شەيتاننىڭ يامانلىقىدىن ئاللاھقا سېغىنىپ دۇئا قىلىمەن، تىلىگىنىم يول ۋە شەكىل بويىچە مېنى بۇ يامانلىقتىن قۇتقۇز» دەپ ئاللاھقا يالھۇرۇپ تەكرار-تەكرار دۇئا قىلدىم. ۋە تەييۇم قىلىپ ناماز ئوقۇدۇم، ئوقۇپ بولۇپ مىدىرلىماي ئولتۇرۇپ ئەسىرگە ئەزان چىققاندا ئاندىن يەنە ئەسىر ئوقۇدۇم.

سافۇۋات كىردى، بۇ چاغدا چاشقانلار ئاللىقاچان قېچىپ بولغان بولۇپ، كامىر ئىچىدە بىر ئىككى تاللا چاشقان بار ئىدى، سافۇۋات ئەتراپقا قاراپ بۇ مەنزىرىدىن بەكمۇ كۆڭلى يېرىم بولدى، ئامالسىزلىقتىن تىللاپ، نەچچىنى قامچىلاپ قويۇپ چىقىپ كەتتى.

بىردەمدىن كېيىن مېنى يەنە سۇ كامىرىغا سولاپ قويۇشتى، بىردەمدىن كېيىن رىياد بىلەن سافۇۋات كىردى.

رىياد مۇسۇلمان قېرىنداشلار ئۇيۇشمىسىنىڭ ھاكىمىيەتنى قولغا كەلتۈرۈپ، ئابدۇناسىرنى ئۆلتۈرۈش پىلانلىرىنى سوردى.

«دېگەنلىرىڭنىڭ ھەممىسى پىتنە ۋە تۆھمەت، تەشكىلاتىمىزنىڭ مەقسىتى پەقەتلا قۇرئان كەرىمنى ۋە رەسۇلۇللاھنىڭ سۈننىتىنى ئۆگىنىش، ئىسلامنى چۈشىنىدىغان ۋە

ئىسلام ئۈچۈن خىزمەت قىلىدىغان ئەۋلاد تەربىيەلەش ۋە ئىسلامىي ھاكىمىيەت قۇرۇپ چىقىش» دېدىم.

رىياد: «سەن مۇشۇنداق جاھىللىق قىلساڭ، بۇندىن كېيىن ئازابنىڭ قانداق بولىدىغانلىقىنى كۆرسەن، ھازىرغىچە كۆرگەنلىرىڭ بۇنىڭدىن كېيىنكىلىرى ئۈچۈن مۇقەددىمە خالاس» دەپ چىقىپ كەتتى. مەن يەنە سۇنىڭ ئىچىدە قالدىم.

مۇشۇ رەۋىشتە سەككىز كۈن ئۆتتى، مەن بەرداشلىق بېرەلمەي قالدىم، تىنىم كۈندىن - كۈنگە ئاجىزلىشىپ، كۆرگەن ئادەمنىڭمۇ قورققىسىنى كەلتۈرگىدەك ھالغا كېلىپ قالدىم. توققۇزىنچى كۈنى رىياد ۋە سافۇت يەنە بىر ئوفىستىر بىلەن كەلدى. ئۇچىسىدا مۇراسىم كىيىمى بار ئىدى. مېنى سۇدىن چىقىرىپ تەھدىت سېلىشقا باشلىدى: «بۇ ئاخىرقى قېتىم بولغۇسى، ئۆزەڭنى قۇتقۇزۇشنىڭ ئەڭ ئاخىرقى پۇرسىتى، يا ئىقرار قىلسەن يا ھاياتىڭنى ئاخىرلاشتۇرسەن»

ماڭا باشقا تاللاش يوق ئىدى، يا ئۇلارنىڭ خالىغىنىدەك تۆھمەتلەرنى ئۈستۈمگە ئالمەن ياكى ئۆلتۈرۈلمەن، ئۇلارمۇ مەندىن قۇتۇلىدۇ. رىياد سۆزىنى داۋاملاشتۇرۇپ: «سەن جەھەننەم رەببىمىزنىڭ دەرگاھىدا بار دەپ ئويلايسەن، ھالبۇكى جەھەننەم بۇ يەردە، ئابدۇناسىرنىڭ يېنىدا، ئابدۇناسىرنىڭ جەننىتىمۇ رەببىڭلار سىلەرگە ۋەدە قىلغاندەك خىيالى جەننەت ئەمەس، ئۇ ھەقىقەتەن مەۋجۇتتۇر.» دېدى.

«ئۇلار ۋە ئۇلارنىڭ ئاتا-بوۋىلىرى بۇ بوھتانلىرىدا ھېچقانداق مەلۇماتقا ئىگە ئەمەس، ئۇلارنىڭ ئېغىزلىرىدىن چىققان سۆزلەر نېمىدىگەن چوڭ! ئۇلار پەقەت يالغاننىلا ئېيتىدۇ.»

{ سۈرە كەھفى 5-ئايەت }

ئۇلار مېنى سۇ كامىرىدىن ئەپچىقىپ ياندىكى كامىرغا سولاپ قويدى، بۇلارنىڭ يامانلىقىدىن پاناھ تىلەپ ئاللاھقا دۇئا قىلدىم، ناماز ئوقۇۋاتقاننىمدا، مۇراسىم كىيىمى كىيگەن ئوفىتسىر ئون نەچچە ئەسكەرنى ئەگەشتۈرۈپ كىردى، ئارقىدىنلا ھەمزە، سافۇت

ھەممىسى بىللە كىردى. سافۋات ھەمىزگە « بۇيرۇقنىڭنى كۈتسۇۋاتىمىز باشلىق، بۇنى قانداق قىلىمىز؟ » دېدى.

ھەمىزە بولسا ئەسكەرلىرىگە قاراپ « نېمە ئىچتىڭلار؟ » دەپ سورىدى. ئۇلار ھەممىسى بىردەك « چاي » دەپ جاۋاب قايتۇردى.

ھەمىزە « سافۋات! بۇلارنىڭ ھەر بىرىگە بىر بوتۇلكىدىن شاراپ ۋە نەشە ئەكىلىپ بەر چەكسۇن، نېمە يېسە شۇنى بەر؟ ئاندىن بۇ خوتۇننى ئۇلارغا تاپشۇر، ئىشنى پۈتتۈرسە ھەممىسىگە مۇكاپار بار » دېدى ۋە ھەممىسى ئىشكىنى تاقاپ چىقىپ كەتتى.

ئەسىر نامىزىنى ئۇقۇۋاتاتتىم، سافۋات ئېتىلىپ كىرىپ قولۇمدىن سۆرەپ يەنە سۇ كامىرىغا سولاپ قويۇپ چىقىپ كەتتى، ئارقىدىنلا رىياد كېلىپ كىشىنىڭ قورققۇسى كەلگۈدەك ئەلپاز بىلەن: " زاھىد بولماقچىمۇ سەن ؟ سەن ئۈچۈن تەييارلىغان ئەسكەرلەر بۈگۈن دوختۇرخانىغا كەتتى، ئەتىلا كېلىدۇ. دوختۇرخانىدا ئۇلارغا بىر خىل ئوكۇل ئۇرىدۇ، ئۇندىن كېيىن ھەممىسى غالجىر ئىتلارغا ئايلىنىدۇ ۋە سېنىڭ گۆشۈڭنى يەيدۇ. بۇنىڭ ھەممىسى ئابدۇناسىرنىڭ بۇيرۇقى، ئۇ سېنى ھەرگىز بوش قويىۋەتمەيدۇ نەسبەت قىلىشتىن تويدۇق، زېرىكتۇق، ئاغزىمىزنىڭ بىر قات تېرىسى چۈشۈپ كېتەي دەپ قالدى، زاھىد بولماقچى ئوخشايسەن؟ جاۋاب بەر! نېمە گەپ قىلمايسەن؟ سافۋات، قامچا قەيەردە؟ " دەپ توۋلىدى.

سافۋات قامچىلاشقا باشلىدى، رىياد ئۇنى تېخىمۇ كۈچەپ ئۇرۇشقا رىغبەتلەندۈردى. - سافۋات تازا ئۇر! سەن زادى نېمە قىلماقچى؟ ئۆلۈمۈڭدىن 30 يىل كېيىن كىشلەر مەسچىتتە ساڭا ئاتاپ بىر قەبرە قويۇرۇپ، ئەس سىجىنۇل- ھاربىدا قەھرىمانلىق كۆرسەتكەن زەينەب غەززالى مۇشۇشۇ دەيدۇ؟ ئەمما ئابدۇناسىردىن، قولمىزدىن قۇتۇلالمايسەن، ساڭا نېمىلەرنى قىلغىنىمىزنى ئىسۇ-جىن بىلمەيدۇ.

ئۇنىڭ بۇ تەپەككۈرىغا قاراپ مەسخىرە قىلىپ كۈلدۈم. ۋە:

- سەن دېگەندەك بولغان بولساق، ئاللاھ بىزنى يامانلىقنىڭلاردىن ساقلىماس ئىدى. جازالىرىغا قارشى سەبىر ۋە قارشىلىق كۆرسىتەلمەس ئىدۇق، ھەر قايسىڭىز گېپىنى قىلغان ئابدۇناسىرنىڭ جەھەننىمگە بەرداشلىق بېرەلمىگەن بولاتتۇق. بىز پەقەت ئاللاھتىن ھەقىقەتنىلا تەلەپ قىلىمىز، ئۇنىڭ رازىلىقىدىن باشقا ئارزۇيىمىز يوق. ئاللاھنىڭ ياردىمى بىلەن بىركۈنى سىلەرگە قارشى زەپەر قۇچىمىز، گۆشلىرىمىزنى پارچە- پارچە قىلىش ئۈچۈن تەييارلانغان مەخلۇقلارنىڭ چىشىنى ئاللاھ ئەلۋەتتە بىرىنىمۇ قويماي يۇلىۋىتىدۇ.

رىياد سافۋاتقا «سافۋات داۋاملىق ئۇر، قارا ئۇنىڭ نۇتۇق سۆزلەپ كەتكىنىنى» دېدى. سافۋات تېخىمۇ كۈچەپ ئۇردى ۋە رىيادقا «باشلىق، ئۇنى ماڭا قويۇپ بېرىڭ، ئەتە بېشىغا نېمە كۈنلەر كېلىدىغانلىقىنى كۆرىدۇ» دەپ، ھەر ۋاقىتتىكىدەك سۇغا ئولتۇرغۇزۇپ، ئىشكىنى قۇلۇپلاپ چىقىپ كەتتى.

شۇ چاغدا قانچىلىك قىينالىغىنىنى بىر ئاللاھ بىلىدۇ، يارىلىرىم تۇز سەپكەندەك ئېچىشىپ، پۈتۈن بەدىنىم چېقىۋەتكەندەك ئاغرىپ، روھى ۋە جىسمانىي جەھەتتە نىمجان ھالەتكە چۈشۈپ قالغانىدىم.

ئەھ بىچارە دۆلىتىم، بۇ ھۆكۈمرانلار قىممەتلىك پىكىر-قاراشلارنى چەتكە قېقىپ، قانۇن-نىزىملارنى بۇزىۋاتىدۇ! يەكسان بولۇۋاتقان بۇ دۆلەتنى ئويلاش چۈشكۈنلۈكۈمنى ۋە ھەسرەتىمنى كۈچەيتىشىمۇ يارا ئازابىمنى ئۇنتۇلدۇردى.

بىلىمەن، بېشىمغا كەلگەن بۇ قەبىھلىك باشقىلارنىڭ بېشىغىمۇ كېلىۋاتىدۇ ۋە كېلىدۇ. پۈتۈن مەملىكەتنىڭ باشتىن-ئاخىرى ئەس سىجىنۇل ھاربى بۇلۇپ كەتكەنلىكىنى خىيال قىلىدىم. خىيالىمغا باشتا ھەمزە بەسىۋىنى، سافۋات، رىياد ۋە خانخور شەمسى بەدىران كەلدى. پۈتۈن مەملىكەتكە بۇلار ھۆكۈمرانلىق قىلماقتا ئىدى. ھەمزە، سافۋات، رىياد، شەمسى بەدىران...

بىچارە دۆلىتىم! ياق، بۇنداق كېتىۋەرسە بولمايدۇ. بۇ زېمىندا يەنە ئاللاھنىڭ كىتابىغا ئىشەنگەن، رەسۇلۇللاھنىڭ سۈننىتىگە ۋارىسلىق قىلغان، « ئاللاھتىن باشقا ئىلاھ يوقتۇر، مۇھەممەد ئەلەيھىسسالام ئۇنىڭ ئەلچىسىدۇر » كەلىمىسىگە ئىشەنگەن كۈرەشچان ياشلارمۇ ھەم بار. بۈگۈن بىز كەتسەك، بىزدىن كېيىن تەۋھىد تۇغىنى كۆتۈرىدىغان ئەۋلادلار يەنە كېلىدۇ. ھامان بىركۈنى يەر يۈزى ۋە مېنىڭ يۇرتۇمۇ ئاللاھنىڭ نۇرى بىلەن زۈلمەتتىن قۇتۇلىدۇ. بارلىق ئىنسانلار قاھھار (ھەممە ئىشنى تىزگىنلەپ تۇرغۇچى) ئاللاھقا قۇلچىلىق قىلىش ئۈچۈن، قۇلچىلىق كۈنلۈكىنىڭ ئاستىغا توپلىنىدۇ.

مۆھتەرەم كىتابخانلار، مەسلىنى تەپسىلىيلىق چۈشەندۈرۈش ئۈچۈن، ئەينى ۋاقىتتىكى مىسىرنىڭ ۋەزىيىتىدىن سۆز ئېچىشىمغا ئىجازەت بەرسەڭلار!

ئەينى ۋاقىتتىكى مىسىر قانداق ھالەتتە ئىدى؟ ھاياتلىق ۋەيران قىلىنغان، زۈلمەت باسقان، كەڭ كۆلەملىك تۇتۇش، قىرغىن قىلىش، سۈرگۈن قىلىش ئەۋج ئالغان.

يازغۇچىلار، پەيلاسوپلار، ئاتىقلار، ئوفىستىرلار ھەتتا ئاددىي پۇقرالارغىچە ھەممىسىنىڭ جېنى خەۋپ ئىچىدە قالغان؛ قېرى-ياش، ئەر-ئايال ھەممىسى ۋەھىمە ئىچىدە تىترەپ ياشاۋاتقان؛ ھەممىسى ھەرقاچان، ھەرزامان، مۇستەبىتلەر خالىغانلىكى ۋاقىتتا قامچا يەۋاتقان، دارغا ئېسىلىۋاتقان، ئىتقا تالىتىلىۋاتقان...

توققۇزىنچى كۈنى ئەتىگەندە سافۋات زىندان چىقاردى ۋە كۆزلىرىدىن تەھدىد ئۇچقۇنلىرىنى چاقىتىپ « مۇپەتتىشنىڭ يېنىغا بارىمىز، تارتقان ئەرزىيەتلىرىڭ يېتەر ئەمدى، ئەمدى ئۆزۈڭنىڭ غېمىنى قىل، سەندىن نېمىنى تەلەپ قىلغىنىمىزنى ئوبدان بىلىسەن، نېمە دەيدىغانلىقىڭنى ھېلى كۆرىمىز » دېدى ۋە مېنى قوپاللىق بىلەن سۆرەپ ئېلىپ ماڭدى.

مەن: « ئۆزۈڭ كۆرۈۋاتىسەن، كىيىملىرىم يىرتىق، ماڭا بەدەنلىرىمنى ياپقۇدەك بىر قۇر كىيىم بەر » دېدىم.

ئۇ « ھازىرلا ئەكىلىپ بېرىمەن، ئەمما سەن سەئىد قۇتۇب بىلەن ھۈدەيبىنىڭ ئابدۇناسىرنى ئۆلتۈرۈپ، ھاكىمىيەتنى قولغا كەلتۈرۈش پىلانىنى يازىسەن » دېدى.

مەن: « ياق، بۇ ئۇخلاپ چۈشۈك » دېدىم.

ئۇ « ئۇنداق بولسا مۇشۇنداق ماڭ، مۇسۇلمانلىقنىڭ ساڭا ياردەم قىلسۇن، مۇسۇلمانلار سېنى مۇشۇ ھالەتتە كۆرسۇن » دېدى.

-ئاللاھ مېنى ياپىدۇ دېدىم.

ئۇ يەردىن چىقىپ ھەربى ئىشلار بىناسىغا كىردۇق، ئىشىكى ئوچۇق بىر ئىشخانىنىڭ ئىچىدە بىر ئۈستەل، ئۈستەلنىڭ يېنىدا بىر كىشى تۇرغانىكەن، كېيىن بىلىدىمكى، ئۇ كىشىنىڭ ئىسمى جېلىل ئەددىيىب ئىكەن. ماڭا بىلىپ بولماس بىر نەزەردە قارىدى، بۇ كىشى قارىماققا ۋەزىپىسىنىڭ ھۆددىسىدىن چىقالمايدىغاندەك تۇراتتى. قولى بىلەن مېنى ئولتۇرۇشقا ئىشارەت قىلدى ۋە سۆزىنى باشلىدى، ئۇنىڭ گەپلىرى كىشىنى بىئارام قىلاتتى.

- سىز مەشھۇر مۇسۇلمان ئايال زەينەب غەززالى شۇنداقمۇ؟ نېمە سەۋەبتىن بۇ ھالغا چۈشۈپ قالىدىڭىز؟ بۇ ھالىڭىزنى ياقىتۇرامسىز؟ مەنمۇ بىر مۇسۇلمان، ياخشىلىقنى تەشەببۇس قىلىمەن، بۇ يەرگە سىزنى قۇتقۇزۇش ئۈچۈن كەلدىم، ئىسىمىم ئەسئەد فەخرىدىن، مۇبەتتىش مەھكىمىسىدىن. زەينەب غەززالىنى، مېنىڭ ئالدىمغا بۇ رەۋىشتە كېلەر دەپ ئويلىماپتىكەنمەن، سىزنىڭ مەن بىلەن ئوبدان ماسلىشىشىڭىزنى، ئۆزىڭىزنى بۇ يەردىن قۇتقۇزۇپ چىقىشىڭىزنى ئۈمىد قىلىمەن.

- ئاللاھ بىلەن قەسەمكى، ئاللاھ رازى بولىدىغاندىن باشقا بىر نەرسىلەرنى سۆزلىيەلمەيمەن.

ئۇ قاپاقلىرىنى تۈرگەن ھالدا:

- نەچچە ياشقا كىردىڭىز؟

- 1917-يىلى 1-ئاينىڭ 2-كۈنى تۇغۇلغان.

- ۋاي خۇدايىم، مەن سىزنى تېخى 90 ياشلاردا يارىمىكى دەپتىمەن، ئۆزىڭىزنى قانداقسىگە بۇ ھالغا چۈشۈرۈپ قويدىڭىز؟

- «ئېيتقىنىكى، > بىزگە پەقەت ئاللاھنىڭ تەقدىر قىلغان نەرسىسى يېتىدۇ، ئۇ بىزنىڭ مەدەتكارىمىزدۇر، مۆتىمىنلەر ئاللاھقا تەۋەككۈل قىلسۇن. يەنى ئاللاھتىن باشقا ھېچ ئەھدىگە يۆلەنمىسۇن.» (سۈرە تەۋبە 51-ئايەت)

- سۆزلىگۈدەك دەرىجىڭىزنىڭمۇ يوقلىقى بىلىنىپ تۇرۇپتۇ، ئابدۇلفەتتاھ بىلەن نېمىشقا بىرلەشكەن ئىدىڭىز؟

- ياشلارغا ئىسلامنى ئۆگىتىش، قۇرئان ۋە سۈننەت ئاساسلىرىنى ئۆگىتىش، جامائەتنى ھەر تۈرلۈك يامانلىقتىن قۇتقۇزۇش يولىدا خىزمەن قىلىش ئۈچۈن بىرلەشكەن. - مېنىڭ نۇتۇق ئاڭلىغۇم يوق، سورىغىنىمغا جاۋاب بېرىشىڭىزنى ئۈمۈد قىلىمەن. ئابدۇلفەتتاھ ئىسمائىلغا يەتكۈزۈش ئۈچۈن ھۈدەيبى سىزگە بىر بۇيرۇق بەرگەن، ئارقىدىن سەئىد قۇتۇبقا يەتكۈزۈش ئۈچۈن يەنە بىر بۇيرۇق بەرگەن، بۇ بۇيرۇقلارنىڭ مەزمۇنى نېمە؟ سۇئالنى خېلى چۈشىنىشلىك ئوتتۇرىغا قويدۇمغۇ دەيمەن.

- ئۇستاز ھۈدەيبىدىن ئىبىن ھەزىم نىڭ < ئەل مۇھاللا > ناملىق فىقھى كىتابى، ئىبنى ۋاھابنىڭ ۋە ئىبنى تەيمىيەنىڭ شۇنداقلا سەئىد قۇتۇبنىڭ بەزى كىتابلىرى بىلەن قۇرئان تەفسىرى ۋە فىقھ كىتابلىرىنى ئۆيۈمدە ياشلار بىلەن بىرلىكتە ئوقۇشىمىزغا رۇخسەت بېرىشىنى ئىلتىماس قىلغانىدىم، بۇ ياشلارنىڭ ئارىسىدا ئابدۇلفەتتاھ ئىسمائىلمۇ بار ئىدى.

ئۇ مەسخىرە ئارىلاش كۈلكە بىلەن:

- ياق، زەينەب خانىم، بۇنداق ئەمەس، مەسىلە ئايدىڭلىشىپ بولدى، ھەقىقى ئەھۋالنى ئىقرار قىلىپ ئۆزۈڭىزنى قۇتقۇزۇڭ.

- بارلىق مەقسىتىمىز سالھ بىر ئەۋلاد مۇسۇلمان جامائىتى تەربىيەلەش.

- سىزدىن باشقا ھەممىسى ئىتىراپ قىلدى، مەسئۇلىيەتنى سىزگە ئارتىپ قويدى،

ھەقىقى ئەھۋالنى ئىيتىڭ !

- ھەممىنى ئاللاھ بىلىدۇ، ئىنشائاللاھ مېنىمۇ، ئۇلارنىمۇ قۇتقۇزىدۇ، باتىل ئىش

قىلىپ قېلىشتىن ساقلايدۇ.

ئۇ ئاچچىقلىنىپ بۆرە تىرىسىنى كىيگەن ھالدا:

ياق، ئۇنداق ئەمەس، قارىغاندا ماڭا ئۆزۈڭنىڭ نۇتۇق كارامىتىنى بىر كۆرسىتىپ

قوياي دەپسەندە؟! ئۆزۈڭنى كىم چاغلان قالدېڭ، تەپتىش مەھكىمىسى سېنى ھېچنىمە

قىلالماسمۇ؟

گەپ قىلغۇدەك ھالىم يوق بولسىمۇ:

- پەقەتلا ھالىم قالمىغاندى، ئەمما زۇلۇم ۋە ھەقسىزلىككە چىداپ تۇرالمىغانلىقىم

ئۈچۈن سۆزلەۋاتىمەن. مۇپەتتىش مەھكىمىسى ئۆزىنىڭ ۋەزىپىسىنىڭ قانداق ئىشلاردا

ئىكەنلىكىنى ئوبدان بىلىۋالغاي...

ئۇ غەزەپلىنىپ سۆزۈمنىڭ بىلىگە تەپتى:

- ئاغزىڭنى يۇم! تەپتىش مەھكىمىسىنى بىرنېمە دېيىشكىمۇ پېتىننۇۋاتسەن، مۇشۇ

يەرگىمۇ زەھەرلىك تىلىڭنى تەككۈزۋاتسەن.

ئۇ ئاچچىقتىن يېرىلاي دەپ قالغاندى، ئىشىك ئالدىدىكى سافۋاتنى چاقىرىپ:

- سافۋات، بۇنىڭغا ياخشىلىق ياراشمايدىكەن، تەپتىش مەھكىمىسىگىمۇ تىل

تەككۈزدى، ئۇنىڭ تەپتىش مەھكىمىسىگە قىلغان ھاقارىتىنى خاتىرە قالدۇرۇپ يۇقىرىغا

يوللايمەن.

سافۋات مېنى تارتقۇشلاپ تۇرۇپ: "ئۇنى قانداق قىلىمىز باشلىق" دەپ سورىدى.

ئۇ ئادەم ئويلىنا ئويلىنمايلا: "سۇ كامىرىغا سولاپ قوي" دېدى.

شۇنداق قىلىپ سۇ كامىرىغا يەنە قايتىپ كەلدى، سافۋاتنىڭ قامچىسى يەنە باش-

كۆزۈمدە ئويناشقا باشلىدى.

ئۇ ئۆز كۆڭلىدە مېنى ئۇرۇش ئارقىلىق باشلىقلىرىنىڭ كۆڭلىنى ئېلىۋاتاتتى.

مۇشۇنىڭ خۇدانى قويۇپ ئىبادەت قىلىدىغان بۇتلارنى تىللىماڭلار، گۇنداقى

قىلساڭلار ئۇلار بىلمىگەنلىكتىن ھەددىدىن ئىشىپ ئاللاھنى تىللايدۇ. شۇنىڭدەك ھەر بىر

ئۈمىدكە ئۆزلىرىنىڭ ئەمەلىنى چىرايلىق كۆرسەتتۇق، ئاندىن ئۇلارنىڭ قايتىپ بارىدىغان

جايى ئاللاھنىڭ دەرگاھىدۇر. ئاللاھ ئۇلارنىڭ قىلمىشلىرىنى ئېيتىپ بېرىدۇ، يەنى

باخشىغا مۇكاپات بېرىدۇ، ياماننى جازالايدۇ. {سۈرە ئەنئام 108-ئايەت}

قامچا ۋە قاڭسىق تاماق

ئونىنچى كۈنى ساقۋات مېنى سۇ كامىرىدىن ئەپچىقپ ئىككى ئەسكەرگە مېنى

ئۈچىنچى نۇمۇرلۇق زىندانغا ئاپىرىشنى تاپىلدى. ئۇ ئىككىسى مېنى ئۈچىنچى نۇمۇرلۇق

كامىرغا سولاپ قويدى، جەسەتتەك يەرگە يىقىلدىم. بەدەنلىرىم تايلاق ۋە سۇنىڭ

تەسىرىدىن توپتەك ئىشىشىپ كەتكەن بولۇپ، يۈرىكىم قېپىدىن چىقىپ كەتكەندەك

تۇيۇلاتتى، شۇ جايىمدا قىمىرلىماي ياتتىم، ئاھ ئۇرغۇدەك ھالىمۇ قالمىغانىدى، ھەممە

ئىشنى ئاللاھقا تاپشۇردۇم.

شۇ يىقىلغانچە يەردە قانچە ئۇزۇن ياتقىنىمنى بىلمەيمەن. سىرتتىكى ۋاراڭ-چۇرۇڭنى

ئاڭلاپ ھوشۇمغا كەلدىم. بارلىق كۈچۈمنى يىغىپ ئىشىك تۈۋىگە كېلىپ مارىدىم.

"مۇسۇلمان قېرىنداشلار تەشكىلاتىدىكى "بىر توپ ياشلار ئۇزۇن سەپ ھاسىل

قىلىشقانىدى. ھەر بىرىنىڭ قولىدا بىردىن تەخسە، تەخسىلەرنى ئەسكەرلەرگە ئۇزارتىپ

تۇرۇشقان ئىدى، ئەسكەرلەر بولسا تەخسىگە چۆمۈچ بىلەن بىر نەرسىلەرنى ئۇسسۇۋاتقان

ھەم قامچا بىلەن كىمگە نۆۋەت كەلسە شۇنى ئۇرۇۋاتقان ئىدى. ئەسكەرلەر ئىككى رەت

بولغان بولۇپ، مۇسۇلمانلار ئۇلارنىڭ ئوتتۇرىدىن ئۆتەتتى، بۇ سەۋەبتىن ھەر بىر مۇسۇلمان بىر قاچا تاماق ئېلىش ئۈچۈن قامچا يېيشكە مەجبۇر ئىدى. تۇيۇقسىز بىر ئەسكەر مېنىڭ ماراۋاتقانلىقىمنى كۆرۈپ قالدى - دە زىندانغا ئېتىلىپ كېرىپ بار كۈچى بىلەن تازا قامچىلىدى، قاتتىق سىمونت ئۈستىدە تامامەن ھوشۇمنى يوقاتتىم.

قانچىلىك ۋاقىت ئۆتتىكىن سافۋاتنىڭ مېنى دۆشكۈشلەشلىرىدىن ئويغاندىم، ئۇنىڭ يېنىدا تەخسە كۆتۈرۈلغان يەنە بىر ئەسكەر تۇراتتى.

تەخسەدە قاپقارا، سۇيۇق بىرىنمە لىغىرلاپ تۇراتتى، قاچىدىن يەنىلا شۇ بۇرۇنقىدىن قاڭسىق پۇراق چىقۇتاتتى، بۇ پۇراققا بەرداشلىق بەرمەك بەسىي مۈشكۈل بىر ئىش.

سافۋات « بۇنى ئىچ، ئىچمىسەڭ ئون قامچا يەيسەن » دېدى، مەن « ماقۇل » دېدىم. ئاندىن يېنىدىكىلەرگە « ئون مىنۇت ۋاقىت بەر، ۋاقىت توشقاندا كىرىپ يېگەن، يېمىگەنلىكىگە قارا، يېمىگەن بولسا قامچىلا » دەپ تاپىلاپ ئىشكىنى قۇلۇپلاپ چىقىپ كەتتى. ئاياق تىۋىشلىرى يوقاپ، يىراققا كەتكەنلىكىگە ھۆكۈم قىلغاندىن كېيىن، ئۇنى ئەدىيالىنىڭ ئاستىغا تۆكۈۋەتتىم، ئون مىنۇتتىن كېيىن ئەسكەر كېلىپ تاماق قاچىسىنىڭ قۇرۇق ئىكەنلىكىنى كۆرۈپ ئېلىپ چىقىپ كەتتى.

شۇنداق قىلىپ مەن يەنە بىر مۇدەھىش كېچىنى باشتىن كەچۈردۈم.

ئون بىرىنچى كۈنى سەھەردە، سافۋات مەجىد ئىسىملىك ھەربى فورما كىيگەن بىر دوختۇرنى باشلاپ كىردى، دوختۇرنىڭ يېنىدا ئابدۇمەبۇد دېگەن ياردەمچىسى بار ئىدى. پۇتلىرىمىدىن ئېقىۋاتقان قان، يىرىڭنى ۋە بەدىنىمنىڭ ئىششىپ كەتكىنىنى كۆرگەن دوختۇر ياردەمچىسىگە « پۇتىدىكى يىرىڭنى سىق، يارىلىرىنى تاڭ » دېدى. ئاندىن سافۋاتقا دوختۇرخانىغا بېرىشىم كېرەكلىكىنى دېدى. شۇنداق قىلىپ ئىككى ئەسكەرنىڭ نازارەتچىلىكىدە دوختۇرخانىغا (باشقىلار بۇ يەرنى مال دوختۇرخانىسى دەپ ئاتىشىدىكەن) كەلدۇق، دوختۇرخانىدا بىر كۈن تۇرۇش جەريانىدا بىرئاز يېنىكلەپ قالدىم،

ئىسكەنجىدىن قۇتۇلغىنىدىن ئەمەس، مۇھىت ئالماشتۇرغىنىم ئۈچۈن يېنىكلەپ قالدىم، دوختۇرخانىدا ئىكەنلىكىمنى ئويلاپ ئاللاھقا شۈكرى ئېيتتىم، يارىلىرىمنىڭ بىرئاز ياخشى بولشىغىچە دوختۇرخانىدا قالدۇرىشىنى تەمەننا قىلدىم ۋە بۇ گۈزەل خىياللار بىلەن كۆڭلۈمنى بىردەم بولسىمۇ ئاھۇندۇردۇم.

بىراق بۇ ھايات! شۇنداق، ھايات! رەھىمسىزلەر كېلىپ خىيالمنى يوق قىلدى، ئاچچىق ھەقىقەتكە، شەمىسى بەدىراننىڭ يېنىغا ئاپاردى، ماڭغۇدەك مادارم يوقتى، ئەمما نېمە چارە؟ ئارقامدىن كېلىۋاتقانلار قامچىلىرى بىلەن تەھدىت سېلىۋاتاتتى، قەدەملىرىم ئاستىلاپ قالسا پۇتلىرىمغا، بەدەنلىرىمگە قامچا تىگەتتى، مەن يېرىم يولدا يىقىلىپ قالدىم. بىر ئەسكەر يەردە سۆرەپ ئېلىپ ماڭدى، ئۇلار نۆۋەتلىشىپ سۆرەپ شەمىسى بەدىراننىڭ ئىشخانىسىنىڭ ئالدىغا ئەكەلدى.

ئۇ مېنى كۆرۈپلا سافۇئاتقا ۋارقىراشقا باشلىدى، ئۇنىڭ چىرايلىرى ئۆزگىرىپ، قوۋزىلىرى كۆپۈپ، ۋەھشىلىك چىقىپ تۇرغان كۆزلىرىنى ماڭا تىكىپ تۇردى، ئۇنىڭ بۇ تۇرقى بەئەينى مۇشۇك ياپىلاققىلا ئوخشايتتى. ئۇ بارمىقى بىلەن مېنى كۆرسىتىپ «ئاس بۇنى، بەش يۈز قامچا ئۇر» دەپ بۇيرۇق قىلدى.

بۇ نېمىدىگەن ۋاۋۇزلۇق؟ بۇ ۋاۋۇزلۇقنى شەمىسى بەدىران ئۆزى كەشىپ قىلىۋاتىدۇ. دېگەندەك ئۇلار مېنى ئېسىپ قويدى، سافۇئات يەڭلىرىنى تۈرۈپ، قامچىسىنى قولغا ئېلىپ باشلىقنىڭ پەرمانىنى ئورۇنداشقا باشلىدى، بەش يۈز قامچا، شۇنداق، بەش يۈز قامچا، ماڭا ياردەم قىل ئاللاھم!

شەمىسى بەدىران بولسا «ئاللاھ دېگىنىڭ قەيەردە؟ بولسا سېنى قۇتقۇزسۇن، ئابدۇناسىردىن ياردەم سورىغان بولساڭ سېنى قۇتقۇزاتتى، ھازىرلا» دېدى. مۆتىمىن بىر ئىساننىڭ ئاغزىدىن چىققۇسىز كۇفۇرلار، ئىسيانلار، كاشكى قۇل ئىكەنلىكىنى بىلگەن بولسىچۇ بۇ زالىم، بۇنداق گەپلەرنى قىلماس ئىدى.

قامچىلاشمۇ ئاخىرلىشىپ يەرگە چۈشۈرۈلدۈم، ئەمما قانداقمۇ ئۆرە نۇرالىي؟ پۈتۈمدىن قان ئېقىۋاتىدۇ. شەمسى بەدىران ئورنۇمدا تۇرۇپ قەدەملەپ مېڭىشنى بۇيرىدى. بىردەمدىن كېيىن ھەددىدىن زىيادە ھېرىپ كەتكەنلىكتىن تامغا يۆلىنىۋالماقچى بولدۇم، نۇرالىي يىقىلىپ يېتىپ قالدىم. ساقۋات مېنى تارتقۇشلاپ تۇرغۇزدى ئەمما يەنە يىقىلىپ يېتىپ قالدىم.

بۇ ۋاقىتتا ئەس سىجىنۇل ھارپىنىڭ مەخلۇقى ھەمزە بەسىۋنى كىردى ۋە مېنى كۆرۈپلا « باشلىق ئۇ ئويۇن قويىۋاتىدۇ » دېدى، شۇ ھامان ھوشۇمدىن كەتتىم.

ئۇلار دوختۇر چاقىرىپ كېلىشتى، قولۇمدا ئوكۇل مېڭىۋاتاتتى، بىر ئىستاك لىمون سۈيى بەردى، ئىچتىم.

شەمسى بەدىران:

- كۆرۈۋاتىسەن، جاھىللىق قىلىش ساڭا ھېچ پايدا ئېلىپ كەلمەيدۇ، بىز تەلەپ قىلغاننى دەپ بەر، بولمىسا سېنى ئىككىنچى قېتىم يەنە ئاسمەن، ئۈچىنچى، تۆتىنچى قېتىم، ھەتتا 100- قېتىمغىچە ئاسمەن. سەن گۇۋاھلىق بەرمىگۈچە بۇ ئىشلار داۋاملىشىدۇ، بىزنى ھېرىپ قالايمىكەن ياكى بولدى قىلارمىكەن دەپ ئويلاپ قالما، پەقەتلا ساڭا پۇرسەت بېرىۋاتىمىز، چۈشىنىۋاتامسەن؟ سېنى تىرىك يېتى كۆمۈشتىن بىزنى ھېچكىم توسۇپ قالالمايدۇ.

- ئاللاھ خالىغىنىنى قىلىدۇ، ئاللاھقا شۈكۈرلەر بولسۇن.

ئۇ غەزەپ بىلەن ۋارقىرىدى.

- بۇ ئۇسلۇپ بىلەن، بۇ شەكىلدە ماڭا گەپ قىلما، بۇلارنى ئاڭلاشنى خالىمايمەن.

ئارقىدىنلا ھەسەن خېلىل ئىسىملىك كىشى مېنى يۇمشىتىپ قويدى:

- خانىم، ياخشىراق ئويلاڭ، ئۆزىڭىزگە ئىچكىڭىز ئاغرىسۇن، "مۇسۇلمان قېرىنداشلار

ئۇيۇشمىسى" دىكى ھېچكىم سىزنى قۇتقۇزالمايدۇ، ئۇلارنىڭ ھەممىسى ئۆز كويىدا، ئۆزىنى

قۇتقۇزۇشنىڭ ئويىدا.

ئۇ بۈگۈنكىلەرنى دېگەچ قەغەز - قەلەم ئەكىرگۈزۈۋرۈپ:

- سافۇت، بۇنى دوختۇرخانىغا ئاپار، ئۇ يەردە مۇسۇلمان قېرىنداشلارنىڭ

سۈيسقەستىنى قانداق پىلانلىغانلىقىنى، ئۇلار بىلەن قانداق تونۇشقانلىقىنى، ئابدۇناسىرنى

ئۆلتۈرۈشنى قانداق پىلانلىغانلىقىنى، ۋە ئۆزى تونۇيدىغانلىكى ھەممە مۇسۇلمان ياشنىڭ

ئىسمىنى يازسۇن، دېدى.

دوختۇرخانىغا بارغۇچە سافۇت كەينىدىن تېز ماڭ دەپ تەھدىت سېلىپ كەلدى،

ئەمما ماڭالماتىم، ئايىقى چىققان كىچىك بالدەك دەلدەڭشىپ، ئالدىرماي مېڭىۋاتاتتىم،

تېز ماڭالمىغانسىرى سافۇتنىڭ ۋەھشىيلىكى تۇتاتتى، ئۆرە تۇرغۇزۇپ قوياتتى ۋە بۇ

پۇتۇڭنىڭ ساقىيىشى ئۈچۈن پايدىلىق دەيتى. دوختۇرخانىغا قانداق كەلگىنىمنى، يولنى

قانداق ماڭغىنىمنى بىر ئاللاھ بىلىدۇ. ئاخىرى دوختۇرخانىغىمۇ كەلدۇق، قولۇمغا قەغەز

بىلەن قەلەمنى بېرىپ « نېمە يازدىغانلىقىڭنى بىلسەن، پەلسەپە خالىمايمەن، ياز،

مۇسۇلمان قېرىنداشلارنى، يالغانچىلىقلارنى، ئابدۇناسىرنى ئۆلتۈرۈش پىلانىنى ياز،

چۈشەندىڭمۇ؟ » دەپ ئىشىكنى يېپىپ چىقىپ كەتتى.

قوللىرىم ئىشىشىپ، قەلەم تۇتقۇدەك، خەت يازغۇدەك مادارىم يوق ئىدى، بىر خەتمۇ

يازمىدىم، سافۇت قەغەزنى ئېلىش ئۈچۈن كەلدى. قەلەمنىڭ قەغەزگە تەگمىگەنلىكىنى

كۆرۈپ « قەلەمنى يەنە ساڭا قويۇپ قويىمەن، ئۆزۈڭنى قۇتقۇز، چۈشەندىڭمۇ؟ » دەپ

يەنە چىقىپ كەتتى.

بار كۈچۈم بىلەن قەلەمنى قولۇمغا ئېلىپ يېزىشنى باشلىدىم، ئۈچىنچى كۈنى ھەمىزە

بەسىۋنى كېلىپ، قەغەزلەرنى ئېلىپ چىقىپ كەتتى. ھۇشۇمدىن كېتىش، ھۇشۇمغا كېلىش

دېگەندەك ئىشلار تەكرارلىنىپ يەنە ئىككى كۈن ئۆتتى. ئەمما بىرخىل ھالەتتە

تۇرالماتىم، تۇرسام پۇتۇم ئاغرىيدۇ، ياتسام بەدىنىمدىكى يارىلار ئاغرىيدۇ.

ئەتسى سافۋات مېنى ئىككى ئەسكەر بىلەن شەمسى بەدىراننىڭ يېنىغا ئېلىپ ماڭدى، بىر توختاپ، بىر مېڭىپ، سافۋاتنىڭ بۇيرۇقى بويىچە قەدەملەپ مېڭىپ كەلدىم. شەمسى بەدىراننىڭ ئىشخانىسىغا كىرسەم، ئۇ ماڭا غەزەپ بىلەن تىكىلىپ تۇرۇپ قەغەزلەرنى پارچە-پارچە قىلىپ تاشلىۋەتتى، ئاندىن « ھۇ ئىتنىڭ بالىسى، بۇرۇنۇڭغا سۇ كىرمىدىمۇ؟ نېمە ئۇ يازغىنىڭ؟ ھەممىسى قۇرۇق گەپلەر، ھەمىزە، بۇنى يەنە ئۇر!» دېدى.

ھەسەن خېلىل بىلەن ھەمىزە مەسلىھەتلىشىۋالغاندەكلا « باشلىق، ئەڭ ياخشىسى ئۇنى ئىتلارنىڭ يېنىغا ئاپىرايلى» دېيىشىگە شەمسى بەدىران سافۋاتقا ئىتلارنى بۇ يەرگە ئەكىلىشنى بۇيرىدى، سافۋات قۇيۇن تازدەك يۈگىرەپ چىقىپ كېتىپ، ھايالشمىيلا ياردەمچىسى بىلەن بىردىن ئىتنى يىتىلەپ كىردى. ئىككى ئىت ماڭا قاراپ ئېتىلىپ كەلدى، كۆزلىرىمنى يۇمۇپ « ئى ئاللاھ، ئەرزىيەتنى يەتكۈچە تارتتىم، تېخىمۇ ئېغىرنى بەرمىگەيسىز» دەپ دۇئا قىلدىم، ئىتلار بەدىننى تالاشقا، نە ئۇدۇل كەلسە شۇ يەرنى چىشلەشكە باشلىدى. ئاۋالقى تاياق يەتمىگەندەك پۈتۈن بەدىننى ئوت بولۇپ يېنىشقا باشلىدى. بىر تەرەپتىن ئىت، بىر تەرەپتىن شەمسى بەدىران ھاقارەتلىرىنى داۋام قىلدى، ئىتلار ئۈچ بولدى، ئىككىسى بەدىننى چىشلىدى، سافۋات بولسا ھاقارەتلەپ جېنىمنى سىقتى.

ئىتلارنىڭمۇ كار قىلمىغانلىقىنى كۆرگەن شەمسى بەدىران ئىتلارنى ئېلىپ كېتىپ قامچا بىلەن ئۇرۇشقا بۇيرىدى.

دوختۇر كېلىپ يارامنى كۆردى ۋە شەمسى بەدىرانغا « باشلىق، رۇخسەت قىلسىڭىز تاياقنى ئەتىگە قويسۇن، بۈگۈن ئەھۋالى يار بەرمەيدۇ» بۇنى ئاڭلىغان شەمسى بەدىران ھەمىزىگە « ئۇنى 24-نۇمۇرلۇق كامىرغا ئاپىرىپ سولاپ قوي، ئۇنىڭ جەستىنى كۆتۈرۈپ ئالدىمغا كەلگەيسەن» دېدى.

24-نۇمۇرلۇق كامىرغا ئەكىردى، بۇرۇن بۇ كامىرغا كىرىپ باقمىغان ئىكەنمەن، مېنى ئۆرە

تۇرۇشقا بۇيرىدى. بېشىمنى كۆتۈرۈپ ئالدىمدىكى مەنزىرىگە قاراپ ھەيرانلىقتىن تۇرۇپ قالدىم، 24- نۇمۇرلۇق بۇ كامىرنىڭ ئوتتۇرسىدا كۆيۈاتقان ئوت يالقۇنى، ئوت تەرىپىدە بىردىن ئەسكەر، ھەر بىرىنىڭ قولىدا بىردىن جاننى كۆيدۈرىدىغان قامچا. ئەسكەرلەردىن بىرسى مېنى ئوتقا يېقىنلىشىشقا بۇيرىدى، ئوتتىن سەللا يىراقلاشسام مېنى قامچىلايتى، قايسى ئەسكەرنىڭ يېنىغىراق كېلىپ قالسام شۇ ئۇراتتى ئوت زەھەرلىك يىلانغا ئوخشاش ھەرتەرەپتىن مېنى چىرمايتى، ئوت يالقۇنلىرى قولۇمنى، ۋۇجۇدۇمنى كۆيدۈرەتتى، ئىككى سائەتكىچە مۇشۇ ھالەتتە تۇردۇم.

ھەمىزە كېلىپ ۋارقىراپ- جارقىراپ « ياز، جامال ئابدۇناسىرنى ئۆلتۈرۈش پىلانلىرىڭنى ياز، بولمىسا مۇشۇ ئوتقا ئىتتىرىۋىتىمەن، كۆيۈپ ئۆلسەن » ئۇنىڭغا سوغۇققانلىق بىلەن بىر قارىدىم، ۋارقىراي دېدىم ئاۋازىم چىقمىدى، يىغلاي دېدىم ياش چىقمىدى. بۇ قىيىن- قىستاقلار مېنىڭ بەرداشلىق بېرىش چېكىمدىن ئېشىپ كەتكەنىدى. ھۇشۇمدىن كەتتىم، كۆزۈمنى ئاچقىنىمدا ئۆزۈمنى دوختۇرخانىدا كۆردۈم.

بىر مەيدان ئويۇن

بىر كۈنى ئەتىگەندە ئۇلار مېنى دوختۇرخانا ياتىقىدىن يالاپ ئېلىپ ماڭدى، ئىشلىك سىرتىدا بىر توپ مۇخپىرنىڭ رەسىمگە تارتىش ئۈچۈن تەييارلىنىپ تۇرغىنىنى كۆردۈم، ئۇلار مېنى بىر ئورۇندۇقتا ئولتۇرغۇزۇپ، پۈتۈمنى مىنگەشتۈرۈپ، تاماكا چىشلەپ تۇرۇشقا بۇيرىدى. مۇشۇ ھالەتتە رەسىمگە تارتقۇدەكمىش.

"بۇ مۇمكىن ئەمەس، بىرىنچىدىن مەن تاماكنىغا قولۇمنى تەككۈزمەيمەن، ئىككىنچىدىن تاماكا چەكمەيمەن" دېدىم، ئارقىمىدىن قورال تەڭلەپ، تاماكنى ئالسىن دەپ تەھدىت سالدى، "قولۇڭدىن كەلگەننى قىلىش، مەن ھەرگىز ئۇنداق قىلمايمەن" دېدىم.

قامچا بىلەن ئۇرۇپ، تاپانچىنى مىنگەمگە تەڭلەپ تۇرۇپ يەنە قىستىدى، ھېچقانداق قىلىپ مېنى بويسۇندۇرالمى، مۇنداقلا بىر قانچە پارچە رەسىمگە تارتقۇزدى.

ئىككىنچى كۈنى مۇسۇلمان قېرىنداشلارغا قارشى تېلىۋىزوردا لىكسىيە سۆزلىشىمنى تەلەپ قىلدى. مەن: "ئەگەر تېلىۋىزوردا لىكسىيە سۆزلىسەم، جامال ئابدۇناسىر مۇسۇلمان قېرىنداشلارغا، ئىسلامغا قارشى چىققان بىر خائىندۇر! ئۇ مۇسۇلمان قېرىنداشلار ئۇيۇشمىسىنى چەتكە قاقىتى شۇنىڭ ئۈچۈن ئۇنىڭغا قارشى چىقىمىز، ئۇ قۇرئان كەرىم ئارقىلىق دۆلەتنى ئىدارە قىلىشنى قالاقلق، ئەكسىيەتچىل دىنى ھەرىكەت دېدى. ئۇ شىمالنىڭ قانۇن-نىزاملىرى ۋە ئاتتىزىم تەربىيىسىنى قوبۇل قىلدى، ئۇ بىر دىنىسىز، بىز شۇڭا ئۇنىڭغا قارشى چىقتۇق!" دەيمەن دېدىم.

ئۇلار "بىز ساڭا نېمە دېسەك، بىز نېمىنى تەلەپ قىلساق شۇنى سۆزلەيسەن، كەينىڭدىن تاپانچىنى تەڭلەپ تۇرىمىز، شۇ چاغدا دېمىگىنىڭنى بىر كۆرەي" دېدى.

«تۈنۈگۈنمۇ سىلەر قورالنى تەڭلەپ تۇرغان، مەن تاماكنى تۇتمىدىم، ئاغزىمغىمۇ

سالمدىم، ھېچنەمە قىلامىدىنلارغۇ؟ مۇخپىرلار ھەممىنى كۆرۈپ تۇردى، بۈگۈن مېنى يالغان سۆزلەتكۈزمەكچىمۇ؟ ياق، ئاللاھ بىلەن قەسەمكى، بىز قۇرئان ئۈمىدەتلىرى "دېدىم. ئۇلار ئامالسىزلىقتىن مېنى يەنە ئۇرۇپ، كامىرغا سولاپ قويدى.

ئۇزۇندىن بېرى كالىمغا بىر سۇئال كېلىدۇ، ئۆز-ئۆزۈمدىن سوراي مەن ئەمما جاۋابىنى تاپالمايمەن.

ئەسلىدە تۇتۇلغىنىغا نىسبەتەن بىر گۇناھىم بولمىشى، كۈنكېرت بىر گۇناھتىن تۇتۇلغان بولمىشىم كېرەك ئىدى، جامال ئابدۇناسىرنى ئۆلتۈرۈشكە بۇيرۇق قىلغانلىقىمنى، ھەتتا بۇ ئىشلارنى مېنىڭ پىلانلىغانلىقىمنى بارلىق تەپسىلاتلىرى بىلەن ئېنىقلاپ چىقتۇق دەيدۇ، يەنە بىر تەرەپتىن مېنى بۇ ئىشلارنى ئېتىراپ قىلىشقا زورلايدۇ. گۇناھ ۋە گۇناھكار ئېنىق بولسا مەندىن نېمىشقا بۇنداق يالغان گۇناھلىق بېرىشنى تەلەپ قىلىدۇ؟ ئۆزلىرى ئويدۇرغا جىنايەت ئۈچۈن مەندىن نېمىشقا دەلىل-ئىسپات تەلەپ قىلىدۇ؟ بۇ تۇتۇشلار، بۇ ۋەھشى قىيىن-قىستاقلار باشقا بىر مەقسەت ئۈچۈن شۇنداق ئەمەسمۇ؟ ئىسلامغا جەڭ ئېلان قىلىش ۋە دىنى ئەھكاملارغا بۇزغۇنچىلىق قىلىش ئۈچۈن ئەمەسمۇ؟

ئۇلار مېنى يەنە شەمسى بەدىراننىڭ يېنىغا ئاپاردى، مېنى كۆرۈپلا ھەيران بولغان قىياپەتكە كىرۈنلىپ « ۋوي! سەن تېخىچە ھاياتمۇ؟ ھەمىزگە ئۆلۈكنى ئەكەل دېمىدىمۇ؟ » دېدى.

ھەمىزە ئۆزۈر تىلىگەندەك قىياپەتتە « باشلىق، كەچۈرۈڭ، يول كۆرسەتسەيسىز، بەجا كەلتۈرۈشكە تەييارمەن » دېدى.

شەمسى بەدىران ماڭا: " يازە " دېدى.

« ھەقىقەتتىن باشقا بىر نەرسە يازمايمەن، خالساڭ ئۆلتۈرۈۋەت، ئاللاھ يولىدا شېھىد بولۇشقا رازىمەن » دېدىم.

ھەسەن خېلىل سۆزگە ئارلىشىپ « ساڭا بۇ شېھىدلىكنى نېسىپ قىلمايمىز » دېدى. «

شېھىدلىكىنى ئاللاھ نېسىپ قىلىدۇ، ئۇ خالىغىنىنى بېرىدۇ» دېدىم. جاۋابىم ئۇنىڭ زىتىغا تەگكەن ئىدى، سافۇئاتقا: "يەنە بەش يۈز قامچا تۇر، ئۇ ئۆزىنىڭ خۇداسىنىڭ ھازىر كىملىكىنى ئوبدان بىلىۋالسۇن" دېدى. ئۇ مەلئۇنلار مېنى ھەقىقەتەن بەش يۈز قامچا ئۇردى.

ھالسىزلانغان، قان-يىرىك ئىچىدە قالغان ئىنسان 500 قامچىدىن كېيىن قانداق بولماقچىدى؟ ئۇلار ئۇرۇپ بولۇپ، سۆرەپ كامىرغا ئاپىرىپ قويۇشتى.

ئۇزۇن ئۆتمەيلا يەنە شەمسى بەدىراننىڭ يېنىغا ئاپاردى، شەمسى بەدىران ئۈستەلنىڭ يېنىدىكى ئورۇندۇقنى كۆرسىتىپ: «ئولتۇرە، سەن بىزنىڭ يۈرىكىمىزنى تاشتىن يارالغان، سىزىمنى يوقاتقان دەپ قالغانسەن، سېنىڭ ئەھۋالىڭدىن ئەمىلىيەتتە بىزمۇ تەسىرلىنىمىز، مېنىڭ داداممۇ ئەزھەر ئۇنىۋېرسىتېتىنىڭ پىشقەدەملىرىدىن بىرىدۇر» دېدى. ئۇنىڭغا مەنسىتمەسلىك نەزىرىدە قارىدىم، ئۇ بۇ قارىشىمدىن تېرىكىپ يەنە غالجىرلاشتى ۋە «ھەمزە، ئۇنى 32-نۇمۇرلۇق كامىرغا ئاپار» دېدى.

بۇ كامىرنىڭ ئىچىدە 2 تال تۇۋرۇك ۋە ئۈستىدە يەنە توغرىسىغا قويۇلغان، تۆمۈر ھالقىلار ئورۇنلاشتۇرۇلغان بىر ياغاچ بار ئىكەن. دېمەك بۇ دار ياغىچى ئىدى، مېنى قامچا بىلەن ئۇرۇپ مەجبۇرلاپ ئورۇندۇقنىڭ ئۈستىگە چىقىپ، ھالقىغا ئېسىلىپ تۇرۇشقا بۇيرىدى، ئاندىن ئېسىلىشىمغا ئورۇندۇقنى ئېلىۋەتتى، مەن ھاۋادا ئېسىلىپ تۇرۇپ قالىدىم. ئون مىنۇتتىن ئارتۇق تۇرالماي يىقىلىپ چۈشتۈم، رەھىمسىزلەر يەنە قامچا بىلەن ئۇرۇپ يەنە شۇنداق ئېسىپ قويدى، يەنە يىقىلدىم، يەنە ئاستى، بۇ خىل قىيناش تەخمىنەن ئۈچ سائەت داۋاملاشتى.

هەقىنىڭ ئۇلۇغلىقى ۋە باتلىنىڭ زەربىلىكى

ئۇلارمېنى يەنە شەمسى بەدىراننىڭ ئىشخانىسىغا ئېلىپ كەلدى، شەمسى ئولتۇرۇشقا بۇيرىدى، ئاندىن جېلىل ئەددىيىب ۋە ھەسەن خېلىلىنىڭ مېنى يېزىشقا مەجبۇرلىغانلىرىنى يېزىشقا بۇيرىدى.

ئۇلارغا « بىلمەيدىغان ھېچنەمىنى يازمايمەن » دېدىم. ئۇ « ھەممىنى بىلدۈق، مۇسۇلمان قېرىنداشلار ھەممىنى ئېتىراپ قىلدى، ئۇنىڭغا ئارخىپلارنى ئوقۇپ بەر » دېدى.

« ئابدۇلفەتتاھ ئىسمائىل، مەجىد ئابدۇلئەزىز، ئەھمەد ئابدۇلمەجىد، سەئىد قۇتۇب، مۇھەممەت ھەۋۋاش، سەبرى ئارافە، ئابدۇلمەجىد ئاششازەلى، فەرۇخ ئەل مىنشاۋى، مۇرسى مۇستافا » لارنىڭ ئارخىپلىرىنى قايتا-قايتا ئوقۇدى، جېلىل ئەد دىيىپ، ئەلى ئاشماۋىنىڭ دېگەنلىرىنى ئوقۇدى، ھەيرانلىقتىن چۆچۈپ كەتتىم، ئاخىرىدا شەمسى بەدىران بېشىنى لىڭشىتىپ، كۆزلىرىدە ئىشارەت قىلىپ تۇرۇپ « ئەمدى بۇلارغا نېمە دەيسەنكىن؟ » دېدى

« بۇنىڭ ھەممىسى يالغان ۋە تۆھمەت » دېدىم. ئۇ يەنە « مۇسۇلمان قېرىنداشلارنىڭ سۈيقەستىنى ئاستىرتتىن باشقۇرۇۋاتقانلىقىڭنى ئەمدىغۇ ئىتىراپ قىلارسەن؟ بۇ ئىشنىڭ ئارقىسىدا سېنىڭمۇ بارلىقىڭ ئېنىڭ بىلىنىپ تۇرۇپتۇ. جېلىل، ھۇدەيبىنىڭ سۆزلىرىنى ئوقۇ! » دېدى.

جېلىل ئوقۇدى، بىرئازدىن كېيىن شەمسى بەدىران « خوش، بۇنىڭغا نېمە دەيسەن؟ » دەپ سورىدى، جاۋاب قايتۇرمىدىم، ئاندىن جېلىلغا قاراپ « مۇسۇلمان قېرىنداشلارنىڭ يېتەكچى ئۇستازى بولغان سەئىد قۇتۇبىنىڭ سۆزلىرىنى ئوقۇ » دېدى، جېلىل بىرىنىڭ كەينىدىن بىرنى ئۇلاپ ئوقۇپ، ھەممىسىنىڭ ئىقارنامىلىرىنى ئوقۇپ بولدى. تۈگىگەندە شەمسى بەدىران يەنە سورىدى:

- بۇنىڭغا ئەمدى نېمە دەيسەن؟ تەلەپ قىلغانلىرىمىزنى يازامسەن ياكى؟

- ياق، بۇنىڭ ھەممىسى يالغان.

ئەمىسە قايسى راست؟ سەن زامانىمىزنىڭ پەيلاسوپى بولغاندىكىن دەپ باقماسەن؟

- سۆزلەرنىڭ ئورامىغا قارىغاندا، بۇ سۆزلەرنىڭ ھەممىسى ئەلى ئاشماۋنىڭ ئاغزىدىن چىققان، ئەمما ئىشىنىمەنكى ئۇمۇ چوقۇم مەجبۇرلانغان، باشقا قېرىنداشلارمۇ ھەق يولنىڭ تەرەپدارلىرى، دىندا مۇستەھكەم تۇرغۇچىلار. ئۇلارنىڭ نامىدا يېزىلغان بۇ نەرسىلەرنىڭ ھەممىسى يالغان.

- سافۇت! بۇنى ئېسىپ قامچىلا؛ ھەمزە! ئەلى ئاشماۋنى چاقىر ۋە ئىتلارنى تەييار قىل.

ئەلى ئاشماۋى كەلدى، ئۇچسىدا پاكىز، دەزماللانغان يىپەك كۆينەك، چاچلىرى تاراقلىق، ئۈستى-بېشىدا ھېچ بىر تاياق يېگەندەك ئالامەت يوق، ئۇنى كۆرۈپ ئۆزۈمنىڭ ۋە باشقا مۇسۇلمان قېرىنداشلارنىڭ ئەھۋالىنى كۆز ئالدىمغا كەلتۈرۈپ سېلىشتۇردۇم. چۈشەندىمكى ئۇ ئاللاھنىڭ ئاماننىگە خىيانەت قىلىپ، مۆمىنلەرگە قارشى يالغان گۇۋاھلىق بېرىپتۇ، بۇ پاسىق، زالىملار بىلەن ئوخشاش بولۇپ كېتىپتۇ، شەمىسى بەدىراننىڭ غالىپسى، ئەخلاق، قىممەت، دىن ۋە ئادىمىيلىكنى بىلمەيدىغان ئابدۇناسىرنىڭ ئىتلىرىدىن بىرى بوپتۇ.

شەمىسى بەدىران ئۇنىڭدىن :

- قېنى دېگىنە ئەلى، زەينەبىنى ئەڭ ئاخىرقى قېتىم كۆرگىنىڭدە ئۇنىڭدىن نېمە

ئالدىڭ؟ ساڭا نېمىلەرنى دېدى؟

ئەلى قىلچە ھېيىقماستىن جاۋاپ بېرىشكە باشلىدى: "ماڭا مىڭ جۈنەي بېرىپ بۇ پۇللارنىڭ ھۇدەيى ياكى قۇتۇب ئائىلىسىگە يەتكۈزۈلۈشى ئۈچۈن پۇلنى غەداغا بېرىپ قويۇشۇمنى ئېيتتى ۋە ئالىمادىس مەن تۇتۇلۇپ قالسام غەدا ياكى ھەممىدە بىلەن

كۆرۈشۈڭ، ئەگەر سىلەرگە پۇل كېرەكلىك بولۇپ قالسا، پۇل ئورنىنى ئۆزىڭىز بىلىسىز "

دېدى

شەمسى بەدىران مەندىن سورىدى:

- زەينەب، ئەينى چاغدا سېنىڭ يېنىڭدا قانچىلىك پۇل بار ئىدى؟ سەن نېمىدىن

ئەندىشە قىلغان؟

- تۆت مىڭ جۈنەي بار ئىدى، سەئۇدى ئەرەبىستان ۋە سۇداندىكى مۇسۇلمان

قېرىنداشلار تاپشۇرغان ئەزالىق پۇلى ئىدى، بۇ پۇللار تۇتۇلۇپ قالغان ئەزالارنىڭ

ئائىلىسىنىڭ ئۆي ئىجارىسىنى ، بالىلىرىنىڭ ئوقۇش پۇللىرىنى تۇتۇۋېلىشى ئۈچۈن ياردەم

قىلىشقا ئىشلىتىلەتتى، ئۆتكەن يىلى ھېيتتا، ئالدىڭلاردا تۇرغان مۇنۇ جانابقا مىڭ

جۈنەي بېرىپ ئابدۇلفەتتاھ ئىسمائىلغا تاپشۇرۇپ بېرىشكە بۇيرىغانىدۇق، ئۇ بۇ پۇلنى

بەختسىزلىككە ئۇچرىغان، ئېگە-چاقىسىز قالغان ئائىلىلەرگە بۆلۈپ بېرەتتى.

شەمسى بەدىران يەنە سورىدى:

- دېگەن ئەلى، ئەڭ ئاخىرقى قېتىم زەينەب غەززىنىڭ ئۆيىدە نېمە يىدىڭ؟

- پولو يىگەندىم شۇ چاغدا زەينەب خانىم ماڭا تارتىنماي يەڭ، ئاللاھ ئاسانلىق بېرەر

دېگەندى.

- ھە بولدى، ئەمدى سەن چىقىپ كەتسەڭ بولىدۇ

ئەلى چىقىپ كەتتى، شەمسى بەدىراننىڭ ھامىسىدە بىخەتەر ۋە راھەت چىقىپ

كەتتى.

شەمسى بەدىران يەنە ھەمىزىگە ئابدۇلفەتتاھ ئىسمائىلنى ئەكىلىشىنى بۇيرىدى، ھەمىزە

چىقىپ كېتىپ بىر نەچچە مىنۇتتىن كېيىن ئابدۇلفەتتاھ ئىسمائىلنى ئەكەلدى، ئۇنىڭ

چېھرىدە ئىمانى ساغلام مۆمىنلەرنىڭ باتۇرلىقى ۋە تەۋھىد ئەھلىنىڭ نۇرى بار ئىدى،

يىرتىق كۆك بىر كۆينەك كىيىۋالغان بولۇپ، ئۈستى-بېشىدىن قىيىن-قىستاق ۋە زۇلۇم

ئىزىنالىرى تۆكۈلۈپلا تۇراتتى. ئۇ كىرىپلا مېنى كۆرۈپ « ئەسسالام ئەلەيكۇم » دەپ سالام بەردى، مەنمۇ سالام قايتۇردۇم.

شەمسى بەدىران ئۇنىڭدىن سورىدى:

- ئابدۇلفەتتاھ، سەن زەينەب غەززالنىڭ ئۆيىدە نېمىش قىلاتتىڭ، نېمىشقا ئۇنىڭ ئۆيىگە باراتتىڭ؟

- ئاللاھنىڭ دەرگاھىدا بىز ئىسلامىي قېرىنداشلارمىز، ئۇنىڭ بىلەن بىرگە ياشلىرىمىزغا قۇرئان ۋە سۈننەتنى ئۆگىتىش، قۇرئان ۋە سۈننەتكە ئەگەشكەن ئەۋلادلارنى تەربىيەلەش ئۈچۈن باراتتىم، ئەلۋەتتە بۇ دۆلەتنىڭ قىياپىتىنى ئۆزگەرتىدۇ، دۆلەت باتىلغا پاتقان دۆلەتتىن ئىسلام دۆلىتىگە قاراپ ئۆزگىرىدۇ. شەمسى بەدىران غەزەپلىنىپ ۋارقىردى. - تەبلىغ سۆزلەۋاتامسەن ئىتتىڭ بالىسى؟ ئۆزۈڭنى مەسچىت مۇنبىرىدە دەپ ئويلاپ قالدىڭمۇ؟ يوقال، كۆزۈمدىن دەرھال يۈت!

ئابدۇلفەتتاھ قانداق كىرگەن بولسا شۇنداق سالام قىلىپ چىقىپ كەتتى، مەنمۇ سالام قايتۇردۇم.

شەمسى بەدىران بولسا تېرىكىپ غالجىر ھايۋاندىك سەكرەپ، ئەڭ مەينەت گەپلەر بىلەن ئۇنىڭ كەينىدىن تىللاپ قالدى.

ئابدۇلفەتتاھنىڭ ئىرادىسى ماڭا ئارام بەردى، ئەلھەمدۇلىللاھ، ئاللاھقا سانسىز شۈكۈرلەر ۋە رەھمەتلەر بولسۇن، ھەق يولىدا كۈرەش قىلىدىغان يىگىتلەر ھېلىمۇ باركەن، ئىھ ئاللاھ بىزنى ئۆز پاناھىڭىزدا ساقلىغايىسىز!

ئەلى ئاللاھقا ئاسىيلىق قىلىسمۇ، يەنە نۇرغۇن تەۋھىدچىلەر قوشۇنى ئاللاھ رازىلىقى ئۈچۈن كۈرەش قىلماقتا.

شەمسى بەدىراننىڭ « بۇ ئىتتىڭ بالىسىنى ئېلىپ كېتىڭلار، ئىقرار نامىسىنى يازدۇرۇپ ئەتە يېنىمغا ئەكىلىڭلار » دېگەن ۋارقىراشلىرىدىن ئۆزۈمگە كەلدىم، ھەسەن خېلىل ۋە

سافۋات قولۇمغا قەغەز- قەلەم تۇتقۇزۇپ مېنى يەنە دوختۇر خانىشا ئەكەلدى، قەغەز- قەلەمنى ئالدىم، ئەمما نېمە يازمەن؟ سىلەر مەندىن زادى نېمىنى تەلەپ قىلىدىغانسىلەر؟ بۇ مېنى ئېنىقلا ئاللاھقا ۋە ئۇنىڭ دىنىغا قارشى چىقى دېگەنلىك ئەمەسمۇ؟ ياق، يازسام بولمايدۇ، ئەگەر يېزىش توغرا كەلسە پەقەتلا ئاللاھ رازىلىقى ئۈچۈن خىزمەت قىلىۋاتقانلىقىمىزنى. قۇرئان سايسى ئاستىدا مېڭىۋاتقانلىقىمىزنى، ئاللاھنىڭ بىزگە مۇستەھكەم ئىرادە ۋە سەبىر بېرىدىغانلىقىنى، بۇ مەلۇنلارنىڭ ئاخىرەتتە قاتتىق جازالىنىدىغانلىقىنى يازمەن.

ئەتىسى ھەمزە، رىياد ۋە سافۋات بىرلىكتە كېلىپ قەغەزنى ئېلىپ چىقىپ كېتىپ، تەخمىنەن بىر سائەتتىن كېيىن يەنە قايتىپ كەلدى، ئەينى ۋاقىتتا ماڭالمىغانلىقىم ئۈچۈن مېنى ماشىنىدا شەمسى بەدىراننىڭ يېنىغا ئاپاردى، ئۇ مېنى كۆرۈپلا قولدىكى قەغەزنى يىرتىپ ئەخلەت ساندۇقىغا تاشلىۋەتتى ۋە: "بۇنى سەن يازدىڭغۇ ھە؟! قاراپ تۇر، تىنىڭدىن بىر ئىستاكىن قان ئېلىپ، شۇ قان بىلەن سەندىن تەلەپ قىلغانلىرىمنى يازغۇزمەن" دېدى ۋە تىل- دەشنامىلار ئىچىدە مېنى دوختۇر خانىغا ئۇزىتىپ قويدى.

ئابدۇناسىرنىڭ ئېتىش بۇيرۇقى

ئەينى چاغدا مەن نىمجان بولۇپ قالغانىدىم، ئۇلار ئامالسىزلىقتىن مېنى دوختۇرخانىدا نەچچە كۈن داۋالانىشقا مەجبۇر بولدى. بىر كۈنى كەچقۇرۇن ئۇلار مېنى يەنە شەمسى بەدىراننىڭ ئىشخانىسىغا ئاپاردى، بىراق بۇرۇنقىدەك ئىشخانا ئىچىگە ئەكىرمەي، سىرتتىكى غەلىتە ئاۋاز چىقىرىدىغان ۋە ئىسسىق ھاۋا چىقىرىدىغان ئېلىكترونلۇق ئۈسكۈنىگە يۈزۈمنى توغۇرلاپ تۇرغۇزۇپ قويدى، بۇ قاغىشتەككۈر ئۈسكۈنە ئالدىدا توپتوغرا بىر كېچە تۇردۇم، تاڭ ئېتىشىغىلا يەنە دوختۇرخانىغا ياندۇرۇپ كەلدى. دوختۇر مەجىد مېنى كۆرۈپ ياردەمچىسى ئابدۇمەبۇدىتىن: "ئۇنىڭ چىرايى نېمانچە سارغىيىپ كەتتى، ئۇلار تۈنىگۈن كەچ ئۇنى ئېلىپ كەتكەنمۇ؟" دەپ سورىدى.

ياردەمچىسى «ھەئە» دەپ جاۋاب بەردى.

يېرىم سائەتتىن كېيىن ئابدۇمەبۇد بىر پارچە ساندىۋىچ ئەكىلىپ بېرىپ: "دوختۇر، سىزنى دەرھال يېسۇن دەيدۇ" دېدى.

ئاخشامغا يېقىن دوختۇرخانىدىن چىقىرىپ شەمسى بەدىراننىڭ ئىشخانىسىغا يېقىن بىر ئۆيگە قاماپ قويدى، بىردەمدىن كېيىن ھەمزە، ساقاۋات، رىياد كەلدى، ئۇلار كۈسۈرلىشىپ بىر نېمىلەرنى دېيىشكەندىن كېيىن ھەمزە بىلەن ساقاۋات كېتىپ رىيادلا قالدى. ئۇ ھەزىلەكلەرگە ئوخشاش، ئۆزىنىڭ يۈزىگە ئۆزى ئۇرۇپ، ئۆزىنىڭ چېچىنى ئۆزى يۇلۇپ، كىيىملىرىنى تارتقۇش يىرتتى. ئاندىن ۋارقىراپ - جارقىراپ شەمسى بەدىراننىڭ دېگىنىنى قىلىشىمنى، بولسىمۇ ئۆلتۈرۈۋېتىدىغانلىقىنى دەپ تەھدىد سالدى ۋە: "ئاۋۋاد، رىفات، ئىسمائىل فەييۇملارنىڭ نەگە كەتكەنلىكىنى بىلەمسەن، ئۇلار ئابدۇناسىرنىڭ تۈرمىسىدە، ئۇلار مۇسۇلمان قېرىنداشلار ئۇيۇشمىسىدىكى قېرىنداشلاردىن كۈنىگە 10 نى كۆمۈپ قويدۇ، جەسەتلەرنى دەل شۇ تۈرمىنىڭ ئۆزىگە كۆمۈۋېتىدۇ" دېدى.

ئۇنىڭ گېپىگە قوشۇق سېلىپ « ئۆلتۈرگەنلىرىڭلارنىڭ ھەممىسى شېھىد بولۇپ جەننەتكە كىرىدۇ » دېدىم، ئۇ يەنە بايقىدەك ئۆزىنىڭ يۈزىگە تۈزى ئۇرۇپ: " ئىتتىڭ تالىشى، سۇ تۈرمىسى، ئوتقا قاقلاش، ۋە قامچىلاشلار ساڭا تەسىر قىلىمدۇ؟ جامال ئابدۇناسىر بۈگۈن سېنى ئۆلتۈرۈش بۇيرۇقى چۈشۈردى، قېنى قانداق قىلسەنكىن؟ سەنلەر دۇنيانىڭ يېرىمىگە ھۆكۈمرانلىق قىلىدىغان سوۋىت ئىتتىپاقىنى تاشلاپ ھەسەنۇل بەننا، سەئىد قۇتۇب ۋە ھۇدەيبىلەرنىڭ سۆزىنى ئاڭلىشىمىزنى ئۈمۈد قىلىشىسىلەر شۇنداقمۇ؟ سىلەر بىر توپ ساراڭ، ئەمما بىز ئۇنداق ئەمەس، قېنى جاۋاب بەر، نېمىگە گەپ قىلمەيسەن؟" دېدى.

مەن: " شۇنداق، سىلەر ئەرەب مۇشرىكلىرىغا نەقەدەر ئوخشاشسىلەر ھە! ئۇلارغا > ئاللاھتىن باشقا ئىلاھ يوق > دېيىلگىنىدە تەكەببۇرلۇق قىلىشىپ بىر ساراڭ شائىر ئۈچۈن ئىلاھلىرىمىزنى تەر ئېتىمىزمۇ؟ دېگەن ئىدى، ئۇلارنىڭ ئىلاھلىرى بۇت ئىدى، باشقۇرغۇچىلىرىمۇ شۇ ئىدى، ئاللاھنىڭ رەسۇلى ۋە ئىنسانىيەتنىڭ ئەپەندىسى بولغان ھەزرىتى مۇھەممەد ئەلەيھىسسالامنى ساراڭ دەپ تىللاشقان ئىدى. تارىخ شۇ شەكىلدە يەنە تەكرارلىنىۋاتىدۇ، سىلەر ئاللاھقا دەۋەت قىلغانلارنى ساراڭ دەۋاتىسىلەر، پايدىسىز بىر پادىشاھنىڭ كەينىدىن بۇرۇندىن يىتەلەنگەن تۈگىدەك يۈرۈۋاتىسىلەر، ياراتقۇچىنى غەزەبلەندۈرۈش بەدىلىگە يارالغۇچىنى مەنۇن قىلىۋاتىسىلەر" دېدىم

ئۇ ھاۋا گۈلدۈرلىگەندەك گۈركىرەپ: " بىزنى قايتا شۇ قالاتق دەۋىرگە قايتسۇن دەمسەن؟" دېدى.

مۇشۇ ۋاقىتتا ياۋايى ئەسكەردىن بىرنەچچىسى كىرىپ مېنى ھارغۇچە قامچىلىدى. رىياد بولسا مەسخىرە قىلىپ كۈلۈپ: " زەينەب خانىم، سەن نېمىدىگەن بىچارە، ساڭا ئېچىنىۋاتمەن" دېدى. مەن " ئاللاھ بىزنىڭ ئەڭ كۈچلۈك ھېمايىچىمىز، سەن باشقىلاردىن ئەنسىرەشنىم ئىچ ئاغرىتىشنى بىلەمسەن تېخى؟ سىلەرنىڭ گېپىڭلار بويىچە، مەسىلە

ئاللىبۇرۇن ئېنىقلىنىپ بولغان بولسا، سىلەر نېمە ئۈچۈن يەنە بۇ جىنايەتنى مېنىڭ ئۈستۈمگە ئېلىشنى مەجبۇرلايسىلەر؟ سىلەر تۆھمەت قىلىۋاتىسىلەر، يالغاننى ئويدۇرۇۋاتىسىلەر، سىلەرنىڭ مەقسىتىڭلارمۇ ئېنىق" دېدىم.

رياد: "دېگىنە، قانداق بىر كۈچ بىلەن ياشاۋاتىسەن؟ دېگىنە، سېنى دەپ ساراڭ بولاي دېدۇق، دوختۇرلار سېنى بىر نەرسە يېمىسە ئۆلىدۇ دېگەندى" دېدى.

بۇ ۋاقىتتا ھەمزە بىلەن سافۇئات كەلدى. ھەمزە «رياد، قانداق بولدى؟ بۇ ساراڭ ئەس-ھۇشۇنى يىغقاندىۇ بەلكىم» دېدى.

ھەمزىگە قاراپ: "بىلىمىدىم، زادى كىم ساراڭ؟" دېدىم.

ھەمزە سافۇئاتقا «ئۇنى باشلىقنىڭ ئىشخانىسىغا ئاپار» دېدى.

باشلىق ئىشخانىسىدا

شەمسى بەدىران مېنى ئورۇندۇققا ئولتۇرغۇزدى ۋە: "مېنىڭچە ئەمدى جاھىللىقنىڭ

پايدىسى يوق، سېنىڭ بىز تەلەپ قىلغاننىڭ ھەممىسىنى يېزىشىڭنى ئۈمىد قىلىمەن" دېدى.

- ئابدۇناسىرنى ئۆلتۈرۈش مەقسىتىمىز بارلىقىنى يېزىشىمنى تەلەپ قىلامسەن؟ بۇ مۇمكىن

ئەمەس، ئاللاھ بىلەن قەسەمكى، تەشكىلاتىمىزنىڭ مەقسىتى پەقەتلا قۇرئان ۋە ھەدىس

ئۆگىنىش، ئىنسانلارغا ئازغۇنلارنىڭ قۇللۇقىدىن چىقىپ، ئاللاھقا قۇللۇق قىلىش، ئۇنىڭ

دىنىغا باغلىنىپ ياشاش، ھالال ۋە ھارامنى ئايرىش، ھارامنى تاشلاپ، ھالالغا ئەگىشىپ،

ئاللاھقا ئىسيان كەلتۈرمەسلىكنىڭ يولىنى ئۆگىتىشتۇر. ئىنسانلارغا ھەر ۋاقىت ياخشىلىقنى

ئاللاھ ۋە رەسۇلىغا قارشى چىقماسلىقنى، گۇناھ ئۆتكۈزگەن بولسا ئاللاھقا تەۋبە-ئىستىغفار

ئېيتىشنى تەشەببۇس قىلىمىز. بىزنىڭ قارىشىمىزغا ئاساسلانغاندا مىسىرنىڭ ھازىرقى

ھاكىمىيەت تۈزۈلمىسى تولىمۇ قاملاشمىغان، بۇ تۈزۈلمە يوقىلىشى كېرەك. بىراق قورال كۈچى بىلەن يوقاتماستىن، كەڭ خەلق ئاممىسى ئارىسىدا ئىسلامنى ئومۇملاشتۇرۇش ئارقىلىق يوقىتىش كېرەك. سىلەر نېمىشقا بىزنى ئابدۇناسىرنى ئۆلتۈرۈشنى پىلانلىدى دەپ قارايسىلەر؟ بىزنىڭ تۇنجى قىلىدىغان ئىشىمىز سىلەرنى باتىلدىن يىراقلاشتۇرۇش. ئىسلام ئاساسلىرى خەلق ئارىسىدا ئومۇملاشسىلا ئىسلام دۆلىتىمۇ شۇنىڭغا ئەگىشىپ تەبىئىيلا بارلىققا كېلىدۇ.

بۇ گەپلەرنى دېيىشىمگە جاللاتلارنىڭ قامچىلىرى بەدىنىمگە تېگىشكە باشلىدى، كۈچۈمنىڭ بارىچە: "يازمايمەن! يازمايمەن! خالىساڭلار ئۆلتۈرۈڭلار! دۇنيا ھاياتى مەن ئۈچۈن ھېچگەپ ئەمەس" دەپ ۋارقىرىدىم.

شەمسى بەدىران يېنىمغا كېلىپ:

- تاشلىۋەتكەن قەغەزگە ئابدۇلئەزىز ئەلى توغۇرلۇق ھېچنەمە يازماپسەنغۇ؟

- ئابدۇلئەزىز ئەلى كىم؟

- ئۇ ئابدۇناسىر ئۆزى مىنىستىر قىلىپ تەيىنلىگەن ئادەم، ئەمما ئۇ بۇ ياخشىلىقنى

ئۇنتۇپ، ۋاپاغا جاپا قىلىپ ياخشىلىق قىلغان قولىنى چىشلەمەكچى بولدى، ئابدۇناسىرغا بويسۇنماس بولدى.

بۇ گەپلەرنى ئاڭلاپ ئۇ كىشى ئېسىمگە كەلدى

- ئۇ ئادەم ئىنگىلىزلارغا قارشى ھەركەتنىڭ قوماندانى، خەلق پارتىيىسىدىكىلەرنىڭ ئالدىنقى قاتاردىكى رەھبەرلىرىنىڭ بىرى، ئابدۇناسىر ۋە ئۇنىڭ خىزمەتچىلىرى ئەينى ۋاقىتتا ئۇنىڭ ئالدىدا قول قوشتۇرۇپ، تىز پۈكۈپ ئۆلتۈرۈپ ئۇنىڭ ۋەتەنپەرۋەرلىك تەربىيىسىنى ئاڭلىغان. ئۇ مېنىڭ ئىسلامىي قېرىندىشىم، ئۇنىڭ ئايالى مۇسۇلمان ئاياللار بىرلەشمىسىنىڭ ئەزاسى مېنىڭ جان جىگەر ھەمىشەم ئىدى.

- سەن ئۇنى «مۇسۇلمان قېرىنداشلار ئۇيۇشمىسى» غا قاتنىشىشقا تەكلىپ قىلىدىغىمۇ؟

-ئۇ خەلق ئارىسىدا تۈۋرۈكلۈك رولىنى ئوينايدىغان مۇھىم بىر شەخس، ئەگەر ئۇ راستىنلا ئەزا بولۇپ كىرگەن بولسا بىز بۇنى شەرىپىمىز دەپ بىلگەن بولاتتۇق.

شەمسى بەدىران گەپلىرىمنى ئاڭلاپ ئاچچىقتىن يېرىلىپ كېتەي دېدى: «سەن يەنە مۇشۇ گەپلىرىڭدىن ۋاز كەچمەسەن، سافۋات ئۇنى راسا قامچىلا!» دەپ ۋارقىردى. ئۇلار بىردەم توختاپ پىچىرلىشىپ بىرىنىمىلەرنى دېيىشتى، ئاندىن ھەسەن خېلىل گەپ سوراشقا باشلىدى:

-سەن نېمە ئۈچۈن ئابدۇلئەزىز ئەلى بىلەن ئابدۇلفەتتاھ ئىسمايىلى بىر-بىرىگە تونۇشتۇرۇپ قويدۇڭ؟

-ئاخبارات ئىدارىسى تەرىپىدىن پىلانلانغان قاتناش ۋەقەسىدە پۈتۈم سۇنغان ۋاقىتتا ئۇ ئايالى بىلەن بىللە مېنى يوقلاپ كەلدى، دوختۇرخانىدىن چىققاندىن كېيىنمۇ يوقلاپ تۇردى. بىر كۈنى ئابدۇلفەتتاھ ئىسمائىل مېنى يوقلاپ كەلگەندە ئۆيۈمدە ئۇمۇ بار ئىدى، شۇنىڭ بىلەن ئۇ ئىككىسى تونۇشۇپ قالدى، مېنىڭ بىلىشىمچە ئەھۋال پەقەت شۇنچىلىك.

-زەينەب خانىم، ئابدۇلئەزىز بىلەن ئابدۇلفەتتاھنى مۇشۇنداق تونۇشقان دەپ تۇرايلى، خوش، ئۇنداقتا ئەبدۇلئەزىز ئەلى بىلەن فەرىد ئابدۇخالق قانداق تونۇشتى؟

-سېستىرا تېڭىقنى ئالماشتۇرۇش ئۈچۈن كەلگەن ۋاقىتتا، ئابدۇلئەزىز ئەلى ياتقىمىدىن مېھمانخانغا چىقىپ تۇردى، بۇ ئەسنادا فەرىد ئابدۇخالق يوقلاپ كېلىپ ئۇمۇ مېھمانخاندا كۈتۈپ ئولتۇرۇپ تۇرۇپتۇ، ئۇ چاغدا ئۇ ئىككىسى تونۇشمايتى، داۋالاش تۈگەپ سېستىرا كەتكەندىن كېيىن ئىككىلىسى مەندىن ھال سوراش ئۈچۈن ئىچىگە كىردى، شۇ چاغدا ئىككىسىنى تونۇشتۇرۇپ قويدۇم.

شەمسى بەدىران دېگەنلىرىمدىن رازى بولمىدى بولغاي كۈرۈك توخۇدەك كوتۇلداپ ئولتۇرالماي سافۋاتنى چاقىردى.

كۆزۈمنى ئاچقىنىمدا پۇتلىرىم تېگىغلىق ئىدى، ئۈگە، ئۈگىلىرىم ئاچراپ كەتكەندەك ئاغرىۋاتاتتى.

گۇمان

دوختۇرخانىدا بىر نەچچە كۈن داۋالاندىم. كېيىن يەنە شەمسى بەدىراننىڭ يېنىغا ئاپاردى، ئۇ تېخىچە ئاساسسىز گۇمانلىرى ۋە خام خىياللىرىدا چىڭ تۇراتتى. ئۇ بۇ خىياللىرىنى قايتا - قايتا تەكرارلاۋەرگەچ بۇ گۇمان ۋە خىيالى ئۇنىڭ قەلبىگە مەھكەم ئورناپ كالىسىغا قوماندانلىق قىلاتتى.

ئۇنىڭ بۇ ئۆچمەس گۇمانى بولسا، مۇسۇلمان قېرىنداشلارنىڭ ئابدۇناسىرنى ئۆلتۈرۈشىنى پىلانلىقى ئىدى.

شەمسى بەدىران مېنى كۆرۈپ كۆزلىرىگە ئىشەنمىگەندەك « شۇنچۇلا كۆپ ئىشلار بولدى، سەن تېخىچە ھاياتمۇ؟ » دېدى.

ئۇنىڭغا « ئورەكلەرنىڭ ئېگىلىرىگە لەنەت بولسۇن، ئۇ ئورەكلەر لاهۇلداپ تۇرغان ئوتلار بىلەن تولدۇرۇلغان ئىدى، ئەينى ۋاقىتتا ئۇلار ئورەكلەر ئۈستىدە ئولتۇرۇپ ئۆزلىرىنىڭ مۆمىنلەرگە قىلىۋاتقان ئىشلىرىنى كۆرۈپ تۇراتتى. (سۈرە بۇرۇج 4-5-6-7-ئايەتلەر) » بۇ ئايەتلەرنى ئوقۇپ جاۋاب بەردىم. ئورەكتىكى ئوتلاردا ئۆلتۈرۈلگەنلەر بولسا ئىتائەتمەن، سادىق جەڭچىلەر بولۇپ، مەجبۇرىيەت ۋە مەسئۇلىيەتلىرىنى ئورۇنداش ئۈچۈن تىرىشىۋاتقانلار ئىدى .

شەمسى بەدىران : « مەن سېنىڭ گېپىڭنى چۈشەنمەيمەن، ھەم بۇ ئۇسلۇپتا گەپ قىلىشلىرىڭدىن ئىچىم پۇشىدۇ، سەن تېخىچە ئاللاھنىڭ بارلىقىغا ئىشەنمەسەن؟ سىلەر

1948-يىلىدىن بۇگۈنگە قەدەر دائىم يېڭىلىدىنلار، پادىشاھ فەرۇخقا قارشى كۆتۈرۈلگىنىڭلاردا يېڭىلىدىنلار، 1954-يىلى ۋە 1965-يىلى ئىنقىلابقا قارشى چىققىنىڭلاردا يېڭىلىدىنلار! ھەر ۋاقىت يېڭىلىدىنلار، سىلەر تەشەببۇس قىلىدىغان ئاتالمىش رەببىڭلار قەيەردە؟» دېدى.

- بىزلەر 1948-يىلى بولسۇن، 1954-يىلى بولسۇن ياكى 1965-يىلى بولسۇن ھەر ۋاقىت غەلبە قىلدۇق، غەلبە ياكى يېڭىلىش سىلەرنىڭ تارازاڭلار بىلەن ئۆلچەنمەيدۇ.

- سېنى چۆچىنى ئاسقاندەك ئېسىپ سۇغا، ئوتقا چۆرۈۋەتتۇق، ئىتقا تالاتتۇق، ئەگەر سېنىڭ ئاللاھنىڭ مەۋجۇت بولسا ئۇ نېمىشقا بىزنى توسۇپ، ساڭا ياردەم بەرمەيدۇ؟

- بۇ تاياق، قىيىن-قىستاقلار بىلەن بىزنى قىيىناپ، بىز يەڭدۇق دەپ ئويلامسىلەر؟ ئەمىلىيەتتە سىلەر بىزدىن قورقسىلەر، دېدىم.

- ئاغزىڭنى يۇم، ھەممىڭ جازاغا لايىق - دېدى.

- ياق، بىز گۇناھسىز، بىز ۋەزىپىنى يەتكۈزدۇق، ئۈممەتنىڭ ئاماننىنى قوغدىدۇق، ھەققە دەۋەت قىلدۇق، بىز نۇرانە يولنىڭ ماياكلىرى .

- شۇنى بىلگۈم كېلىۋاتىدۇ، سەن نېمىگە ئاساسەن بىز سىلەردىن ئۈستۈن كەلدۇق دەيسەن؟

- بىزلەر ئاللاھقا سادىق بولغانچە، ئۇنىڭ ياردىمىگە ئېرىشكەنچە، سىلەردىن ھەر ۋاقىت غەلبە قىلىمىز، ئۇنىڭ بىلەن كۈچلىنىمىز، ئۇنىڭغا ئىشىنىمىز، ئۇنىڭ يولىدا جىھاد قىلىمىز، ئەگەر بىز ئىمانىمىزدىن ۋاز كەچسەك، تەۋھىت تۇغىنى چۈشۈرۈۋەتسەك، ئىسلامدىن يۈز ئۆرۈسەك ئاندىن مەغلۇپ بولغان ھېسابلىنىمىز.

ئىسلام بارلىقىمىزدۇر، ئىسلام جەمئىيەتنى تۈزەيدۇ، دۇنيانى ئىشەنچ ۋە ئادالەت بىلەن تولدۇرىدۇ، ئىنسانلارنى ئەرزىمەس نەرسىلەرگە ۋە بەندىگە قۇللۇق قىلىشتىن قۇتقۇزۇپ يالغۇز ئاللاھقا قىلىشقا يېتەكلەيدۇ، ئاللاھقا توغرىلىق ۋە سەمىمىيەت بىلەن كۆڭلىدىن

سادىق بولغان بىر ئىنسان ھەممىسىنىڭ ياراتقۇچىسى، ساھىبى، ھاكىمى ۋە رەببى ئىكەنلىكىگە سادىق بولغان بولسۇن، دۇنيا ھاياتىنى چوڭ بىلىمەيدىغان بىر ئىنسان مەۋجۇداتلاردىن قانداقسىگە قورقسۇن؟ ئەمما سىلەر ئازغۇن ۋە يالغانچىلار، ئاللاھنىڭ دىنىنى بۇرمىلاپ بىدئەتكە يۈزلەنگەنلەر، سىلەر ۋۇجۇدىمىزنى داغلىدىڭلار، ئۆلتۈردىڭلار، قورقۇتتىڭلار، نېمە ئۈچۈن؟ چۈنكى بىز ئاللاھنىڭ ئەسكەرلىرى، سىلەر بولساڭلار شەيتاننىڭ يالاقچىلىرى، ئاللاھنىڭ ئەسكەرلىرى ھەر زامان غالىپتۇر! ئېسىڭلاردا بولسۇنكى شەيتاننىڭ رەپتارلىرىنىڭ ھالى تولىمۇ ئېچىنىشلىقتۇر، ئاللاھ ۋە پەيغەمبىرىگە قارشى چىققانلار ئەڭ پەس كىشىلەردۇر. « ئاللاھقا ۋە ئاخىرەت كۈنىگە ئىشىنىدىغان بىر قەۋمنىڭ ئاللاھ بىلەن ۋە ئۇنىڭ پەيغەمبىرى بىلەن قارىلاشقانلارنى - ئۇلارنىڭ ئانىلىرى، ئوغۇللىرى، يا قېرىنداشلىرى، يا ئۇرۇق - تۇققانلىرى بولغان تەقدىردىمۇ - دوست تۇتقانلىقىنى كۆرمەيسەن، يەنى ئۇلارنىڭ دوست تۇتۇشى مۇمكىن ئەمەس، ئەنە شۇلارنىڭ دىللىرىدا ئاللاھ ئىمانىنى مەھكەم قىلدى ۋە ئۆز دەرگاھىدىن بولغان روھنى كۈچەيتتى، ئاللاھ ئۇلارنى ئاستىدىن ئۆستەڭلەر ئېقىپ تۇرىدىغان جەننەتلەرگە كىرگۈزىدۇ، ئۇلار جەننەتلەردە مەڭگۈ قالسۇن، ئاللاھ ئۇلاردىن رازى بولىدۇ، ئاللاھتىن ئۇلارمۇ مەمنۇن بولىدۇ، ئەنە شۇلار ئاللاھنىڭ قوشۇنىدۇر، بىلىڭلاركى، ئاللاھنىڭ قوشۇنى مەقسەتكە ئېرىشكۈچىلەردۇر. (سۈرە مۇجادەلە 22-ئايەت) .

قۇرئاندىكى سۆزلەر ۋە تەۋھىد مەنتىقىسى شەمسى بەدىراننى تېرىكتۈردى، يىلان چېقىۋالغاندەك چىرقىردى ۋە « سافۋات، بۇنى ئېيىچىقىپ 500 قامچا ئۇر » دېدى، ئۇردى، يەنە ئوخشاش سوئاللارنى سورىدى، يەنە ئوخشاش جاۋاب بەردىم، شەمسى بەدىران يەنە ۋارقىردى، « ئۇرۇڭلار، 250 قامچا ئۇرۇڭلار » دېدى، ئۇردى، ھوشۇمدىن كەتتىم، كۆزۈمنى ئاچقىنىمدا ئۆزۈمنى دوختۇرخانىدا كۆردۈم، دوختۇرلار يارامنى تازىلاۋاتاتتى، دوختۇرخانىدا بىر نەچچە كۈن ياتتىم، كېيىن شەمسى بەدىراننىڭ يېنىغا

كېسەل كارۋىتى بىلەنلا ئاپاردى. بىر ئورۇندۇقتا ئولتۇرغۇزۇپ :

- جاھىللىق قىلما، پايدىسى يوق، يۇۋاشراق بول، سېنىڭ مەسىلەڭنى ئاخىرلاشتۇرۇپ، تەپتىش مەھكىمىسىگە يوللاشقا ماسلاش دېدى.

بار كۈچۈمنى يىغىپ ئۇنىڭغا قارىدىم ۋە:

- سەنمۇ مۇپەتتىشمۇ؟ مەندىن نېمە تەلەپ قىلسەن؟

- بىز تەلەپ قىلغاندەك جاۋاب بەر، تايىق كۆتۈرگىدەكمۇ ھالىڭ قالمىدى، بىلسەن، ساقاۋات ھەر ۋاقىت تەيياردۇر.

- ئاللاھ ياردەم قىلىدۇ ۋە قۇتقۇزىدۇ.

- مۇھەممەد قۇتۇپ بە باشقىلار ئۆيۈڭگە نېمە ئۈچۈن يىغىلاتتى؟

مۇھەممەد قۇتۇپ ئۇستاز ۋە ئامىنە، ھەممىدە قاتارلىق سىڭىللىرى مېنى پات- پات يوقلاپ كېلىپ تۇراتتى.

ئۇ سۆزۈمنى بۆلۈپ: «مەن سەندىن مۇھەممەد قۇتۇپ ۋە باشقا مۇسۇلمان قېرىنداشلار ئۆيۈشمىسىدىكى ھارامزادىلەر سېنىڭ ئۆيۈڭدە نېمە ئۈچۈن يىغىلاتتى دەپ سوراۋاتىمەن» دېدى.

- ئۇلارنىڭ ھەممىسى ياخشى ياشلار، ئىسلامدىكى قېرىنداشلار، مېنى يوقلاپ كېلىشكە نىلىرىدە مۇھەممەد قۇتۇپ ئۇستاز بىلەن ئۇچرىشىپ قالاتتى.

- ھۇ ئىتنىڭ بالىسى مەن سەندىن بۇ ھارامزادىلەر سېنىڭ ئۆيۈڭدە مۇھەممەد قۇتۇپ بىلەن كۆرۈشۈپ چۈشلۈك تاماقتىن كېيىن بىرگە يىغىلىدىكەن، نېمىشقا شۇنداق قىلىدۇ دەپ سوراۋاتىمەن.

- ئۇستاز مۇھەممەد قۇتۇپ (20-ئەسىردىكى جاھىلىيەتنى) «ئىلگىرلەش ۋە قەتئىيلىك» ناملىق كىتابلىرىنى تارقاتقاندا ياشلارنىڭ بەزىلىرى مۇھەممەد قۇتۇپ بىلەن كۆرۈشۈشنى ۋە بەزى سوئاللارنى سورىغۇسى بارلىقىنى، ئىككى كىتابتىكى بەزى چۈشەنمىگەن

مەسىلىلەرنى ئايدىڭلاشتۇرغۇسى بارلىقىنى دېدى، ئۇستاز مۇھەممەد قۇتۇبمۇ ئۇلارنىڭ تەكلىپىنى قوبۇل قىلدى ۋە بىر نەچچە قېتىم كۆرۈشتى.

- بۇ يىغىلىشقا ئابدۇلفەتتاھ ئىسمائىل نېمىشقا قوشۇلدى؟

- ئۇ مۇمۇسۇلمان ياشلارنىڭ سەرخىللىرىدىن بىرسىدۇر.

شەمسى بەدىران تىرىكىپ ئۆلەي دېدى ۋە: «ياخشى، ئىتتىڭ بالىسى، بەك ياخشى

جاۋاب بېرىۋاتىسەن» دېگىنىچە قامغا بىلەن بىرنى قويدى ۋە سۇئالنى داۋام قىلدى.

ئابدۇلفەتتاھ ئىسمائىل ۋە مۇھەممەد قۇتۇب بۇ يىغىلىشلارنىڭ قايسىدا ئابدۇناسىرنى

ئۆلتۈرۈشنى پىلانلىدى؟

- ئابدۇناسىرنى ئۆلتۈرۈش دەپ بىر ئىش يوق، بۇ سەپسەتنى ئۆزۈڭلار توقۇپ چىقتىڭلار.

- بېرىپ ئادۇۋكات تېپىشقا تەييارلىق قىلساڭ بولغۇدەك، بىز سېنىڭ بۇنداق جاھىللىقىڭغا

بەك تويۇپ كەتتۇق.

- ئاللاھقا شۈكۈرلەر بولسۇن، ياخشى كۆرىدىغان كىشىلىرى ئارىسىدا ياشاشقا نېسىپ

قىلدى، ئاللاھنىڭ ئىزنى بىلە يەنە دەۋەت ئىشلىرىمنى داۋاملاشتۇرىمەن.

شەمسىنىڭ ئاچچىقى چېكىگە چىقتى، ئورنىدىن تۇرۇپ مېنى تىپىپ كەتتى.

- بۈگۈن سېنىڭ ئاخىرقى كۈنىڭ، چۈشەندىڭمۇ؟ مۇھەممەد قۇتۇب بىلەن قۇرغان

تەشكىلاتىڭلار نېمە قىلىدىغان تەشكىلات؟ ئابدۇناسىرغا قول سېلىشقا كىمنى

بەلگىلىدىڭلار؟ ئابدۇلفەتتاھ ئىسمائىلىنىمۇ ياكى ئەل-فەييۇمنىمۇ؟

- ئەل-فەييۇمنى سىلەر ئۆلتۈرۈۋەتتىڭلارغۇ، دېدىم.

شەمسى مەسخىرە ئارىلاش كۈلۈپ:

- سېنىڭ بىلىدىغانلىرىڭ خېلى جىقكەن ھە؟ سافۋات، بۇنىڭغا فەييۇمنى كۆرسەت،

دېدى.

سافۋات قامچا بىلەن ئۇرۇشقا باشلىدى، ھۇشۇمدىن كەتتىم، يەنە دوختۇرخانىغا

ئاپىرىلىدىم. ئۇلار شەمسى بەدىران ۋە چوماقچىلىرىنىڭ داۋاملىق قىيىنشى ئۈچۈن مېنى يەنە داۋالىدى.

شەمسى بەدىران يەنە شۇ كويدا

ھۇشۇمغا كەلگىنىمدىن كېيىن ئۇلار يەنە شەمسى بەدىراننىڭ يېنىغا ئېلىپ ماڭدى، تېخى ئەمدىلا ھوشۇمغا كەلگەن ئىدىم، ئەسلىمگە كەلگەندىن كېيىن يەنە قىيىن-قىستاققا ئېلىنىشىم كېرەك، شەمسى بەدىراننىڭ يېنىغا ئاپىرىلىشىم كېرەك، ناھايىتى شۇ يەنە قىيىنلىقىدىن، كۆنۈيمۇ كەتتىم. ئىشخانىسىغا كىرگىنىمىزدە ئۇ بىر گۈندىپايغا بۇيرۇق چۈشۈرۈۋاتقانكەن، مېنى ئولتۇرغۇزۇپ بوپلا گېپىنى باشلاپ كەتتى:

- ماڭا قارا، ئەڭ يېنىڭ جازاغىمۇ بەرداشلىق بەرگۈدەك ھالىڭ قالمىدى، ئۆزۈڭگە ئىچ ئاغرىت، بولمىسا ئابدۇناسىرنىڭ نامىدىن قەسەم قىلىمەن، سېنى ئەل فەييۇمنىڭ يېنىغا يولغا سېلىپ قويىمەن.

يەنە بىر ئەسكەر گەپكە ئارلىشىپ: «ئاڭلا زەينەب، باشلىقنىڭ گېپىگە ياخشىلىقچە جاۋاب بەر، ئۆزۈڭنىڭ مەنپەئەتىنىمۇ ئويلاپ قوي، بۇ ئىشنى ھەل قىلىشنىڭ چارىسىنى تاپقىلى قوي» دېدى.

شەمسى بەدىران يەنە :

- ياخشى ئويلا، فۇئاد سىراجىدىن ئادەم ئەۋەتىپ سېنى ئىزدەپتەكەن، ئابدۇناسىر ھاكىمىيىتىنى ئاغدۇرۇش ئۈچۈن ۋەت پارتىيەسى بىلەن مۇسۇلمان قېرىنداشلارنىڭ ھەمكارلىشىش تەكلىپىنى بېرىپتەكەن، مارشال ئابدۇلھەكىم ئامىرنىڭ ئىشخانىسىدا سىلەرنىڭ ۋە ۋەت پارتىيەسى بىلەن ھەمكارلىشىدىغان بىر كىشىنىڭ بارلىقىنى ساڭا ئېيتقانكەن.

بۇ ئىبلسلارنىڭ جىنايەت ئويدۇرۇش ھۈنەرلىرىگە ھەيران قېلىپ، دېگەنلىرىگە بىرمۇ
بىر جاۋاب بەردىم.

- بۇنىڭ ھەممىسى يالغان، فۇئاد سىراجىدىن ئەسلا بۇ ئىش ئۈچۈن ياكى باشقا بىر ئىش
ئۈچۈن مېنىڭ قېشىمغا ئادەم ئەۋەتىپ باققىنى يوق، ئۇنى كۆرمىگىنىمگە ئون ئىككى
يىلدىن ئاشتى. ئېرىم ھاجى مۇھەممەد سالم بىر كۈنى بازاردا تۇيۇقسىز ئۇنىڭ بىلەن
ئۇچرىشىپ قاپتۇ، ھال-ئەھۋالىمنى ئېرىمدىن سورايتۇ ۋە ماڭا سالام يوللاپتۇ، ھەممىسى
مۇشۇ.

قامچىلار زەھەرلىك يىلاندىكە ئۈستۈمگە چىرماشتى، ئۈستۈمگە تېگىشكە باشلىدى،
پۇتلىرىمدىكى تېڭىق تېخى يىشىۋىتىلمىگەن بولۇپ، يىرىڭداپ كەتكەن يارامغا قامچا
ئازابى قوشۇلۇپ مېنى قىينايتتى.

ئۇلار قامچىنى قارىلىدىتىپ ئۇرغاج: « فۇئاد سىراجىدىن يېنىڭغا ئادەم ئەۋەتتىمۇ؟
ئەۋەتمىدىمۇ؟ » دەپ سۇئالنى تەكرارلايتتى.

ياق دېسەملا شەمسى بەدىران تېخىمۇ كۈچەپ ئۇرۇشنى بۇيرۇق قىلاتتى، ھوشۇمدىن
كەتسەم كېسەل كارۋىتىدا دوختۇخانغا ئەكىلەتتى، ئەسلىمگە كەلسەملا تەكرار قىيىن-
قىستاق. شەمسى بەدىراننىڭ ئىشخانىسى ۋە دوختۇرخانا ئارىسىدا توشۇلۇپ يۈردۈم.

شەمسى بەدىران: « سەن تېخى ئۇقىدىڭمۇ، بىزنى ھېچنەرسە توسۇپ قالالمايدۇ. ھەر
كۈنى سەندەكلەردىن نەچچىنى كۆمۈۋىتىمىز، ئەس سىجىنۇل ھارىبىنىڭ ئەتراپىدىكى
قۇملۇق سان - ساناقسىز كىشىنى ئۆز قوينىغا ئېلىپ بولدى. ئابدۇناسىرنىڭ نامى بىلەن
قەسەم قىلىمەنكى، تەلەپ قىلغىنىمىزدەك جاۋاب بەرمىسەڭ، بىر ئىتتى كۆمۈۋەتكەندەكلا
سېنىمۇ كۆمۈۋىتىمىز.

پەسەنتمۇ قىلىپ قويىمىدىم، بۇنىڭ ئۈچۈن تېرىكىپ يەنە ۋارقىردى.

- جاۋاب بەر، بولمىسا قامچىلاپ جېنىڭنى ئالىمەن.

- ئاللاھتىن باشقا ئىلاھ يوقتۇر، ئاللاھ بىزگە كۇپايە، ئۇ نېمىدىگەن ياخشى ۋەكىلدۇر،
ئاللاھىم بىزگە كۆپلەپ سەبىر ئاتا قىلغايىسىز ۋە مۇسۇلمان ھالىتىمىزدە جېنىمىزنى
ئالغايىسىز.

- سافۋات! ئىتلارنى ئەكىر.

سافۋات كۆندۈرۈلگەن يوغان ئىككى ئىتنى ئەكىرىپ قويۇپ بەردى . ئىت ئاچ بۆرلەر
ئوۋغا ئېتىلغىنىدەك ئۈستۈمگە ئېتىلدى.

بۇ ئىتلارنىڭ چىشلىۋېلىشىدىن قۇتقۇزۇشى ئۈچۈن ئاللاھقا سېغىندىم ۋە: « ئاللاھىم،
ئازابىڭدىن رازىلىقىڭنى كۆزلەيمەن، خالىغىنىڭ يول بىلەن مېنى قۇتقۇز » دەپ دۇئا
قىلدىم.

ھەمزە شەمسىگە « باشلىق، چىرايى ساغرىپ كەتتى ئۆلۈپ كىتەمدۇ نېمە » دېدى،
شەمسى بەدىران سافۋاتقا: « ئىتلارنى ئەپچىقۋەت، ئۇنى دوختۇر خانىغا ئاپىرىڭلار،
ئۆلسىمۇ دوختۇر خانىدا ئۆلسۇن » دېدى.

دوختۇر خانىغا ئاپىرىشتى، يېرىم كېچە بولغاندا، يەنى تۆتىنچى قېتىم شەمسى بەدىراننىڭ
ئىشخانىسىغا ئاپاردى، بۇ كىشىنىڭ يۈرىكىنى ئىزىدىغان رىئاللىق ئىدى، قارىغاندا بۇ
غالچىلار ئولتۇرسىمۇ قوپسىمۇ ئىسلامغا بۇزغۇنچىلىق قىلىشنى ، ئىسلام ئىزباسارلىرىنى
يوقتىشىنىلا ئويلايدىغان ئوخشايدۇ.

شەمسى بەدىراننىڭ ئىشخانىسىنىڭ ئالدىغا كېلىپلا يەنە ھۇشۇمدىن كەتتىم، ئازراق
لىمون سۈيى ئىچكۈزۈپ، ئوكۇل ئۇرغاندىن كېيىن ئەسلىمگە كەلدىم، شەمسى بەدىران
سوراقنى يەنە باشلىدى.

- زەينەب! ياۋاشراق بول، بىز سەن ئويلىغاندەك ئۇنچىلىك ۋەھشى، قانخور ئەمەس،
رەئىس ئابدۇناسىر تولىمۇ مېھرىبان، قارنى- كۆكسى كەڭ كىشىدۇر، ھەقىقىي ئەھۋالنى
دېسەڭلا سېنى ئەپۇ قىلىدۇ، بۇ يەردى چىقىپ كېتىشنى ئويلا .

مەن ھەقىقەتنى سۆزلەۋاتىمەن، ئابدۇناسىرغا دەپ قوي، سىلەر ئاللاھنىڭ ھاكىمىيەت سۈپىتىنى كۆزگە ئىلمىدىڭلار، ئاللاھقا قارشى چىقتىڭلار، تەۋبە ۋە ئىستىغفار ئېيتىپ بۇ قىلغىنىڭلاردىن ۋاز كېچىڭلار! باتىل يولدىن قايتىڭلار! ھەقىقە قايتىڭلار، زۇلمەتتىن يورۇقلۇققا قايتىڭلار، قىلغان زۇلۇملىرىڭلارغا تەۋبە قىلىڭلار. سىلەرنى قوللىغان، سىلەردىن پايدىلىنىۋاتقان كىشلەرنىڭ ھەممىسى ئاللاھنىڭ دۈشمەنلىرىدۇر، قەلبىنى كىسەل چىرىمىۋالغانلاردۇر.

ئۇنىڭ كۆزلىرى ئاچچىقتىن ھازىرلا چاچراپ چىقىپ كېتىدىغاندەك يوغىناپ كەتتى ۋە: «سېنىڭ مۇشۇ گەپلىرىڭنى ئابدۇناسىرغا يەتكۈزۈپ قويىمىزمۇ؟» دەپ خاپا بولۇپ كەتتى.

-شۇنداق، بۇنى ئاڭلاپلا قالماي، ئابدۇناسىرغا يەتكۈزىشىڭلار ئۈچۈن دەۋاتىمەن. ئۇلار بىر-بىرىسىگە قارىشىپ «بۇ ساراپ بوپتۇ، تۈپتىن ساراڭ بوپتۇ، توكلۇق ئورۇندۇقتا ئولتۇرغۇزۇپ داۋالاپ قويساق بولغۇدەك» دېيىشتى.

ھەقىقىي سۆزلىگىنىم ۋە بۇ ئەپەندىلەرنىڭ شەرىپىگە ھۆرمەت بىلەن تازىم قىلمىغانلىقىم ئۈچۈن غەزەپلەنگەن شەمىسى بەدىران ھەمىزىگە «ئىككى كۈندىن بېرى ئاچ قويغان ئىتلارنى ئەكىر» دېدى.

ھەسەن خېلىل ئويۇن قويغاندەك ھىيلىگەرلىك بىلەن «زەينەب، ئۆزۈڭنى ئۇپرىتىۋاتىسەن، ئۆزۈڭنى ئۆلۈمگە ئىتتىرىۋاتىسەن، ئۆزۈڭنى قۇتقۇزىۋال، مۇسۇلمان قېرىنداشلاردىن ئەمدى ساڭا پايدا كەلمەيدۇ، ھەممىسى چىقىپ كېتىشنىڭ كويىدا، باشلىق! فۇئاد سىراجىدىن ئەۋەتكەن كىشىنى ئەسلىيەلىشى ئۈچۈن ئەلى ئاشماۋىنى كەلتۈرەيلى» دېدى.

شەمىسى بەدىرانمۇ «تېز ئويلا، ئىتنىڭ كۈچىكى، بولمىسا ئەلى ئاشماۋى بىلەن يۈزلەشتۈرىمەن» دېدى.

مەن: «ئەلى ئاشماۋى ئازغۇنلارغا ۋە جىنايەتكارلارغا سېتىلدى، دۇنيا ۋە ئاخىرەتنى قولدىن چىقاردى، سىراجىدىن ۋە قەسىمۇ بىر ئويدۇرما ۋە قەدۇر، مەقسىتىڭلار ئۇنىڭدىن پايدىلىنىپ ۋىجدان ئىگىلىرىگە، تىز پۈكمەيدىغان مۆتىمىنلەرگە زەربە بېرىش» دېدىم.

بۇ ۋاقىتتا سەئىد ئابدۇلكەرىم ئىسىملىك بىر ئەمەلدار كېلىپ سۆزلەشكە باشلىدى.

- قارا زەينەب، فۇئاد سىراجىدىن ۋە قەسىدە ساڭا ياردەملىشىپ بەزى ئىشلارنى ئەسلىتىپ ئۆتەي، ھۈسەيىن ئابدۇلغاففارنى تونۇمسەن؟ بۇرۇن مۇسۇلمان قېرىنداشلار ئۇيۇشمىسىدا ئىدى، كېيىن ئۇيەردىن چېكىنىپ ۋە ھەزرىتى مۇھەممەد ياشلار ئىتتىپاقىغا قېتىلدى، سەن ئۇنىڭ مۇسۇلمان قېرىنداشلار ئۇيۇشمىسىغا قايتىپ كېلىشى ئۈچۈن كۆپ قېتىم پاراڭلاشتىڭ.

- ئاللاھقا مەدھىيىلەر بولسۇن، ئۇ نېمىدىگەن ياخشى ھامىي ھە! ھۈسەيىن ئابدۇلغاففار مېنىڭ مۆتىمىن قېرىندىشىمدۇر، ئۇ مۇسۇلمان قېرىنداشلار ئۇيۇشمىسىنىڭمۇ ۋە ھەزرىتى مۇھەممەد ياشلار ئىتتىپاقىنىڭمۇ ئەزاسى ئىدى، ئۇنىڭ مۇسۇلمان قېرىنداشلار ئارىسىغا قايتىپ كېلىشى ئۈچۈن بىر قانچە قېتىم سۆھبەتلەشكىنىم راست ئەمما ئۇ ئۆزى سورىدى ۋە قايتىپ كېلەلمەيدىغانلىقىنى دېدى، ئۇنىڭ «سىراجىدىن» ياكى «ۋەفد» پارتىيىسى بىلەن ھېچقانداق مۇناسىۋىتى يوق، ئۇ بىر مەزگىل قانۇنچىلار پارتىيىسىگە رەئىس بولغان شۇ چاغدا «ۋەفد» پارتىيىسى بىلەن زىددىيەتلىك بولۇپ قالغانىدى.

ھەسەن خېلىل:

- دېگەنلىرىڭ راست، بىراق «قانۇنچىلار پارتىيىسى» ۋە «ۋەفد پارتىيىسى» ۋە «مۇسۇلمان قېرىنداشلار ئۇيۇشمىسى» قاتارلىقلار تىلىنى بىر قىلىۋالغاندا تەبئىيلا بىر يەرگە كېلىدۇ.

- پىلان ۋە تونۇش جەھەتتىن «مۇسۇلمان قېرىنداشلار ئۇيۇشمىسى» ئۇلاردىن پەرقلىق تۇرىدۇ، دېدىم.

بۇنداق گەپلەرنى ئاڭلاشقا تاقىتى بولمىغان شەمسى بەدىئان بىر ئىشارەت بىلەن مېنى قامچىلاشقا بۇيرۇق قىلدى، ئابدۇلكەرىم بولسا :

- باشلىق ئەپۇ قىلىڭ، ئۇنىڭ گېپىنىڭ ئاخىرىنى ئاڭلايلى - دېدى ۋە داۋاملاشتۇرۇشىمنى بۇيرىدى.

- مۇسۇلمان قېرىنداشلار ئىسلامنى ئېتىقاد بىلەن قولغا كەلتۈرىدۇ، مەنبەسېنى تەتقىق قىلىدۇ ۋە پەيغەمبىرىمىزنىڭ ۋاستىسى بىلەن ئاللاھ تەرىپىدىن كەلدى دەپ بىلىدۇ، قۇرئان ۋە ھەدىسكە تايىنىدۇ، ئالەم ئىسلامىيەت بىلەن يۇغۇرلىشى كېرەك دەپ قاراپ ئىسلام دۇنياسى ئۈچۈن ئۆزىنى ئاتايدۇ، ئىنسانىيەتنى ئاللاھقا دەۋەت قىلغاندەك پۈتۈن دۇنيانىمۇ ئاللاھقا قايتۇرۇشقا ھەرىكەت قىلىدۇ، ئاللاھقا قايتقان دۇنيادا، ئاللاھقا ئىبادەت قىلىدىغان ئىنسانلار ئارىسىدا ئىسلامى جامائەت ۋە ئىسلامى جەمئىيەت قۇرۇپ چىقىدۇ.

ھەزرىتى مۇھەممەد ئەلەيھىسسالام پەيغەمبەر بولغىنىدا ئاۋال پۈتۈن دۇنيانى قۇتقۇزۇپ ، ئاندىن ئىنسانلارنى تەۋھىدكە چاقىرغان ئەمەس؛ ئىجتىمائى ئىسلاھات ئېلىپ بارغاندىن كېيىن، ئاندىن ئىنسانلارنى تەۋھىدكە چاقىرغان ئەمەس؛ ئاۋال مال-مۈلكلەرنى، بايلىقلارنى تەكشى تەقسىملەپ ئاندىن تەۋھىتكە چاقىرغانمۇ ئەمەس؛ ئەكسىچە ھەزرىتى مۇھەممەد ئاۋال تەۋھىدكە چاقىردى، ئىنسانلار مۇسۇلمان بولدى، يىگانە مەبۇدنىڭ، يىگانە ھاكىمنىڭ ئاللاھ ئىكەنلىكىگە ئىمان كەلتۈردى، ياخشىلىق ۋە يامانلىقنىڭ، پايدا ۋە زىياننىڭ پەقەتلا ئۇنىڭ ئىلكىدە ئىكەنلىكىگە، تىرىلدۈرىدىغان ۋە ئۆلتۈرىدىغان، ھەر شەيئىگە تەدبىر قوللىنىدىغان ۋە ئىگىدارچىلىق قىلىدىغاننىڭ پەقەتلا ئاللاھ ئىكەنلىكىگە ئىشەندى، كېيىن پەيغەمبىرىمىز بىر تۈركۈم ئاۋانگارت مۇسۇلمانلار بىلەن بىرلىكتە مەدىنەگە ھىجرەت قىلدى، ئۇزاق ئۆتمەي بەدىر جېڭى بولدى، ۋە شۇنىڭدىن كېيىن ئىسلامى جەمئىيەت قۇرۇش شۇئارى ئەۋجىگە چىقتى، قۇرئان كەرىم ھالال-ھارامنى، چەكلىمە ۋە ياساقنى ئايرىيدىغان ھۆكۈملىرى بىلەن چۈشۈشكە باشلىدى، ئىسلام ئۈممىتى

كۆپەيدى، يەر يۈزى ھەق ۋە ئادالەت نۇرلىرىغا تولدى.

شەمسى بەدىران سۆزۈمنى بۆلۈپ:

- بۇ ئۇزۇن ھېكايەڭ تۈگىگەن بولسا سىراجىدىن ۋە قەسبىنى چۈشەندۈرەمسەن؟- دېدى.
- بۇ سىلەر ئويدۇرغان يالغانچىلىقتۇر، بۇنى سۆزلىگەنلەر سېتىلغان يالغانچىلاردۇر، فۇئاد سىراجىدىنغا مۇناسىۋەتلىك دەيدىغان گېپىم يوق، بىرنەرسە دېيىش كېرەك بولسا دىنىگە سادىق، دۆلىتىنى ۋە مىللىتىنى سۆيىدىغان بىر ئىنسان دېيىشتىن باشقا يەنە نېمە دېيەلەيمىز؟، ھازىرمۇ ھېچقانداق ئىشقا ئارىلاشمىدى دەپ قارايمەن- دېدىم.

شەمسى بەدىران:

- سافۇات، ئىتلارنى ئەكىر- دېدى.

ئىتلار بىلەن قوشۇپ ئادىمى مەخلۇقلارنى قويۇپ بەردى، بىرى چىشلىسە يەنە بىرى قامچىلايدۇ، ھەر تەرىپىدىن قان ئېقىۋاتىدۇ، ئۇلار بىلەن بىللە تۇرغان دوختۇر بۇنداق بولۇۋەرسە ئۆلۈپ كېتىدۇ دېسىمۇ كار قىلمىدى. بامداتقا ئېيتىلغان ئەزان كېچىنىڭ جىمجىتلىقىنى بۇزدى. ئۇلار مېنى توختىماي قامچىلاۋاتقان بولسىمۇ ئەزان ئاۋازىنى ئاڭلاپ بىرخىل ھوزۇر ھېس قىلدىم ۋە ئاللاھنىڭ شۇ سۆزى يادىمغا كەچتى.

«ئەي ئاتەش، ئىبراھىمنىڭ ئۈستىگە سالقىنلىق بەر، زەرەر يەتكۈزمە!»

ئاللاھىم سەن ناھايىتىمۇ ئۇلۇغسەن، مەن بولسام پەيغەمبەرلەرنىڭ ئەجدادى، تەۋھىدچىلەرنىڭ ئاتىسى سانالغان ھەزرىتى ئىبراھىمنىڭ ئەۋلادىمەن، ئەگەر مەن ئەي رەببىم پەقەت ساڭىلا ئىتائەت قىلىمەن دېگەنلىكىم سەۋەبلىك بۇ ئىبلسلارنى قوزغىۋەتكەن بولسام، مېنى ئۆزۈڭ قوغدىغىن، ئۇلارنىڭ زىيانكەشلىكىدىن ساقلىغىن.

ئىتتىقنىكى (ئەي كاپىرلار، سىلەر ئېتىقاد قىلغانغا مەن ئېتىقاد قىلمايمەن)

ئەسلىمگە كەلگىنىدە دوختۇرخانىدا ئىدىم، بۇ قانچىنچى قېتىم ھۇشۇمدىن كېتىم قانچىنچى قېتىم دوختۇرخانىغا كىرىشىم ئۆزۈممۇ ساناپ بولالمايمەن، ئەلۋەتتە ھۇشۇمدىن

كەتمىگىچە ئۇلارمۇ ھەم ئۆزلىكىدىن دوختۇر خانغا ئەكەلمەيدۇ.

قارا نىيەتلەرنىڭ تاجاۋۇزى ۋە نەپىسلىرىنىڭ زۇلىمى

ھوقۇق پەس كاپىرلارنىڭ قولغا چۈشسە ، ئىشلار غاپىل ۋە جاھىللارنىڭ قولغا تۇتقۇزۇلسا ، ئۇنداقتا بۇ ھاكىمىيەتنىڭ ئومۇمىي ئىجتىمائىي ھاۋاسىنى تۇمان قاپلاپ مۇستەبىتلىك ، پىتنە ۋە جىنايەت ۋابادەك يامراپ كېتىدۇ. ئۇلار نەپىسلىرىنىڭ خاھىشى بويىچە ئىش كۆرىدۇ. پەسلەر بۇ شەكىلدە ھاكىمىيەتنى قولغا كەلتۈرىدۇ ، پۇقرالارغا پاراكەندىچىلىك سالىدۇ ، ۋە ئۇلارنىڭ غورورىنى دەپسەندە قىلىدۇ. ھەقىقەتتىن ۋە ئادىمىيلىكتىن سۆز ئېچىش ئۇزۇن يىللار ئىلگىرىكى تارىخقا ئايلىنىپ كەتكەن .

بۇ ھەم شۇنداق بىر دەۋىر شۇنداق بىر زامان ئىدىكى قانۇن قىشلىق ئۈچەككە كىرىپ كەتكەن ، ئادىمىيلىك ئۇزۇن مەزگىللىك تەتىلگە چىققان ، رەھىم-شەپقەت خۇددى بۇ زىمىندىن پىشىنى قېقىپ قېچىپ كەتكەندەك قىلاتتى .

مەن يەنە يوللىرى يادا بولۇپ كەتكەن شەمىسى بەدىرائنىڭ ئىشخانىسىغا ئاپىرىلدىمىۇ تېتىقسىز سوراق باشلىنىپ كەتتى .

- زەينەب قېنى ئېيتە ، فۇئاد سىراجىدىننىڭ ساڭا دېگەنلىرىگە ھۈسەيىن ئابدۇلخافقار قانداق ئىپادە بىلدۈردى ؟ مارشال ئامىرنىڭ يېنىدا ئىشلەپ ، فۇئاد سىراجىدىن بىلەن ھەمكارلىشىدىغان كىملىرى ئىدى ؟ ئىنقىلابنى كېڭەيتىش ئۈچۈن مۇسۇلمان قېرىنداشلاردىن نېمە تەلەپ قىلدى ؟

- ھۈسەيىن ئابدۇلخافقار مېنىڭ ئاللاھ يولىدىكى مۇئىمن قېرىندىشىمدۇر ، سىلەر دېگەن ئىشلاردىن ئەسلا خەۋىرىم يوق ، ھەممىسى تۆھمەت- دېدىم .

- ئاڭلاپ تۇر زەينەب، ھۈسەيىن، ئابدۇلفەتتاھ ئىسمائىل بىلەن سېنىڭ ئۆيۈڭدە كۆرۈشمىدىمۇ؟ سەن ئۇنىڭ مۇسۇلمان قېرىنداشلار ئۇيۇشمىسىغا قايتىپ كېلىشى توغرىسىدا پاراڭلاشمىغانىدىك؟

- بۇنى سىلەرگە دەپ بولغانىدىم، توغرا مەن ھۈسەيىنگە ئۆزى قوللايدىغان توپقا قايتىپ كېلىشىنى ئېيتتىم، بۇنىڭ نەرى خاتا؟ ئۇ گەرچە مۇسۇلمان قېرىنداشلار ئۇيۇشمىسىغا قايتىپ كەلمىگەن بولسىمۇ ئەمما ئۇلارنىڭ تەشەببۇسىنى قوللايدۇ، ئۇلارنىڭ مەقسىتىگە يېتىشىنى ۋە مۇسۇلمانلارنىڭ قۇرئان ۋە سۈننەتنى چۈشىنىپ ئۇنىڭغا مۇناسىپ ھالدا ياشىشىنى ئۈمىد قىلىدۇ، بەرھەق، ئابدۇلفەتتاھ ئىسمائىل بىلەن ھۈسەيىن ئۆيۈمدە ئۇچراشتى. ئۇلار ئىسلام ۋە مۇسۇلمانلارنىڭ چىكىنىشى ۋە ئارقىدا قېلىشى ھەققىدە پاراڭلاشتى، سۆھبەتتىن كېيىن ھۈسەيىن ئابدۇلخافقار كەتتى. ئۇلار مېنىڭ ئۆيۈمدە تاسادىبى ئۇچرىشىپ تونۇشۇپ قالغان، ئابدۇلفەتتاھ ئىسمائىل ئۇنى « ھۈسەيىن ئۇقۇمۇشلۇق، بولىدىغان ئادەم ئىكەن، ئۇنىڭ سوفىزىملىق ھەققىدىكى پىكىرلىرى تەتقىق قىلىشقا ئەرزىگۈدەك» دېگەندى.

گېپىم تۈگىشىگە ئۇ غالچىلاردىن بىرى يەنە:

- ھۈسەيىن ھەممىنى ئىقرار قىلدى، مۇسۇلمان قېرىنداشلارنىڭ قۇربانلىق بويۇمىغا ئايلانغۇڭ بار ئوخشىمامدۇ سېنىڭ، ھۈسەيىن ۋە سىراجىدىنغا چاپان يېپىۋاتىسەن، ساڭا ئەڭ ئاخىرقى قېتىم پۇرسەت بېرىمىز، ئەل-ۋەفدىنىڭ ئادەملىرى بىلەن ئابدۇلھەكىم ئامىرنىڭ ئىشخانىسىدىكى كىشلەرنىڭ مۇناسىۋىتى ھەققىدە ئوبدانراق ئويلىنىپ باق. ساڭا بېرىلگەن بۇ پۇرسەتكە نېمە دەيسەنكىن؟ كۆزلىرىڭنى ئويۇپلىپ كور قىلىۋەتكەندىن كېيىن ھۈسەيىن ۋە فۇئاد سىراجىدىن بىلەن يۈزلەشتۈرىمىز- دېدى.

- ئاللاھقا ھەمدە بولسۇن، «ھەقىقەتەن كۆزلەر كور بولمايدۇ، لېكىن كۆكرەكلەردىكى قەلبەلەر كور بولىدۇ» (سۈرە ھەج 46-ئايەتنىڭ بىر قىسمى) دېدىم.

شەمسى بەدىران يىلان چېقىۋالغاندەك ۋارقىراپ تۇرۇپ كەتتى :

- سافۋات، ئىتلارنى ئەكىر- دېيىشىگە يېنىدىكى بىرسى ئۇنى يەسكويغا چۈشۈرمەكچى بولۇپ:

- ئۆزىڭزنى بېسىۋىلىڭ باشلىق ، ئۇ ئۆز مەنپەئەتىنى كۆرۈپ يېتەلمەيۋاتىدۇ ، بۇنداق جاھىللىقنىڭ ئېلىپ كېلىدىغان ئاقىۋىتىنى بىلەلمەيۋاتىدۇ ، دېدى.

- ھەرقانداق نەتىجە- ئاقىۋەت ئاللاھنىڭ قولىدىدۇر ، سىلەرنىڭ قولۇڭلاردا ئەمەس ، خالىغىنىنى قىلىدىغان قۇۋۋەت ساھىبى پەقەت ئۇلۇغ ئاللاھتۇر - دېدىم.

شەمسى بەدىراننىڭ يېنىدىكى غالىچىلىرىدىن باشقا بىرسى سۆزگە ئارىلاشتى:

- باشلىق ، ھۈسەيىن ئابدۇلغاففارنى ھازىرلا بۇ يەركە ئەكىلىشكە بۇيرۇق بېرەمسىزكىن دېدى.

شەمسى بەدىران سافۋاتنى مېنى دوختۇر خانغا ئاپىرېۋىتىپ ھۈسەيىننى يالاپ ئېلىپ كېلىشكە بۇيرىدى.

بۇ پەسكەشلەر شەپەرەڭدەك كېچىدىن خوشال بولىدۇ ۋە كېچىسى ھەرىكەت قىلىدۇ ، مېنى يېرىم كېچىدە يالاپ يەنە ئىشخانغا ئېلىپ كەلدى. بىر قانچە مىنۇتتىن كېيىن ھۈسەيىن ئابدۇلغاففار كىردى ، قولى سۇنغان بولۇپ داكا بىلەن بوينىغا ئېسىغلىق ئىدى ، پۇتلىرىمۇ تېڭىغلىق ئىدى ، ئۈستى بېشىدىن قىيىن-قىستاققا ئېلىنغانلىقىنىڭ ئالامەتلىرى مانا مەن دەپ تۆكۈلۈپ تۇراتتى.

ھۈسەيىن ئىچىگە كىرىپ مېنى كۆرۈپ سالام قىلدى ، سالام قايتۇردۇم ، شەمسى بەدىران ئۇنىڭغا يەۋەتكۈدەك قاراپ :

- قېنى دېگىنە ، زەينەب غەززالى بىلەن نېمە مۇناسىۋىتىڭ بار؟ ئۇنىڭ بىلەن ئاراڭلاردا نېمە ئىشلار بولدى؟ - دېدى.

ھۈسەيىن:

- قەغەزدە ھەممىسى يېزىقلىق- دېدى.

شەمسى بەدىران قەغەزلەرنى چىقىرىپ ھۈسەيننى ئوقۇشقا بۇيرىدى.

مەن ھۈسەيننىڭ قولىدىكى قەغەزگە دىققەت قىلماستىن، بۇ ئىبلىسلارنىڭ سۇئالىغا قانداق جاۋاب بېرىش، قانداق قىلىپ ھۈسەيننى ئۇلارنىڭ ئىسكەنجىسىدىن قۇتقۇزۇش ئۈچۈن تىپىرلايتىم. ھۈسەيننى قىيناپ چوقۇم ئۆزلىرى ئېھتىياجلىق بولغاننى يازدۇردى دەپ ئويلىدىم. ھۈسەين ئوقۇشقا باشلىدى. ئۇنىڭ ئوقۇۋاتقانلىرىنىڭ ھەممىسى ئۇ ئەزەلدىن دېمىگەن، قىلمىغان، ھەقىقەتتىن تولمۇ يىراق بولغان توقۇلمىلار ئىدى. شەمسى بەدىران:

- زەينەب، ئەمدى نېمە دەيسەن؟- دېدى.

- قانداق قىلسۇن ئەمدى، سىلەرنىڭ مۇسۇلمانلارغا سالغا ئىسكەنجە، زۇلۇم ۋە بېسىمىڭلار ئاستىدا تەلەپ قىلغىنىڭلارنى يېزىشقا مەجبۇر بولغاندۇ شۇ- دېدىم.

- سەن بۇ ئاڭلىغانلىرىڭمۇ يالغان دېمەكچىمۇ؟- دېدى.

- ھۈسەين يالغان سۆزلىمەيدۇ، ئەمما ئىشىنىمەنكى ئۇ سىلەرنىڭ زۇلۇمىڭلارغا چىدىمىغانلىقى ئۈچۈن.... دېيىشىمگىلا شەمسى گېپىمگە ئارىلىشىپ ۋارقىرىدى.

- نېمە دېمەكچىسەن؟ ھۈسەين ئوقۇغان بۇ گەپلەرنى ئۇ ساڭا دەپ باقمىغانمۇ؟

ھەسەن خېلىل:

- ھۈسەيندىن ئاڭلىغان بۇ سۆزلەرنىڭ توغرا ياكى توغرا ئەمەسلىكىنى بىلىشنى خالايمىز، تىز دېگىن- دېدى.

يەنە بىرسى:

- مۇسۇلمان قېرىنداشلار ئۈچۈن چېنىڭنى پىدا قىلغاندەك ھۈسەين ئۈچۈنمۇ چېنىڭنى پىدا قىلاي دېدىڭمۇ؟- دېدى.

- مەن ئۆزۈمنى ئوتقا تاشلىمەيمەن، ئەكسىچە قۇتقۇزمەن- دېدىم.

شەمسى بەدىران:

- دېگىنە ھۈسەيىن، زەينەب غەززالىغا فۇئاد سىراجىدىندىن بىر پارچە مەكتۇپ

يەتكۈزدىڭمۇ؟ يەتكۈزمىدىڭمۇ؟

ھۈسەيىن ئېغىز ئېچىشتىن بۇرۇن مەن ئۇنىڭدىن سورىدىم.

- ھۈسەيىن، سىز ماڭا باشلىق سىراجىدىندىن مەكتۇپ ئەكىلىپ باققانمۇ؟

ھۈسەيىن:

- باشلىقتىن ئەمەس، كىچىك فۇئاد سىراجىدىندىن - دېدى.

- مەن پەقەت فۇئاد باشلىقىغا تونۇيمەن، كىچىك دېگىنىڭىز كىم؟ دېدىم.

- فۇئاد باشلىقىنىڭ نەۋرە ئېنىسى - دېدى.

- ھۈسەيىن بۇ زادى نېمە ئىش؟ - دەپ سورىدىم.

- بۇ پەقەت ئەلى سۇلايماننىڭ ماڭا ئېيتىپ بەرگەن بىر يۇمۇردىن ئىبارەت، مەن بۇ

يۇمۇرنى زەينەب خانىمغا بۇرۇنمۇ سۆزلەپ بەرگەن دېدى.

شەمسى بەدىران ھۈسەيىننى چىقىرىۋەتتى. ئۇنىڭغا:

- ئاللاھ نېمىدىگەن ياخشى ھىمايىچى، بۇ ئۆزۈڭلار توقۇپ چىققان چاقچاق بولسىمۇ

ئارىسىغا سۇيىقەستىڭلار يوشۇرۇنغانىكەن دە؟ شۇنداقمۇ؟ قارىغاندا فۇئاد سىراجىدىن

باشلىقمۇ سىلەرنىڭ زەھەرلىك قولۇڭلاردىن قېچىپ قۇتۇلالمىغىدەك، دېدىم.

ئۇ ساقۋاتنى مېنى قامچىلاشقا بۇيرىدى. ئاندىن ھەمزە مېنى يالاپ دوختۇرخانىغا ئېلىپ

كەتتى.

قىيىن-قىستاق ۋە دوختۇرخانا

ئەتىسى ھەمزە بەسىۋىنى دوختۇرخانىنىڭ ئىچىگە ئورۇنلاشقان، مەن سولانغان كامىرغا كىردى، يېنىدا گېنرال دەرىجىلىك بىر غالىچىسى ۋە دوختۇر ياردەمچىسى ئابدۇلمەبۇد بار ئىدى، ھەمزە ئابدۇلمەبۇدقا:

- چىقىپ ئۈستەل بىلەن ئورۇندۇق ئەكىر- دېدى.

ئۇ مۇ تېزلا ئەكىردى.

ھەمزە ئۈستەلگە قەغەزنى قويدى ۋە ئابدۇلمەبۇدقا :

- ئورۇندۇقتا ئولتۇرۇپ زەينەبىنىڭ ئاغزىدىن چىققاننىڭ ھەممىسىنى ياز- دېدى.

ئارقىدىنلا ساقاۋات بىرمۇنچە ئارخىبلارنى كۆتۈرۈپ كىردى، ھەمزە ھەربىر ئارخىب خالتىسىدىن بىردىن ۋاراقنى سۇغۇردى ۋە ماڭا:

- بۇنىڭ ھەممىسىنى قەغەزگە يازسەن، بۇلار ھۇدەيبى، ئابدۇلفەتتاھ ئىسمائىل، سەئىد قۇتۇب، ھاۋۋاش، ئەھمەد ئابدۇلمەجىد، مۇرسى مۇستافا مۇرسى، سەبرى ئارافە، فەرۇخ مىنشاۋى، ئابدۇلئەزىز ئەلىنىڭ گۇۋاھلىق سۆزلىرى- دېدى.

- مەن پەقەت بىلگىنىمنى يازمەن، بۇ سۆزلەر بىلەن ئالاقەم يوق، بۇلارنى ئۇلار يازدى دەپ قارىمايمەن ھەم ئىشەنمەيمەن.

ھەمزە:

- قانداق قىلىش كېرەك بولسا شۇنداق قىل، بولمىسا سېنى شەمسى بەدىراننىڭ يېنىغا ئاپىرىمىز، ئۇ يەردىكى قىيىن-قىستاقنىڭ تەمىنى ئوبدان بىلسەن.

ئابدۇلمەبۇدقا ئاللاھ ۋە رەسۇلنى مەدھىيلەيدىغان گەپلەرنى قىلدىم، ئۇ مۇ يازدى. ئاللاھ ۋە رەسۇلدىن باشقا بۇ زىنداندا نېمىمىز بار ئىدى؟

ھەركۈنى سەھەردە مېنى شەمسى بەدىراننىڭ ئىشخانىسىغا ئايرىش ئۇلارغا ئادەت بولۇپ قالدى، بىر ئورۇندۇقتا ئولتۇردۇم، شەمسى بەدىران مېنىڭ ئاغزىدىن چىققان، دوختۇر ياردەمچىسى خاتىرىلىگەن ھېلىقى قەغەزنى كۆز ئالدىمدا يىرتىپ پارچە-پارچە قىلىۋەتتى، ۋە ھايۋاندىنمۇ بەتتەر بىر قىياپەتتە:

- ۋۇ ئىتنىڭ بالىسى! بىز قىلغان بارلىق تەكشۈرۈشلەرنى يوق قىلماقچىمۇسەن؟ مۇسۇلمان قېرىنداشلىرىڭنىڭ نىڭ گۇۋاھلىقىنى ئىنكار قىلاي دېدىڭمۇ؟ مۇسۇلمان قېرىنداشلارنىڭ دېگەنلىرىنىڭ ھەممىسى راست، ئۇلارنىڭ دېگەنلىرى سېنىڭ گەپلىرىڭ ئارقىلىقمۇ دەلىلنى تاپتى، سەن ئۇلارنىڭ سۆزلىرىگە مەسئۇل بولۇشىڭ كېرەك- دېدى.

- مەن ئۆزۈم ئىشىنىدىغان ھەقىقە سادىق ۋە ئۇنىڭغا ئۇنىڭغا مەسئۇلمەن، بۇ سۆزلەرنى مۇسۇلمان قېرىنداشلارنىڭ ئۆز ئاغزىدىن چىققانلىقىمۇ ھەم ئىشەنمەيمەن. مېنى ئۇلار بىلەن يۈزلەشتۈرۈڭلار، بۇ ئىقرارنامىلەرنى تايىنلىق ئۆزلىرىڭلار توقۇپ چىقىرۋالغانسىلەر- دېدىم.

شەمسى بەدىران يەنە ۋارقىردى:

- ھەمزە! بۇنىڭ ئۆلگۈسى كەپتۇ، ئېلىپ چىقىپ كۆمۈۋىتىڭلار، ماڭا ئۇنىڭ جەسىدى كېرەك، دېدى.

ئۇلار مېنى باشقا بىر زىندانغا قاماپ قويۇپ بىر سائەتتىن كېيىن چىقىرىپ، شامالدۇرغۇچىنىڭ ئالدىغا يۈزۈمنى توغۇرلاپ قويۇپ قامچىلىدى، ئالتە سائەت مۇشۇنداق تۇردۇم، ئۆزۈمنى خۇددى قىزىق مىخنىڭ ئۈستىدە تۇرغاندەك ھېس قىلاتتىم، ئۇزۇن مەزگىللىك تاياق ۋە قامچىلاردىن بەدىنىمنى كۆتۈرگۈدەكمۇ كۈچۈم قالمىغان، ھەممە يېرىم توپتەك ئىشىپ كەتكەن ئىدى.

يېرىم كېچىدە يەنە شەمسى بەدىراننىڭ يېنىغا ئاپاردى، ئۇ:

- زەينەب، بىزگە ماسلاشساڭ رەئىس ئابدۇناسىرنىڭ يېنىغا ئاپىرىمىز، شۇھامان ئۆيۈڭگە

قايتىسەن ، شۇ كۈنىلا مۇسۇلمان ئاياللار بىرلەشمىسىنى چەكلىگەن قانۇننى ئەمەلدىن قالدۇرمىز ، مۇسۇلمان ئاياللار بىرلەشمىسىنىڭ ئەسلىگە كېلىشى ۋە مىرۇل-جەدىد تىكى مۇسۇلمان ئاياللار بىرلەشمىسىنى قايتىدىن جانلاندۇرۇش ئۈچۈن بىرىنچى قېتىملىق ياردەم سۈپىتىدە 50 مىڭ جۈنەيىھ بېرىلدى. بۇلاردىن سىرت بىرلەشمىنىڭ ژورنىلىنىڭ ئەسلىگە كېلىپ قايتا تارقىتىلىشى ئۈچۈن 10 مىڭ جۈنەي بېرىلدى ، دېدى.

ئۇلاردىن بىرسى:

- مۇسۇلمان ئاياللار بىرلەشمىسىنىڭ مىرۇل جەدىد تە زىمىنى بارمۇ؟- دەپ سورىدى.

- ھەئە ، ئالتە مىڭ كۇۋادىرات مېتىر- دەپ جاۋاب بەردىم.

كېيىن بۇ كىشىنىڭ ئىسمىنىڭ سالھ ناسىر ئىكەنلىكىنى بىلدىم ، بۇكىشى يەنە سورىدى:

- تەشكىلاتىڭلار بۇنچە چوڭ يەرنى نېمە قىلىدۇ؟

- مۇسۇلمان خانىم-قىزلار تەربىيەش مەركىزى ، مۇسۇلمان خانىم-قىزلار ياتىقى ، پائالىيەت

مەركىزى ، يىغىن زالى ، باش شىتاب ئۈچۈن خىزمەت بىناسى ، مەسچىد ، قارى تەربىيەش

ئۈچۈن قۇرئان يادىلاش كۇرسى ، باشلانغۇچ ۋە ئوتتۇرا مەكتەپ ، دىنى بىلىملەرنى

ئۆگىتىدىغان ئاياللار ئىنىستىتوتى قۇرۇشنى پىلانلىغاندۇق دەپ جاۋاب بەردىم.

- بۇنچىلىك چىق پۇلنى نەدىن تاپسىلەر؟- دېدى.

- باشقىلارنىڭ ياردىمى ۋە ئىئانىسىگە تايىناتتۇق ، ئۇنىڭ ئۈستىگە بۇ پىلانلار تەدرىجى

ھالدا باسقۇچلارغا بۆلۈپ ئېلىپ بېرىلاتتى ، دېدىم.

ئۇ كىشى:

- خوش ، ئۇنداقتا رەئىس ئابدۇناسىر ساڭا تولىمۇ ياخشى پۇرسەتنى بېرىپتۇ ، ئۆيۈڭگە

كېتىسەن ، ئىشىڭنى باشلايسەن ، زەئىسمۇ سېنى چوقۇم رازى قىلىدۇ- دېدى.

- ئاللاھقا بولغان ئىشەنچىمىز ھەممىدىن ئۈستۈندۇر ، قەلبىمىزدە ئاللاھ زىمىندىن ،

مالدىن ، يەر يۈزىدە ئاللاھنىڭ ۋە مۆتىمىن قۇللارنىڭ ھوقۇقلىرىنى تارتىۋالغان ئازغۇنلاردىن

نەچچە ھەسسە ئۈستۈندۇر، سىلەرنىڭ ھېچقانداق ياردىمىڭلار كېرەك ئەمەس، ئابدۇناسىر بىلەنمۇ كۆرۈشمەيمەن، ئىسمائىل فەييۇم، رىفات بەكرىنىڭ، مۇھەممەد ئاۋۋادنىڭ ۋە ئابدۇلقادىر ئۇدەھنىڭ ۋە باشقا نۇرغۇن مۇسۇلمان قېرىنداشلارنىڭ قېنىنى ئاقتۇرغان ئۇ مۇبارەك مەينەت قول بىلەن كۆرۈشۈپ، قولۇمنى بۇلغىمايمەن، بۇ قان بۇ ئالەمدە مەسئۇلىيەت ۋە باشلامچىلىق تەختىدە قايتىدىن ئولتۇرىدىغان مۇسۇلمان ئەۋلادلارنى تەربىيەلەيدۇ، بۇ قان ئادىمىيلىكىمىزنى ھەرىكەتكە كەلتۈرىدىغان ئېنىرگىيەنىڭ رولىنى ئوينايدۇ.

بۇ سۆزلەر ئاغزىمدىن چىققا- چىقماس قامچىلار، شاپىلاقلار يەنە باشلاندى، يەرگە يىقىلىپ چۈشتۈم، شەمسى بەدىران ھەمىزگە ۋارقىراپ:

- بۇنى 34- نۇمۇرلۇق كامىرغا سولاپ قوي- دېدى.

بۇ قاراڭغۇ ۋە تار گوردەك بىر كامىر ئىدى، يەنە مېنىڭ يېنىمغا ئىككى ئىتنى سولاپ قويۇپ، ئىشكىنى قۇلۇپلاپ چىقىپ كەتتى.

تەيەممۇم قىلىپ ناماز ئوقۇدۇم، قىبلىنىڭمۇ قايسى تەرەپتە ئىكەنلىكىنى بىلەلمىسەممۇ كەينى كەينىدىن توختىماي ئوقۇپ خوشۇھ ئىچىدە ئاللاھقا مېنى زالمىلاردىن قۇتقۇزىشىنى تىلەپ دۇئا قىلدىم، سەجدىگە باش قويغىنىمدا ئىتلار ئۈستۈمگە چىقىپ بېشىمنى، يۈز- كۆزلىرىمنى تاتىلىدى.

بىر سائەتتىن كېيىن ئېشىك ئېچىلىپ ئىتلارنى ئېلىپ چىقىپ كېتىپ، مېنى دوختۇرغانغا ئاپاردى، خۇپتەن نامىزىدىن كېيىن يەنە شەمسى بەدىراننىڭ يېنىغا سوراق قىلىشقا ئاپاردى.

شەمسى بەدىران:

- زەينەب ئۈچ يىل بۇرۇن مىسىرنىڭ ھەرقايسى يەرلىرىدىن كەلگەن 50 تىن ئارتۇق كىشى

سىنىڭ ئۆيۈڭدە يىغىلىش ئۆتكۈزۈپتىكەن ، بۇ يىغىندا نېمىنى مەسلىھەتلەشتىڭلار؟

- جامائەت بىلەن ئاخشامغىچە بىللە بولدۇق ، خۇپتەن نامىزى ۋە تەرەۋىھ نامىزىنى بىللە ئوقۇدۇق ئاندىن ئارام ئالدۇق- دېدىم.

ئۇ:

- بۇ يىغىننىڭ ئېچىلىش سەۋەبىنى سوراۋاتىمەن ، دېدى.

-ئۇنتۇپ قاپتىمەن ، دېدىم

-ئۇلار ئۆيۈڭدە ناشتا قىلدىمۇ؟

-بەزىلىرى مېنىڭ ئۆيۈمدە ناشتا قىلدى.

-ئەينى چاغدا نېمىشقا يىغىلغانىڭلار؟

- ئىسلامنىڭ ئاساسلىرىنى ئۆگىنىش ، شەرق ۋە غەربنىڭ ھەر تۈرلۈك ئازغۇن ئىدىيەلىرى كۆشكۈرتىدىغان ناچار ئېقىملارغا قانداق قارشى تۇرۇشنى مەسلىھەتلىشىش ئۈچۈن.

- قايسى ئىسلام ، قايسى دىنىسزلىق ، قايسى جاھىلىيەتتىن سۆز قىلىۋاتىسەن؟

- شەھەردە ئايلانغان ۋاقىتلىرىمدا دىنىسزلىق ۋە ئەخلاقسىزلىقنى باش تېما قىلغا سانسىز گېزىت-ژورناللارنى كۆردۈم ، بۇلارنىڭ ھەممىسى كوممۇنىزىمنى ، ئەخلاقسىزلىقنى ۋە ھەر تۈرلۈك ناچارلىقلارنى جەمئىيەتتە تارقىتىش ئۈچۈن سېتىلماقتا.

ئۇ سۆزۈمنى بۆلۈپ ۋارقىردى:

- قۇرۇق گەپ ، ئۆيۈڭدە يىغىلغانلارنىڭ ئىسمىنى دە ، ئۇلاردىن بىرى يىغىننى تاشلاپ ھۈدەيى بىلەن كۆرۈشۈشكە كەتتى ، ۋە ھۈدەيىنىڭ ئۆيىدىن ساڭا بىر تېلېفۇن قىلىۋەتكەندىن كېيىن قايتىپ كەلدى ، ئۇ كىم ئىدى؟

- ئېسىمدە يوق ، ئىسىمدە قالغىنى ئۇنىڭ ھۈدەيى بىلەن كۆرۈشمەكچى بولغىنى ، بۇنىڭ ئۈچۈن ھۈدەيى بىلەن ئالدىنلا كېلىشىپ قويۇشۇمنى دېگەنلىكى ، بۇنىڭغا نېمە بوپتۇ؟
- سىلەر زادى نېمىشقا يىغىلغان ، سېنىڭ سەمىگگە سېلىپ قويماي ئۇنتۇپ قالغان بولساڭ ، ھۈدەيى بىلەن كۆرۈشكىنى ئابدۇلفەتتاھ شەرىپ ، شۇنداقمۇ؟ راست گەپ قىلمىساڭ يەنە

قامچىلىنىسەن ، ھاكىمىيەتنى ئاغدۇرۇش ۋە ئابدۇناسىرنى ئۆلتۈرۈشنى پىلانلىدىنلار ،
شۇنداقمۇ ؟

-جاھىلىيەتكە ۋە ئازدۇرغۇچ ئىدىيەلەرگە قانداق قارشى تۇرۇش ، قۇرئان ۋە سۈننەتنى
قانداق تەشۋىق قىلىش ، تارقىتىش ، قۇرئان بويىچە دۆلەت باشقۇرۇشنىڭ تەقەززاسىنى
مۇسۇلمانلارغا قانداق يوسۇندا بىلدۈرۈش ھەققىدە پاراڭلاشتۇق.

ئۇ مەسخىرە قىلغان ھالدا:

-ئەمسە ئەزھەر نېمە ئىش قىلىدۇ ؟ دېگىنە ئەزھەرنىڭ ۋەزىپىسى نېمە ؟ سافۋات! بۇنى
ئەپچىقىپ قامچىلا.

تاكى تاياق زەربىسىدىن ھۇشۇمدىن كەتكەنگە قەدەر ئاللاھ دەپ زارلاندىم ئاللاھقا
يالۋۇردۇم.

بەشىنچى باب

فىرئەۋننىڭ قۇلقى مەندە

ئەلھەمدۇلىللاھ ھۇشۇمغا كەلدىم ، ئەمما كۆزۈمنى ئاچقىنىمدا جەسەتكە ئوخشاش ئۇلارنىڭ
كۆز ئالدىدا يېتىپتىمەن ، دوختۇرلار يارىلىرىمنى داۋالاۋاتقان ئىدى ، ئەتراپتىكىلەرنىڭ
كىملىكىنى بىلىش ئۈچۈن كۆز يۈگۈرتتۈم. كىمنى كۆردۈڭ دەڭلار؟!
جامال ئابدۇناسىر ۋە بىر تال قارا كۆزەينەكنى ئويىناپ ئولتۇرغان ئابدۇلھەكىم ئامىر
مارشال تۇراتتى.

ئۇ ئىككىسىنى كۆرۈپ قەيەردىن كەلگەن جاسارەتلىكنى ، ئورنۇمدىن تۇرۇپ كەتتىم.
ماڭا بىر ئىستاكان لىمون سۈيى بېرىپ ئورۇندۇققا يۆلەپ ئولتۇرغۇزدى ، يەنە بىر
ئىستاكان قەھۋەمۇ ئەكىرگۈزۈپ بەردى ، ئۇنىمۇ ئىككىلەنمەي ، رەت قىلماي ئىچتىم ،
ئىچىمىدە : «ئەمدى نېمە چوڭ ئىشلار بولۇپ كېتەر» دېدىم. ئەتراپىمدىكى بۇ مەنزىرە

پەرەزلىرىمنى تېخىمۇ كۈچەيتەتتى.

شەمسى بەدىران قوۋزىنى كۆپتۈرۈپ :

- زەينەب خانىم، سوريغان سوئاللىرىمغا ياۋاشلىقچە جاۋاب بېرىشىڭنى ئۈمۈد قىلىمەن، بولمىسا قانداق بولىدىغانلىقىنى بىلسەن، مەسىلەن، مۇسۇلمان قېرىنداشلار دۆلەتتە ھاكىم، ھاكىمىيەت ئۇلارنىڭ قولىدا، بىز ئۇلارغا ئىتائەت قىلساق، بۇنداق ئەھۋالدا مۇسۇلمان قېرىنداشلار بىزنى نېمە قىلىۋىتەتتى؟- دېدى.

جاسارىتىمنى توپلاپ ئۈنلۈك ئاۋازدا:

- بىز ئۆزلىرىڭمۇ يۈز كېلەلمەيدىغان كىشىلەرنى دورىمايمىز، زالىملار قوللىرىنى بۇلغىغان نەرسىلەردە قوللىرىمىزنى بۇلغاپ يۈرمەيمىز، بىز قوللىرىمىزنى ئىنسانلارنىڭ قېنىغا چىلمايمىز، يەر يۈزىنى زۇلۇم ۋە چىرىكىلىك بىلەن تولدۇرىدىغان ئازغۇنلارنىڭ تەختىدە ئولتۇرمايمىز.

- يۇم ئاغزىڭنى، مەن سەندىن مېنىڭ ئورنۇمدا بولغان بولساڭ، مېنى نېمە قىلىۋىتەتتىڭ دەپ سوراۋاتىمەن.

بىز ھەقىقەتنى ياقىلىغۇچىلار، ھاكىمىيەتكە ئېرىشسەكمۇ، ئېرىشمىسەكمۇ ئاللاھنىڭ يولىغا سادىق، «بىر ئاللاھتىن باشقا ئىلاھ يوق» تۇغىنى گۈللەندۈرمىز، بۇنىڭغا جېنىم پىدا بولسۇن (شۈبھىسىزكى، ئاللاھ مۆمىنلەردىن ئۇلارنىڭ ماللىرىنى، جانلىرىنى ئۇلارغا جەننەتنى بېرىپ سېتىۋالدى. سۈرە تەۋبە 111- ئايەتنىڭ بىر قىسمى).

- ۋۇ ئىتنىڭ بالىسى، سوريغان سوئالغا جاۋاب بەر، ھاكىمىيەت ھەرقايسىڭنىڭ قولىدا بولغان بولسا بىزنى قانداق قىلىشاتتىڭ؟

- ھاكىمىيەتنى قولغا چوقۇم كىرگۈزۈمىز دەيدىغان مەقسىتىمىز يوق، ھاكىمىيەت بېشىدا تۇرغۇچى سەمىمىي، ئىشەنچلىك بولسا، خەلققە مەسئۇل بولسا ۋە ئاللاھقا قۇللۇق قىلالسا، ئاللاھ يولىدا كېرەكلىك ئىشلارنى ئىجرا قىلىپ پۈتۈن دۆلەتنى ئىسلامىي پۇراققا

تويۇندۇرالسلا بىزنىڭ ئورنىمىزنىڭ يۇقىرى - تۆرەن بولىشىنىڭ كارايتتى چاغلىق.

بەلكىم يەنە بىر قانچە ئەۋلادلاردىن كىيىن ئاندىن ئىسلامىيەت ھاكىمىيەت بېشىغا چىقىدۇ، بىز ئالدىراپ كەتمىدۇق، ئىسلامىيەت ھۆكۈمرانلىق قىلغاندا مۇسۇلمان خانىم قىزلار ئۆزلىرى ئېرىشىشكە تېگىشلىك ئورۇنغا ۋە ئىززەت- ئابرويغا ئېرىشىدۇ، ياراملىق ئىسلام ئەۋلاتلىرىنى يېتىشتۈرۈپ چىقىدۇ.

شەمسى بەدىران قۇيۇندا قالغاندەك، چۆلدە يۆنىلىشنى تاپالماي بېشى قېيىپ قالغاندەك ساراڭلارچە چالۋاقاپ:

- بولدى بەس! نېمە دەۋاتىسەن؟ مېنىڭ ئورنۇمدا بولغان بولساڭ نېمە قىلاتتىڭ دەۋاتىمەن.

- ئىسلام ئادالەت، نۇر ۋە رەھمەتتۇر، ئىسلامدا قامچا ۋە توقماق يوق، قىيناش ۋە زىندان يوقتۇر، تۈرمە ۋە سۈرگۈن يوقتۇر، شېھىدلەرنىڭ بەدەنلىرىنى پارچىلاش، ئەزالىرىنى توغراش يوقتۇر، رىفات بەكىر < مۇسۇلمان ياشلاردىن بىرسى بولۇپ، بېشى زىندان ھويلىسىدىكى فونتانغا ئۇرۇپ پارچىلانغان >، ئىسمائىل فەييۇم < ئابدۇناسىرنىڭ شەخسى قوغداش ساقچىسى بولۇپ، گۇمانلىق دەپ تۇتۇلغان ۋە شەمسى بەدىران ئۆز قولى بىلەن زىنداندا گېلىنى سىقىپ ئۆلتۈرگەن >، مۇھەممەد ئايياد < سەئىد قۇتۇبىنىڭ جىيەنى، يەنى نەفسە ھەدىسبىنىڭ ئوغلى > قاتارلىقلارنىڭ بېشىغا كەلگەن ئىشلار يوقتۇر، ئىسلامدا بالىلار يېتىم، ئاياللار تۇل قالدۇرۇلمايدۇ، ئىسلامدا فىرئەۋىنلەر ۋە بۇتپەرەسلەر يوقتۇر، ئىسلام پەقەت ھەق ۋە ئادالەت ئۈستىگە قۇرۇلغاندۇر.

شەمسى بەدىران ۋارقىراپ:

- ئاغزىڭنى يۇم، سافۇات! بۇنى ئېسىپ قامچىلا .

سافۇات ۋەزىپىسىنى ئورۇنداپ مېنى ئېسىپ ئۇرۇشقا باشلىدى، قامچا بەدىنىمنىڭ ھەممە يېرىگە قارسىلداپ تېگىپ، قان تەپچىشكە باشلىدى، مەن ئاغرىق ئازابىنىمۇ ھېس

قىلالماس ھالغا كەلگەندىم.

دوختۇر ھالىمنى كۆرۈپ :

- باشلىق، ئۇنى چۈشۈرۈشتىڭلار، ئۇ ئۆلۈپ كېتەيلا دەپ قايتۇ، دېدى.

شەمسى بەدىران:

-ئۇ ئۈستىلىق قىلىۋاتىدۇ، دېدى

ئارىسىدىكى يەنە بىر غالجا:

- ئۇ سوتقا تارتىلىشى ئۈچۈن ياشىشى، ساغلام تۇرىشى لازىم-دېدى.

ئۇنىڭ گېپىنى شەمسى بەدىران تولۇقلاپ:

- شۇنداق، سوتقا چىقىشى، خەلقنىڭ ئۇنى كۆرىشى، ۋە ئېرەت ئېلىشى ئۈچۈن ياشىشى

كېرەك-دېدى.

دوختۇر:

- بۇنىڭ ئۈچۈن بىز جىددى قۇتقۇزۇشقا كېرەكلىك دورىلارغا مۇھتاجىمىز، ئەمما بىزدە دورا

قالمىدى، دېدى.

شەمسى بەدىران ئابدۇلھەكىم ئامىرنىڭ دورىخانىسىدىن ئەكىلىشكە بۇيرىدى.

دوختۇرخانىغا ئېلىپ بېرىدىم، ئەس-ھۇشۇمنى يوقاتتىم، شۇ سەۋەپ ئۇ كۈنى يەنە جامال

ئابدۇناسىر ۋە ئابدۇلھەكىم ئامىر ۋە شەمسى بەدىرانلارنىڭ يەنە نېمە دېگەنلىكلىرىنى

ئەسلىيەلمىدىم، ئەمما جامال ئابدۇناسىرغا دېمەكچى بولغانلىرىمنى دېيەلىگەن ئىدىم.

سۈيۈقەستنىڭ كېلىش مەنبەسى پەقەت بىر چاقچاق

مېنى سوتقا ساق-سالامەت ئېلىپ چىقىشىم ، بۇ دىلونىڭ پىلانلىغۇچىسى سۈپىتىدە بارلىق تەپسىلاتلارنى بايان قىلىشىم كېرەك ئىدى ، شۇ سەۋەپ مېنى دورا - ئوكۇللار بىلەن داۋالاشقا باشلىدى ، ئۈچ كۈن ھۇشسىز ياتتىم .

شەمسى بەدىران ھەمزە بەسيۇنىغا: « مەن ساڭا بۇ خوتۇنى مېنىڭ ئالدىغا تىرىك ھالدا ئېلىپ كىرمە دېمىگەنمىدىم ، ئۇنى يەنە نېمىگە ئېلىپ كەلدىڭ » دېدى ، ئاندىن ماڭا قاراپ : « سەن نېمىشقا تېخىچە ھايات يۈردۈڭ؟ » دەپ سورىدى .

مەن : « ئۆلۈش ياكى ئۆلمەسلىكىمنى سەن بەلگىلىمەيسەن بۇ ئاللاھنىڭ قول ئىلكىدىكى ئىش ، ئاللاھ خالىغان ئادەمنى ياشتىندۇ خالىغان ئادەمدىن ئاماننىنى ئالىدۇ » دېدىم .
ئۇ ۋاقىرىراپ : « ئاغزىڭنى يۇم ، مېنىڭ سورىغان سۇئالىمغىلا جاۋاب بەر ، قوشۇنىڭدىكى قايسى ئادەم ئىسكەندىرىيە يولىدا جامال ئابدۇناسىرنى ئۆلتۈرمەكچى بولدى؟ » دەپ سورىدى .

ھەسەن خېلىل : « باشلىق ، سۇئالىڭىزنى تېخىمۇ ئوچۇقراق سورىسىڭىز ياكى ئۇنىڭغا بۇ ئىشنى ياخشىراق چۈشەندۈرۈپ قويۇشۇمغا رۇخسەت قىلىڭ » دېدى .

ۋە ئۇلاپلا : « بىرسى ساڭا ، بىر تۈركۈم كىشىلەرنىڭ ئىسكەندىرىيەگە بارىدىغان يولغا قىلتاق قويغانلىقىنى ئېيتقان . بۇ ۋاقىتتا جامال ئابدۇناسىر ماشىنا بىلەن ئىسكەندىرىيەگە بارماقچى ئىدى ، بۇ كىشىلەر يولدا ئۇنىڭغا زەربە بەرگەن ، زادى كىم جامال ئابدۇناسىر ئۆلتۈرماقچى بولغان ماشىنىغا چىقىۋالغان ؟ » دەپ سورىدى .

مەن : « بۇ نېمىدىگەن بىمەنىلىك ، مەن ئاڭلىغان ئەڭ كۈلكىلىك ئىش بولدى ، سىلەر تارىخ بىتىگە ئۆزۈڭلارنىڭ سېسىق نامىڭلارنى قالدۇرغۇدەكسىلەر ، مېنىڭ قىيىن - قىستاققا ئېلىنىشىم ، قېنىمنىڭ ئېقىشى ، ئۇستىخانلىرىمنىڭ سۇندۇرۇلىشى مۇشۇ ئىش ئۈچۈنمۇ؟ »

دېدىم.

شەمسى بەدىران: «ئەگەر سېنى ئېسىپ ئۇرىدىغان بولساق ھازىرلا ئۇ دۇنياغا سەپەر قىلسەن ، ئەمما يەنىلا سېنىڭ نېمە دەيدىغانلىقىڭنى ئاڭلىغۇمىز بار ، بۇ ئىشلارنى باشتىن - ئاياغ ئېنىق سۆزلە! ئىتنىڭ بالىسى ، بۇ ئىشنى ساڭا ئېيتقان سەيفۇل بەننامۇ ؟» دەپ سورىدى.

مەن : « شۇنداق ، بۇ سەيفۇل بەنناما ساڭا سۆزلەپ بەرگەن چاقچاق ئىدى خالاس » دېدىم .
شەمسى بەدىران ئاچچىغانلىقىدىن مېنى تېپىپ : « نېمە ، چاقچاق دېدىڭمۇ ؟ » دېدى .
مەن : « بىر كۈنى شېھىد ھەسەنۇل بەننانىڭ ئۆيىگە باردىم ، سەيفۇل بەنناما ساڭا بىرسى ماڭا مۇنداق بىر گەپنى دەپ بەردى ، جامال ئابدۇناسىر ماشىنا بىلەن ئىسكەندىرىيەگە بارمىش ، بىر تۈركۈم كىشى ئابدۇناسىر ئۆتىدىغان يولدا ئۇنىڭغا زەربە بەرمەكچىمىش ، ئەمما جامال ئابدۇناسىر پىلاننى ئۆزگەرتىپ ، ماشىنا بىلەن ئەمەس پويىز بىلەن ئىسكەندىرىيەگە بېرىپتۇمىش ، ئەجەبلىنەرلىكى شۇكى ماشىنىغا يوشۇرۇنغان كىشىمۇ ۋە ماشىنىمۇ يوقاپ كېتىپتۇمىش » دېدى .

مەن سەيفۇلغا : « بۇ بىر چاقچاق ئىكەن ، ئەمما ئىش كىشلەرنىڭ ئويلىغىنىدەك ئۇنچە ئاددى ئەمەستەك تۇرىدۇ ، مېنىڭچە ھېچكىم جامال ئابدۇناسىرنىڭ ماشىنىسىغا چىقىۋېلىپ ئۇنى ئۆلتۈرۈشكە پىئىنالىمايدۇ ، بۇ ئاخبارات مەھكىمىسىدىكىلەرنىڭ توقۇپ چىققان يالغان گەپلىرى خالاس ، ھەر كۈنى دېگۈدەك جامال ئابدۇناسىرنى قەستلەش خەۋەرلىرى تارقىلىپ تۇرىۋاتىدۇ ، بىردەم خەلق قوزغىلاڭچىلىرى ئۆلتۈرمەكچى دەۋاتقان بىردەم بولسا ئارمىيە تەرەپ ئۆلتۈرمەكچى دەۋاتقان ، مۇشۇ ئىش ئۈچۈن نۇرغۇنلىغان بىگۇناھ كىشىلەرنى تۇتۇپ ئەكسىرىپ كېتىشتى » دېدىم .

سەيفۇل : « بۇ پەقەت كىشلەر سۆزلىشىۋاتقان كۈلكىلىق بىر چاقچاق بولسىلا بولىدىغۇ » دېدى .

مەن : « جامال ئابدۇناسىرنى ئۆلتۈرۈشكە بولمايدۇ ، بۇنداق زالىم ھۆكۈمراننى ئۆلتۈرۈش بىلەن مەسىلە ھەل بولمايدۇ ، مەسىلە ئابدۇناسىرنى ئۆلتۈرۈشتىنمۇ ئېغىر ، يەنى ئوۋەتتىكى مەسىلە بولسا دۆلەتنى قانداق قىلىپ جاھىلىيەتتىن ئازات قىلىش » دېدىم .
سەيفۇ : « خەلق ئۆز مەنپەئەتىنى كۆپرەك ئويلىشى ، قانداق قىلىپ ساپاسىنى يۇقىرى كۆتۈرۈشنى ئويلىشى كېرەك » دېدى .

مەن : « ئىشقىلىپ ، كىشىلەر بۇ چاقچاق ئارقىلىق ئۆزىنىڭ كۆڭلىدىكى ئارزۇسىنى ئىپادىلىگەن ، ئەمما ئۇلار بۇ چاقچاق تۈپەيلى ئىسسىق جانلىرىدىن ئايرىلىپ قېلىشىۋاتىدۇ ، ئۇلارنىڭ جەڭگىۋارلىقىمۇ بارغانسېرى تۆۋەنلەپ كېتىۋاتىدۇ » دېدىم .
شۇنداق قىلىپ سەيفۇل ئىككىمىز ئوتتۇرىسىدىكى سۆھبەت مۇشۇ يەردە تۈگىدى .
شەمسى بەدىران : « بۇ چاقچاقمۇ ؟ ئىسكەندىرىيەگە بارىدىغان يولدا جامال ئابدۇناسىرنى قەستلەش چاقچاقمۇ ؟ سەن ئۆيۈڭدە ئابدۇلفەتتاھ ئىسمائىل ، ئەلى اشماۋىيلار بىلەنمۇ مۇشۇ چاقچاقنى قىلىشتىڭلار ، سىلەر نېمە ئۈچۈن بىرلىكتە بۇ پىلاننىڭ ئىجرا قىلىنىشىدىكى سەۋەنلىكلەر ئۈستىدە تەھلىل ئېلىپ باردىڭلار ؟ » دەپ سورىدى .
مەن : « مەن ئابدۇلفەتتاھ ئىسمائىلغا سەيفۇل بەننادىن ئاڭلىغان بۇ چاقچاقنى سۆزلەپ بەردىم خالاس » دېدىم .

ئۇلار گېپىم تۈگىشىگىلا مېنى ئۇرۇپ-تىللاپ كېتىشتى .
شەمسى بەدىران : « ئۇنداقتا ھەسەن ھۈدەيبىگە بۇ چاقچاقنى سۆزلىشىڭدىكى مەقسەت نېمە ، سېنىڭ گېپىڭچە بولغاندا بۇ پەقەتلا بىر چاقچاققۇ خالاس ، ئۇنى ھەممە ئادەمگە يەتكۈزۈشۈڭنىڭ سەۋەبى نېمە ؟ » دېدى .

مەن : « بىزمۇ ئادەم ، ئانچە-مۇنچە كۈلۈشكە ، خۇش بولۇشقا ئەھتىياجىمىز بار ، شۇڭا بۇ چاقچاقنى دېيىشىپ كۆڭلىمىزنى خوش قىلىۋالدۇق خالاس » دېدىم ، دېدىمۇ ، يەنە تاياققا قالدۇم .

شەمسى بەدىران :

-خوش ، بولىدۇ ، سەيفۇل بەنناغا مۇناسىۋەتلىك ئىشلارنى قويۇپ تۇرۇپ باشقا بىر مەسىلە ئۈستىدە پاراڭلىشايلى ، قۇتۇب تۈرمىدىن چىقىشتىن بۇرۇن ، مۇسۇلمان قېرىنداشلار ئۇيۇشمىسىنىڭ خىزمەتلىرىگە ئابدۇلئەزىز ئەلى مەسئۇل بولغان ، بۇ ئىشنى كىم ، نېمە ئۈچۈن شۇنداق قارار قىلغان؟ ئابدۇلئەزىز ئەلى ئەينى ۋاقىتتا ئەلى ئاشماۋى ، ئابدۇلفەتتاھ ئىسمائىل ، يەھيا ھۈسەيىن ، ئابدۇلمەجىد ئەش-شازەللىلەر بىلەن يىغىلىپ يىغىن ئېچىشقان ، قۇتۇب تۈرمىدىن چىققاندىن كېيىنمۇ ئۇلار يەنە ئىككى قېتىم يىغىلغان ، بۇنى قانداق چۈشەندۈرسەن ؟

- بۇ ئۇچرىشىشلاردىن خەۋىرىم يوق.

- سەن بىلمىسەڭ كىم بىلىدۇ ؟ ئۇچرىشىشلارنى ، يىغىلىشلارنى ھەممىدىن ئېنىق سەن بىلىسەن.

- بۇ ئېنىقلا بىر تۆھمەت.

-ئابدۇلئەزىز ئەلنىڭ رەھبەر بولۇش بۇيرۇقىنى كىم يەتكۈزدى؟

-يالغان ، ئۇنداق ئىش يوق؟

-سېنى ئوبدان بىر ئەدەبلەپ قويمىساق بولمايدىغان ئوخشايدۇ ، سەن ھۇشۇڭنى تاپمايۋاتسەن ، ئۆزۈڭنىڭ مەنەپەئىتىنىمۇ ئويلاپ قوي.

ئۇنىڭ گېپىگە ئۇلاپلا ئولتۇرغان ھەربىي ئەمەلداردىن بىرى سىياسەتچىلەردەك سۆزلەشكە باشلىدى.

- توختاپ تۇرۇڭ باشلىق ، مەن زەينەب خانىم بىلەن بىردەم پاراڭلىشاي ، دېدى ۋە :

- زەينەب ، ھۇدەيبى ، ئابدۇلئەزىز ئەلى ئېتىراپ قالدى ، ساڭا بىر ئىشنى سۆزلەپ بېرىمەن ، بەلكىم ئېسىڭگە كەپ قالار ، ھەممىسى ئېتىراپ قىلغان ئىشنى ئىنكار قىلىشنىڭ ھاجىتى يوق ، ئابدۇلئەزىز ئەلى ئابدۇناسىرنى زەھەرلەش ئۈچۈن ئىسمائىل فەييۇمگە زەھەر

بەرگەن ئىشنى بىلەمسەن؟ بۇ ئىش قانداق مەسلىھەتلىشىشلىرى ۋە قانداق ئەمەللىك شتۇرۇلدى؟

ئاچچىق بىلەن ۋارقىرىدىم:

- ھەممىڭلار ئېلىشىپ قاپسىلەر، ئەسلى ئابدۇناسىرنى ئۆزۈڭلارنىڭ ئۆلتۈرگۈسى بار ئوخشايدۇ، ئۆلتۈرگۈڭلار بولسا ئۆزۈڭلار ئۆلتۈرىۋىرىڭلار، نېمىشقا كەچكە بىزنى چېتىۋالسىلەر؟ مېنى ئابدۇلئەزىز ئەلى ۋە ھەسەن ھۈدەيبى ئۇستاز بىلەن يۈزلەشتۈرۈڭلار.

- ياق، سېنى ئاۋال ئەلى ئاشماۋى بىلەن كۆرۈشتۈرىمىز-دېدى.

- ئەلى ئاشماۋى بىر يالغانچى ئەبلەخ، ئەگەر ئۇنى كۆرۈپلا قالسام يۈزىگە تۈكۈرۈپ قويۇشۇم مۇمكىن.

- ئەلى ئاشماۋى سىلەرنىڭ ئادىمىڭلار ئەمەسمۇ؟-دېدى شەمسى بەدىران.

- ئىنسانلارنىڭ ھەممىسى ئوخشاش ئەمەس، ئەلى ئاشماۋى سېتىلغان بىر چېقىمچىدۇر،

مېنى ھۈدەيبى ياكى ئابدۇلئەزىز ئەلى بىلەن كۆرۈشتۈرۈڭلار-دېدىم.

- بولمايدىغان يېرى يوق، ئۇلار بىلەن كۆرۈشتۈرىمىز-دېدى ھەسەن خېلىل

شەمسى بەدىران سۆزگە ئارلىشىپ:

- ئابدۇلئەزىزنىڭ مۇسۇلمان قېرىنداشلارنى تەشكىللىشى ئۈچۈن ھۈدەيبى بىلەن قاچان مەسلىھەتلەشتىڭ؟-دېدى.

- بۇنداق ئىش يوق-دېدىم.

شەمسى بەدىران سافۇاتقا ئەلى ئاشماۋىنى ئەكىرىشىنى بۇيرىدى.

ئەلى ئاشماۋى يىپەك كىيىملەر بىلەن چاچلىرى تاراغلىق ھالدا كەلدى، ناھايىتى ياخشى

مۇئامىلىگە ئۇچراۋاتقانلىقى مانا مەن دەپلا چىقىپ تۇراتتى، شەمسى بەدىران سىلىق بىر

تەلەپپۇزدا ئۇنىڭدىن سورىدى:

-ئەلى، زەينەبىنىڭ پۇتى يارىلانغاندا سەن ئۇنىڭ بىلەن بىرگە ھۈدەيبىنىڭ ئۆيىگە

باردىڭ، زەينەب ماشىنىدىن چۈشمىدى، سەن ئۆزۈڭ يالغۇز كىرىپ كەتتىڭ شۇ چاغدا نېمە ئىشلار بولدى؟

-شۇنداق، مەن ھۈدەيبىنىڭ ئۆيىگە كىرىپ قىزغا دادىڭىزدىن سوراپ بېقىڭ، ئابدۇلئەزىز ئەلگە ئىشىنەمدىكەن، مۇسۇلمان قېرىنداشلار ئۇيۇشمىسىغا رەھبەرلىك قىلىشىغا قوشۇلمايدىكەن دېدىم، قىزى بىردەمدىن كېيىن دادىسىنىڭ ئابدۇلئەزىز ئەلنىڭ باشلىق بولىشىنى قوللايدىغانلىقىنى ئېيتىپ چىقتى .

- نېمە دەيسەن زەينەب؟ - دېدى شەمسى بەدىران.

ئەلى ئاشماۋغا:

-سەن يالغان سۆزلەۋاتسەن، بىر كۈنى سېنى ئىشىك ئالدىدا ئۇچرىتىپ قالغىنىمدا، مۇسۇلمان قېرىنداشلار ئۇيۇشمىسىدىكى بىر يىگىتنىڭ ئابدۇلئەزىز ئەلنىڭ قىزىغا ئۆيلەنگۈسى بارلىقىنى، ۋە بۇ ھەقتە ھۈدەيبى ئۇستازنىڭ پىكرىنى ئېلىپ باققۇسى بارلىقىنى ئېيتتىڭ، ۋە مېنىڭمۇ بۇ ئىش ئۈچۈن بىللە بېرىشىمنى ئۆتۈندۈڭ، شۇنداق قىلىپ ئىككىمىز بىللە ھۈدەيبى ئۇستازنىڭ ئۆيىگە باردۇق، ھۈدەيبى ئۇستاز ئابدۇلئەزىز ئەلى ئائىلىسى تەرىپىلىك، ياخشى ئائىلە، بۇ توي ئىشىغا قوشۇلمەن، دېدى.

- ئەلى، بۇ ئىش راستمۇ؟ دەپ سورىدى شەمسى بەدىران

- بۇنىڭ ھەممىسى سىموۋوللۇق گەپلەر، زەينەب بۇ ئىشلارنى ھەممىدىن ياخشى بىلىدۇ - دەپ جاۋاب بەردى ئەلى ئاشماۋى.

- سېنىڭ ئۈستى - بېشىڭ، تۇرقۇڭ سېنىڭ ئەپتى-بەشرەڭنى ئاشكارلاپ تۇرۇپتۇ، مۇسۇلمان قېرىنداشلار دار ياغاچلىرىدا قامچا يىگەندە، ئىتلار تالاپ بەدەنلىرى-تېتىم-كاتاڭ بولۇپ، قىينالغاندا سەن قەيەردە ئىدىڭ، ۋۇ نۇمۇسسىز غالچا، ئۇلارنىڭ سېنىڭ گېپىڭگە ئىشەنگەنلىرى بىكار ئەمەسكەن، دېدىم.

شەمسى بەدىران ئەلنى چىقىرۇپتى:

- زەينەب، ساڭا ئەڭ ئاخىرقى قېتىملىق پۇرسەتنى بېرىمەن، ئابدۇلئەزىز ئەلى ۋە مۇسۇلمان قېرىنداشلار تەشكىلاتىنىڭ مۇناسىۋىتىنى ئېنىق ئېيتىپ بەر، سېنىڭ ۋاسىتەڭ ئارقىلىق ھۈدەيبى ۋە ئابدۇلئەزىز ئەلىلەر قايسى ماتىرياللارنى ئالماشتۇردى، دەپ سورىدى.

مەن: «ئۇ ئىككىسى بىلەن يۈزلىشمەن» دېدىم.

شەمسى بەدىران سافۇئاتقا:

- ھۈدەيبى بىلەن ئابدۇلئەزىزنى ئەكەلگۈچە بۇنى ئېلىپ چىقىپ كەت- دېدى.
سافۇئات بىلەن شەمسى بەدىراننىڭ ئىشخانىسىدىن چىقتۇق، بىر سەئەتتىن كېيىن يەنە قايتۇرۇپ كەلدى، ئەمما ئىشخانىدا ئابدۇلئەزىز ئەلى ۋە ھۈدەيبىلەر كۆرۈنمەيتى.
- قېنى ئۇلار- دېدىم.

شەمسى بەدىران:

- سېنىڭ دېگىنىڭنى قىلاتتۇق، خالىغان ۋاقىتتا كۆرۈشتۈرۈمىز، خالىغان ۋاقىتتا ئەكىلىمىز، قارىغاندا سېنى باشتىن باشلاپ يەنە قىيىن-قىستاققا ئالساق بولىدىغان ئوخشايدۇ، دېدى.

ئاللاھتىن خىجىل بولمىغان، قورقمىغان ئادەملەرنىڭ بەندىگە تۇتقان مۇئامىلىسىدىن ئەجەبلەنمىسەممۇ بولىدۇ، دېدىم.

-ھەسەن خېلىل:

- خانىم، ھۇشۇڭنى يىغىۋال، باشلىق سېنى تەپتىش مەھكىمىسىگە يوللاپ بەرمەكچى بولۇۋاتىدۇ، ئۆزۈڭنى بېسىۋېلىپ، ئۆزۈڭنىڭ كەلگۈسىنى چىقىش قىلغىن.

-تەپتىش مەھكىمىسى؟ يەنە قايسى تەپتىش مەھكىمىسى؟ ئۇنداقتا سىلەرچۇ؟ سىلەر كىمنىڭ كەتمىنى چىپىۋاتىسىلەر؟

-بىز پەقەت تەپتىش مەھكىمىسى ئۈچۈن تەييارلىق خىزمەتلەرنى ئىشلەپ بېرىمىز خالاس،

دېدى شەمسى بەدىران.

- قامچا، ئىت، ئوت، سۇ تۇرمىسى، ئېسىپ قويۇش ئۇرۇش، ئاچ ۋە سۇسىز قويۇش،
يۇيۇنۇپ-تارىنىشتىن مەھرۇم قىلىش، كېچە-كۈندۈز دېمەي قىيىناشلارنىڭ ھەممىسى
تەپتىش مەھكىمىسىدىكى مۆھتەرەملەرنىڭ ئالدىغا چىقىشتىن بۇرۇنقى تەييارلىق
خىزمەتلىرى شۇنداقمۇ؟!

مۇھەممەد قۇتۇب

شەمسى بەدىراننىڭ ئىشخانىسىدا ھەسەن خېلىل « باشلىق ، تەپتىش مەھكىمىسىگە
بېرىشتىن بۇرۇن بىز مۇھەممەد قۇتۇبنىڭ تەشكىللەش مەسلىسى ۋە مەسئۇدنىڭ سوراق
مەسلىسىنى ئايدىڭلاشتۇرماقچى » دېدى .

شەمسى بەدىران خۇددى ئۇنتۇپ قالغان بىر ئىشنى تۇيۇقسىز ئىسىگە ئالغاندەك : توغرا ،
زەينەب بىز مۇھەممەد قۇتۇبنىڭ تەشكىللەش مەسلىسى ھەققىدە پاراڭلىشايمىز ، دېدى .

مەن « بۇ مەسلىە توغۇرلۇق بۇرۇن دەيدىغانلىرىمنى دەپ بولغان . مۇھەممەد
قۇتۇبنىڭ ھېچقانداق تەشكىلات قۇرغىنى يوق . ئۇ بىر ئىسلامى يازغۇچى ، ئۇنىڭ ۋەزىپىسى
بولسا كىشىلەرگە توغرا يولنى كۆرسىتىپ بېرىش ۋە كىشىلەرگە مۇسۇلمانلارنىڭ
مەجبۇرىيەتلىرىنى بىلدۈرۈشتۈر » دېدىم .

شەمسى بەدىران : ھەممە ئۇنى ئېلىپ كەت ! قارىغاندا ئۇنىڭ سۇ تۇرمىسىگە قايتقۇسى ،
ۋەھشى ئىتلارغا يەم بولغۇسى ، ئوت تۇرمىسىگە قامالغۇسى يەنە ئۆلگۈدەك قامچىلانغۇسى
كەلگەن ئوخشايدۇ » دېدى .

ھەممە مېنى شەمسىنىڭ ئىشخانىسىدىن ئانچە يىراق بولمىغان بىر ئۆيگە ئاپىرىپ مېنى

قاماپ قويدى .

يېرىم سائەتتىن كىيىن ھەسەن خېلىل كىلىپ ، زەينەپ مەن ساڭا نەسىھەت قىلغىلى

كەلدىم ، مەن بەك ھەيران قالدىم ، سەن ئۆزەڭنىڭ بوينىدىكى سىرتماقنى ئۆزەڭ

چىڭتۇتسەن . بارلىق مۇسۇلمان قېرىنداشلار تەشكىلاتىدىكىلەر ئۆزلىرىنى قۇتۇلدۇرۇۋاتىدۇ

ئۇلار تىنىچلىق يولنى تاپتى ، بىز 100مىڭ ئادەمنى تۇتتۇق ، ھازىر 80 مىڭ ئادەمنى

قويۇپ بەردۇق ، ھازىر پەقەت 20 مىڭ ئادەم قالدى . قۇيۇپ بەرگەنلەرنىڭ ھەممىسى

قىلغانلىرىنى ئىتىراپ قىلدى ، كىم ئۆزىنىڭ قىلغان جىنايەتلىرىنى ئىتىراپ قىلسا دەرھال

قۇيۇپ بىرىلدۇ . ھازىر يەنە 10 مىڭ ئادەم ئۆزىنىڭ قىلغان بارلىق ئىشلىرىنى ئىتىراپ

قىلدى ، ئۇلار قىلغانلىرىغا نىسبەتەن پۇشايمان قىلغانلىرىنى بىلدۈرۈشتى ، بىز ئۇلارنىڭ

پۇشايمانلىرىنى قۇبۇل قىلىپ ئۇلارنى قويۇۋەتتۇق . ھەتتا باش يىتەكچى ھەسەن ھۈدەيبى

، ئابدۇلفەتتاھ ئىسمائىل ، قۇتۇبلارمۇ قىلغانلىرىنى بوينىغا ئېلىپ پۇشايمان قىلدى . سەن

باش يىتەكچىنى قوغدىدىڭ ، لىكىن ئۇ بارلىق مەسئۇلىيەتنى ساڭا ئىتتىرىپ قويدى .

ئابدۇلفەتتاھ ئىسمائىل ، ۋە قۇتۇبلارمۇ ئوخشاش . سەن ئۇلار ئۈچۈن ئۆزەڭنى خاراپ

قىلۋاتسەن ، لىكىن ئۇلار سېنىڭ ئۈلۈك - تىرىكلىكىڭ بىلەن قىلچىمۇ كارى بولمىدى .

سەن ھازىرقى پوزىتسىيەڭنى ئۆزگەرتىشىڭ كېرەك ، ئۇ ئەزەتلەرنىڭ ھەممىسى

خاتىرجەملىككە ئىرىشتى ياكى خاتىرجەملىككە ئىرىشىش ئۈچۈن بىز بىلەن ماسلاشتى ،

ئۇلارنىڭ ھەممىسى مەسئۇلىيەتنى سەن بىر ئادەمنىڭ ئۈستىگە ئىتتىرىپ قۇيۇشتى ،

ھۈدەيبى ، قۇتۇب ئابدۇلفەتتاھ ئىسمائىل ھەممىسى سېنى تىلاۋاتىدۇ ، مۇھەممەد قۇتۇب

ۋە مۇسۇلمان قېرىنداشلار ئۇيۇشمىسىدىكى بارلىق كىشى سېنى تىلاۋاتىدۇ . سېنىڭ

پوزىتسىيەڭ ۋە مەيدانىڭ بىزنىڭ ھۆرمەتلىشىمىزگە ۋە ماختىشىمىزغا ئەرزىيدۇ . بىز

باشقىلارنىڭ ئۇ خىل پوزىتسىيەنى نەزەرگە ئالمايمىز . سەن ھەمىزە بەسىيۇنى ۋە

سافۋاتنىڭ گەپلىرىنى كۆڭلۈڭگە ئالما ، بىز قېرىنداشلار ئۇيۇشمىسىدىكى ئۇ ئەزالارنى

كۆزگە ئىلمايمىز ، ئۇلار سېنى قانچە تىللىغانچە بىز سېنى شۇنچە ھۆرمەتلەيمىز . ئەگەر ساڭا ساڭا ئوخشاش مۇشۇنداق تەسىرى بار بىرسى مۇشۇنداقلا تۈگەشسە بۇ ئىنتايىن چوڭ بىر يوقۇتۇش بولىدۇ . باشلىق سېنى قايتىدىن ئازاپلىماقچى ، لىكىن مەن بۇ ۋەزىپىنى ئۈستۈمگە ئالدىم ، مەن سەن بىلەن ئورتاق تونۇش ھاسىل قىلغاندىن كىيىن باشلىق بىلەن كۆرىشمەن ، سېنى بۇ قېيىن شارائىتتىن قۇتۇلدۇرىمەن .

ئەينى ۋاقىتتا پات-پات ھۈدەيى بىلەن كۆرۈشۈپ بىللە تاماق يەيتىڭلار ، ھۈدەيى سوتلاش جەريانىدا بۇنى ئىقرار قىلدى ، ئابدۇلفەتتاھ ئىسمائىلغا بۇيرۇق ۋە تەلىماتلارنى ئۆزۈڭ بېرەتتىڭ ، بۇ بۇيرۇقلاردىن بىرەرنى مىسال قىلىپ دەپ بەرگەن بولساڭ تولىمۇ مەمنۇن بولاتتۇق . سەئىد قۇتۇب تۈرمىدىن چىققاندىن كېيىن ھۈدەيى بىلەن مۇناسىۋىتىنى ياخشىلاشتۇرۇپ قويۇشقا مەسئۇل بولىدۇڭ ، زەينەب ، بىز ھەممىنى بىلىمىز شۇڭا قۇرۇق گەپ سېتىشىڭنىڭ ھاجىتى يوق .

ھەسەن خېلىنىڭ قولىدا بىر پارچە قەغەز بولۇپ ، ئۇنىڭغا قاراپ سۆزلەيتى ، بىر كۆز تاشلىغاندىن كېيىن سۆزىنى يەنە داۋام قىلدى :

- مەسلەن ، ئۇيۇشمىنىڭ راسخوت پۇللىرى سېنىڭ يېنىڭدا ئىدى ، ئۆيۈڭدىن ھۈدەيىنىڭ ئۆيىگە يۆتكىدىڭ ، كېيىن يەنە سېنىڭ ئۆيۈڭگە يۆتكەپ كېلىندى ، يەنە ھۈدەيىنىڭ ئۆيىگە يۆتكەلدى ، ئاخىرى سېنىڭ ئۆيۈڭدە قېلىشى قارار قىلىندى ، بۇنىڭ ھەممىسىنى ھۈدەيى ئىقرار قىلدى . سېنىڭ ئىنكار قىلىشىڭنىڭ ئورنى يوق .

زەينەب خانىم سىلەرنىڭ بارلىق مەخپىيەتلىكلىرىڭلارنى ئۇقۇپ بولىدۇق ، ھازىر كەم بولغىنى بولسا پەقەتلا ئىشنىڭ ئىنچىكە تەپسىلاتلىرى خالاس ، ئەلۋەتتە بۇ ئىشلارنى ۋە يەنە باشقا ئىشلارنى تەپسىلى يازسەن ، يازغانلىرىڭنى ئابدۇناسىرغا ئەۋەتىمىز ، سېنىڭ ئۆزگەرگەنلىكىڭنى ئۇنىڭغا بىلدۈرىمىز ، كېيىن تەپتىش مەھكىمىسىگە ھاۋالە قىلىمىز ، شۇنىڭ بىلەن سوئال-سوراق ئاياقلىشىدۇ ، ئىككى كۈندىن كېيىن قويۇپ بېرىلسەن ،

كەينىدىنلا خەلق ئىشلىرى مىنىستىرلىقىغا تەيىنلىنىسەن، ھېكمەت ئەبۇ زەيد ۋە زەيدىن قالدۇرىلىدۇ، بۇنىڭغا نېمە دەيسەن زەينەب خانىم؟

ھەسەن خېلىل شۇنداق دېگىنىچە قوڭغۇراقنى بېسىۋىدى، بىر ئەسكەر كىرىپ ئۇنىڭ ئالدىدا قول قوشتۇرۇپ تۇردى، ھەسەن خېلىل ئۇنىڭغا بىر ئىستاكىن لىمۇن سۈيى ئەكىرىشنى بۇيرىدى، ماڭا يەنە ئوخشىمىغان مەسىلىلەرنى، ۋە ئۇلار تەلەپ قىلغان شەكىلدە يېزىشىمنى دېدى.

ئەسكەر لىمۇن سۈيىنى ئەكىردى، مېنى ئىچىشكە تەكلىپ قىلدى، يەنە ئىككى ئىستاكىن قەھۋە ئەكىرىپ بېرىشكە بۇيرىدى.

ئۇ ئۆزىنىڭ سەپسەتسىنى سۆزلەۋەردى، مەن ئاڭلاپ ئولتۇرۇپ بىر ئېغىز مۇ جاۋاب قايتۇرمىدىم، دېگەنلىرىدىن مەننۇن بولۇپ جاۋاب بېرىدىغانلىقىمغا ئىشەنگەن ھالدا ئەسكەرگە:

- خانىمغا نېمە لازىم بولسا ئەكىلىپ بەر- دېدى.

ئاندىن ماڭا بىر سائەتتىن كېيىن شەمسى باشلىقنىڭ يېنىغا چىقىمىز شۇڭا ئۆز مەنپەئەتىڭنىمۇ ئويلاپ ياخشى يازغىن، دېدى.

ئۈستەلنىڭ يېنىدا ئولتۇرۇپ يېزىشنى باشلىدىم.

« ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن، ھەزرىتى مۇھەممەدكە ۋە ئۇنىڭ يېقىنلىرىغا دۇئا ۋە سالاملار بولسۇن، ئاللاھقا چەكسىز شۈكۈرلەر بولسۇن. ماڭا بەرگەن نېمەتلىرىنى ساناشقىمۇ ئاجىزلىق قىلىمەن، چەكسىز نېمەتلىرىگە شۈكۈرلەر بولسۇن، قۇللىرى ئۈچۈن تاللىغان يولغا مېنىمۇ تاللىدى، قۇرئان ۋە سۈننەت يولىنى كۆرسەتتى ۋە ئۇنىڭغا سادىق قىلدى، بارلىق ئىنسانلارنى بۇ يولنى تاللاشقا دەۋەت قىلدى، « ئى ئىنسانلار! سىلەرگە پەرۋەردىگارىڭلار تەرىپىدىن نەسىھەت بولغان، دىللاردىكى دەردكە (يەنى شەك ۋە نادانلىققا) شىپا بولغان، مۆمىنلەرگە ھىدايەت ۋە

رەھمەت بولغان (قۇرئان) كەلىدى «سۈرە يۇنۇس 17- ئايەت» «ئى ئىنسانلار! تەقۋادارلاردىن بولۇشۇڭلار ئۈچۈن، سىلەرنى ۋە سىلەردىن بۇرۇنقىلار (يەنى ئۆتكەنكى ئۈمەتلەر) نى ياراتقان پەرۋەردىگارنىڭلارغا ئىبادەت قىلىڭلار» (سۈرە بەقەرە 21-ئايەت) «پەرۋەردىگارىمىز! بىز ھەقىقەتەن بىر چاقىرغۇچىنىڭ (يەنى مۇھەممەد ئەلەيھىسسالامنىڭ) رەببىڭلارغا ئىمان ئېيتىڭلار» دەپ ئىمانغا چاقىرغانلىقىنى ئاڭلىدۇق، ئىمان ئېيتتۇق، پەرۋەردىگارىمىز! بىزنىڭ گۇناھلىرىمىزنى مەغپىرەت قىلغىن، يامانلىقلىرىمىزنى يوققا چىقارغىن، بىزنى ياخشىلارنىڭ قاتارىدا قەبىزى روھ قىلغىن» (سۈرە ئال ئىمران 193-ئايەت) «شۈبھىسىزكى، اللە مۆمىنلەردىن ئۇلارنىڭ جانلىرىنى، ماللىرىنى ئۇلارغا جەننەتنى بېرىپ سېتىۋالدى. (سۈرە تەۋبە 111-ئايەت) بىزنى مۆمىنلەر قاتارىدىن، ئۈمىتى قاتارىدىن قىلغان جانابى ئاللاھقا سانسىز شۈكۈرلەر بولسۇن.

ئاللاھ بىزنى ئۆزى ئۈچۈن جېنىدىن كېچەلەيدىغان، ئاللاھنىڭ بۇيرىقى ئۈچۈن ھېچنىمىگە قارىماي جېمى مال-مۈلكى، جېنىنى قۇربان قىلالايدىغانلاردىن قىلسۇن.

ئۇلار اللە نىڭ يولىدا ئۇرۇش قىلىپ (دۈشمەنلەرنى) ئۆلتۈرسۇن ۋە ئۆلتۈرۈلسۇن (يەنى دۈشمەنلەر بىلەن جىھاد قىلىپ شېھىت بولىدۇ)، «سۈرە تەۋبە 111-ئايەت»

«(ئى مۇھەممەد ئۈمىتى!) سىلەر ئىنسانلار مەنپەئىتى ئۈچۈن ئوتتۇرىغا چىقىرىلغان ياخشىلىققا بۇيرۇپ يامانلىقتىن توسىدىغان اللە قا ئىمان ئېيتىدىغان ئەڭ ياخشى ئۈمەتسىلەر.» «(سۈرە ئال ئىمران 110-ئايەت)

بىز «بىر ئالاھىتى باشقا ئىلاھ يوقتۇر، مۇھەممەد ئەلەيھىسسالام ئاللاھنىڭ ئەلچىسىدۇر» دېگەن شاھادەت كەلىمىسىنى تەستىقلايمىز «(ئى مۇھەممەد!) سېنى كىشىلەر ئارىسىدا اللە نىڭ كۆرسەتكىنى بويىچە ھۆكۈم قىلسۇن دەپ، ساڭا ھەقىقەتەن ھەق كىتابىنى نازىل

قىلدۇق. خائىنلارنىڭ تەرىپىنى ئالمىغىن» (نېسا سۈرىسى 105-ئايەت)

بىز ئاللاھنىڭ ئەلچىسىگە سادىق، ئاللاھنىڭ دىنىدا چىڭ تۇرىمىز.

ئاللاھم، سېنىڭ يولۇڭدا مۇستەھكەم تۇرۇشقا، ھېچكىمنىڭ مەيدانىمنى ئۆزگەرتەلمەيدىغانلىقىغا گۈۋاھلىق بېرىمەن. ساڭا شېرىك كەلتۈرگەن، قۇرئانغا ئەمەل قىلمىغان، دىنغا دۈشمەنلىك قىلغان، قۇرئان ۋە سۈننەتكە سادىق مۇئمىنلەرگە تاجاۋۇز قىلغان زالىملار ئۈستىدىن غەلبە قىلغۇزغىن. بىز ئاللاھنىڭ كالىمىنى قوغدىغۇچىلارمىز، پەيغەمبىرىمىز سەللەللاھۇ ئەلەيھى ۋەسەلەمنىڭ سۈننىتىنى قوغدىغۇچىلارمىز.

بىز شۇنداق ياشايمىز ۋە شۇنداق ئۆلىمىز، كىيىن ئاللاھنىڭ ھۇزۇرىغا بارىمىز. ئاللاھم! مېنى تەقۋادارلاردىن. ھەقىقەتنى قوغدىغۇچىلاردىن، سەندىن ھايىا قىلغۇچىلاردىن قىلغايىمەن.

ئاللاھم! سېنى سۆيۈشكە، سەن بۇيرىغاننى قىلىشقا، سەن توسقاندىن يىراق بولۇشقا، سېنىڭ يولۇڭدا جىھاد قىلىشقا نىسب قىلغىن.

مانا بۇ مەن تاللىغان ھەق يول، ئەي ئادەملەر! سىلەر نېمە قىلغۇڭلار كەلسە قولۇڭلاردىن كەلسە خالىغىنىڭلارنى قىلىڭلار.

مەن سىلەرنى ئاللاھقا چاقىرىمەن، سىلەر كەچكەن كېچىكتىن ئۆتكۈزۈمىز، ماڭغان يولۇڭلاردا ماڭغۇزىمىز دەپ بېھۇدە ئاۋارە بولماڭلار. ئىسلامغا ۋە مۇسۇلمانلارغا قىلغان تاجاۋۇزۇڭلارغا بىزنى شېرىك قىلىمىز دەپ چۆچۈرۈنى خام سانماڭلار، بىزنىڭ سىلەرنىڭ قىلمىشى - ئەتمىشلىرىڭلار بىلەن قىلچىلىكمۇ مۇناسىۋىتىمىز يوق، ئىنشا ئاللاھ بىز سىلەرنىڭ چېكىدىن ئاشقان قىلمىشلىرىڭلار بىلەن ئاللاھنىڭ دەرگاھىغا كەتكۈچە كۈرەش قىلىمىز.

----- زەينەب غەززالى جۇبەيلى

ھەممە بەسيۇنى كىرىپ :

- زەينەب، ئاللاھ كۆڭلۈڭگە ئىنساب بېرىپ، ئۆز مەنپەئەتىڭنى تونۇپ يېتەرسەن.

ئىرىڭ ھاجى سالم ئوڭلۇق، ئەخلاقلىق ئادەم ئىدى، مۇسۇلمان قېرىنداشلارنىڭ

قاپقانلىرىغا قانداق بولۇپ چۈشۈپ قالغانىڭغا ھەيران قېلىۋاتىمەن ، يېزىپ بولدۇڭمۇ؟ مەن بىلەن ماڭ- دېدى.

شەمسى بەدىراننىڭ ئىشخانىسىغا كىردۇق ، شەمسى مېنى ئولتۇرۇشقا تەكلىپ قىلىپ ، لىمون سۈيى ۋە قەھۋە ئەكىلىپ بېرىشنى بۇيرىدى- دە ، يازغانلىرىمنى ئوقۇشقا باشلىدى ، چىراي ئىپادىسى ئۆزگىرىدى شىكە باشلىدى ، قارىماققا ھازىرلا پارتلايدىغاندەك قىلاتتى.

ئۇ كۆزلىرىدىن غەزەب ئۇچقۇنلىرىنى چاقىتىپ تۇرۇپ ھەمزە ۋە ئەتراپتىكىلەرگە: «ئۇنى ئەپچىقىپ مىڭ قامچا ئۇرۇڭلار ، بۇ ئىتنىڭ كۈچىكى بىزنى كۆلدۈرلىتىپتۇ ، ھەمزە ئۇ بۇ مەسخىرىلىك خېتىنى يازغاندا سەن نەگە كەتكەن؟ گەپ قىلە نەگە كەتكەن!» دەپ ۋارقىرىدى ، قامچا ئۈستى-بېشىغا رەھىمسىزلىرىچە تىگىشكە باشلىدى.

شەمسى قەغەزنى يەرگە ئېتىپ :

- بىزنى كۆلدۈرلاتماقچىمۇ سەن ، مەسچىتتىكى ئىمام-مەزىناخۇنۇملاردەك بىزگە تەبلىخ سۆزلىگىنىڭمۇ بۇ ؟ دېدى.

غالچىلاردىن بىرسى يەردىكى قەغەزنى ئېلىپ بىر قانچە قۇر ئوقۇپ قۇتراتقۇلۇق بىلەن : «ۋاي نېمىلەر بۇ؟ باشلىق بۇ خوتۇننى زادى راسا بىر ئەدەبلەپ قويمىساق بولماپتۇ» دېدى ۋە يازغانلىرىمنى ئوقۇشقا بۇيرىدى .

ئولتۇرغانلاردىن يەنە بىرسى : «قاراڭلار بۇخوتۇننىڭ يامانلىقىنى ، تەشۋىقاتچى ، يازغۇچى ، مەشھۇر نائىقلاردىن قېلىشمايدۇ ، ئەمما ئۇ ئۆزىنىڭ كەلگۈسىنى ۋەيران قىلىۋاتىدۇ ، بۇ خوتۇن بۇنىڭدىنمۇ بەتتەر جازاغا لايىق » دېدى ، بۇ گەپلەر شەمسى بەدىرانغا مايدەك خوش ياققان بولسا كېرەك بولسا مېنى ئېسىپ قويۇپ داۋاملىق ئۇرۇشقا بۇيرىدى.

پۇتۇمدىكى قان توختىماچقا ھەممە يېرى داكا بىلەن ئوراپ تېگىلغان ، بەدىنىمنىڭ ھەممە يېرى يارا بىلەن تولغانىدى ، شۇنداق بولۇشۇمغا قارىماي ئۇ ياۋۇزلار ماڭا قىلچە رەھىم

قىلماستىن مېنى ئېسىپ قويۇپ ئۇرۇشنى داۋام قىلدى.

ئاق رەڭلىك داكا قىزىلغا بويىلىپ، داكىدىن قان تېمىشقا باشلىغاندا، دوختۇر ئۇلارغا ئۇرۇشنى توختىتىشنى ئېيتتى. ئۇ مەلئۇنلار دار ياغىچىدىن يېشىق شەمسىنىڭ ئىشخانىسىنىڭ ئالدىغا تاشلىۋەتتى، ئۇ يەردە ئالاھەزەل بىر سائەتتەك يېتىتمەن، كېيىن كېسەل كارۋىتىدا دوختۇرخانىغا ئاپاردى.

مۇراد بىلەن ھەمزە دوختۇرخانىغا كېلىپ:

- دوختۇرلار سېنى ئۆلۈم گىردابىغا بېرىپ قالدى دەيدۇ، بىراق سەن چوقۇم سوتقا چىقىشىڭ، ئۆلۈم جازايىڭنى ئۆز قۇلقىڭ بىلەن ئاڭلىشىڭ، ئۆزۈڭ تېرىغان ئازاب مۇنۇسىگە ئېغىز تىگىشىڭ كېرەك. ئەتە ئەتىگەن سوتقا ئاپىرىمىز، ئەگەر سوتنىڭ قارارىغا بويسۇنمىساڭ، خىزمەتلىرىڭگە ماسلاشمىساڭ، سېنى يەنە بۇ يەرگە ئېلىپ كېلىمىز - دېدى. ۋە سافۇاتقا ئەتە سائەت توققۇزدا مېنى سوت مەھكىمىسىگە ئاپىرىشنى تاپىلاپ قويۇپ چىقىپ كەتتى.

تەپتىش مەھكىمىسىدە

مەن قامچىلىنىش، ئىتقا تالىتىۋىتىلىش، سۇ تۇرمىسىگە، ئوت تۇرمىلىرىگە قامىلىش ۋە تۈرلۈك روھىي جەھەتتىكى قىيىنچىلىقلار قاتارلىق تۈرلۈك قىيان - قىستاقلىرىنى باشتىن كەچۈرۈپتىمەن، ئەمدى بۇ رەزىل ئويۇننى تاماملاش ئۈچۈن نۆۋەت تەپتىش مەھكىمىسىگە كەلگەنىدى. بىر زىيانلانغۇچى مەزلۇم، ئادالەت ۋە قانۇن قالىپى ئاستىدىكى سوت مەھكىمىسىدە جازالىنىش ئالدىدا تۇراتتى.

تەكشۈرۈپ قاراپ چىققۇچى خادىملارنىڭ ئىشخانىسىغا كىردىم، ئۇلار بىر بۇيرۇقنى ئىجرا

قىلىۋاتقانكىن ، بۇ يەردىمۇ تەھدىت ۋە مەجبۇرلاش بار ئىدى ، قاراپ چىققۇچىلار باش تەپتىش ئالدىدا ئۆزلىرى ئويدۇرۇپ چىققان ھۆججەتلەرگە جاۋابكارنى زورلاپ قول قويدۇراتتى.

شۇنداق ، بۇ دۆلەتتە ھەممە نەرسە بارغانسېرى خارابىلىشىۋاتىدۇ ، ھەتتا ھەق ئۈچۈن قىلنى قىرىق يېرىشقا ، خەلققە خىزمەت قىلىش خەلققە ئۆرنەك بولۇشقا تىگىشلىك بولغان سوت مەھكىمىسىمۇ مۇشۇ ھالدا ، مەن تۈرمىدە شۇنداق بىر تۈركۈم تەپتىش ئەمەلدارلىرىنى كۆردۈمكى ئۇلار يالغاندىن ئىسپات ئويدۇرۇپ چىقىدۇ ، يالغاننى سۆزلىگەنلىرىدە يۈزلىرى قىلچىمۇ قىزارمايدۇ ، توقۇپ چىققان سەپسەتلىرىنى بىگۇناھلارغا مەجبۇرى تاڭىدۇ ، ئۇلار قوشۇلمىسا ، «گۇناھى» نى بويىنغا ئېلىپ ئىمزا قويمىسا تۈرمىگە سولىۋىتىمىز دەپ تەھدىت سالىدۇ.

مۇۋاپىق تەپتىش ئەمەلدارى داكىداپ تېڭىلغان پۇتۇمغا ، سارغايغان چىرايمىغا ، قۇرۇپ قاقشال بولۇپ قالغان غازاڭدەك قورۇلۇپ قالغان ، گەپ قىلغۇدەك مادارمۇ قالمىغان جىسمىغا قاراپ قويدى.

ئۇنىڭ ئۈستىلىنىڭ ئىككى تەرىپىدە تاغدەك دۆۋلەنگەن ئارخىپ-ماتىرياللار قەت كۆتۈرۈپ تۇراتتى ، بىر ياندا بولسا كاتىپ قەلەم قەغەزنى راسىتلاپ ، سوتچىنىڭ بۇيرىغانلىرىنى يېزىش ئۈچۈن قۇلىقىنى دىڭ قىلىپ تۇراتتى.

تەپتىش ئۇنى مۇرادىغا يەتكۈزۈپ ئىسىم - فامىلە ، يېشىم ، ۋە تۇرۇشلۇق ئادرىسلىرىمنى يېزىشقا بۇيرىدى. ئۇ ئوۋغا تەييارلانغان ئىتتەك شۇ ھامان قەلەملىرىنى ئوينىتىپ ئاق قەغەز ئۈستىگە ئارخىپىمنى يېزىشقا كىرىشىپ كەتتى.

تەپتىش:

- زەينەب ، مۇسۇلمان قېرىنداشلارنىڭ گۇۋاھلىق ۋە ئىقرارنامىلىرىنىڭ ھەممىسى قوللىمىزدا بار. سېنىڭ پوزىتسىيەڭنىڭ قانداقلىقىنىمۇ بىلىمىز ، سەندىن پەقەت ھەقىقى ئەھۋالنى

ئاڭلاشنى خالايمىز، ھۈدەيى، ئابدۇلفەتتاھ ئىسمائىل، سەئىد قۇتۇب ۋە باشقا مۇسۇلمان قېرىنداشلارنىڭ ھەممىسى جىنايەتلىرىنى ئىقرار قىلدى، جاھىللىقنى تاشلاپ، ۋاقتىمىزنى ئىسراپ قىلماسلىقىڭنى ئۈمىد قىلىمەن، ئەسلى مەسىلە تولىمۇ ئاددىي، ئەگەر يەنە جاھىللىق قىلساڭ سېنى كەلگەن يېرىڭگە، ھەربىي تۈرمىگە قايتا ئاپىرىۋىتىمىز - دېدى.

ئۇ سوراقنى داۋاملاشتۇرۇپ مەندىن بىر قانچە سۇئال سورىدى، مەنمۇ ھەممىسىگە بىرمۇ بىر جاۋاب بەردىم، ئەمما ھەيران قالارلىقى شۇكى مەن بەرگەن ئىككى ئۈچ ئېغىز جاۋاب ئۇلارنىڭ خاتىرىسىگە بىر بەت بولۇپ خاتىرىلىنىپ مېڭىۋاتاتتى.

بۇ ئىشنى ھېس قىلغاندىن كېيىن غەزەپ بىلەن سورىدىم :

-جانابىي مۆھتەرەم تەپتىش جانابلىرى ئاڭلاپ تۇرۇپسىزكى مەن سۇئاللارغا بىر ئىككى ئېغىزلا جاۋاب بېرىۋاتمەن ئەمما سىلەر بۇنى بىر قانچە بەت قىلىپ خاتىرلەۋاتىسىلەر، بۇ نېمە قىلغىنىڭلار؟

-بۇ ساڭا ياردەم قىلغىنىمىز چۈنكى ھەربىر سۆزۈڭ دۆلەت رەئىسىگە يەتكۈزۈلىدۇ ئۇ سېنىڭ ھەركۈندىكى ھەربىر گۇۋاھلىق سۆزۈڭنى كۆرىدۇ.

- بۇنىڭ مەن بىلەن ئالاقىسى يوق، ئەمما مەن دېمىگەن گەپلەرنىڭ مېنىڭ نامىمدا خاتىرىلىمەسلىكىڭلار كېرەك، ئەگەر ئۆزۈڭلار بىلگەننى يازىدىغان ئىش بولسا مېنىڭ بۇ يەردە ئىشىم يوقكەنغۇ، ئۇنداق ئادەم ئۆزۈڭلار ئاڭلاشقا خۇشتار بولغان گەپلەرنى كاتتىپقا يازدۇرۇۋالساڭلارلا بولغىدەككۇ، سىلەرگە دەپ قوياي مەن ئۆزۈم ئېيتىمىغان گەپ بولسا ھەرگىز تەن ئالمايمەن.

تەپ تىدىش سوراقنى داۋاملاشتۇردى.

- سەن ئابدۇناسىرنى كاپىر، دىنىسىز دەپسەن، ئۇنىڭ ھۆكۈمىتىنى ۋە پۈتكۈل جەمئىيەتنى كاپىر دەپ ھاقارەتلەپسەن؟

- ئەھلى قىبلىنى كاپىر دەپ ئەيىپلىمەيمىز.

- ئەھلى قىبلە دېگىنىڭ كىم؟

- < بىر ئاللاھتىن باشقا ئىلاھ يوق ، مۇھەممەد ئەلەيھىسسالام ئاللاھنىڭ ئەلچىسى > دەپ ئىمام ئىبىتىپ ، ئاللاھ ۋە رەئىلۇللاھ دەئۋەت قىلغان ھەممە نەرسىنى قوبۇل قىلغان ۋە سادىق بولغانلادۇر.

- ئەھلى قىبلەنىڭ سۈپەتلىرىنى چۈشەندۈرۈپ قويۇشۇڭنى تەلەپ قىلىمەن.

- ناماز ئوقۇغانلار ، روزا تۇتقانلار ، زاكات بەرگەنلەر ، يول ۋە ئىمكان بولسا ھەجگە بارغانلار ، قۇرئان ۋە سۈننەتكە ئەگەشكەنلەر ، ئاللاھنىڭ ئەمىر-ياساقلىرىغا بويسۇنغانلار ۋە ئىسلام قانۇنى ئارقىلىق ھاكىمىيەت باشقۇرغۇنلار.

-ئۇنداقتا جامال ئابدۇناسىر ۋە ئۇنىڭ ھۆكۈمرانلىقىدىكى جەمئىيەتنى ئەھلى قىبلەدىن دەپ ھېسابلامسەن؟

- ئابدۇناسىرنى ئەھلى قىبلەدىن دەپ ھېسابلىمايمەن ، ئۇ دۆلەتنى قۇرئان كەرىم ئارقىلىق تامامەن باشقۇرالايتى ، ھالبۇكى ئۇ ئاللاھنىڭ دىنى ۋە كىتابىنى كەينىگە چۆرۈۋەتتى ، ئۆزى دىن ئويدۇرۇپ چىقىپ ، شۇ بويىچە ھۆكۈمەتنى ئىدارە قىلدى ، ئاللاھنىڭ كىتابىنى چەكلىدى ، ئىنساننىڭ سۆزىنى قانۇن قىلدى ، ئوچۇقنى ئېيتقاندا ئاللاھ ۋە رەسۇلىغا جەڭ ئېلان قىلدى.

- ئۇنداقتا ئابدۇناسىر ۋە ئۇنىڭ ھۆكۈمىتى كاپىرلاردىنكىدە ، بۇنى ئېنىق قىلىپ سۆزلىگىن.

- مەن سورىغىنىڭىزغا جاۋاب بېرىپ بولدۇم ، ئۇلارنىڭ ئاللاھقا تۇتقان پوزىتسىيەسىنى بىلمەكچى بولغانلار ئاللاھنىڭ كىتابىغا قاراپ ئاندىن ئۆزىنى دەڭسەپ باقسۇن . سوتچى باشقا بىر سوئالغا ئۆتتى.

- سىلەر ئۇممۇ گۇلسۇم ۋە ئابدۇلھەلىم ھافىزنى تۆلتۈرمەكچى بوپسىلەر ، شۇنداقمۇ؟

- ئاللاھنىڭ دىنىغا دەۋەت قىلىش ، ئىسلامنى گۈللەندۈرۈش يولىدا مەشغۇل

بولماقتانلارنىڭ بۇنداق كىچىك ئىشلارنى پىلانلاشقا نەدىمۇ جولىنى؟ كىشىلەر ئۆزلىكىدىن ھەقىقى ھالدا ئىسلامنىڭ قوينغا ئېسىلغاندا كۈندە بۇ رەزىللىكلەر ۋە ئەخلاقسىزلىقلار يوقىلىدۇ، ئۈمىت بۇ مەينەت ئەخلاقسىزلىقلاردىن قۇتۇلىدۇ، شەينانىڭ بۇ قەدەر ھىجىلە مېكىرلىرىدىن ئۆزلىكىدىن قۇتۇلىدۇ.

مۇۋاپىق تەپتىش ئەمەلدارى مەھەممەد كاناۋى بىر تەرەپتىن مېنىڭ سۆزلىگەنلىرىمنى يازاتتى يەنە بىر تەرەپتىن باشقا ماتىرىياللارنى يازاتتى، بەزىدە ئۆزى توقۇپ بىرىمىلەرنى يازاتتى.

سوراقخانىدا تەپتىشنىڭ سوئال-سورىقى مۇشۇ شەكىلدە داۋام قىلدى، شۇنداق قىلىپ تەپتىش مەھكىمىسىدە تۇرىۋاتقىنىغا ئون كۈن بولدى.

سوراقنى كۆزىتىشكە مەسئۇل مۇتەخەسسسىس مۇھەممەد ئابدۇسالام بەزى-بەزىدە ماراپ قوياتتى ۋە كاناۋىدىن ئەھۋالنى ئىگەللەپ تۇراتتى.

بىر كۈنى سوراقتا مۇۋاپىق تەپتىش ئەمەلدارى كاناۋىغا: «دۇنيادا كۆپتۇر كۆرمىگىنىڭ، كۆرمىگەننى كۆرسەن ئۆلمىگىنىڭ دېگەندەك ئىنسان ئۆلمىسە تۈرلۈك ئىشلارنى كۆرىدىكەن، ئاجايىپ قىززىق ئىشلارنى كۆرىۋاتىمەن دېسە، بەزى قانۇن ئەمەلدارلىرى ئورمانلىقتىكى ياۋايى ھايۋانلار بىلەن تىل بىرىكتۈرىدىكەن، قانۇن تونىنى كىيىۋېلىپ ھەق-ناھەقنى ئاستىن-ئۈستۈن قىلىپ قانۇن ۋە ئادالەتنى كۆزگە ئىلىشمايدىكەن» دېدىم.

ئۇ:

- بىز سېنى قۇتقۇزماقچى خالاس، مۇسۇلمان قېرىنداشلارنىڭ بالاسىغا سېنى ئارلاشتۇرغىمىز يوق، ھۇدەيبىنىڭ، سەئىد قۇتۇبىنىڭ، ئابدۇلفەتتاھ ئىسمائىلنىڭ دېگەنلىرىگە ئاساسلانغاندا سەن ئۆلۈمگە لايىق، بۇ ئۈچىنىڭ ئىقرارنامىسىگە قانداق قارايسەنكىن؟

- سىلەر ئۇلارغا يالغاننى چاپلاۋاتىسىلەر، ئۇلار مۇسۇلمان جامائىتى ياخشى كۆرىدىغان

ئاۋانگارتلاردۇر.

- بىز كىمگە يالغان سۆزلەپتىمىز؟ ئەسلىدە سەن راست گەپ قىلغىلى ئۇنىمايۋاتسەن ، يالغان سۆزلەۋاتقنى بىز ئەمەس ئەكسىچە سەن ، ھۆكىمەتكە ، بىز تەپتىش ئەمەلدارلىرىغا يالغان سۆزلەۋاتسەن.

- سىز ئۆزىڭىزنى تەپتىش ئەمەلدارى ، قانۇن ئىجرا قىلغۇچى خادىم دەپ قارايدىغان ئوخشىماسىز؟

- سېنىڭ دېلويىڭنى توختىتىپ يەنە قىيىن-قىستاققا ئىلىنىشىڭ ئۈچۈن تۈرمىگە قايتۇرۇۋەتمەيدىغان بولسام ، ئۇ شۇنداق دېگىنچە قەھۋەدىن بىر قانچە ئوتلام ئىچىۋەتكەندىن كېيىن سۆزىنى داۋاملاشتۇردى:

- زەينەب ، گەپ قىل ، قانداق قىلىمىز ، تۈرمىگە قايتقۇڭ بارمۇ؟ ئابدۇناسىر سېنىڭ ئىقرارىڭنى كۆرۈشكە ئالدىراۋاتىدۇ ئۆلتۈرۈشكە ئالدىراۋاتىدۇ - دېدى ۋە يازغان دوكلاتلارغا ئىمزا قويۇشىمنى تەلەپ قىلدى. رەت قىلدىم ، ئاقىۋەتتە دېگىنىنى قىلىپ مېنى قىيىن-قىستاق ئۇۋىسى بولغان تۈرمىگە قايتۇرۇۋىتىشتى. تۈرمىدە بولۇشىچە قامچىلاندىم ۋە يەنە تەپتىش مەھكىمىسىگە ئېلىپ كېلىندىم.

تەپتىش مەھكىمىسىدىكى ئىككىنچى ئۇچرىشىش

ئىككى كۈندىن كېيىن يەنە تەپتىش مەھكىمىسىگە ئاپىرىشتى، ئۇ يەردە قىيىن-قىستاق دەستىدىن تونۇغۇسىز بولۇپ كەتكەن بىر قانچە مۇسۇلمان ياشنى كۆردۈم. مۇۋاپىقەت تەپتىش ئەمەلدارى كاناۋى مەندىن سۇئال سوراقتا باشلىدى:

- بۇ ياشلار بىلەن قاچان كۆرۈشتۈڭ؟ قاچان تونۇشتۇڭ؟ ئىسىملىرى نېمە؟

يىگىتلەرگە قارىدىم :

- سىلەرنى قاچان كۆردۈم؟ سىلەر مەن بىلەن ئۇچرىشىپ باققانمۇ؟ بۇندىن بۇرۇن مېنى تونۇمتىڭلار؟ ئىسىمىڭلار نېمە؟

كاناۋى غەزەپتىن يېرىلىپ كەتكۈدەك بولۇپ ۋارقىراپ كەتتى، ئۇنىڭغا:

- مەندىن ئۇلار بىلەن قاچان كۆرۈشكەنلىكىمنى سورىماي، ئۇلارنىڭ مەن بىلەن قاچان كۆرۈشكەنلىكىمنى ئۆزىدىن سوراڭ- دېدىم.

كاناۋى ھەممىسىدىن بىر-بىرلەپ سوراپ چىقتى، جاۋاب پەقەتلا بىر يەنى «تونمايمىز» دەپ جاۋاب بېرىشتى.

كاناۋى پۇتى كۆيگەن توخۇدەك يەرنى تېپىپ سەكرەپ كەتتى ۋە:

- سوراق قىلغاندا ھەرقايسىڭ ئۇنى تونۇيمىز دېيىشىمگە نىمىدىڭ، ئەمدى ئەجەپ تونماي قېلىشىپسەن، دېدى.

ئۇلار دېيىشىۋالغاندەك تەڭلا: «قامچا تەگكەندە ھەممە گەپ ئېغىزىدىن چىقىدۇ جانابى ئەپەندىم» دېدى.

ئۇلار ئامالسىز بۇ مۇسۇلمان ياشلارنىمۇ تۈرمىگە قايتۇرۇپ كەتتى.

ھەربىي ئىشلار تۈرمىسىگە قايتا سەپەر

شەمىسى بەدىران ۋە ئۇنىڭ چوماقچىلىرىنىڭ ئىشخانىسىدا يەنە تۇتۇشماقتىمەن. بەزىدە يېرىم كېچىدە شەمىسى بەدىراننىڭ يېنىغا ياكى باشقىلىرىنىڭ ئىشخانىسىغا ئاپىرىدۇ، قىيىن-قىستاق ۋە تەھدىتلەر بىلەن بىردەم بەدەن قىزىتقاندىن كېيىن مۇسۇلمان ياش يىگىتلەر ۋە بېلى پۈكۈلگەن ياشانغانلار، زىيالىلارنى باشلاپ كېلىپ شۇلار بىلەن يۈزلەشتۈرۈپ قاچان تونۇشقىنىم ، قانداق تونۇشقىنىم، نېمىلەرنى دېيىشكىنىم ھەققىدە سۇئال سورايدۇ.

مەنمۇ قىيان-قىستاقتىن قورقماي: « ئۇلار مېنى تونۇيدىغان بولسا شۇلارنىڭ ئۆزىدىنلا سوراڭلار مېنى ئاۋارە قىلماي» دېدىم.

يېڭى قىيناش ئۇسۇللىرىنى كەشىپ قىلىشتى، مەسىلەن: قاراڭغۇ بۇلۇڭدا ئۆرە تۇرىمەن، ئارقامدا بىر ئەسكەر قامچىسىنى ئوينىتىپ، يەرگە توختىماي ئۇرۇپ تۇرىدۇ، مېنى ئورنۇمدا قەدەملەپ ماڭغۇزىدۇ، ھېرىپ توختاپ قالغۇدەك بولسام شۇ ھامان 10 ياكى 20 قامچا ئۇرىدۇ، ئۆرە تۇرغۇدەك ھالىم قالمىغاندا دوختۇرخانىدىكى كامىرغا يۆتكەيدۇ.

تەپتىش مەھكىمىسىدىكى سۇئال-سوراقتىن كېيىن مەن يەنە تۈرلۈك قىيىن-قىستاقلارغا ئېلىندىم، ئابدۇناسىر دېگەن مەخلۇقنىڭ قانداق ئادەملىكىنى ئوقۇرمەنلەرگە تېخىمۇ ھېس قىلدۇرۇش ئۈچۈن ئۇلارنىڭ قىيناش ئۇسۇللىرىنى تونۇشتۇرماقچىمەن.

قىيىناپ ئىقرار قىلدۇرۇش

بىر كۈنى يېرىم كېچىدە شەمسى بەدىراننىڭ ئىشخانىسىنىڭ يېنىدىكى ئۆيگە ئەكىردى،

ئىچىدە جېلىل ئەد-دىيىپ ئولتۇرغانىكەن، كىرە-كىرمەيلا سوراق قىلىشقا باشلىدى.

- قېنى دېگىنە زەينەب، خالىدە ھۇدەيبى ۋە ئېرى ئەھمەد سابىت بىلەن نېمە

مۇناسىۋىتىڭ بار؟ ئۇلارنىڭ ئۇيۇشمىدىكى ۋەزىپىسى نېمە؟

- خالىدە مەن بىلەن بىللە ئىشلەيتى، تۇتۇلۇپ تۇرمىگە كىرىپ كەتكەنلەرنىڭ ئائىلە

تاۋاباتلىرىغا ياردەم بېرەتتى.

- قانداق ياردەم؟

- ئىقتىسادى ياردەم، مەسىلەن كېيىم-كېچەك، ئۇن، ياغ، گۈرۈچ قاتارلىقلارنى ئاپىرىپ

بېرەتتى.

-ئەمسە ئەھمەد سابىتچۇ؟

- ئۇنىڭ ئالاھىدە ۋەزىپىسى ياكى خىزمىتى يوق، پەقەتلا خانىم-قىزلار تەشكىلاتىغا كېلىپ

مەن خالىدەگە تاپشۇرغان نەرسىلەرنى ئېلىپ كېتەتتى، ئۇ كەلگەندە ھەتتا ماشىنىدىن

چۈشمەيتتى.

ئۇ گېپىمگە ئىشەنمەي مېنى سافۇئاتقا تاپشۇرۇپ بەردى، سافۇئات مېنى تامغا قارىتىپ

تۇرغۇزۇپ قويۇپ ئوخشاش سۇئالنى توختىماي سورىدى، بىر سائەت ئۆتۈپ كەتتى مەن

يەنىلا شۇنداق جاۋاب بەردىم، ئۇ يەنە ئىتىلىرى ۋە قامچىلىرى بىلەن تەھدىد سېلىشقا

باشلىدى. بىر چاغدا ھەمزە ئەل بەسىۋنى كىردى، جېلىل ئەد-دىيىپ ئۇنى مېنى ئىتقا

تاللىتىشقا بۇيرىغانىكەن.

بىر قاراڭغۇ كامىرغا ئىت بىلەن قوشۇپ ئىككى سائەتچە سولاپ قويدى، كېيىن

دوختۇرغانغا ئاپاردى.

ئەتىسى كېچە خالىدە ۋە يولدىشىنىڭ مۇسۇلمان قېرىنداشلار ئۇيۇشمىسى بىلەن نېمە مۇناسىۋىتى بارلىقىنى يەنە قايتا-قايتا زېرىكمەي سوراقتى. مەن بۇرۇنقى جاۋابىمدا چىڭ تۇردۇم. جېلىل ئەد-دىيىپ بىر نەتىجە ئالالمىغاندىن كېيىن مېنى سافۇاتقا تاشلاپ قويدى، سافۇات شاپلاق ۋە تىپىك بىلەن ھارغۇچە ئۇرۇپ ئىشكىنى تاقاپ چىقىپ كەتتى، ئىككى سائەتتىن كېيىن يەنە دوختۇرخانىدىكى كامىرغا ئېلىپ كېتىشتى.

ئىقتىساد ھەققىدە تالاش-تارتىش

يەنە شەمسى بەدىراننىڭ ئىشخانىسىغا كەلدۇق، شەمسى بەدىران:

- زەينىنى غەززاھتىن ئەكەلدۇق، سەن ئىلگىرى ئۇنى يېتەكچىلار ھۇدەيبىگە تونۇشتۇرغان، زەينى ساڭا بىر قېتىم نۇرغۇن پۇل ئەكىلىپ بەرگەن، شۇنداقمۇ؟ ئەگەر بۇنىمۇ ئېتىراپ قىلمىساڭ ئاقۋېتىڭنىڭ قانداق بولىدىغانلىقىنى ئوبدان بىلىسەن، قىلىدىغاننىڭ ھەممىنى قىلىمىز، چۈشەندىڭمۇ؟ شۇنى ئۇنۇتمىغىنىكى، زەينى ھەممە ئىشنى ئىتىراپ قىلدى- دېدى.

كەينىدىنلا مېنى قاراڭغۇ بىر كامىرغا ئەكىردى، ئىچىدە بىرسى بار ئىدى، ئۇنىڭ چىرايىدىكى تاياق - توقماق جاراھەت يارىسىدىن ئۇنىڭ كىملىكىنى تونۇش مۇمكىن ئەمەس ئىدى. ئۇلار مېنى ئۇنىڭغا بىر ھازا قاراتقۇزغاندىن كېيىن يەنە شەمسى بەدىراننىڭ ئىشخانىسىغا ئەكىردى.

شەمسى بەدىران «ئۇ كىم؟» دەپ سورىدى، «تونمايمەن» دېدىم، «سەن ئۇنى ھەممىدىن بەكرەك چۈشىنىسەنغۇ، ئۇ دەل سادىق زەينى شۇ» دېدى.

بۇ ۋاقتتا جېلىل ئەد-دېيىپ زەينى ئېلىپ كەلگەن پۇلىنىڭ نېمە مەقسەت بىلەن نېمە ئىشقا ئىشلىتىلگەنلىكىنى سورىدى.

ئۇ پۇللارنى ئېگە-چاقسىز، يېتىم-يېسىر، ئاجىز-مېيىپلارغا ۋە تۆمۈر قەپەس ئىچىدە قىيىنلىۋاتقانلارنىڭ ئائىلە تاۋاباتلىرىنىڭ كېيىم-كېچەك، يېمەك-ئىچمەك ۋە تۇرالغۇ مەسلىسىنى ھەل قىلىش ئۈچۈن ئىشلەتكەنلىكىمىزنى ئېيتتىم.

شەمسى بەدىران ئاچچىقلىنىپ ھەمىزگە: «بۇنى ئەپچىقىپ ئىتلارغا ئەمەس، يىلانغا تاشلاپ بەر» دەپ ۋارقىردى.

ھەمىزە ۋە سافۋات مېنى ئېلىپ دوختۇرخانىغا ئەكەلدى، ھەمىزە ئولتۇرۇپ ۋەز-نەسىبەتكە چۈشتى: «ساڭا پەقەت گەپ توغرا كەلمەيدىكەن، مەن سېنى يىلانغا چاقتۇرمايمەن، ئۇ پۇلنى زادى نېمىگە ئىشلەتمەكچى ئىدىڭلار، ماڭا ئېيتىپ بەرگىن!» دېدى.

«بۇ توغرىسىدا بايا سوراپ بولدۇڭلار» دېدىم، جېلىل ئەد-دېيىپ كىرىپ: «قانداق؟ ئويلاپ بولدۇڭمۇ؟ ياكى جاھىللىقنى قىلىۋېرەمسەن؟» دېدى، ئۇنىڭ بۇ گېپىگە ھەمىزە جېلىل بولدى قىل، ئۇ ئىتلارنى سېغىنىپ قالغاندەك قىلىدۇ «دەپ قوشۇق سالىدى.

مېنىڭچە ئىتمۇ ئۇلاردىن ئىنسابلىقراق ئىدى. ھەر قېتىم ئىتلار بىلەن بىللە قاماپ قويغاندا مەن ئۇلارنىڭ قانچىلىك رەھىمسىزلىكىنى، ۋەھشىيلىكىنى تونۇپ يېتەتتىم، ئىت بىلەن بىللە تۇرۇشقا رازى ئىدىمكى، شەمسى بەدىران، ھەمىزە، سافۋات ۋە جېلىللار بىلەن بىر مېنۇتمۇ تۇرالمايتتىم.

بىر كۈنى كېچىسى يەنە شەمسى بەدىراننىڭ يېنىغا كەلدۇق، ئۇ كۈنى قانچىلىك ئۇرغانلىقىنى ساناپ بېرەلمەيمەن، ھوشۇمدىن كەتكەندىن كېيىن دوختۇرخانىغا ئاپاردى، ئۈچ كۈندىن كېيىن شەمسى بەدىراننىڭ يېنىغا ئاپاردى، ئۇ ئابدۇناسىرنىڭ نامى بىلەن قەسەم قىلىپ تۇرۇپ، ئۇلارنىڭ كۈتكىنى بويىچە جاۋاب بەرمىسەم بىرىنچىدىن 34-گىچە بولغان كامىرلارغا قايتا بىر-بىرلەپ سولايدىغانلىقىنى ئېيتتى، شۇنداق، بۇ

يەردىكى ھەر بىر كامردا يېڭى «كارامەت» يېڭى «ھۈنەر» لەر بار ئىدى.

«قارا، زەينەب، ساڭا مۇناسىۋەتلىك ئىككى ئىش توغرىسىدا پاراڭلىشايلى، بىرىنچىسى مۇھەممەد قۇتۇپ، ھۈدەيبىنىڭ ئايالى، مۇھەممەد قۇتۇبنىڭ ئاچا-سىڭىللىرى بىلەن مۇناسىۋەتلىك، يەنە بىرى بولسا مەمۇن، ھۈدەيبى ۋە ئەلى ئاشماۋىلارغا چېتىشلىق. ھەسەن ھۈدەيبى ۋە ئايالى، مۇھەممەد قۇتۇپ قاتارلىقلار ئاللىبۇرۇن ئىقرار قىلىپ بولدى، سەن بىزنى يالغاننى توقۇدۇڭلار دەيسەن، ئەگەر ئۇلار ئىقرار قىلمىسا بىز بۇ ئىشلارنى نەدىن بىلىمىز، ئەلى ئاشماۋىغا مۇناسىۋەتلىك ۋەقەدە ئەلىنى يالغان سۆزلىدى دېگەن ئىدىڭ،

ئەمما يەنە بىر مەسىلىدە ئەلى يوق، بۇنى قانداق چۈشەندۈرسەن؟

- بىر كۈنى كەچتە مۇھەممەد قۇتۇپ سېنى ئىزدەپ كەلگەن، ئىككىڭلار پاراڭلاشقاندىن كېيىن ئۇنىڭغا 500 جۈنەي بىلەن بىلەيزۈكۈڭنى بەردىڭ، ۋە ئۇنىڭغا بۇ 500 جۈنەينى ھۈدەيبىنىڭ ئايالى ۋالىدەگە بېرىشنى، بىلەيزۈكنى بولسا ئۇيۇشمىدىكى بىرسىنىڭ ئائىلىسىگە يەتكۈزۈپ بېرىشنى ئېيتتىڭ...

- شۇنداق، شۇنداق ئىش بولغان، بۇمۇ قانۇنغا خىلاپمۇ؟ بىلەيزۈكۈمنى كىمگە ھەدىيە قىلغۇم كەلسە شۇنىڭغا ھەدىيە قىلىۋىرىمەن، ئۇنى ئاللاھ رىزالىقى ئۈچۈن مۇسۇلمان قېرىنداشلار ئۇيۇشمىسىدىكى قېيىنچىلىقتا قالغانلارنىڭ ئائىلە تاۋاباتلىرىغا ھەدىيە قىلدىم، 500 جۈنەي بولسا ئەسلىدىنلا جامائەتنىڭ پۇلى، مەندە ئامانەت بولۇپ تۇرغان ئىدى، مەندە تۇرىۋەرسە بىخەتەر بولمايدىغانلىقى ئۈچۈن قايتۇرىۋەتكەن.

شەمسى گېپىمنىڭ بىلىگە تېپىپ: «500 جۈنەي بولسا تەشكىلاتنىڭ پائالىيەتلىرى ئۈچۈن يىغىلغان، ھەرگىزمۇ قىسمەن ئائىلىلەر ئۈچۈن ئەمەس» دېدى.

- ئۇنداق ئەمەس، ئەلى ئاشماۋى بىر يالغانچى، ئۇ يالغان سۆزلەۋاتىدۇ، ئۇ پۇللار ئەسلىدىنلا نامرات ئائىلىلەرنى قۇتقۇزۇشقا ئىشلىتىلەتتى.

- مۇھەممەد قۇتۇپ 500 جۈنەينىڭ نەدىن كەلگەنلىكىنى بىلمەيدىغانلىقىنى، بىلەيزۈكۈڭ

بىلەن بىللە ھۈدەيىنىڭ ئايالىغا بېرىپ قويۇشۇڭنى تاپىلغانلىقىڭنى ئېيتىپ قىلدى.

- مۇھەممەد قۇتۇب بىلەن يۈزلىشمەن، ئۇنىڭغا 500 جۈنەي نىڭ نامرات ئائىلىلەر ئۈچۈن ئىشلىتىلىدىغانلىقىنى دېگەن ئىدىم.

- بولدى، يۈزلەشتۈرىمىز ئەمما 500 جۈنەينىڭ قەيەردىن كەلگەنلىكىنى بىلىشىمىز لازىم.

- بىر كۈنى ئەلى ئاشماۋى ئۆيۈمگە كەلدى، سەئۇدى ئەرەبىستاندىن كەلگەن بىر

قېرىندىشىنىڭ ھۈدەيى ئۇستاز ياكى مەمۇن بىلەن كۆرۈشىشىگە ئاسانلىق تۇغدۇرۇپ

ئىككىلىك خەت يېزىپ بېرىشىمنى تەلەپ قىلدى. مەمۇن بىلەن كۆرۈشۈش ئۈچۈن ئالدىن

كېلىشىش خېتى يېزىشنىڭ ھاجەتسىز ئىكەنلىكىنى، ئۇستاز ھۈدەيىنىڭ بولسا

ئىسكەندىرىيەگە كەتكەنلىكىنى ئېيتتىم. بىر مەزگىلدىن كېيىن ئەلى ئاشماۋى يەنە ئىزدەپ

كەلدى، ۋە ھېلىقى سەئۇدى ئەرەبىستانلىق مۇسۇلمان قېرىندىشىمىزنىڭ مەمۇن بىلەن

كۆرۈشكەنلىكىنى ۋە ئىگە-چاقىسىز ئائىلىلەر ئۈچۈن 500 جۈنەي ئىئانە

قىلغانلىقىنى، مەمۇننىڭ بۇ پۇلنى ماڭا يەتكۈزۈپ بېرىشىنى تاپىلغانلىقىنى ئېيتتى. شۇنداق

قىلىپ ئەلى پۇللارنى ماڭا تاپشۇرۇپ بەردى، بۇ پۇل پەقەتلا يوقسۇل ئائىلىلەرنىڭ

خىراجىتى ئۈچۈن ئىدى.

- ياق، مۇھەممەد قۇتۇبنىڭ دېيىشىچە بۇ پۇل يوقسۇل ئائىلىلەرگە بېرىش ئۈچۈن

ئەمەسكەن.

- بۇنىڭ راست ئىكەنلىكىنى پەقەت ئاللاھ ۋە مەن بىلىمەن، مۇھەممەد قۇتۇب ئۇنداق

دېگەن بولسا ئۇ بۇ ئىشلارنى ئۇنتۇپ قالغان ئوخشايدۇ.

- قارىغاندا تاياق سېغىنىپ قالغان ئوخشايسەن، سافۇاتنىڭ قامچىسىنىڭ تەمىنى يەنە بىر

تېتىۋەتكەندىن كېيىن ئاندىن راست گەپ قىلارسەن.

- مۇھەممەد قۇتۇبىنى مەن بىلەن يۈزلەشتۈرۈڭلار- دېدىم.

ماقۇل دەپ يۈزلەشتۈردى، يۈزلەشكەندىن كېيىن مۇھەممەد قۇتۇبقا پۇلنى، بىلەيزۇكىنى

ھۈدەيىنىڭ ئايالىغا بېرىشى ئۈچۈن بەرگەنلىكىمنى ئەسلەتتىم، ئۇ ئۆزىمۇ پۇلنىڭ ئامانەت بولۇپ يېنىمدا ساقلانغانلىقىنى ئىتراپ قىلدى، ئەمما شۇ ۋاقىتتا ئۇنىڭغا دېگەنلىرىمنى ئۇنتۇپ قالغانىكەن «ئەگەر زەينەب خانىم جەزىم قىلغان بولسا ئۇنداقتا ئۇنىڭ دېگىنى راست، مەن ئۇنتۇپ قاپتىمەن» دېدى.

ئۇ بەدبەختلەر مېنى ئەتىسى سەھەرگىچە بىر كېچە ئۆرە تۇرغۇزۇپ قويدى، ئاندىن دوختۇرخانىغا ئاپاردى.

ئىككى كۈندىن كېيىن شەمسى بەدىراننىڭ يېنىغا يەنە ئاپاردى، مەن ئىشخانغا كىرەر-كىرمەيلا ئۇ :

- زەينەب، مۇھەممەد قۇتۇب قۇرغان تەشكىلات توغرىسىدا سۆزلەپ بەر، دەپ بۇيرۇق قىلدى.

- بۇ توغرىسىدا سىلەرگە بۇرۇنمۇ دېگەندىم، مۇھەممەد قۇتۇب ھېچقاچان، ھېچقانداق تەشكىلات قۇرغىنى يوق- دېدىم.

ساقاۋات مېنى ئېسىپ قويۇپ، پۇتلىرىمغا قامچا بىلەن ئۇرۇشقا باشلىدى، ئاندىن شەمسىنىڭ ئىشخانىسىنىڭ يېنىدىكى كامىرغا ئەكىردى، ئىسمىنى بىلمەيدىغان بىر ئادەم مېنى كۆرۈپلا :

- زەينەب، تولىمۇ ئەخمەككەنسەن، ئۆزۈڭنى قۇتقۇزۇشنى بىلمىدىڭ، مۇسۇلمان قېرىنداشلارنىڭ ھەممىسى ساڭا بۆھتان چاپلىدى، نېمىشقا بىزگە ماسلىشىپ، مۇھەممەد قۇتۇب ھەققىدە ئازراق ئۇچۇر بەرمەيسەن؟ سەن بىلەن كېلىشىپ قالغىمىز، بۇ ياخشىلىقنى ھەرگىز ئۇنتۇتمايمىز- دېدى.

- سىلەر بىلەن قانداق كېلىشىمەن؟ ئادالەتسىزلىكىڭلار ۋە جاھىللىقىڭلار، ئىنسان قېلىپىدىن چىققان مۇئامىلەڭلاردىن نەپرەتلىنىمەن، سىلەر شەيتاننىڭ غالىپلىرى ۋە قۇللىرى، بىز ھەر قانداق ئىش قىلىشتىن بۇرۇن ئاللاھقا قۇلچىلىق قىلىمىز، قانچىلىك

ھىيلە-مىكىر ئويلاپ چىقىپ، بىزنى قىيىن - قىستاققا ئالساڭلارمۇ بىزنى يالغان سۆزلىتىلمەيسىلەر، بىر-بىرىمىزگە قارشى يالغان گۇۋاھلىق بەرگۈزەلمەيسىلەر، دېدى - قىيىن - قىستاققا ئېلىشنى باشتىن قايتا باشلايمىز، تەپتىش مەھكىمىسىگە يەنە قايتا بارىمەن.

- تەپتىش مەھكىمىسى ھەرقايسىڭنىڭ، ھەرقايسىنىڭ تەپتىش مەھكىمىسىنىڭ، بىر-بىرىڭدىن پەرقىڭ يوق، سىلەر غەزەپكە ئۇچرىغۇچىلار، ئازغۇنلار - دەپ ئاچچىقىمغا چىدىماي سۆزلەپ كەتتىم.

ھەمىزە بىر ۋاراق قەغەزنى تۇتقان ھالدا كىرىپ :

- باشلىق ، ئۇ يەنە بويۇنتاۋلىق قىلىۋاتقان ئوخشىمامدۇ، دەپ قويۇپ چىقىپ كەتتى. ئاندىن سافۇت كېلىپ ئۆزى ھېرىپ قالغۇچە قامچىلىدى، كېيىن تامغا قارىتىپ تۇرغۇزۇپ قويدى، تەخمىنەن بىر سائەتتىن كېيىن باشقا بىرسى كىرىپ، مۇھەممەد قۇتۇب ۋە ئۇلار ئويدۇرۇپ چىقىرىۋالغان ئاتالمىش تەشكىلات توغۇرلۇق ئۇچۇر بېرىپ، ئۆزى بىلەن ھەمكارلىشىمنى، بۇنىڭ ئۆزۈم، يولدىشىم ۋە قېرىنداشلىرىم ئۈچۈن پايدىلىق ئىكەنلىكىنى دېدى، ئەمما مەندىن جاۋاب ئالالمىغاندىن كېيىن يەنە ئىتلار بىلەن سولاپ قويدى. بۇ قېتىم بۇ كامىردا ئىتتىن باشقا، ئىتتىن پەرقى يوق يەنە بىر ئىتسىمان ئەسكەرمۇ بار ئىدى، ھەمىزە ئۇنىڭغا « ئىت ئۇنى چىشىملىسە، سەن چىشلە » دەپ قويۇپ چىقىپ كەتتى، بۇ يەردە ئىككى سائەت بۇلار بىلەن بىللە تۇرۇش جەريانىدا « ئاللاھ بىزگە كۇپايە، ئۇ نېمىدىگە ياخشى ھامىي » دېگەن دۇئانى توختىماي ئوقۇدۇم، ئىت بىلەن ئۇ ئەسكەر بولسا ئاللاھنىڭ ۋە پەرىشتىلەرنىڭ ياردىمى بىلەن ئىككى سائەت جەريانىدا زۇۋان سۈرمىدى، يېنىمىمۇ كەلمىدى.

ئىشىك ئېچىلىپ، ئۇلار مېنى ئېلىپ دوختۇرخانىغا كەلدى.

ئەتىسى رىياد ئىبراھىمنىڭ ئىشخانىسىغا ئاپاردى، كەرداسە يېزىسىدا تونۇيدىغان

ئادەملىرىم بار-يوقلىقىنى سورىدى، ھېچكىمنى تونمايدىغانلىقىمنى دېدىم، بۇ يېزىدا ھېچكىم بىلەن كۆرۈشۈپ باقمىدىڭمۇ؟ دېگەن سوئالغىمۇ ياق دەپ جاۋاب بەردىم. بۇ گېپىمگە ئەھمەت ئابدۇمەجىدىنىڭ كەرداسەلىك ئىكەنلىكىنى، راست گەپ قىلمىسام مەن بىلەن دېيىشىدىغانغا باشقا ئادەم ئەكەلدۈردىغانلىقىنى دەپ تەھدىد سېلىپ چىقىپ كەتتى. كەينىدىنلا بىر ئەسكەر يۈزۈمنى تامغا قاراپ تۇرۇشۇمنى بۇيرۇق قىلىپ، قامچىلىدى، ئاندىن يەنە دوختۇرخانىغا ئەكەلدى.

ھۆرمەتلىك ئوقۇرمەن ! بۇ ئىشلارنىڭ ھەممىسى تەپتىش مەھكىمىسىگە بارغاندىن كېيىن يۈز بەردى، بىر نەچچە كۈندىن كېيىن رىيادنىڭ ئىشخانىسىغا ئەكىلىپ بۇندىن بۇرۇن كۆرۈپ باقمىغان ئاياللار بىلەن يۈزلەشتۈردى، ئەبباس ئەس-سىسپىنىڭ ئايالىنىڭ قايسى ئىكەنلىكىنى سورىدى. «تونمايمەن» دېدىم، كەينىدىن يەنە ياش بىر يىگىتنى قامچىلاپ ئىچىگە ئەكىردى، ئۇنىڭدىن «زەينەب غەززالى قايسى؟» دەپ سورىدى، يىگىت «تونمايمەن» دېدى. ئابباس ئەس-سىسپىنىڭ ئايالى قايسى دەپ سورىغاندا ئۇنىڭغىمۇ تونمايمەن دەپ جاۋاب بەردى، بۇ يەردىكى ئاياللارنىڭ قايسى بىلەن كۆرۈشكەنلىكىنى سورىدى، ھېچكىم بىلەن كۆرۈشمىگەنلىكىنى دېدى، شۇنداق قىلىپ ئۇ يىگىتنى ئىچىگە قانداق ئەكىرگەن بولسا شۇنداق قامچىلاپ ئېلىپ چىقىپ كەتتى.

كەينىدىن ھەمدە قۇتۇبىنى ئەكىردى، ئۇنىڭدىنمۇ ئابباس ئەس-سىسپىنىڭ ئايالىنىڭ قايسى ئىكەنلىكىنى سورىدى، ئۇمۇ تونمايدىغانلىقىنى دېدى، ئاندىن تۆت ئايال بىلەن ھەمدەنى چىقىرۋەتتى، مەن بىلەن رىيادلا قالدۇق، ئۇ ماڭا :

- مۇسۇلمان قېرىنداشلارنىڭ 4 خوتۇنلۇق بولغان بىرەر سېنى تونۇمسەن؟ - دېدى.

- ياق - دېدىم.

- مېنى تېپىشماق سوراۋاتىدۇ دەپ قالغان ئوخشاپسەن، مۇسۇلمان قېرىنداشلاردىن 4 خوتۇنلۇق بولغان بىرسى بار، كىم ئىكەنلىكىنى دېمىسەڭ قامچىلىنمىسەن - دېدى.

- نېمە قىلساڭ قىل ، بىلمەيمەن - دېدىم .

نەچچە قامچا ئۇرغاندىن كېيىن مېنى يالغۇز قويۇپ چىقىپ كەتتى ، ئىككى سائەتتىن كېيىن ساقاۋات بىلەن كېلىپ دوختۇرخانىغا ئاپاردى .

بىر قۇتا گۆش قىيمىسى

دوختۇرخانا سالامەتلىك ئەھۋالىمنىڭ تامامەن بۇزۇلغانلىقىنى ، ئەگەر تاماق بېرىلمىسە بۇ ھالەتتە ياشاشىمنىڭ مۇمكىن ئەمەسلىكىنى ، ھەتتا سوتقىمۇ چىقارماسلىقىنى ئېيتتى . شۇنىڭ بىلەن ئۇ مەلئۇنلار ئۆيۈمدىكىلەرنىڭ مەۋە-چېۋە ، سۈت ، قېتىقلىرىنى ئەۋەتىشكە رۇخسەت قىلدى .

بىر كۈنى سىڭلىم گۆش قىيمىسى ئەكىلىپ سىناپ باقتى ، قېتىق قاچىسىنى بىكارلاپ ، ئۇنىڭغا گۆش قىيمىسى قاچىلاپ ، ئۈستىگە قېتىقتىن ئازراق قويۇپ ئەۋەتىپتۇ ، قولۇمغا تەككۈچە ئاللاھنىڭ ھېكمىتى بىلەن ھېچكىم ئىچىگە قاراپ باقماپتۇ ، ھەتتا ئۆزۈممۇ دەسلەپ ئۇنىڭ گۆش قىيمىسى ئىكەنلىكىنى ئۇقماپتىمەن ، بۇنىڭ بىلەن بىرگە مەۋە-چېۋە ۋە ئىرىمچىكىمۇ ئەۋەتكەنكەن ، گۆش قىيمىسىدىن ئازراق يېدىم ، قالغىنىنى ۋە مەۋە-چېۋىلەرنى ئابدۇلەمبۇدقا دوختۇرخانىدىكى باشقا مۇسۇلمان قېرىنداشلارغا تارقىتىپ بېرىشكە دەپ بەردىم ، ئابدۇلەمبۇد ئەلەمبۇد دوختۇرخانىدا ئىدى . سېستىرا بىردەمدە قايتىپ كېلىپ بۇ گۆش قىيمىسىنىڭ ھايات تۇرۇشۇم ئۈچۈن بەكمۇ مۇھىملىقىنى ئېيتتى ، ئەمما مەن ئۇنىمىدىم ، قالغانلارمۇ يېسۇن دەپ تۇرۇۋالدىم ، شۇنىڭ بىلەن ھەممەيلى بىر قوشۇقتىن ئېغىز تەگكەندىن كېيىن ئۇ يەنە قىيما قاچىلانغان قۇتىنى ئالدىمغا ئەكىلىپ بەردى ، ئىچىدە يەنە ئازراق قىيما بار ئىدى ، مەن ئۇنى ئۇستاز ئابدۇلەمبۇد ئەلەمبۇد بېرىشىنى ئېيتتىم ، ئابدۇلەمبۇد ھەيرانلىق بىلەن بۇنداق قىلىشىمنىڭ سەۋەبىنى سورىدى ..

ئۇنىڭغا «قۇللىرىغا بۇ رىزىقنى بەرگۈچى پەقەت ئاللاھتۇر» دېدىم، ئۇ چىقىپ كەتكەندىن كىيىن ئۇستاز قانداق قىلغاندا سىرتنىڭ يېمەكلىكلىرىنى ئەكىرىگىلى قويدىغانلىقىنى سورىدى، ئۇنىڭغا بۇنىڭ ئۈچۈن دوختۇر قوشۇلشى كېرەكلىكىنى، ئاۋال دوختۇردىن تەلەپ قىلىشى كېرەكلىكىنى دېۋىدىم، ئۇمۇ دوختۇرنى ئىزدەپ، ماقۇل كەلتۈرۈپتۇ. شۇنىڭ بىلەن، تۈرمە سىرتىدا ياشاۋاتقان «مۇسۇلمان قېرىنداشلار ئۇيۇشمىسى» نىڭ ئەزالىرى تۆت تام ئىچىدە ئادالەت ۋە ھەق يولى ئۈچۈن ئازاب چېكىۋاتقان قېرىنداشلىرىغا يېمەكلىك كىرگۈزۈشكە باشلىدى، چۈنكى ئۇلار ھەق يولىدا تەۋرەنمەي تۇرۇش ئۈچۈن ئوزۇقلۇققا، كۈتۈنۈشكە مۇھتاج ئىدى. تۈرمە سىرتىدىن كىرگۈزۈلگەن ھەر قانداق نەرسە، ھەتتا ئادەتتىكى تۇرمۇش بويۇملىرىمۇ بىزنى ئالەمچە خۇشال قىلاتتى. مانا بۇ زوراۋانلىق ۋە جاھىلىيەت كەلتۈرۈپ چىقىرىۋاتقان ئېچىنىشلىق رىئاللىق ئىدى.

دوختۇرخانىدا يەنە ئاچلىق ھۆكۈم سۈرمەكتە

بىر يىلغا يېقىن زىنداندا ياتتىم، بىراق ئۇلار سوت ئېچىلىشتىن بۇرۇنقى ئۈچ ئايدا ئاندىن سىرتتىن يېمەكلىك ئەكىلىپ بېرىشكە رۇخسەت قىلدى، چۈنكى ئۇلار مېنىڭ سوت ئېچىلىشتىن بۇرۇن ئۆلۈپ كېتىشىمدىن ئەنسىرەيتى، بۇ ئۇلار كۆنۈپ كەتكەن ساختىپەزلىكلەردىن بىرى ئىدى.

ئانام ۋە سىڭلىم سوت ئېچىلىشتىن بۇرۇن مېنى يوقلاپ كەلگىنىدە كىشىنىڭ تېخىمۇ ئوغىسىنى قاينىتىدىغان ئىشلاردىن خەۋەردار بولدۇم، سىڭلىمنىڭ دېيىشىچە مەن سولانغاندىن كېيىن ساقاۋات كۆپ قېتىم بىزنىڭ ئۆيگە كېلىپ، دورا-دەرمەك، كېيىم -

كېچەك تەلەپ قىپتۇ، كېيىملەر تېخى يېڭى بولۇشى كېرەكچى، بۇلارنى ئاللاپ غەزەپتىن يېرىلغۇدەك بولدۇم، بۇ ئېنىقلا بىزنىڭ مال- مۈلكىمىزگە تاجاۋۇز قىلغانلىق، ئائىلىمىزنى قاقىتى- سوقىتى قىلىپ بوزەك ئەتكەنلىك ئەمەسمۇ؟ بىزنى زىنداندا چىرىتكەندەك ئائىلىمىزنىمۇ ماددى جەھەتتىن چىرىتەتمەكچى بوپتىكەن دە؟!

ئۇلارنىڭ سىرتتىن نەرسە ئەۋەتىشكە رۇخسەت قىلىشى، سىرتتىكىلەرگە: «بىز گۇماندار جىنايەتچىلەرگە ياخشى مۇئامىلە قىلىۋاتىمىز، سالامەتلىكلىرىمۇ شۇڭا ياخشى» دېگەن تەسىرنى بېرىش ئۈچۈن ئىدى.

ئەمما ئەمىلىيەتتە چۇ؟ بىزنىڭ تارتقان ئەلەملىرىمىزنى ساناپ تۈگىتەلمەيمەن، يۇقىرىدا، تارتقان ئەرزىيەتلىرىمنى قىسقىچە سۆزلەپ ئۆتكەندىم، قەدىرلىك ئوقۇرمەنلەرگە، زىنداندا يېتىۋاتقان، بولۇپمۇ تۈرلۈك كىسەللەرگە گىرىپتار بولغان بىمارلارنىڭ تارتقان ئەرزىيەتلىرىدىن بىر قانچىنى سۆزلەپ بېرەي.

بىر كۈنى مۇسۇلمان ياشلاردىن بىر يىگىتنى ئەكىردى، بەدىنى قىيىن-قىستاقتىن تونىغۇسىز ھالغا كەلگەندى، دوختۇر ئۇنىڭغا ئازراق شېكەر سۈيى ئىچكۈزۈش لازىملىقىنى ئەمما دوختۇرخانىدا شېكەر يوقلىقىنى ئېيتىپ، شېكەر ئىزدەپ بايىپتەك بولۇپ كەتتى. دوختۇرخانىنىڭ ئىچىدىكى مەن تۇرىۋاتقان تۈرمە ياتقىنىنىڭ ئىشىكىنى ئۇردۇم، دوختۇر ياردەمچىسى سېستىرا ئابدۇلمەبۇد ئىشىكىنى ئاچقاندىن كېيىن ماڭا ئۆيدىكىلەر ئەۋەتكەن ھەسەلنى ئۇ يىگىتكە ئاپىرىپ بېرىشنى ئېيتتىم.

بۇنىڭ ھەممىسى ئۇ رەھىمسىزلەردىن مەخپى ھالدا ئېلىپ بېرىلدى، ئەگەر بايقاپلا قالدىغان بولسا ھەرگىز يول قويىمىغاننىڭ ئۈستىگە بىر مۇنچە جازالائىتى.

كۈنلەرنىڭ ئۆتىشىگە ئەگىشىپ چەكلىمىلەر شۇنداق كۆپىيىپ كەتتىكى، كېسەللەرنىڭ سۇ ئىچىشىمۇ چەكلەندى، يازنىڭ تومۇز ئىسسىق كۈنلىرى بارلىق كېسەللەرنىڭ سۇ ئىچىشى چەكلەندى، شۇنداق قىلىپ يېرىم ئىستاكان سۇ تېپىپ ئىچىش مۆجىزە

ھېسابلىنىدىغان ھالغا كەلدى. سالامەتلىك ئەھۋالىمنى كۆزدە تۇتۇپ ، ئەھۋالىم ناچار بولغانلىقى ئۈچۈن ماڭا ئازراق سۇ بېرىشىگە رۇخسەت قىلدى ، ياندىكى ياتاقتا بىر ياشانغان قېرىندىشىمىز ياتاتتى ، ماڭا بەرگەن سۇنى ئۇنىڭ بىلەن تەڭ ئىچىشنى ئويلاپ بېشىم قاتتى ، سۇنى ئۇنىڭغا قانداق يەتكۈزۈپ بەرگەنلىكىمنى دەپ بەرسەم ئىشەنمەيسىلەر ، سۇنى كۆز ئەينىكىمنىڭ قېپىغا قۇيۇپ تامنىڭ ئارقىدىن ئۇزىتىپ بەردىم ، ئۇسسۇزلۇقنى ئازراق بولسىمۇ قاندۇرۇش ئۈچۈن بۇنىڭدىن باشقا يول يوق ئىدى ، ئۇنىڭ بەدەنلىرىمۇ قامچا دەستىدىن تىتىلغان بولۇپ ، سۇغا مەندىنمۇ بەكرەك مۇھتاج ئىدى.

بۇ زالىملار قىيىناشتا مۇتەخەسسسىگە ئايلانغان ئىدى ، يېڭى ، كونا ، ئىشقىلىپ قانداقلا ئۇسۇل بولسا قوللىناتتى ، ھۈنەرلىرىگە ھۈنەر قوشۇپ ھەممىنى بىزنى جازالاشقا ئىشلىتەتتى.

بىر قارانىيەتنىڭ پۇشايىمىنى

سۆيۈملۈك ئوقۇرمەن ، بۇ يەردە سىزگە مەن دوختۇرخانىدا ياتقان چاغدا يۈز بەرگەن بىر ۋەقەنى سۆزلەپ بەرمەكچىمەن . بۇ ۋەقە مېنى ئىسلام ئۈمىتىنىڭ ۋە بۇ دۆلەت خەلقىنىڭ ھېلىھەم ئاقكۆڭۈل ئىكەنلىكىگە ئىشەندۈردى . ئەگەر كەڭ خەلق ئاممىسى ساغلام يېتەكلەشكە ، تەربىيەگە ئېرىشەلسە ، ئىنشائاللاھ نەتىجىسى تولمۇ خەيرلىك ، ياخشى بولغۇسى!

شۇ چاغدا ئۇلار چوقۇم ياراتقان ئىگىمىزگە ئىتائەتمەنلىك بىلەن ئىبادەت قىلىدۇ . ئۆزىنىڭ ھەممە نەرسىسىنى ئايماي ھەتتاكى جېنىنى قۇربان قىلىپ ئېتىقادىنى قوغدايدۇ .

دوختۇرخانىدا ياتقان ۋاقتىدا سالھ ئىسىملىك بىرسەھنىيە مەمۇرى بىرگە ئىدى. ئۇ بىمارلارغا ئوكۇل ئۇرۇش ۋە ھەر قايسى كامىرلاردا بولۇۋاتقان ئەھۋاللارنى نازارەت قىلىشقا مەسئۇل ئىدى. بىر كۈنى مەن تازىلىق ئۆيىگە كېتىۋاتاتتىم، مەن دەل ئۇستاز شەيخ قۇتۇب تۇرۇۋاتقان كامىرنىڭ ئىشىكى ئالدىدىن ئۆتۈۋاتقاندا، شامال ئىشىككە تارتىپ قويۇلغان ئەدىتالنى قايرىۋەتتى. (ئۇستاز ياتقان كامىرغا ئىشىك ئورنىتىپ بولالمىغاچقا ئەدىتالنى تارتىپ قويۇشقانىدى) بۇ تاساددىبىيلا يۈز بەرگەن ئىش بولسىمۇ ئەمما ئۇلارنىڭ نەزىرىدە كىچىك ئىش ئەمەستەك قىلاتتى.

مۇشۇ ئىش سەۋەبلىك دوختۇرخانا ئىچى ئوڭتەي- توڭتەي بولۇپ كەتتى. قانداقسىگە بۇنداق بولىدۇ؟ قانداق قىلىپ زەينەب غەززالى كامىر ئىچىدە تىپتىچ ئولتۇرغان شەيخ قۇتۇبىنى كۆرۈپ قالىدۇ؟ بۇ ئىش سەۋەبلىك سالھ تىل- دەشنام ئىچىدە قالدى.

بالا كەلسە قوش كەپتۇ دەپ، دەل مۇشۇ ئىش يۈز بەرگەندە سافۇات دىگەن ئەبلەخنىڭ دوختۇرخانىغا ئىش بېجىرگىلى كېلىپ قالسا بولىدۇ. ئۇ نەق مەيداندا بار ئەسكەرلەرنى گۇۋاھلىققا تارتىپ بۇ ئىشنى قەستەن يۈز بەرگەنگە چىقارماقچى بولدى. چۈنكى مۇسۇلمان كېرىنداشلار ئۇيۇشمىسىدىكى ئەزالارنىڭ خالىغانچە كۆرۈشۈشىگە يول قويۇلمايتتى.

سالھ ئەسلىدە ياۋايى ھايۋاندىك قوپال، بىر قارانىيەت ئىدى. ئادىمىلىكتىن، ئەقىل ئىدراك، ئېتىقاد دىگەنلەردىن سۆز ئېچىش ئەسلا مۇمكىن ئەمەس ئىدى. مۇشۇ ئىش يۈز بەرگەندىن كېيىن قۇتۇب ئۇستاز سالھقا تەسەللىي بەردى ۋە يول كۆرسەتتى، ھەمدە ئۇنىڭغا ئىشىك پەردىسىنىڭ شامال تەرىپىدىن قايرىۋېتىلگەنلىكىنى، بۇ ئىش بىلەن ئۇنىڭ ھېچقانداق ئالاقىسى يوقلىقىنى ئېيتتى. ئەستايدىل پاراڭلاشقاندىن كېيىن سالھتا ئۆزگىرىش يۈز بەردى.

بىر قانچە كۈندىن كېيىن ئۇ قېشىمغا كېلىپ پۇشايىمان ۋە سەممىيەت ئارلاشقان تەلەپپۇزدا: «ئىسلامغا قايتىدىن كىرىمەن.» دېدى ۋە مەندىن قانداق قىلغاندا ھەقىقىي

مۇسۇلمان بولغىلى بولىدىغانلىقىنى سورىدى .

مەن ئۇنىڭدىن: «سىز كۆرگەن ئىشلارغا تاقەت قىلىپ تۇرالامسىز؟ مۇسۇلمان قېرىنداشلار ئويۇشمىسىدىكى ئەزالار ئۇچرىغاندەك كۈلپەتلەرگە ئۇچرىسىڭىز سەبىر- تاقەت قىلالامسىز؟» دەپ سورىدىم .

ئۇ: «ئەگەر مەن بىر ھەقىقىي مۇسۇلمان بولالسام ئاللاھ ماڭا سەبىر - تاقەت ۋە چىدامچانلىق ئاتا قىلدۇ» دېدى مەن ئۇنىڭغا ماڭا ئەگىشىپ «بىر ئاللاھدىن باشقا ئىلاھ يوقتۇر مۇھەممەد ئەلەيھىسسالام ئاللاھنىڭ ئەلچىسىدۇر» دەپ شاھادەت كەلمىسىنى ئوقۇشنى ئېيتتىم. ئۇ كۆز ئالدىدا شاھادەت ئېيتتى، ئاندىن مەن يەنە: «ئۇنداقتا سىز پەقەت ئاللاھ بۇيرىغان ئىشلارنى قىلىڭ، ئىسان قېلىپىدىن چىققان ياۋۇز، زالىملارغا بويسۇنماڭ. چۈنكى ئۇلارنىڭ كۆرسەتمە بۇيرۇقلىرى ئاللاھنىڭ كۆرسەتمىلىرىگە بۇيرۇقلىرىغا، تەشەببۇسلىرىغا قارمۇ - قارشى» دېدىم.

ئۇ: «مېنىڭ ھەقىقىي ئىسلامنىڭ قانداقلىقىنى بىلگۈم بار. ھەقىقىي ئىسلام سىلەرگە باشقىلار سەبىر- تاقەت قىلىپ تۇرالمايدىغان قىيىنچىلىقلارغا بەرداشلىق بېرىشنى ئۆگىتىپتۇ» دېدى.

ئۇنىڭغا شەيخ قۇتۇبىنىڭ قېشىغا بېرىشنى، ئۇنىڭغا ئوكۇل ئۇرغان پۇرسەتتىن پايدىلىنىپ ئىسلامىي بىلىملەرنى سۆزلەپ بېرىشنى تەلەپ قىلىشنى ھەم ئۇ زاتقا سالىمىنى يەتكۈزۈپ قويۇشنى تاپىلىدىم.

شۇنداق قىلىپ ئۇ ئاللاھنىڭ ئىزنى ۋە پەرىشتىلەرنىڭ ياردىمى بىلەن تۆۋبە قىلدى.

سوت ئېچىلىدىغانغا ئاز قالدى

بىر قانچە كۈن ئۆتۈپ، سوت ئېچىلىش ۋاقتى يېزىلغان ئۇقتۇرۇش قەغەزى قولۇمغا تەگدى. بۇ راستىنلا تارىختا كۆرۈلۈپ باقمىغان بىر مەيدان غەۋغا ئىدى. ئۇلار ماڭا ھۆكۈمنامەنىڭ شەمىسى بەدىراننىڭ تارتمىسىدا ئىكەنلىكىنى ئېيتتى. دېمەك بۇ ھۆكۈمنامىسى ئاللىبۇرۇن چىقىرىلىپ بولغان، شەكىلگە ئېچىلىدىغان سوت ئىدى.

مەن ئەخمەد ھەۋۋاج پروفېسسورنى مېنىڭ ئاقلىغۇچى ئادۇۋكاتىم قىلىشنى تەلەپ قىلغىنىدا ئۇلار بۇ دېلودا مېنىڭ ئاقلىنىش ۋە ئادۇۋكات بىلەن كۆرۈشۈش ھوقۇقىمنىڭ يوقلىقىنى ئېيتتى.

«ئۇنداقتا بوپتۇ، ئۆزۈمنى ئۆزۈم ئاقلايمەن» دېدىم.

ئۇلار ماڭا بىر خىستىيان ئادۇۋكاتنى ئاقلىغۇچى قىلىپ تەكلىپ قىپتۇ. ئانام ۋە ئىككى ھەمسىرەم مېنى يوقلاپ كەلگەندە، چىراي- تۇرقۇمدىكى ئۆزگىرىشلەرنى كۆرۈپ ھەيران قېلىشتى، ساۋفات بىلەن ھەمزە بىزنىڭ پارنىمىزغا كۆز-قۇلاق بولۇپ تۇردى.

ئۆيدىكىلەردىن مەن ئۈچۈن ئاقلىغۇچى ئادۇۋكات تەكلىپ قىلماسلىقىنى ئۆتۈندۈم، ئەمما ئاناملاردىن ئۇقتۇمكى ئۆيدىكىلەر ئاللىقاچان مەسلىھەتلىشىپ ھۈسەين ئەبۇ زەيد پروفېسسورغا 1000 جۈنەي تۆلەپ ئاقلىغۇچى ئادۇۋكاتلىققا تەكلىپ قىپتۇ.

سوت ئېچىلىشتىن بۇرۇن ئادۇۋكاتنىڭ ئاقلاش ھەققىنىڭ يېرىمىنى تۆلەش كېرەككەن. ئۆيدىكىلەرگە ئۇ كېلىشىمنى ئەمەلدىن قالدۇرۇۋېتىشنى ئېيتتىم، ئەمما سوت ئېچىلغاندا ھۈسەين ئەبۇ زەيد پروفېسسور يەنىلا كېلىپ مەن ئۈچۈن ئاقلىغۇچى ئادۇۋكات بولدى.

سوت ئېچىلىشتىن بىر كۈن بۇرۇن شەمىسى بەدىراننىڭ ئىشخانىسىغا ئېلىپ بېرىلدىم. ئۇ: «ساڭا قويدىغان تەلپىمىز شۇكى، تەكشۈرۈپ ئېنىقلىنىپ بولغان مەسلىھەتلىرىگە قارىتا باشقىچە پىكىردە بولۇشۇڭغا بولمايدۇ. ھەمدە تەكشۈرۈش دوكلاتىدا يېزىلغان ھەر بىر

جۈملىنى ئېتىراپ قىلىشنىڭ كېرەك. ئەگەر سوتتا ، مۇسۇلمان قېرىنداشلار ئۇيۇشمىسىدىكىلەر مېنى ئالدىدى دېيەلسەڭ ، ئۆتكەن ئىشلىرىڭغا پۇشايماق قىلىدىغانلىقىڭنى بىلدۈرسەڭ ، سوت ساڭا چىقارغان كېسىمنى يېنىكلىتىدۇ؛ تەكشۈرۈش دوكلاتىدىكى ھەر قانداق بىر سۆزگە قارشى چىقىشىڭغا بولمايدۇ؛ مۇسۇلمان قېرىنداشلار ئۇيۇشمىسى بىلەن ھېچقانداق ئالاقە يوق ، ئۇيۇشما ئەزالىرى مېنى ئالدىدى دېيەلسەڭ ، بىز سەن ئۈچۈن ئەڭ ياخشى خىزمەتتە بولىمىز»-دېدى .

مەن: « ئاللاھنىڭ خالىغىنى ۋە تالىغان ئىشى يۈز بېرىدۇ . باشقا كىشىنىڭ قانداق ئىشلارنى قىلىشى ، ئۆزىنىڭ تاللاش دائىرىسىدە ئەمەس» دېدىم .

ئۇ: «ئەرەب تىلىدا گەپ قىل ! گېپىڭنى چۈشەنمىدىم ، قارىغاندا بىز سەن ئۈچۈن خىزمەت قىلايلى دېسەكمۇ ئۆزۈڭگە ئىچىڭ ئاغرىمايدىغان ئوخشايدۇ» دېدى .

ئۇلارغا (غەيپىنىڭ خەزىنىلىرى ئاللاھنىڭ دەرگاھىدىدۇر ، ئۇنى پەقەتلا ئاللاھ بىلىدۇ ، قۇرۇقلۇقتىكى ، دېڭىزدىكى نەرسىلەرنىڭ ھەممىسىنى ئاللاھ بىلىدۇ ، دەرەختىن ياپراقتىن ئاللاھنىڭ بىلمەيدىغىنى يوق ، مەيلى قاراڭغۇ يەر ئاستىدىكى بىرەر دانە ئۇرۇق بولسۇن ، مەيلى ھۆل ياكى قۇرۇق نەرسىلەر بولسۇن ، ھەممىسى ئاللاھقا مەلۇم بولۇپ ، لەۋھۇلمەھپۇزدا يېزىقلىقتۇر .) { سۇرە ئەنئام 59-ئايەت } بۇ ئايەتنى ئوقۇپ بەردىم .

ئۇ: «ھەمزە ئۇنى ئېلىپ چىقىپ كەت ئۆز مەنپەئەتىنى ئويلاشامدۇ ئويلاشامدۇ ئەمدى ئۆزىنىڭ ئىشى » دېدى .

ھەمزە: «جانابلىرى ، ئۇنى ماڭا تاپشۇرسىلا ، مەن ئۇنىڭ بىلەن ئورتاق پىكىرگە كېلەلەيمەن » دېدى دە ، مېنى شەمىسى بەدىراننىڭ ئىشخانىسىدىن ئەچىقىپ يېنىدىكى باشقا بىر ئىشخانىغا ئەكىردى .

ھەمزە ماڭا نەسىھەت قىلغىلى باشلىدى . ئۇ ماڭا ئىپادەم باشقا ئۇيۇشما ئەزالىرىنىڭكىدىن پەرقلىق بولۇشى كېرەكلىكىنى ، ھەم ئىلگىرى كۆپ قېتىم ماڭا دەپ تەكرارلىغان سەئىد

قۇتۇپ، ئابدۇلفەتتاھ ئىسمائىللار مېنى ئالدىدى دېگىن دېدى .

شۇنداق قىلسام ماڭا تۇنجى سوۋغا سۈپىتىدە ، ئۆيدىكىلەردىن جەريمانە ھېسابغا ئالغان پۇللارنى قايتۇرۇپ بېرىدىغانلىقىنى ، مېنىڭ سوتتا مۇسۇلمان قېرىنداشلار ئۇيۇشمىسىنى ئەيىبلەپ سۆككەنلىرىمنىڭ ۋەزىنىگە قاراپ جامال ئابدۇناسىر ماڭا يەنە باشقىچە سوۋغا بېرىدىغانلىقىنى ، ھەمدە سوتتا ئاقلانە بولۇشۇم كېرەكلىكىنى ، ئۇنىڭ بىلەن بىرگە شەمسى بەدىرائنىڭ ئىشخانىسىغا قايتىپ ئۇنىڭ دېگىنىدەك قىلىدىغانلىقىمنى ئېيتىشنى تەلەپ قىلدى .

دېگەنلىرىنى ئاڭلاپ ئولتۇردۇم ، ئەمما بىر ئېغىزمۇ جاۋاب بەرمىدىم ، بىراق سوتتا بۇلارنى ئېتىراپ قىلساڭ سېنى ئۆلۈمدىن قۇتقۇزىمەن» دېگەن سۆزىگە چىداپ تۇرالماي « سەن شۇنچىلىك ئاجىز ۋە مىسكىنەنكى ، قەۋزىيەت بولۇپ قالغىنىڭدا تەرەت قىلغىلىمۇ كۈچۈك يەتمەس تۇرۇقلۇق ، مېنى ئۆلۈمدىن قانداق قۇتقۇزىسەن؟ » دېدىم .

يەنە زىندانغا سولاپ قويدى ، بۇ ئازغۇنلارنى ۋە دېگەنلىرىنى ئەمەلگە ئاشۇرۇش ئۈچۈن قۇرۇلغان سوت مەھكىمىلىرىنى خىيال قىلدىم . سىياسى ھوقۇق شۇلارنىڭ قولىدا ، سوت مەھكىمىسىمۇ ئۇلارنىڭ كونتروللىقىدا تۇرۇقلۇق ، يەنە نېمىشقا بىزنىڭ گۇۋاھلىق بېرىشىمىزدە بۇنچە چىڭ تۇرىدىغانلىقىنى ھېچ چۈشەنمىدىم .

سۆيۈملۈك ئوقۇرمەن ، قارىغاندا بۇ بىر مەيدان غەۋغاننىڭ ئەڭ ئاخىرقى كۆرۈنۈشلىرى قويلماقچىدەك ، ئويۇننىڭ ئاخىرقى پەردىسى سوتتا ئاشكارلانماقچىدەك قىلىدۇ .

ئۇلار خەلققە « ئەي جامائەت ، قاراڭلار! مانا بۇ مۇسۇلمان قېرىنداشلار ئۇيۇشمىسىدىكى ئەزالار دۆلەت ۋە جۇمھۇرىيەت رەئىسى ، ھەممە نەرسىنىڭ باشقۇرغۇچىسى بولغان جامال ئابدۇناسىرنى يوشۇرۇن قەستلەپ ئۆلتۈرمەكچى ئىكەنلىكىنى ئۆزلىرى ئېتىراپ قىلىشتى » دېمەكچىدەك تۇراتتى ئەمما ئاقىۋەتتە ھەممە ئىش ئۇلارنىڭ تەسەۋۋۇر قىلغىنىنىڭ دەل ئەكسى بولۇپ چىقتى .

قۇرۇقلۇق ئارمىيە گېنېرالى ئەددەجەۋى سوتقا قاتناشتى، بۇ نېمەدەگەن كۈلكىلىك ئويۇن !

خۇش بىشارەت!

بۇ ئىشلارنى ئويلاپ يېتىپ ئازراق ئۇخلاپ قايتىمەن ۋە مۇنداق چۈش كۆرۈپتىمەن.

چۈشۈمدە بىر كەڭرى بىر سەينادا تۇرغۇدەكمەن؛ بىز بۇسەينادا سوراققا تارتىلىۋاتقۇدەكمىز

. شۇ يەردە تۇرسام تۇيۇقسىز ، سەينانىڭ چۆرىسىدىكى تام توساقلار غايىب بولغۇدەك

، سەينا چوڭىيىپ پۈتكۈل زېمىندەك كەڭرى بولۇپ كەتكۈدەك ، ئاسمان خۇددى بىر

كۈنلۈكتەك زېمىنى چۈمكەپ تۇرغۇدەك . تۇيۇقسىز بىر نۇر پۈتكۈل زېمىنى يورۇتۇپ

ئاسمان بىلەن زېمىنى بىر بىرىگە گىرەلەشتۈرۈۋاتقۇدەك ، دەل شۇ چاغدا ئاللاھنىڭ

ئەلچىسى سۆيۈملۈك پەيغەمبىرىمىز سەللەللاھۇ ئەلەيھى ۋەسەللەمنى كۆردۈم . ئۇ زات

مېنىڭ ئالدىدا تۇرغۇدەك ، يۈزى قىبلىگە يۈزلەنگەن ، مەن ئۇنىڭ «زەينەپ ، ھەقىقەتنىڭ

سادالىرىغا قۇلاق سېلىڭ » دېگىنىنى ئاڭلىدىم . ئۇ ئاۋاز پۈتكۈل ئاسمان-زېمىنغا ئەكس

سادا بولۇپ ياڭرىدى ، پەيغەمبىرىمىز ئۇلاپلا «تاغۇتلار ھۆكۈم چىقارسا ، زۇلۇم ۋە

ھەقسىزلىققا مەھكۇم بولسىلەر ، سىلەر ئىسلام ئۈمىتىسىلەر ، ھەق يولنىڭ يولۇچىسىلەر .

» ئى مۆمىنلەر ، تائەت-ئىبادەتنىڭ مۇشەققەتلىرىگە ۋە سىلەرگە يەتكەن ئېغىرچىلىقلارغا

سەۋر قىلىڭلار . سۈرە ئالى-ئىمران 200-ئايەتنىڭ بىر قىسمى ، دېدى .

بۇلار بولسا چۈشۈمدە ئاڭلىغان ھەقىقەت سادالىرىنىڭ بىر قىسمى ئىدى . بۇ سادالار پۈتكۈل

ئاسمان زېمىنى زىل-زىلىگە كەلتۈرگەچكە ، مەن چۈشۈمدە كۆرگەن ئاڭلىغانلىرىمنىڭ

ھەممىسىنى ئېسىمدە تۇتۇۋېلىشقا ئاڭقىرىپ ئۈلگۈرۈشكە ئاجىز كەلدىم .

ھەقىقەت سادالىرى سەل بېسىققاندا پەيغەمبەر ئەلەيھىسسالام مۇبارەك يۈزىنى ماڭا بۇردى

، ھەم ئوڭ تەرىپىمگە قارىشىمنى ئىما قىلدى . مەن بۇلۇتلار بىلەن قاپلانغان بەھەيۋەت بىر

تاغنىڭ ماڭا يېقىنلىشىۋاتقانلىقىنى كۆردۈم ، بۇ تاغ ياپيېشىل زېمىنغا يېپىلغان بىر پارچە

چوڭ گىلەمگە ئوخشاپ كېتەتتى .

رەسۇلۇللاھ ماڭا: « زەينەب، بۇ تاغقا چىققىڭ، چوققىسىدا ھەسەن ئەل-ھۇدەيپىنى كۆرىسىز، سىز ئۇنىڭغا بۇ سۆزلىرىمنى ئېيتىڭ » دېدى ۋە ماڭا ماڭا چوڭقۇر مېھرى بىلەن بىر قاراپ قويدى، بىرنەرسە دېمىدى، پەيغەمبەر ئەلەيھىسسالام مەندىن تەلەپ قىلغان ئىشلارنىڭ تېگىگە يەتكەندەك، نېمە دېمەكچى بولغانلىقىنى چۈشەنگەندەك بولدۇم .

تاغقا ياماشتىم، يامىشىۋېتىپ ئەلى ۋە خالىدە ئەل-ھۇدەيپى بىلەن ئۇچراشتىم، « سىلەرمۇ بىز بىلەن چىقامسىلەر؟ » دەپ سورىدىم، « ھەئە » دەپ جاۋاب بەردى. داۋاملىق ياماشتىم، بىر نەچچە مېتىر ياماشقاندىن كېيىن ئامىنە، ھەممەدە قۇتۇب ۋە فاتىمە ئىسا بىلەن كۆرۈشتۈم. « سىلەرمۇ بىز بىلەن چىقامسىلەر؟ » دەپ سورىدىم، « ھەئە » دەپ جاۋاب بەردى.

يامىشىپ ئاخىرى چوققىغا چىقتىم، بۇ يەردە ناھايىتى كەڭ، تۈز بىر يەر بار ئىدى. بۇ تۈزلەڭنىڭ ئوتتۇرىسىدا پايانداز-گېلەملەر سېلىنغان مەيدان، مەيداندا نۇرغۇنلىغان ئۈستەل-ئورۇندۇقلار بولۇپ، ھۇدەيپى ئۇستاز مەيداننىڭ ئوتتۇرىسىدىن ئورۇن ئالغان ئىدى. مېنى كۆرگەندىن كېيىن ئورنىدىن تۇرۇپ سالاملاشتى، كەلگىنىمدىن تولمۇ سۆيۈندى. ئۇنىڭغا يېقىن كېلىپ « رەسۇلۇللاھ ھەزرىتى مۇھەممەد تەرىپىدىن ئامانەت قىلىنغان بەزى سۆزلەرنى سىزگە يەتكۈزۈش ئۈچۈن كەلدىم » دېدىم، ئۇ « ئاللاھقا چەكسىز ھەمدۇ-سانالار بولسۇن، مەن ئاللىقاچان ئۇ سۆزلەرنى بىلىپ بولدۇم » دېدى.

بىز شۇ يەردە ئولتۇردۇق، پەيغەمبىرىمىزنىڭ سۆزلىرى تىل بىلەن ئەمەس بەلكى قەلبلىرىمىز بىلەن يەتكۈزۈلۈۋاتاتتى...

ھۇدەيپى ئۇستازنىڭ يېنىدا ئولتۇرغىنىدا، تاغ باغرىدا كېتىۋاتقان بىر پويىزنى كۆردۈم. دەرھال ئۇستازغا ئىشارە قىلىپ پويىزدا يالڭىچ ئاياللارنىڭ بارلىقىنى كۆرسەتتىم. ئۇ شۇنداق بىر قارىدى، كۆرگەنلىرىمدىن تولمۇ ئازابلاندىم .

«سىز ئۇلارنىڭ ھالىغا ئېتىراز بىلدۈرەمسىز؟» دەپ سورىدى ئۇستاز .

-ھەئە دېدىم .

ئۇ يەنە: «سىزنىڭچە بىز ئورۇندىغان ئىشلار، بىزنىڭ ئىككى قولىمىزغا، غەيرەت-

شجائىتىمىزنىڭلا تايىنىپلا ئورۇندالغانمۇ؟» دەپ سورىدى.

-ياق ! ئاللاھنىڭ ياردىمى ۋە رەھىمى بىلەن بولغان.

-بولدى ، سىز ئۇ ئىككى ئايالنى ئويلىماڭ .

-بىز ئۇلارنىڭ قىلمىشلىرىغا قارشى ، ئەمما ئۇلارغا تەربىيە قىلىپ ھەقىقىي ئىنسان

بولۇشنى ئۆگىتىشىمىز كېرەك .

-يالغۇز ئۆزىڭىزنىڭلا تايىنىپ بۇ ئىشلارنى قىلىپ كېتەلمەيسىز ؟

-ياق ! پەقەت ئاللاھنىڭ ياردىمى بولغاندىلا ئاندىن قىلالايمىز .

-ئۇنداقتا بىز ئاللاھقا ھەمدۇ-سانالار ئېيتايلى ، ئاللاھ ئۆزى ئىرادە قىلغاننى بىزگە بېرىدۇ.

قۇتۇب ئۇستاز دۇئاغا قول كۆتۈردى ، مەنمۇ ئەگىشىپ دۇئاغا قول كۆتۈردۈم . بىز تەكرار -

تەكرار دۇئا قىلدۇق ، ئاخىرى مەن چۈشۈمدىن ئويغىنىپ كەتتىم . قورققۇدەك ھېچ ئىش

يوق ئىدى ، چۈشلىرىمدە ئايان بولغان ئىشلار مېنى ئازابىتىن خالاس قىلدى ، قەلبىمدىكى

دەرت ئەلەملەرنى ئاللىقاچانلارغا ئېلىپ كەتتى.

﴿ ھىجرەت قىلغانلار ، يۇرتلىرىدىن ھەيدەپ چىقىرىلغانلار ، مېنىڭ يولۇمدا ئەرزىيەت

تارتقانلار ، مېنىڭ يولۇمدا ئۇرۇشقا قاتناشقانلار ۋە مېنىڭ يولۇمدا ئۆلتۈرۈلگەنلەرنىڭ

گۇناھلىرىنى مەغپىرەت ۋە رەھىمىتىم بىلەن ئەلۋەتتە يوققا چىقىرىمەن ، ئۇلارنى ئاستىدىن

ئۆستەڭلەر ئېقىپ تۇرغان جەننەتلەرگە كۈرگۈزمەن ، بۇ ئۇلارنىڭ ياخشى ئەمەللىرى

ئۈچۈن بېرىلگەن مۇكاپاتتۇر ، ئاللاھنىڭ دەرگاھىدا ياخشى مۇكاپات ، يەنى جەننەت بار .

كاپىرلارنىڭ پۇل-مال ، ئابروي ، مەرتىۋە ئىزدەش يۈزىسىدىن شەھەرلەردە كېزىپ يۈرىشى

سېنى ئالدىمىسۇن . سۈرە ئال ئىمران 196 ، 195-ئايەت. ﴾ ئى مۇئىمىلەر ! ئائەت-

ئابدەتنىڭ مۇشەققەتلىرىگە ۋە سىلەرگە يەتكەن ئېغىرچىلىقلارغا سەبىر قىلىڭلار . سۈرە
ئال ئىمران 200-ئايەت .

سوت ئېچىلغان كۈنى

بىرىنچى قېتىمىق سوتتا سوت كوللىگىيەسى يەتتە دېلوغا قاراپ چىقماقچى ئىدى. سوت
ئېچىلىدىغان كۈن بىز ئورنىمىزدىن تۇرغاندىن كېيىنلا ھەر قايسى ئىشخانلارغا ئېلىپ
بېرىلدۇق. ئۇندىن كېيىن سوت مەھكىمىسىگە بارىدىغان ماشىنىنى ساقلىدۇق، ئەتىگەن
سائەت سەككىز ، ھەربىي تۈرمە ھويلىسى ئوفىستېر، ئەسكەر ۋە ساقچىلار بىلەن لىق
تولدى ، ئۇلار خۇددى جەڭ مەيدانىغا ئاتلانغاندەكلا سۈر ۋە ھەيۋەت بىلەن تۇراتتى.
ماشىنا كىلىشىگە سوت مەھكىمىسىگە تۆت چۆرىمىزدىكى لىق ئەسكەرنىڭ قوغدىشى
ئاستىدا «بىخەتەر» ھالدا يۈرۈپ كەتتۇق. يېتىپ بارغاندىن كېيىن بىزنى جاۋابكارلار
تۇرىدىغان قەپەزسىمان ئورۇنغا سىلكىشلەپ ئېلىپ چىقىشتى .

ئەينى چاغدا بىز جەمئىي 43 كىشى ئىدۇق.

1. مۇھەممەد يۈسۈپ ھاۋۋاش

2. ئابدۇلفەتتاھ ئابدۇللاھ ئىسمائىل

3. ئەھمەد ئابدۇلمەجىد ئابدۇسەمى

4. سەئىد قۇتۇب ئىبراھىم

5. سەبىرى ئارافە ئىبراھىم ئەل- قۇمى

6. مەجىد ئابدۇلئەزىز مۇتەۋەللى

7. ئابدۇلمەجىد يۈسۈپ ئابدۇلمەجىد شاكىرى

8. ئابباس سەئىد

9. مۇبارەك ئابدۇلئەزىم مۇھەممەد ئىياد
10. فەرۇخ ئەھمەد ئەلى ئەل-مىنشاۋى
11. فەيز مۇھەممەد ئىسمائىل يۈسۈپ
12. مەمدۇھ دەرۋىش مۇستافا ئەد-دىرى
13. مۇھەممەد ئەھمەد مۇھەممەد ئابدۇرەھىم
14. جالالىدىن بەكرى دىشاۋى
15. مۇھەممەد ئابدۇلمۇفتى ئىبراھىم ئەل-جەززار
16. مۇھەممەد ئەل-مەمۇن يەھيا زەكەرىييا
17. ئەھمەد ئابدۇلھەلىم ئەس-سۈرۈجى
18. سالىھ مۇھەممەد مۇھەممەد خەلىفە
19. سەئىد سائادەتتىن سەئىد شەرىف
20. مۇھەممەد ئابدۇلمۇفتى ئابدۇرەھىم
21. ئىمام ئابدۇلەتىق ئابدۇلفەتتاھ غايىس
22. كامال ئابدۇلئەزىز ئارىق سالام
23. فۇئاد ھەسەن ئەلى مۇتەۋەللى
24. مۇھەممەد ئەھمەد ئەل-جىرى
25. ھەمدى ھەسەن سالىھ
26. مۇستافا ئابدۇلئەزىز ئەل-ھۇدەيبى
27. سەئىد نازىلى مۇھەممەد ئادىيە
28. مۇرسى مۇستافا مۇرسى
29. مۇھەممەد بەدى ئابدۇلمەجىد مۇھەممەد سەمى
30. مۇھەممەد ئابدۇلمۆمىن شاھىن

31. مۇھەممەد ئەھمەد فەخرى

32. مەھمۇد ئىززەت ئىبراھىم

33. سالاھ مۇھەممەد ئابدۇلھەق

34. ھېلىم مۇھەممەد سادىق خاتھۇت

35. ئىلھام يەھيا ئابدۇمەجىد بەدەۋى

36. ئابدۇلمۆمىن ئابدۇررەئوف يۈسۈپ ئەرافات

37. مۇھەممەد ئابدۇلفەتتاھ رىزىق شەرىف

38. زەينەب غەززالى جۈبەيلى

39. ھەمىدە قۇتۇب ئىبراھىم

40. مۇھىددىن ھىلال

41. ئاشماۋى سۇلايمان

42. مۇستافا ئەل-ئالىم

43. ئەلى ئاشماۋى

ئوقۇرمەنلەرگە ئايان بۇ كىشىلەرنىڭ ئارىسىدا ئەلى ئەشماۋىمۇ بار ئىدى. ئۇ ئەرزىمەس دۇنيا مەنپەئەتى ئۈچۈن ئۆز ئىمان ئېتىقادىنى سېتىۋەتكەن بولۇپ، گۇۋاھچى سالاھىيىتىدە بۇ قېتىمقى سوتقا قاتناشماقچى ئىدى.

بىز جاۋابكارلار ئېلىپ چىقىلغاندا ئاتالمىش سودىيەمۇ يېتىپ كەلگەن ئىدى. ھېلىقى قۇرۇقلۇق ئارمىيە گېنېرالى دەجەۋى بىزنىڭ بىر بىرلەپ ئىسمىمىزنى ئاتاپ سوتقا قارىتا باشقىچە پىكرىمىز بارمۇ يوق سوراپ چىقتى.

بىز قېرىندىشىمىز جاۋاب بېرىپ: «سوتقا قاتناشقا ھەر بىر كىشىگە نىسبەتەن ھېچقانداق پىكرىمىز يوق، ئەمما نادانلارچە تۈزۈلگەن ئاتالمىش قانۇنلارنى دەستەك قىلىپ، بىزنى سوتلىماقچى بولغان شۇ بۇيرۇقۋازلارغا قارىتا پىكرىم بار. بىز بۇنداق ناھايىتى

ئازساندىكى كىشىلەرنىڭ مەنپەئەتى ئۈچۈن زور كۆپچىلىكنى قۇربان قىلىدىغان ، نادانلارچە تۈزۈلگەن قانۇننى قوبۇل قىلالمايمىز ، بىزنى پەقەت ئاللاھنىڭ قانۇنى بىلەنلا سوتلىيالايسىلەر خالاس!» دېدى.

دەجەۋى سورايدىغانلىرىنى سوراپ بولغاندىن كېيىن : « سوتىمىز قارار قىلىپ زەينەپ غەززالى بىلەن ھەمدە قۇتۇبقا باشقىچە دېلو تۇرغۇزۇپ سوتلىماقچى » دېدى .

شۇنىڭ بىلەن ئىككىمىزنى ئېلىپ ماڭدى ، سوتقا چىققان بارلىق تۇغقانلىرىمغا ، قېرىنداشلىرىمغا ھۆرمىتىمنى بىلدۈرگەچ ماڭدىم .

ئۇلار بىزنى باشقا بىر ئىشخانغا ئېلىپ چىقىپ سولاپ قويۇشتى ، سوت ئاخىرلاشقاندا بىزنى ماشىنىغا يالاپ چىقىرىپ ، ھەربىي تۈرمىگە قايتۇرۇپ كېلىشتى .

شۇ قېتىمقى سوت مىلادىيە 1966-يىلى 4-ئاينىڭ 10-كۈنى ئېچىلغان ئىدى . بىز زىنداندا

شۇنىڭدىن كېيىن تا 5-ئاينىڭ 17 كۈنىگىچە ياتتۇق . كېيىن يەنە قايتا سوت ئېچىلدى ،

ئىلگىرى ئېيتىپ ئۆتكىنىمىزدەك سوت ئېچىش پەقەتلا خەلققە كۆرسىتىپ قويۇش ئۈچۈنلا

قويۇلغان بىر سىنارىيە كۆرۈنىشى ئىدى خالاس .

ئالتىنچى باب

سوت

1966-يىلى 5-ئاينىڭ 17-كۈنى ئۇلار بىزنى يەنە بىر قېتىم سوتقا ئېلىپ چىقىشتى ۋە جاۋابكارلىق ئورنىدا تۇرغۇزۇپ قويۇشتى.

يۈزلىرى گۆشلۈك كەلگەن خام سېمىز قۇرۇقلۇق ئارمىيە گېنرالى دەجەۋى سوت كوللىگىيەسىنىڭ تۆرىدىن ئورۇن ئالغان ئىدى. باشقىلار دەجەۋىنىڭ ئوڭ تەرىپىدە ئولتۇرۇشقان ئىدى. ئۇلارنىڭ كەينىدە بىر قانچە مۇخبىر ئولتۇرغان بولۇپ، ئۇلار سوت كوللىگىيەسى يېتىپ كېلىشتىن بۇرۇنلا تىزىلىپ ئولتۇرۇپ بولۇشقان ئىدى.

مۇخبىرلار توختىماستىن بىزنى رەسىمگە تارتىش ئاتتى، ئۇلارنىڭ ئارىسىدىكى ئابدۇلئەزىم ئىسىملىك مۇخبىر ئىلگىرى دائىم مۇسۇلمان ئاياللار بىرلەشمىسى باش شىتابىغا كېلىپ بەزى مەسىلىلەر ھەققىدە مۇنازىرىگە قاتنىشاتتى. بىز ئۇنىڭغا: «ئابدۇلئەزىم، رەسىملەرنى ياخشى ساقلاپ قويۇڭ، بەلكىم بىر كۈنلەردە ئەسەپتىن قالار، بۇ كۈنلەر ئۇنچىۋالا يىراقتا ئەمەس» دېگەندىق، ئۇ ئەينى چاغدا خېلى يۈرەكلىك ھالدا: «بولدۇ» دېگەن ئىدى. مېنى كۆرۈپ ئۇنىڭ چىرايى تاتىرىپ، تىترەپ كەتتى ۋە نەچچە مىنۇت ئۆتمەيلا سوتخانىدىن غايىب بولدى.

مەن يەنە باشقا مۇخبىرلارغا قاراپ: «زادى نىمە ئىش قىلىشۇاتسىلەر!؟» دەپ ۋاقىرىدىم. سوت باشلىنىپ دەجەۋى ئىسىمىنى چاقىردى، جاۋاب بېرىش ئۈچۈن جاۋابكارلار ئورنىدىن چۈشتۈم. ئۇلارنىڭ مەندىن سورىغان سوئاللىرى بىلەن تەكشۈرۈش جەريانىدا دېگەن گەپلىرىم تامامەن بىردەك ئەمەس ئىدى. مەن ئۇنىڭغا: «مەن بۇنداق گەپلەرنى دېمىگەن» دېدىم.

بۇ يەردە مەن پەقەت سوتتا جاۋاب بەرگەن ئىككى سوئال توغرىلۇق توختالماقچى:

دەجەۋى: «ھەسەن ھۈدەيبى سەن ئۇنىڭغا بەرگەن 4000 جۈنەينى ئېرىدىن ئوغۇرلاپ كەلگەن دەيدۇغۇ» دېدى.

مەن: «ئۇ 4000 جۈنەي پۇل مۇسۇلمان قېرىنداشلار ئۇيۇشمىسىدىكى قېرىنداشلار تاپشۇرغان ئەزالىق پۇلى ۋە ئىئانە قىلغان پۇللار، ئۇ پۇللارنى تۇتۇپ كېتىلگەن قېرىنداشلىرىمىزنىڭ ئائىلىسىدىكىلەرنىڭ، بەرزەنتلىرىنىڭ يېمەك-ئىچمەك، كىيىم كېچەكلىرىنى تەل قىلىپ بېرىشكە ئىشلىتىمىز» دېدىم.

1954-يىلىدىكى كەڭ كۆلەملىك تۇتقۇن قىلىشتا جامال ئابدۇناسىر مىڭلىغان ئائىلىلەرنى ۋەيران قىلغانىدى.

دەجەۋى خۇددى چايان چېقىۋالغاندەك سەكرەپ كەتتى. ئۇ يەنە: «سېنىڭ پۇتۇڭ يارىلانغان چاغدا، سەن بۇ پۇللاردىن ناھايىتى ئەنسىرەپ كېتىپتىكەن سەن، ئەجىبا نېمە ئۈچۈن؟ ئابدۇلفەتتاھ ئىسمائىل سېنى كۆرگىلى دوختۇرخانىغا بارغاندا سەن ئۇنىڭغا ئۆيۈڭگە بېرىپ بۇ پۇلنى ئېلىپ ھۈدەيبىگە تاپشۇرۇپ بېرىشنى تاپلاپسەن، بۇنىڭ سەۋەبى نېمە؟» دەپ ئىككىنچى سۇئالنى سورىدى.

مەن جاۋابەن: «چۈنكى ئۇ پۇل ئىسلامنى تېخىمۇ كەڭ تەشۋىق قىلىش، تارقىتىش ئۈچۈن ئىشلىتىلدى. ئىسلام يولىدا كۈرەش قىلىپ تۇتقۇن قىلىنغانلارنىڭ ئائىلە تاۋاباتلىرىنىڭ ئۇ پۇلنى ئىشلىتىش ھوقۇقى بار، پۇل مېنىڭ ئۆيۈمدە قېلىپ، ئەگەر مەن بەختكە قارشى ئۆلۈپ كەتسەم ئىز باسارلىرىم بۇ پۇلنى مىراس دەپ چۈشىنىپ قالىدۇ، بۇ مېنىڭ شەخسىي مۈلكىم ئەمەس، بەلكى جامائەتنىڭ پۇلى» دېدىم.

ئۇ: «بۇ بولسا مۇسۇلمان قېرىنداشلار ئۇيۇشمىسى يىغقان، قورال-ياراق سېتىۋېلىش ئۈچۈن ئىشلىتىدىغان پۇلكەن، ھۈدەيبىمۇ بۇ پۇللارنىڭ كېلىش مەنبەسىنى بىلمەيدىغانلىقىنى ئېيتتى. ئەسلىدە بۇ پۇلنى ئېرىڭنىڭ يېنىدىن ئوغۇرلاپ كەلگەنكەن سەن

« دېدى .

يەنە بىر سوت خادىمى گەپكە قوشۇق سېلىپ: «قۇتۇب ئىلگىرى ھەممەگە مۇسۇلمان قېرىنداشلار ئۇيۇشمىسى تېخىمۇ كەڭ دائىرىدە ئومۇميۈزلۈك ھۆججەم قوزغىماقچى، دېگەن ئىكەن» دېدى.

- ياق، بۇنداق ئىش يوق دېدىم.

- ئەمەسە قۇتۇب يالغان سۆزلىگەن ئوخشىمامدۇ؟

- ئاللاھ ئۇ كىشىنى ئۆز پاناھىدا ساقلىسۇن! ئۇ كىشى يالغان ئېيتىمايدۇ، دېدىم.

شۇنداق قىلىپ بۇ تەپتىش خادىمىنىڭ ئېغىزى ئەۋرەزگە ئوخشاش سېسىق گەپلەرگە لىق تولدى. سوت خادىملىرىنىڭ بۇ قەدەر ئىپلاس، نومۇسسۇز ئىكەنلىكىنى ئويلىماپتىكەنمەن، ئەجەب مۇستەبىتلەر مىسىردا كىشىلەرنىڭ ئىززەت - ھۆرمىتىنى مۇشۇنداق دەپسەندە قىلامدۇ؟!

دەجەۋى سورايدىغانلىرىنى سوراپ بولغاندا مەن جاۋابكارلار ئورنىغا قايتۇرۇلدۇم. ھەممە جاۋابكارلار ئورنىدىن چۈشۈپ، سوئاللارغا جاۋاب بېرىشكە باشلىدى. ئۇمۇ سوئاللارغا جاۋاب بېرىپ بولۇپ ئورنىغا قايتۇرۇلدى، ئۆزىمىزنى ئاقلاشقا كىرىشتۈق، بۇ يەردە بولۇۋاتقان ئىشلارنى ئاقلاش دەپ ئاتىسام بولامدۇ يوق بىلىمدىم .

سوت خادىملىرى يەنىلا نومۇسسۇزلارچە تىل - ئاھانەت ياغدۇرۇۋاتاتتى، ئۇلارنىڭ بۇقەدەر ۋەھشىي، نومۇسسۇز، غالىجىرلىقىغا ناھايىتى غەزىپىم كەلدى، قولۇمنى كۆتۈرۈپ سۆز قىلماقچى بولدۇم .

دەجەۋى مېنى ئۇلارنىڭ ھەيۋىسىدىن، تىللىرىدىن قورقتى دەپ ئويلىدى بولغاي، ماڭا ھاماقەتلەرچە بىر قارىۋېتىپ: «قېنى گېپىڭ بولسا ئېيت!» دېدى .

ئورنۇمدىن تۇرۇپ: «ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن! بىز مىللىتىمىزنىڭ سەمىمىي كىشىلىرى، قۇرئاننىڭ يەنى ئىلاھى قانۇننىڭ مۇھاپىزەتچىلىرى، ئاللاھنىڭ ئەلچىسى بىزنىڭ ئەڭ ياخشى ئۆرنىكىمىز ۋە مۇنەۋۋەر يول

باشچىمىز! بىز تەۋھىد بايرىقىنى ئېگىز كۆتۈرۈپ ئاللاھ يولىدا قەتئىيلىك بىلەن شۇنداق ماڭمىزكى تەسىرىمىزگە ئۇچرىغان پۈتكۈل ئۈممەت ئاللاھقا ئىتائەت قىلىشقا قاراپ يۈزلىنىدۇ. ئاللاھ بىزنى قوغدايدۇ، بىزنى زالىملارنىڭ ھىيلە - نەيرەڭلىرىدىن قوغدايدۇ! سەنلەرنىڭ قىپقىزىل يالغانچىلىقلىرىڭنىڭ ۋە زۇلۇم - سىتەملىرىڭنىڭ شەرىرىدىن قوغدايدۇ! «دېدىم.

دەجەۋى: «ئاغزىڭنى يۇم! سەن دىگەن قايسى ئۆرنەك، قايسى ئۈلگە ئۇ؟! «دەپ توۋلىدى. ئەسلىدە ئاتالمىش سودىيە، تەپتىشلەر ئۈلگە - ئۆرنەكنىڭ نېمىلىكىنى بىلمەيدىكەن ئەمەسمۇ! ئۇلارنىڭ بۇنداق دۆت، ھاماقەتلىكى پۈتۈن سوت مەيدانىدا مازاق ئارىلاش كۈلكە پەيدا قىلدى. ئەسلىدە ئابدۇناسىر مۇشۇنداق كىشىلەرنى ئىشلىتىدىكەن ئەمەسمۇ?! ئۇلارنىڭ تەختتىن چۈشمەسلىكى، ۋەيران بولماسلىقى مۇمكىنمۇ?!

مەن ئولتۇرغاندىن كېيىن يەنە: «چىرىكىلىك، پارىخورلۇقنىڭ ئۆزى نادانلىق، جاھالەتتۇر. ھەر قانداق بىر چىرىكىلىكنىڭ سەۋەبى بولىدۇ. تارىخ گۇۋاھ بولسۇنكى كۆرىمىز كىملىر بىزنى سوتلىيالايدىكەن، كىملىر بىزگە ھۆكۈمرانلىق قىلالايدىكەن! «دېدىم. سوت ئاخىرلاشتى، سوتتىكى ئىپادىمىزگە ئاساسەن «مۇكاپاتىمىز» نى بېرىۋېتىپ ئاندىن تۈرمىگە قايتۇرۇپ كەلدى.

جاھىلىيەت دەۋرىدىنمۇ ئۆتە

سوتتىن كېيىن ئەمدى مېنى قايتا ئاۋارە قىلىشمايدىغان بولىدىغۇ دەپ ئويلايتتىكەنمەن ، كىم بىلسۇن ئۇلار مېنى يەنە ئىشخانلىرىغا ئېلىپ بېرىپ سوتلىدى ، بىر قانچە يەلەننىڭ ئىشلىرىنى سورىدى ، مەن تونۇمايدىغانلىقىمنى ئېيتتىم . شۇنىڭ بىلەن قايتىدىن قىيىنچىلىققا باشلىدى ، قىيىنچىلىق بولۇپ تامغا قارىتىپ تۇرغۇزۇپ قويۇشتى ، گەرچە سوتنىڭ سوتلاپ قارار چىقىرىشى ئاخىرلاشقان بولسىمۇ ، ئەمما قىيىنچىلىق يەنىلا داۋاملىشىۋاتاتتى ، بۇ ھەقىقەتەنمۇ تارىختا كۆرۈلمىگەن ھەتتاكى جاھالەتكە چۆمگەن قۇرەيشلەر دەۋرىدىنمۇ كۆرۈلۈپ باقمىغان .

ھۆكۈم ئېلان قىلىش

ھۆكۈم ئېلان قىلىش ۋاقتى يېتىپ كەلدى ، ھەممە بىلەن بىرلىكتە ماشىنىغا يالاپ چىقاردى . ساقچىلارنىڭ نازارىتى ئاستىدا ھۆكۈمنى ئاڭلاشقا ماڭدۇق ، ئۇلار بىزنى بىر ئۆيگە ئەكىرىپ ھۆكۈم چىقىرىلغۇچە ساقلاپ تۇرۇشقا بۇيرىدى .

ئالدى بىلەن ئەرلەرگە ھۆكۈم چىقىرىپ ئېلان قىلىشتى ، بىر ئازدىن كېيىن بىز ئىككىمىزنى سوتخانغا ئېلىپ كىرىشتى . سوتخاندا ھەربىي گېنېراللار ئولتۇرۇشقان ئىدى . سوتچى ئالدى بىلەن مېنىڭ ئىسمىمنى توۋلىدى: «زەينەب غەززالى ، 25 يىل ئېغىر ئەمگەككە سېلىندۇ ۋە پۈتۈن مال - مۈلكى مۇسادىرە قىلىندۇ!» دەپ ئېلان قىلدى .

مەن « ئاللاھۇ ئەكبەر ، ھەمدۇ - سانالار ئۇنىڭغا مەنسۇبتۇر ، ئاللاھ يولىدا ، ئىسلام دەۋىتى يولىدا قايغۇرماڭلار ، > ھەقىقىي مۆمىن بولساڭلار ئۈستۈنلۈك قازىنىسىلەر ، > سۈرە ئال ئىمران 139 - ئايەت { دەپ توۋلىدىم .

ئاندىن ھەمدە قۇتۇبىنىڭ ئىسمىنى ئوقۇدى ۋە :

-ھەمدە قۇتۇب 10 يىللىق قاماق جازاسىغا ھۆكۈم قىلىندى، دېدى .

مەن ھەمدەنى قۇچاقلاپ تۇرۇپ :«ئاللاھ ھەممىدىن ئۇلۇغ ۋە بۈيۈكتۇر !بارلىق ھەمدۇسانا ئۇنىڭغا خاستۇر !ھەممىسى قۇرئان -ئىسلام شەرىئىتى قانۇنىي ئاساس قىلىنغان دۆلەت قۇرۇش ئۈچۈن !» دېدىم. بىز بىرلىكتە يۇقارقى سۆزلىرىمىزنى تاكى تەپتىش مەھكىمىسىنىڭ چوڭ ھويلىسىغا چىققۇچە تەكرارلىدۇق.

ئۇ يەردە مۇسۇلمان قېرىنداشلار ئۇيۇشمىسىدىكى ئەزالارنى ماشىنىدا ئۆرە تۇرغان ھالەتتە كۆردۈك .ئۇلارغا قانداق ھۆكۈم چىقىرىشقاندۇ دەپ تولمۇ ئەنسىرىدىم . ئۇلار بىزنى كۆرۈپلا گەپ قىلدى:

- زەينەب ھەدە ، قانداق ھۆكۈم چىقاردى؟

-25يىللىق كەستى ، ھېچقىسى يوق ، ھەممىسى قۇرئان ۋە ئىسلام شەرىئىتى ئاساسى قانۇن قىلىنغان دۆلەت قۇرۇش ئۈچۈن.

-ھەمدە ئاچمىزچۇ؟ ئۇ قانداق بولدى؟

10- يىللىق كەستى ، ھەممىسى ئىسلامنى تېخىمۇ كېڭەيتىش ئاللاھ رازىلىقىغا ئېرىشىش ئۈچۈن بولدى.

ئۇلاردىن ئابدۇفەتتاھ ئىسمائىل ، يۈسۈپ ھەۋۋاش ، سەئىد قۇتۇب ۋە باشقا قېرىنداشلارغا چىقىرىلغان ھۆكۈمنى سورىدىم .

ئۇلار:«ئاللاھ يولىدا جانلىرىنى پىدا قىلدى» دېدى .

دېمەك ئۇلارغا ئۆلۈم جازاسى ھۆكۈم قىلىنغانىكەن.

« قۇرئان ۋە سۈننەتكە سادىق ئىسلام ئۈمىتى يېتىشتۈرۈش يولىدىكى بۇ پىداكارلىرىمىزغا

شېھىدلىك مەرتىۋىسى ئاتا قىلىڭ ئىھ ئاللاھ! » دەپ دۇئا قىلدىم.

ساقۇت ۋە باشقا بىر ئۇچۇم ئەسكەرلەر مېنى ۋە ھەمدەنى تارتىشتۇرۇپ بىر كىچىك

ماشىنىغا چىقىرىشتى، مۇخبىرلار رەسىمگە تارتىشاتتى، مەن يۇلقۇنۇپ بېرىپ بىر مۇخبىرنىڭ ئاپپاراتىنى چىقىۋەتمەكچى بولۇپ: «مۇستەبىتلىكنى چىرايلىق زىننەتلەپ كۆرسىتىدىغان قورچاقلارنىڭ، زالىملارنىڭ يۈنىدە- يالىقنى يالاپ، تاشقان- تاشقىنىنى يەيدىغان ئىتلار! سەنلەر زادى نىمە ئىش قىلىشماقچى؟!» دەپ ۋارقىرىدىم. زىندانغا قايتتۇق، ھۆكۈم چىقىرىلغان كۈندىن ئېتىبارەن ھەمدە ئىككىمىز بىر كامىردا تۇردۇق.

كىشىنى خۇشال قىلىدىغان مەنۇتلار

ھۆكۈم چىقىرىلىپ ئۈچ كۈندىن كېيىن زىندان باشلىقى ئىبراھىم بىلەن ساقاۋات سەئىد قۇتۇبىنى ئېلىپ بىز تۇرىۋاتقان كامىرغا كىردى. ئىبراھىم چىقىپ كەتتى، ساقاۋات بىلەن سەئىد قۇتۇب قالدى.

- خۇش كەلدىڭىز قېرىندىشىم سەئىد، بۇ تۇيۇقسىز كېلىشىڭىز بىزنى تولىمۇ خۇشال قىلدى، بىز بىلەن بىردەم بىللە ئولتۇرىشىڭىز ئاللاھنىڭ بۈيۈك رەھىمىتى ۋە رازىلىقىدۇر - دېدىم.

ئۇستاز ئولتۇرغاندىن كېيىن بىز بىلەن ھۆكۈم ئېلان قىلغان ھەر بىر قېرىندىشىمىزنىڭ كېسىملىرى توغرىلىق پاراڭلاشتى ۋە ئاللاھنىڭ تەقدىرىگە، ئورۇنلاشتۇرىشىغا بويسۇنۇش، ئىتائەت قىلىش ھەققىدە سۆزلەپ بەردى.

ئاندىن ھەمدە ئىككىمىز بىلەن ئايرىم- ئايرىم پەس ئاۋازدا پاراڭلاشتى، بۇنى بايقاپ قالغان ساقاۋات ۋارقىراپ كېلىپ پارىڭمىزنى ئۈزۈۋەتتى. شۇنداق، مۇستەبىتلەر ھەر دائىم كىشىگە ئازراقمۇ ئىختىيار- ئەركىنلىك بەرمەسلىكنىڭ كويىدا .

شەيخ سەئىد بىزگە قاراپ: «بىز پەقەت سەبىر قىلىشىمىز كېرەك» دېدى ۋە بىزگە سالام بېرىپ كامىردىن ئايرىلدى.

ئۆلۈم ئالدىدىكى سودا

شەيخ قۇتۇب ئۇستازغا ئۆلۈم جازاسى ھۆكۈم قىلىدىغان شۇ ئاخشىمى قارا نىيەتلەر ھەممىنى ئېلىپ كەتتى. شۇ چاغدا قارا نىيەتلەر بىلەن بولۇشقان گەپلەرنى ھەممىدە بىزگە ئۆزى بايان قىلىپ بېرىدۇ:

- ھەمزە بەسيۈنى مېنى ئۆزىنىڭ ئىشخانىسىغا چاقىرتىپ ئۆلۈم جازاسى بۇيرۇقنامىسىنى كۆرسەتتى. ئاندىن ماڭا ، ئەگەر قېرىندىشىڭ سەئىد تەلۋىمىزگە كۆنسە ، ئۇنىڭغا بېرىلىدىغان جازانى يېنىكلىتىمىز . ئاكاڭدىن ئايرىلىپ قېلىش ساڭىلا ئەمەس بەلكى پۈتكۈل مىسىرغا نىسبەتەنمۇ بىر ئېغىر يوقىتىش ، مەن يەنە بىر قانچە سائەتتىن كېيىن ئۇنىڭدىن ئايرىلىپ قېلىشنى تەسەۋۋۇر قىلالمايمەن.

بىز تېزدىن مەيلى قانداق ئۇسۇل قوللانساق قوللىنىپ ئۇنى قۇتقۇزايلى ، ئۇ پەقەت بىر ئىككى ئېغىز سۆز قىلسىلا ئۆلۈمدىن قۇتۇلۇپ قالىدۇ ، پەقەت سەنلا ئۇنىڭغا نەسىھەت قىلىپ ئۇنى قايىل قىلالايسەن ، پەقەت سەنلا بۇ گەپلەرنى ئۇنىڭغا يەتكۈزەلەيسەن . باياتىن مەن ئۇنىڭغا ئېزىپ چۈشەندۈردۈم ، ئەمما يەنىلا سېنىڭ بېرىپ سۆزلىگىنىڭ ئەڭ مۇۋاپىقتەك تۇرىدۇ . ئۇ پەقەت بىر ئىككى ئېغىز گەپ قىلسىلا مەسىلە ھەل بولىدۇ ، بىز ئۇنىڭ مۇسۇلمان قېرىنداشلار ئۇيۇشمىسىنىڭ پائالىيەتلىرى بىلەن مەلۇم جەھەتلەردە ئالاقىسى بارلىقىنى ئېيتىشنى ئۈمىد قىلىمىز. پەقەت سەن مۇشۇ گەپلەرنى ئۇنىڭغا يەتكۈزەڭلا ، سەئىدنىڭ سالامەتلىكىنى كۆزدە تۇتۇپ قويۇپ بېرىمىز ، ئىش شۇنىڭ بىلەن تۈگىگەن بولىدۇ ، دېدى .

مەن ئۇنىڭغا: « سەنمۇ بىلىسەن ، ئابدۇناسىرمۇ بىلىدۇ ، ئاكامنىڭ مۇسۇلمان قېرىنداشلار ئۇيۇشمىسى بىلەن ھېچقانداق ئالاقىسى يوق ، دېدىم .

ھەمزە: « مەن بىلىمەن ، كۆپچىلىكنىڭ ھەممىسى بىلىدۇ ، سىلەر بىلەن ھەر قايسى

تەرەپلەرنىڭ مۇناسىۋىتى يوق ، سىلەر مىسىردا ئۆزەڭلارنىڭ ئېتىقادىنى قوغداش ئۈچۈن خىزمەت قىلىدىڭلار ۋە كۈچىدىڭلار . بىز ھەممىنى بىلىمىز سىلەر دۆلەتتىكى ئەڭ ياخشى كىشىلەرسىلەر . ئەمما بىزنىڭ بۇنداق قىلىشىمىز پەقەت قۇتۇبىنى ئۆلۈمدىن قۇتۇلدۇرۇپ قېلىش ئۈچۈن ، دېدى .

مەن: «ئەگەر سەن ئاكامغا مۇشۇ گەپلەرنى دېمەكچى بولساڭ مەن قارشى تۇرمايمەن!»
دېدىم .

ھەممە ماڭا بىر قارىۋېتىپ: «ساقۇتات ئۇنى ئاكىسى بىلەن كۆرۈشتۈر!» دېدى .
شۇنداق قىلىپ ، ئاكام بىلەن كۆرۈشتۈم ، ئۇلارنىڭ مەندىن ئاكامغا يەتكۈزۈشنى تەلەپ قىلغانلىرىنى ئاكامغا دېدىم .

ئاكام ماڭا قارىدى قارىغاندىمۇ تازا سىنىچىلاپ قارىدى ، ئۇنىڭ بۇنداق قاراشلىرىدىن مەندىن بۇنداق قىلىشنى سەن خالىدىڭمۇ ياكى ئۇلار سېنى شۇنداق قىلىشقا بۇيرىدىمۇ دېگەن سوئال مانا مەن دەپ چىقىپ تۇراتتى .

مەن ئاكامغا ئۇلارنىڭ مېنى شۇنداق قىلىشقا قىستىغانلىقىنى ئاستىرىتتىن بىلدۈردۈم .
ئاكام ماڭا: «ئەگەر ھەقىقەتەن مۇشۇنداق ئىش بولدىغان بولسىدى ، مەن شۇنداق دىيەلەيمەنكى يەر شارىدىكى ھەر قانداق بىر كۈچ مېنى ھەئە شۇنداق دېيىشتىن توساپ قالالمايتتى ، ئەمما ئەسلا ئۇنداق ئىش بولغىنى يوق ، مەن ھەرگىز يالغان سۆزلىمەيمەن !» دېدى .

ساقۇتات: «بۇ سېنىڭ مەيدانىڭمۇ؟» دەپ سورىدى .
ئاكام: «شۇنداق ، بۇ مېنىڭ مەيدانىم» دېدى .
ساقۇتات: «يەنە ياخشىراق ئويلىنىپ باققىن ، بولمىسا باشقا بىر قانچە يەلەن بىرلىكتە تۈگىشىسەن» دېدى .

ساقۇتات كەتتى ، مەن ئاكامغا ئىشنىڭ ئۈچۈر - بۇجۇرىگىچە ئېيتىپ بەردىم .

ئاكام مەندىن: « سىڭلىم ، سەن مېنىڭ ئۇلارنىڭ تەلىۋىگە ماقۇل بولۇشۇمغا رازىمۇسەن ؟ » دەپ سورىدى .

مەن: « ياق ، ھەرگىز رازى بولمايمەن » دېدىم .
ئاكام: « ئۇلار بىر توپ يارىماسلار ، بىزنىڭ ھاياتىمىز ۋە ماماتىمىز ئاللاھنىڭ ئىلكىدە . ئۇلار مېنى ئەجلىمدىن بۇرۇن ئۆلتۈرەلمەيدۇ ، ياكى ئۆمرۈمنى ئۇزارتالمايدۇ . ھەممە ئىش ھەقىقەتەن ئاللاھنىڭ باشقۇرۇشىدا ، ئاللاھ ئۇلارنىڭ ئىلگىرى كېيىن قىلغان بارچە قىلمىشلىرىنى بىلىپ تۇرىدۇ » دېدى .

ھۆكۈم ئىجرا قىلىش

بىر قانچە كۈندىن كېيىن ، شەيخ قۇتۇب ، ئابدۇلفەتتاھ ئىسمائىل ، ۋە مۇھەممەد قاتارلىق قېرىنداشلارنىڭ قەتلى قىلىنغانلىقىنى بىلدۈرۈپ خەۋەر خۇددى چاقماق ئۇرغاندەك بىزنى ھوشىمىزدىن كەتكۈزدى ، ئازابىمىزنى ئىپادىلەپ بېرىشكە ئاجىز ئىدۇق . قۇتۇب ئۇستازنىڭ سىڭلىسى ھەممىدە بىلەن بىر كامىردا تۇرۇپ ، ئۇنىڭغا قانداق تەسەللىي بېرىشنى ، كۆڭلىنى قانداق كۆتۈرۈشنى ھەقىقەتەن بىلەلمىدىم ، بۇنداق مۇسبەت ئالدىدا ئۇنىڭغا قانداق دەپ تەسەللىي بېرەلەيمەن !؟

قۇتۇب ئۇستاز بىلەن باشقا ئىككى قېرىندىشىمىزنىڭ قەتلى قىلىنىشى ھەقىقەتەنمۇ كىچىك ئىش ئەمەس ئىدى . قۇتۇب ئۇستاز بولسا قۇرئان تەفسىر قىلىدىغان ئالىم ، ئىسلام دەۋەتچىسى ، ئىسلامىي بىلىملەر بىلەن راۋۇرۇس قوراللانغان زات بولۇپ ئۆز ئىمانىغا سادىق ، ئاللاھقا قەتئىي ئىشىنىدىغان ئۆلىما ئىدى . ئۇ ئىلگىرى «قۇرئان سايسى ئاستىدا» دىگەن كىتابىنى يازغان . ئۇ بۇ كىتابتا قۇرئاننى قانداق چۈشىنىش ، پەرزلەرنى

قانداق ئاڭقىرىش، قۇرئانغا قانداق ئەمەل قىلىش قاتارلىق جەھەتلەردە خېلى چوڭقۇر ئىزدەنگەن ئىدى .

قۇتۇب ئۇستاز «ئەنئام» سۈرىسىنىڭ تەفسىرىدە بېشىدىلا يول قەيەردە؟ دېگەن مەسىلە ھەققىدە توختالغان . قۇرتۇبى ئۇستاز يەنە ئىسلامدا ئىجتىمائى ئادالەت، مانا بۇ دىن، ئىستىقبال ئىسلامىنىڭدۇر، يول بۇ يەردە، ئىسلامى تەتقىقاتلار، قۇرئاندا ئەدەبىي تەسۋىر، قۇرئاندا قىيامەت مەيدانى قاتارلىق 20 پارچىدىن ئارتۇق ئەسەر يازغان ئىدى .

بۇ مۇسەبەت ئالدىدىكى ئازابلىق ھېسسىياتىمىزنى تىل بىلەن تەسۋىرلەش مۇمكىن بولمايتتى ، ھەم باشقا قېرىنداشلىرىمغا قانداق تەسەللىي بېرىشنى راستىنلا بىلەلمەيتتىم .

سۆيۈملۈك ئوقۇرمەن ئەگەر سىز شەيخ قۇتۇب ئۇستازنىڭ ئەسەرلىرىنى ئوقۇپ كۆرسىڭىز ، قارائىيەت، ياۋۇزلارنىڭ نېمىشقا بۇ كىشىنى قەتلى قىلغانلىقىنىڭ سەۋەبلىرىنى بىلىپ قالسىز . قۇتۇب ئۇستاز كىتابىدا قەيت قىلىپ ، يېقىن كەلگۈسىدە ئىسلامنىڭ ئادەتتىن تاشقىرى ئىككى چوڭ دۆلەتتە قايتا گۈللىنىدىغانلىقىنى ، ئىككى چوڭ دۆلەت ھاكىمىيىتىنىڭ ھامان گۇمران بولىدىغانلىقىنى يازغان ئىدى. شۇنداق ، ئىسلامنىڭ گۈللىنىشى ئامرىكا ۋە سوۋېت ئىتتىپاقىدىن ئىبارەت ئىككى چوڭ دۆلەتنىڭ گۇمران بولىدىغانلىقىدىن ، قانۇنلۇق ، ھەقىقەت تەرەپدارلىرىنىڭ ئۇشبۇ دۇنيادا ھاكىمىيەت ئورنىغا چىقىدىغانلىقىدىن دېرەك بېرەتتى.

« ئۇلار ئاللاھنىڭ نۇرىنى يەنى ئاللاھنىڭ دىنىنى ۋە نۇرلۇق شەرىئىتىنى ئېغىزلىرى بىلەن ئۆچۈرۈۋەتمەكچى بولىدۇ، كاپىرلار يامان كۆرگەن تەقدىردىمۇ ئاللاھ ئۆزىنىڭ نۇرىنى مۇكەممەل قىلغۇچىدۇر. » {سۈرە سەپ 8- ئايەت}

قېرىنداشلار قەتلى قىلىنغاندىن كېيىنكى زىندان

قۇتۇپ ئۇستاز قەتلى قىلىنغان كۈنى بامدات نامىزىدىن كېيىن ، چۈشۈمدە ئۇستازنى كۆردۈم . ئۇستاز ماڭا: «سىزگە ئېيتسام زەينەپ ، مەن ئۇلار بىلەن بىرگە ئەمەس ، مەن مەدىنىدە پەيغەمبەر ئەلەيھىسسالام بىلەن بىرگە » دېدى .

توساتتىن چۈشۈمدىن ئويغىنىپ كەتتىم ، ئاندىن چۈشۈمدە كۆرگەنلىرىمنى ھەممىدەگە ئېيتىپ بەردىم .

قۇتۇپ ئۇستاز قەتلى قىلىنغان ئىككىنچى كۈنى ئوخشاشلا بامدات نامىزىدىن كېيىن چۈشۈمدە بىر ئاۋازنى ئاڭلىدىم . ئۇ ئاۋاز ماڭا: «قۇتۇپ ئۇستاز جەننەتكە سازاۋەر بولدى ، مەن يەتتە قات ئاسماننىڭ ئۈستىدە ئۇنىڭغا ھەمراھ » دېگۈدەك . چۈشۈمدە كۆرگەنلىرىمنى ھەممىدەگە ئېيتىپ بەرگەندە ئۇ كۆزلىرىدىن تاراملاپ ياش تۆككەن ھالدا: «ئىشىنىمەنكى ، ئاكام جەننەتكە سازاۋەر بولدى » دېدى .

ھەممىدەگە تەسەللىيى بېرىپ چۈشلىرىمىزدە كۆرگەنلىرىمىزنىڭ ئاللاھنىڭ بىزگە بەرگەن تەسەللىيىسى ئىكەنلىكىنى ئېيتتىم .

بىز ئادەتتىكى كىشىلەر چىداپ تۇرالمايدىغان ئازاب-ئوقۇبەت ئىچىدە ياشاپ كېتىۋاتاتتۇق . سۈكۈناتلىرىمىز بىلەن قەلبىمىزدىكى جاراھەتلەرگە مەلھەم ئىزدەيتتۇق . مەن قەتلى قىلىشتىن كېيىن سوئال سوراقلارمۇ تۈگەر دەپ ئويلاپتىمەن .

ئەمما ئەمەلىيەت ئۇنداق بولمىدى ، مەن يەنە ئۇلارنىڭ ئىشخانىسىغا چاقىرىلدىم .

ھەممىدە كامىردا ئەنسىزلىك ئىچىدە مېنى ساقلاپ تۇرغانىكەن ، قايتىپ كەلگىنىمدە نېمە ئىشلارنىڭ بولغانلىقىنى سورىدى .

ئۇنىڭغا قارا نىيەتلەرنىڭ يەنە بىرمۇنچە گۇناھسىز كىشىلەرنى تۇتقۇن قىلغانلىقىنى ، مەندىن ئۇ كىشىلەرنى تونۇيدىغان ، تونۇمايدىغانلىقىنى سورىغانلىقىنى ئېيتتىم . مەن ئۇ

كشىلەرنى تونۇمايتتىم . قارىغاندا بۇ قارا نىيەتلەر بىزگە بەنە قانداقتۇر يېڭى جىنايەت قالپاقلارنى كەيگۈزمەكچى بولۇۋاتقان دەك قىلاتتى.

قەتلى قىلىشتىن كېيىنمۇ بىز يەنىلا ھەيۋە قىلىش ، قىيناش ئازابلاشلارغا ئۇچراپلا كەلدۇق . ئەمما قۇرئان كەرىمگە سېغىناتتۇق ، ئاللاھدىن بىزگە ئاسانلىق بېرىشنى تىلەيتتۇق . بىز مۇشۇنداق ئۈمىد ، سېغىنىش ئىچىدە ياشاپ كەلدۇق .

{دىللار ئاللاھنى ياد ئېتىش بىلەن ئارام تاپىدۇ} {سۈرە رەئىد 28-ئايەت}

بىز گېزىت كۆرۈشنى تەلەپ قىلدۇق ، ھەمزە ماقۇل بولۇپ بىزگە گېزىت ئەكىلىپ بەردى . گېزىت ئوقۇش ئارقىلىق ، دۇنيادىن ئايرىلىپ قالغاندىكى ئازابلىرىمىزنى بىر ئاز بولسىمۇ يەڭگىلەتتۇق . شۇنداقلا قورشاش ئامنىڭ سىرتىدىكى خەۋەرلەردىن ئاز تولا خەۋەردار بولالايتتۇق .

ئابدۇناسىرنىڭ بىرسى بىرسىگە ئۇلىشىپ كەتكەن سۈيىقەستلىرىگە ۋە تۈرمىدىكى ئازاب ۋەھىمىلەرگە قارىتا ئاللاھتىن مەدەت تىلەپ ، سەبىر قىلىپ ھايات ياشاپ كېتىپ باراتتۇق . بۇ سۈيىقەستلەرنىڭ ھەممىسى ھەربىي كۈچلەر تەرىپىدىن پىلانلىنىپ ئورۇندىلاتتى . ئۇلار ھەر قېتىم مەندىن مەلۇم پائالىيەتكە قاتناشقان پالان كىشىنى تونۇيدىغان تونۇمايدىغانلىقىمنى سورىشاتتى . ھېلىمۇ ياخشى بۇ سۈيىقەستلەرنىڭ ھەربىي ئورگانلاردا ئېلىپ بېرىلغىنى ، ئەگەر جامائەت ئارىسىدا ئېلىپ بېرىلغان بولسىدى مەن زەينەب غەززالى ھەقىقەتەن قارغىش ئالغان بولاتتىم .

يولدىشىم ئالەمدىن ئۆتتى

ماڭا ھۆكۈم ئېلان قىلىنغاندىن كېيىن، ھەمىزە بەسىۋىدىن يولدىشىم بىلەن كۆرۈشۈشنى تەلەپ قىلدىم. كۆپ قېتىم تەلەپ قىلغان بولساممۇ يولدىشىم مېنى كۆرگىلى كەلمىدى. بىر كۈنى ئۇلار مېنى ئىشخانىسىغا چاقىرتىپ، مەندىن: «نېمىشقا بۇنداق يولدىشىڭ بىلەن كۆرۈشۈشكە ئالدىرايسەن؟» دەپ سورىدى.

مەن ئۇلارغا: «مەن 25 يىللىق كېسىلدىم، شۇڭا يولدىشىمغا ئېيتىپ ئارىمىزدىكى نىكاھ مۇناسىۋىتىنى توختىتىپ، ئۇنىڭمۇ شەخسىي تۇرمۇشىنى بىر يولغا سېلىۋالسۇن دەپ ئويلىدىم» دېدىم.

ھەمىزە زەھەر خەندىلەرچە: «جامال ئابدۇناسىر قانداق قىلىش كېرەكلىكىنى بىلىدۇ، سەن بۇ يەردە ئۆلۈمىڭنى كۈت!» دېدى.

مەن: «ئاللاھ ھەممىگە قادىردۇر! ئابدۇناسىر ۋە سەنلەر ھەممىڭ بىرلەشسەڭمۇ پەقەت ئاللاھ خالىغاندىلا ئاندىن بىر ئىشلارنى قىلالايسەن، خالىمىغاندا بولسا، سەنلەر ھەتتاكى دەرەختىكى بىر تال ياپراقنىمۇ ئۈزۈشكە قادىر ئەمەس!» دېدىم.

ئۇ: «پات ئارىدا ساڭا ئاجرىشىش خېتىڭنى بېرىمىز» دېدى.

- ۋۇ! يىرتقۇچلار! دېدىم دە ئىشخانىدىن ئايرىلدىم.

كامىرغا قايتىپ بىر قانچە كۈن ئۆتتى. بىر ئەتىگىنى بامداتقا تۇرغاندا ئۆزۈمنى تۇيمايلا مۈگدەك باستى. چۈشۈمدە بىر پارچە گېزىتنىڭ مەلۇم ستونىدا ئېرىمنىڭ سۈرىتىنى ھەم ئۇنىڭ ئالەمدىن ئۆتكەنلىك خەۋىرىنى كۆردۈم.

ئويغىنىپ دۇئا قىلدىم: «يا رەببىم مەن ئۆزلىرىدىن ئېرىمگە ئەڭ ياخشى ئورۇنلاشتۇرۇش بېرىشلىرىنى سورايمەن». ھەمدە ئىككىمۇ ئوخشاش مەزمۇندا دۇئا قىلىۋاتقانلىقىنى كۆرۈپ ئەجەبلەندىم، ئەمما چۈشۈمنى ئۇنىڭغا ئېيتىمىدىم.

ئوخشىشىپ كېتىدىغان مەزمۇندىكى چۈشلەرنى كېيىن خېلى كۆپ قېتىم كۆزدۈم. جۈمە ئەتىگىنى گېزىت كەلدى. مەن بىر بەت بىر بەتتىن كۆرگىلى باشلىدىم. گېزىتتىن تۇيۇقسىز يولدىشىمنىڭ ئالەمدىن ئۆتكەنلىك خەۋىرىنى بايقىدىم، دەرھال «ئەشەدۇڭغە ئالا ئىلاھە ئىللە لاھۇ ۋە ئەشەدۇڭغە نە مۇھەممەدۇن رەسۇللۇلاھ» دەپ شاھادەت كەلمىسىنى ئوقۇدۇم ۋە «ھەممىمىز ئاللاھنىڭ ئىلكىدىمىز ھامان ئۇنىڭ ھۇزۇرىغا قايتىمىز. ھاجى مۇھەممەد سىز ئاللاھنىڭ رەھىمىتى بىلەن جەننەتتە بولىسىز!» دېدىم.

ئۆزەمنى تۇتۇۋالماي ئۇن سېلىپ يىغلىغانچە ھوشۇمدىن كېتىپتىمەن، ئۇلار دوختۇر چاقىرىشىپتۇ.

ئارىدىن بىر قانچە كۈن ئۆتكەندىن كېيىن ئۆيدىكىلەر مېنى كۆرگىلى كەلدى. ئۇلارنىڭ ئاغزىدىن جامال ئابدۇناسىرنىڭ يولدىشىمنى ئىككى خىل تاللاشتىن بىرىنى تاللاشقا مەجبۇرلىغانلىقىنى ئۇقتۇم.

بىرىنچىسى مەندىن ئاجرىشىش، ئىككىنچى تاللاش بولسا تۈرمىدە يېتىش ئىكەن. يولدىشىم ئويلىنىۋېلىشقا ئىككى ھەپتە رۇخسەت بېرىشنى تەلەپ قىلىپتۇ بىراق ئۇلار دەرھال بىر قاراغا كېلىشنى بولمىسا شۇزامان جامال ئابدۇناسىرنىڭ بۇيرۇقىنى ئىجرا قىلىدىغانلىقىنى دەپ ھەيۋە قىلىپتۇ. ئەڭ نومۇسىز ئىپلاسلىقى شۇكى ئۇلار ھەتتا ئاجرىشىش رەسمىيەتلىرىنى ۋە نىكاھ-ئاجرىشىش ئىشلىرىغا مەسئۇل خادىملارنىمۇ بىللە ئېلىپ كەلگەن ئىكەن.

يولدىشىم ئالدىن تەييار قىلىپ قويۇلغان ئاجرىشىش خېتىگە مەجبۇرى ئىمزا قويۇپتۇ، ئىمزا قويۇۋېتىپ: «يا رەببىم مەن ئۆزۈم خالاپ ئايالىمدىن ۋاز كەچمىدىم» دەپتۇ.

يولدىشىم ئۇلارغا مەن پات ئارىدا ئۆلۈپ كېتىمەن، مېنى ئۆز ئىززەت ھۆرمىتىم بىلەن كەتلىكى قويۇڭلار، گەرچە ھاياتىم ئازلا قالغان بولسىمۇ ئايالىم يەنىلا مېنىڭ ھىمايەم ئاستىدا» دەپتۇ.

يولدىشىم ماڭا چىقىرىلغان ھۆكۈمنى ئاڭلىغاندىن كېيىن ياتە پالەج بولۇپ يېتىپ قاپتۇ .
بۇندىن بۇرۇن جامال ئابدۇناسىر يولدىشىمنىڭ شىركىتىنى ، مال-مۈلۈك ، ئۆي
زېمىنلىرىمىزنى مۇسادىرە قىلىۋالغان ئىكەن ، بىچارە يولدىشىم بۇ كەلگۈلۈكلەر دەستىدىن
يۈرەك سانجىقى بولۇپ قاپتىكەن .

ئاجرىشىش خېتىگە ئىمزا قويۇپ ئۇزاق ئۆتمەيلا قەدىردان يولدىشىم ئالەمدىن ئۆتۈپتۇ .
ئائىلىمىزدىكىلەر ئۇنىڭ ئاجرىشىش خېتىگە ئىمزا قويغانلىقىنى بىلگەندىن كېيىن
سىڭلىم ئاچچىقىغا پايلىماي مېھمانخانىمىزدىكى يولدىشىمنىڭ سۈرىتىنى ئېلىۋېتىپتۇ .
سىڭلىمنىڭ قىلمىشىغا ئاچچىقىم كەلدى ، ھەم ئۇنىڭغا ئۇ سۈرەتنى ئۆز جايىغا ئېسىپ
قويۇشنى ئېيتتىم . ئاللاھ يولدا ئۇ مېنىڭ يولدىشىم بولۇپلا قالماي ئۇندىن ھالقىپ مېنىڭ
قېرىندىشىم ، بۇرادىرىم ئىدى ، مەن ھاياتلا بولدىكەنمەن مېنىڭ ئائىلەم ئۇنىڭ
ئائىلىسى ، بىز توي قىلىشتى ئىلگىرى ئورتاق ئېتىقاد بىزنى بىر يەرگە ئەكەلگەن ئىدى .
نىكاھ ئىنسان ھاياتىدىكى چوڭ ئىش بولسىمۇ ئەمما ئاللاھنىڭ نەزىرىدە قېرىنداشلىق
مېھرى مەڭگۈ ئۈزۈلمەيدىغان رىشتە ئىدى . ئائىلەمدىكىلەر يولدىشىمنىڭ مېيت نامىزىغا
قاتنىشىپتۇ ، بۇنى بىلىپ بىر ئاز بولسىمۇ كۆڭلۈم تەسەللىي تاپتى .

بەزى چاغلاردا ئىلگىرى كۆرگەن چۈشلىرىمنى ئەسلەيتتىم ، بىر قېتىم چۈشۈمدە ئاللاھنىڭ
ئەلچىسى پەيغەمبىرىمىزنى كۆردۈم . قۇرئاندىكى ئوقۇپ كەلگەن يەردىكى ئايەتلەر ئارىسىغا
شۇ كۈندىكى چېسلانى يېزىپ قويدۇم . يولدىشىم ئالەمدىن كەتكەندىن كېيىن مەن ئەينى
چاغدا يېزىپ قويغان چېسلاغا قارىسام دەل يولدىشىم ئاجرىشىش خېتىگە مەجبۇرەن ئىمزا
قويغان كۈنگە ئۇدۇل كەلدى . ھېلىمۇ ئېسىمدە ئۇ چۈشۈمدە ، پەيغەمبىرىمىز مۇھەممەد
ئەلەيھىسسالامنى ئۇچىسىغا ئاق رەڭلىك كىيىم كەيگەن ھالدا كۆرۈپتىمەن .

ئۇ زاتنىڭ ئارقىسىدا ھەسەن ھۈدەيبى تۇرغۇدەك ، ئۇمۇ پەيغەمبىرىمىزگە ئوخشاش ئاق
رەڭلىك كىيىم كىيىۋالغان ، بېشىغا ھەم سەللە ئورنۇۋاپتۇدەك ؛ مەن ئۇ يەردە

پەيغەمبىرىمىزنىڭ سۆيۈملۈك ئايالى ئائىشە ئانىمىز بىلەن بىرگە تۇرغۇدەكمەن؛ ئەينى چاغدا ئائىشە ئانىمىز ماڭا بىر قانچە ئېغىز سۆز قىلغۇدەك . پەيغەمبەر ئەلەيھىسسالام بىزنىڭ يېنىمىزغا كېلىپ: « ئائىشە سەبىر قىلىڭ ، ئائىشە سەبىر قىلىڭ ، ئائىشە سەبىر قىلىڭ » دېگۈدەك . پەيغەمبىرىمىز ھەر قېتىم شۇ سۆزنى قىلغاندا ھەزرىتى ئائىشە مېنىڭ قولۇمنى كۈچەپ سىققۇدەك ۋە مېنى سەبىرگە ئۈندىگۈدەك . چۈشۈمدىن ئويغانغاندىن كېيىن ھەممىدەگە چۈشۈمدە كۆرگەنلىرىمنى ئېيتىپ بەردىم ، ئاللاھقا ئىلتىجا قىلىپ ماڭا تېخىمۇ سەبىر ئاتاقلىشىنى تىلدىم . بىلىمەن ئالدىمدىكى بۇ ئۇزۇن ۋە ئەگرى-توقاي يولدا يەنە نۇرغۇن يېڭى تاللاشلارغا دۇچ كېلىمەن .

يېڭى قوشنا كەلدى

قەھرىتان قىشنىڭ بىر كېچىسى ، ئۇدۇلدىكى كامىردىن غۇلغۇلا ئاۋازلىرى كەلدى ، سېستىرا بىزنىڭ كامىرنىڭ ئىشىكىنى تارقاتتى ۋە ئەتىگەندە بىزگە بەرگەن يۆتەل دورىسىنى ئېلىپ كەتتى .

ئىككىنچى كۈنى بىلىدۇكى يەمەننىڭ ئىچكى كابېنت زۇڭلىسى ۋە بىر قانچە نەپەر ئەمەلدارمۇ بۇ زىندانغا قامىلىپتۇ . يەمەننىڭ ئىچكى كابېنت زۇڭلىسى بىز تۇرۇۋاتقان كامىرنىڭ يېنىدىكى كامىرغا قامالدى .

بۇنىڭ ھېچقانچە ھەيران قالغۇچىلىكى يوق ئىدى ، چۈنكى ئەينى چاغدا قارا نىيەتلەر ھەر قانداق ئىش قىلىشتىن يانمايتتى . ھەقىقەتەن شۇنداق ، بۇنداق ئىشنى ئاڭلاپمۇ باقمىغان كىشىلەرگە نىسبەتەن ئەجەبلىنەرلىك ئەمما بۇنداق ئىشلارنى كۆپ كۆرگەن

كۈشلىەرگە نىسبەتەن ئېيتقاندا ھېچقانچە ئەجەبلەنگۈچىلىكى يوق ئىدى .
ئابدۇناسىر راستىنلا ئۇنىڭ بىر توپ قۇيرۇق شىپپاڭشىستقۇچىلىرى ئېيتقانداك يەمەننى
ئىشغال قىلدىمۇ؟! سىز بەلكىم ئاڭلىغان بولۇشىڭىز مۇمكىن ، ئىلگىرى ئەنگىلىيەلىكلەر
مىسىرنى ئىشغال قىلغاندىن كېيىن نەچچە ئون نەپەر مىسىر كاتتۇباشلىرىنى لوندونغا
ئاپىرىپ قاماپ قويىمىدىمۇ؟! فىرانسىيىلىكلەر مىسىرنى ئىشغال قىلغاندىمۇ كۆپلىگەن
مىسىرلىقلارنى پارىژغا ئاپىرىپ قاماپ قويىمىدىمۇ!؟

ئابدۇناسىر سوتلىنىشى كېرەك

مەن بۇ يەردە شۇنى سوراپ باقماقچى مىسىرنىڭ تارىخىدا ئۆكۈنۈش بولماسلىقى ئۈچۈن
، مىسىر ۋە مىسىرلىقلار دۇنيادا مەغرۇر قەد كۆتۈرۈپ تۇرۇشى ئۈچۈن نېمىشقا ئابدۇناسىرنى
ئۇنىڭ گۇناھ جىنايەتلىرى بىلەن سوتقا تارتمايمىز؟؟

مىسىر ۋە مىسىرلىقلار ئەگەر ئابدۇناسىر ھۆكۈمرانلىق دەۋرىدە ئۆتكۈزگەن گۇناھ
جىنايەتلەردىن ئىنچىكە ھېساب- كىتاب قىلمايدىغان بولسا ، مىسىر تېخىمۇ ئېغىر
كېسەللەرگە گىرىپتار بولىدۇ . ئابدۇناسىردىن بىر بىرلەپ ئىنچىكە ھېساب سورىمايدىغان
بولسا مىسىر ئېغىر بوپىنى يۈدۈۋېلىپ ماڭالماي ئاقساق قالىدۇ .

ئىسلام تەشكىلاتلىرى ۋە مۇسۇلمان قېرىنداشلار ئۇيۇشمىسى ئەينى چاغدا بارلىق ئامال
چارىلەرنى قوللىنىپ ئۇلارنىڭ جىنايەتلىرىنى توسىماقچى بولغان ، بۇنىڭ ئۈچۈنمۇ
چوقانلار - قوزغىلاڭلار كۆتۈرۈلدى .

دەسلىپىدە ئابدۇناسىر ھەر قايسى ئىسلامىي تەشكىلاتلارنى ئالدىدى ۋە بۇ تەشكىلاتلارمۇ
بىلمەي ئۇلارنىڭ ھەركىتىنى قوللىدى . ئەمما ئۇنىڭ ھەقىقىي ئەپتى - بەشىرىسى نامايەن
بولغاندىن كېيىن بۇ تەشكىلاتلارمۇ قەتئىي نىيەتكە كېلىپ ئۇنىڭغا قارشى تۇردى . 1954-

يىلىدىكى ھەقىقەت بىلەن سەپسەتە ئارىسىدىكى كۈرەشمۇ شۇنداق 1965-يىلىدىكى ۋەقەلەرمۇ ھەم شۇنداق. 1965-يىلىدىكى ئۇ بىر مەيدان ئۇلۇغۋار كۈرەش ئىسلامنى تېخىمۇ گۈللەندۈرۈش ئۈچۈن ئېلىپ بېرىلغان ئىدى.

ئەينى چاغدا مۇستەبىتلەر بىر قىسىم ئۇيۇشما ئەزالىرىمىزنى تۈرمىگە قامغان بولۇپ، مۇسۇلمان قېرىنداشلار ئۇيۇشمىسىنىڭ تەشەببۇسلىرى ئاللىقاچان ئۆتمۈشكە ئايلاندى، ھەركەتلىرىمۇ ئاياغلىشىپ كىشىلەرنىڭ ئېغىزلىرىدا كۆچۈپ يۈرۈيدىغان ھېكايە چۆچەكلەرگە ئايلىنىپ كەتتى دەپ قارىغان ئىدى.

1965-يىلىدىكى كۈرەشتە ياشلار ئويغاندى. بۇ بىر ئەۋلات ياشلار دەل ئابدۇناسىر سىياسىي ئۆزگىرىش قوزغىغان مەزگىلدە مەيدانغا چىققان ئىدى. گەرچە ئۇلار ئابدۇناسىرنىڭ تەتۈر تەشۋىقاتلىرىنىڭ زەھەرلىشىگە ئۇچرىغان بولسىمۇ، بىز ئۇلارنىڭ ئابدۇناسىرنىڭ چاڭگىلىدىن قايتۇرۇپ كېلىپ، ئۇلارغا دەۋەت خىزمىتى ئىشلەپ، ئەڭ ياخشى يوسۇندا تەشكىللەپ ئىسلام ئويغىنىش ھەرىكىتىمىزنىڭ ئاۋانگارتلىرىغا ئايلاندۇرغان ئىدۇق، شۇڭا ئابدۇناسىرنىڭ غەزىپى تاشتى.

ئۇ ئىلگىرى ئەتراپىدىكىلەرگە: «بىر ئەر بىلەن بىر ئايال مېنىڭ قولۇمدىن بۇ بىر ئەۋلات ياشلارنى تارتىپ كەتتى» دېگەن ئىكەن، مەن دەل ئۇ ئېيتقان ھېلىقى بىر ئايال ئىدىم، ئابدۇفەتتاھ ئىسمائىل بولسا ئۇ ئېيتقان ھېلىقى بىر ئەر ئىدى.

شۇنداق بىز ئىسلامنى قايتا گۈللەندۈرۈش ئۈچۈن بۇ بىر ئەۋلات ياشلارغا ئېرىشتۈق، بۇلار بىزنىڭ پەخرىمىز ئىدى، بۇ كۈرەش داۋامىدا نۇرغۇن ئېغىر بەدەللەرنى تۆلىدۇق. مۇھەممەد قاتارلىق قېرىنداشلىرىمىز ئاللاھ يولىدا جېنىنى پىدا قىلدى؛ ئۇلارنىڭ ھەممىسى مىللەتنىڭ، ئۈمىتنىڭ سەرخىل سەركىلىرى ئىدى.

شۇنداقتىمۇ مۇسۇلمان قېرىنداشلار ئۇيۇشمىسى خۇددى ئېگىز بەھەيۋەت تاغدەك ھېلىھەم مەزمۇت قەد كۆتۈرۈپ تۇرماقتا. لېكىن ئابدۇناسىرچۇ؟ ئابدۇناسىر شەرمەندىلەرچە مەغلۇپ

بولدى.

6-ئاينىڭ 5-كۈنى ئۇلار ئامالسىز بىزنى ھەربىي ئىشلار تۈرمىسىدىن يەرلىك تۈرمىگە يۆتكىدى. ئۇلار ئۆزلىرىنىڭ شەرمەندىلىكلىرىنى يۆگەش ئۈچۈن، ئەسلىدىنلا ئۆزلىرىگە خىزمەت قىلىپ كەلگەن ئىچكى قىسىمدىكى بەزى كىشىلەرنى ھەربىي ئىشلار تۈرمىسىگە نەزەربەند قىلدى.

6-ئاينىڭ 5-كۈنى ئابدۇناسىر شەرمەندە بولغان كۈن، ئۇ ئاخىرەتتە چوقۇم سوراققا تارتىلىدۇ؛ 6-ئاينىڭ 5-كۈنى مىسىر يېقىنقى زاماندىكى «فىرئەۋن» نىڭ ھاۋارەتلىك كۈنى. ئابدۇناسىر مىسىردا ئىسلامغا قارشى، مۇسۇلمانلارغا قارشى تەتۈر ئېقىم بويىچە ئىش تۈتتى، پارىخورلۇق چېكىگە يەتتى، ئاخىرەتتە ئۇ چوقۇم بىر-بىرلەپ ھېساب بېرىدۇ.

7 باپ

5-ئىيۇندىكى كاناتىر تۈرمىسىگە يۆتكىلىش

6-ئاينىڭ 5-كۈنى ئەستىن چىقماق بىر كۈن .

6-ئاينىڭ 3-4 -كۈنلىرى بىز تۇرۇۋاتقان كامىرنىڭ ئىشىكى پات -پات چېكىلىپ، ئېچىلىپ بىزدىن بىرەر نەرسىگە ئېھتىياجىمىز بار - يوقلىقىنى سوراپ تۇردى. ئارقىدىنلا يەنە بىز بىلەن ئۇرۇش توغرىلىق، پەلەستىن ئازاتلىقى، ۋە ئەرەب ئازاتلىقى قاتارلىق مەسىلىلەر توغرىلىق سۆزلەشتى. بىز پەقەت ئاڭلىغۇچى بولۇپ زۇۋان سۈرىدۇق .

بىر كۈنى بىر دوختۇرۇمۇ مۇشۇ مەسىلىلەر ھەققىدە گەپ ئاچتى، مەن ئۇنىڭدىن: «بىز پەلەستىننى ئازات قىلغىلى بارامدىكەنمىز؟» دەپ سورىدىم .

ئۇ يۈزلىرى قىزارغاچ مەندىن نېمە دېمەكچى ئىكەنلىكىمنى سورىدى.

مەن: «بىز مەيلى قانداقلا ئىش بولمىسۇن ئۇنىڭ نەتىجىسىگە، ئاقىۋىتىگە نەزىرىمىزنى

ئاغدۇرۇشىمىز كېرەك. ھازىر خىرىستىيان دۆلىتىنى تىرىلدۈرۈش شايكىلىرى دۇنيادىكى ئىككى چوڭ دۆلەتنى كونترول قىلىۋاتقان، ھەتتا بارلىق ھاكىمىيەت يۈرگۈزگۈچىلەر بۇ ئىككى دەرىجىدىن تاشقىرى ئىككى دۆلەتكە خوش، خوش دەۋاتقان مۇشۇنداق پەيتتە، بىز پەلەستىننى ئازات قىلالامدۇق؟ پەلەستىننى ئازات قىلىشتا ئىسلامغا تايىنىمىز، ئىسلام ھاكىمىيەت ئورنىغا چىققان كۈن، دەل پەلەستىن قاتارىدىكى ئىسلام يۇرتلىرى ئازات بولىدىغان كۈن» دېدىم.

تۇيۇقسىز بىر ئەسكەر ئىشىكىنى تېپىپ كىرىپ: «ئابدۇناسىر غەلبە قىلدى!» دەپ توۋلىدى. ھېلىقى ئەسكەر كەتكەندىن كېيىن باشقا بىر ئىتنىڭ كۈچۈكى كېلىپ: «ھۇ قانچۇقلار!» دەپ بىزنى تىللىغاچ، ھېلىقى ئاتالمىش غەلبە قىلغانلىق خەۋىرىنى، قانچە دۈشمەن ئايروپىلاننى ئېتىپ چۈشۈرگەنلىكىنى ئاغزىدىن كۆپۈك قاينىتىپ سۆزلەپ كەتتى. بىرسى چىقىپ كەتسە كەينىدىن يەنە بىرى كىرىپ غەلبە خەۋىرىنى داملاتتى، بىز يەنىلا سۈكۈتتە ئىدۇق ...

پېشىن ۋاقتىدا كامىرنىڭ ئىشىكى ئېچىلىپ، سافۋات ئادەتتىكى كىيىملىرى بىلەن كىرىپ كەلدى ۋە ئىشىكتىن كىرىپلا مېنى تەپتى، تامغا تاقاپ تۇرۇپ ئارقىمۇ ئارقىدىن تېپىپ: «ۋۇ قانچۇقلار! بىز غەلبە قىلدۇق!» دەپ ۋاقتىدى.

ھەمدە ئورنىدىن تۇرۇپ: «نېمىشقا ئادەم ئۇرىسەن! ھۇ ئېلاس!» دەپ ۋاقتىدى، ئەمما بۇ قارا نىيەت ياۋۇز مېنى مۇستىلاپ، تېپىۋەردى، ئۇرۇپ ھارغاندىن كېيىن، بىللە كەلگەن ئەسكەرلەرگە بىزنىڭ نەرسە- كېرەكلىرىمىزنى كامىر سىرتىغا ئەچىقىپ تاشلاشنى بۇيرىدى. يەنە بىر ھازا ئۇرغاندىن كېيىن مېنى تارتىشلاپ سىرتقا ئەچىقتى ۋە بىر تەرەپتىن تىللىغاچ: «گەرچە سەن جاھىللارچە جىم تۇرۇۋالغىنىڭ بىلەن بىز غەلبە قىلدۇق! سېنىڭ ئۆلىمىڭ يېقىنلاشتى» دەپ ۋاقتىدى.

(ئەينى ۋاقت مىلادىيە 1967-يىلى 6-ئاينىڭ 5-كۈنى ئىدى)

ئۇ ھەمدە بىلەن ئىككىمىزنى ژاندارمىلار بىلەن لىق تولغان ھەربىي ماشىنىغا چىقاردى. ھەربىي ئىشلار تۈرمىسىنىڭ تۈرمە باشلىقى شوپۇرنىڭ يېنىدىلا ئولتۇراتتى. مەن بەدىنىمدىكى ئاغرىققا قارىماي، تەكرار - تەكرار: «ئاللاھ بىزنىڭ ئەڭ ياخشى ھىمايىچىمىز! پۈتكۈل كائىنات مەن بىلەن بىرلىكتە ئاللاھقا ھەمدۇ-سانا ئېيتماقتا» دەپ توۋلىدىم. ھەمدە مېنىڭ گەپ قىلماسلىقىمنى چېكىلىسىمۇ مەن يەنىلا: «ئاللاھ بىزنىڭ ئەڭ ياخشى ھىمايىچىمىز! پۈتكۈل كائىنات مەن بىلەن بىرلىكتە ئاللاھقا ھەمدۇ-سانا ئېيتماقتا» دەپ تەكرارلاۋەردىم.

مەن ئەينى چاغدا ئۆزۈمنى ئۆلۈم ئىجرا قىلىش مەيدانىغا ئېلىپ مېڭىدىم دەپ ئويلايتىمەن. چۈنكى ساقاۋات ماڭا سېنىڭ ئۆلىدىغان ۋاقتىڭغا ئاز قالدى دېگەن ئىدى. مەن يۇقىرى ئاۋازدا قۇرئاندىكى شۇ ئايەتلەرنى ئوقۇدۇم:

﴿ شۇبھىسىزكى ئاللاھ مۆمىنلەرنىڭ ماللىرىنى، جانلىرىنى جەننەتنى بېرىپ سېتىۋالغان ﴾

{سۈرە تەۋبە 111-ئايەت}

﴿سەندىن ئىلگىرى ئىنسانلاردىن ھېچ كىشىنى مەڭگۈ ياشاتقىنىمىز يوق، سەن ئۆلسەڭ،

ئۇلار مەڭگۈ ياشامدۇ؟﴾ {سۈرە ئەنبىيا 34-ئايەت}

يەنە بىر شائىرنىڭ مۇنۇ مىسرالىرىنى ئەسلىدىم:

مۇسۇلمانمەن، ئۆلۈمدىن قورقمايدىغان،

ھەق يولىدىن كەينىگە داچمايدىغان.

شېھىدلىك تاجىنى كەيسەم ئەگەردە،

قالامدۇ بۇ نىمجان يۈرەكتە ئارمان.

قاچان كېلىپ، قاچان كېتىسەن؟

تەقدىر كىتابقا يېزىلىپ بولغان.

بىر كۈن ئوشۇق ياشىيالماسەن ،
پىشانەڭگە يۈتۈلۈپ بولغان .
ئەجەل ئىشكىڭنى چەكسە بىر كۈن ،
سەۋىر قىل ،ھېچ كىشى ئەبەت قالمىغان .

تۇيۇقسىز ماشىنا توختاپ ، ھەممىدە ئىككىمىز يىلاپ چۈشۈرۈلدۇق ، بېشىمنى كۆتۈرۈپ
قارىسام ئالدىمدا «ئەل كاناتىر ئاياللار تۇرمىسى» دەپ يېزىقلىق تۇرۇپتۇ .

يېڭى كۈرەش

مەن ھەممىدە بىلەن تۈرمە باشلىقنىڭ ئىشخانىسىغا كىردۇق .
ئۇ بىزگە: «ھېچقانداق تەلەپ قويۇشقا بولمايدۇ! ئائىلەڭلاردىكىلەرنىڭ يوقلىشىغا رۇخسەت
يوق ، باشقا جىنايەتچىلەردىن پەرقلق ھېچقانداق ئىمتىيازىڭلار يوق ! ئىككىڭ ھازىر جازا
ئۆتەۋاتىسەن . ئەگەر بىز جازانى بىكار قىلىش بۇيرۇقىنى تاپشۇرۇۋالساق ، ئۇقتۇرۇش
قىلىمىز ، چۈشىنىشتىڭمۇ؟» دېدى قوپاللارچە .
مەن: «بىز بۇ ئىش ئۈچۈن كۆرۈشۈشنى تەلەپ قىلمىدۇق ، تەلپىمىز...» دېيىشىمگە ئۇ
گېپىمنى بۆلۈۋېتىپ: «سەنلەر ئۆزۈڭ كۆرۈشۈشنى تەلەپ قىلىشىمىدىڭمۇ؟» دەپ
توۋلىدى . شۇنداق قىلىپ ئارىمىزدا ھېلىلا بىر-بىرىمىزنى يەۋىتىدىغاندەك تەقىرىزدە
تاكالىشىشلار بولدى .

- ھەئە بىز تەلەپ قىلدۇق بىزنىڭ تەلپىمىز باشقا بىر كامىرغا يۆتكەپ قويساڭلار .

ھەممىدە:

- بىز ئىشىكى بار كامىردا تۇرايلى دېگەن ، ھەرگىزمۇ ياۋايى ھايۋانلار بىلەن لىق تولغان قەپەستە ئەمەس ، دېدى .

ئۇ كىشى ئاچچىقلاپ: « بۇ نىمە گەپ سەنلەرنىڭ ھەربىي ئىشلار لاگېرىغا قايتىشقۇڭ بارمۇ ؟ چىرايلىقچە كامىرغا قايتىپ بۇرۇن سىناپ باققان چارلەرنى سىناپ بېقىش » دېدى .
مەن:

- بىز ھايۋانمۇ تۇرۇشقا تاقەت قىلالمايدىغان ئۇ كامىردا تۇرمايمىز ، دېدىم .
ئۇ: « مەن دىگەن تۈرمە باشلىقى ، بۇ دىگەن تۈرمە ، سەنلەر جىنايەتچى ، بۇنىڭدىن باشقا سۆزلەشكۈدەك ئىش يوق ، دەرھال كۆزۈمدىن يوقۇلۇش » دېدى .
مەن: « بىز تۈرمە ھويلىسىدا تۇرۇشقا رازىكى ئۇ كامىرغا ھەرگىز قايتمايمىز » دەپ تۇرىۋالدىم .

ئۇ: « بۇ دىگەن تۈرمە ، بۇيرۇققا بويسۇنۇشمىساڭ ، ئەپچىقىپ ئېتىۋېتىمىز » دەپ ھەيۋە قىلدى .

مەن: « ئۆلۈم بۇيەردە تۇرغاندىن كۆپ ياخشى ، ئۆلۈم ۋە ھاياتلىق ئاللاھنىڭ ئىلكىدە ، بىز مەردلەرچە ئۆلۈپ كېتىشكە رازى ! » دېدىم .

ئۇ بىزنى ئىشخانىسىدىن ھەيدەپ چىقاردى ، بىز تۈرمە ھويلىسىدا تۇرىۋالدۇق .
بىر ئازدىن كېيىن تۈرمە باشلىقى گۈندىپايىلار باشلىقىغا: « سۇئاد ئۇ ئىككىسىنى كۆزىتىش ئۆيىگە ئەكىرىڭ » دېدى .

گۈندىپايىلار باشلىقى بىزنى پەلەمپەي بىلەن كۆزىتىش ئۆيىگە ئېلىپ كىردى . بۇ ئۆيدە بىر قانچە كارىۋات بار بولۇپ ، ئايال جىنايەتچىلەرنى قامايدىغان كامىر ئىكەن .

بىر سائەتتىن كېيىن گۈندىپايىلار باشلىقى: « پارازىتلار ، ھەممىڭ كېلىش ! » دەپ ۋاقىرىدى .

مەن ئۇنىڭ نىمە دەۋاتقانلىقىنى دەماللىققا بىلەلمىدىم ، ئەمما ئۇ بىزنى بىر توپ ئايال

جىنايەتچى بىلەن بىرگە تۇرۇشقا بۇيرىدى. ئەسلىدە مۇشۇ تۈرمىگە قامالغان بۇ بىر توپ يولدىن چىققان ئاياللارنى ئۇلار پارازىتلار دەپ ئاتايدىكەن.

گۈندىپايلا باشلىقى ئىشك ئالدىدا تۇرۇپ ۋاقىرىدى: «بۈگۈنكى پارازىتلار جەمئىي 45 بولۇپ، ئۇلار 25 سەرگەردان، 15 پاهىشە، ئۈچ ئوغرى ۋە ئىككى نەپەر سىياسىي جىنايەتچى». ئۇ ئېيتقان ئىككى نەپەر سىياسىي جىنايەتچى ھەمدە بىلەن مېنى كۆرسىتەتتى.

تۈنىگۈن مۇشۇنداق بىر توپ تاپتىن چىققانلار بار تۈرمىگە سولاپ قويغانلىرى، ئىشكى يوق ئەسكى كامىرغا سولاپ قويغانلىقلىرى ئۈچۈن كۆزىمىزگە ئۇيقۇ كەلمەي ئازابلانغانىدۇق، مانا ئەمەسە دېگەندەك بۈگۈن بۇلار بىلەن بىر كامىرغا سولاپ قويغىنى بىزنى تېخىمۇ ئازابلغىنى ئەمەسمۇ.

مەن بۇ بىر توپ ئاياللاردىن يىراقلاشتم، ھەمدەمۇ كەينىدىمىدىن ماڭدى.

گۈندىپاي: «نەگە بارىسىلەر؟ سىلەرگە تېخى نۆۋەت كەلمىدى» دېدى.

مەن: «بىز پارازىت ئەمەس، ئۇلار بىلەن بىرگە تۇرمايمىز» دېدىم.

گۈندىپاي: «قەدىرلىكىم، نىمە دەۋاتىسەن؟ ھېچقىسى يوق، ھەممىسى ئاللاھ ياراتقان كىشىلەر، ئوخشاش ئەمەسمۇ» دېدى.

مەن پەرۋا قىلىمىدىم، گۈندىپايلا باشلىقى ھېلىقى پارازىتلارنى بىر ئۆيگە تەكشۈرۈشكە ئېلىپ كىرىپ كەتتى، ئاندىن قېشىمىزغا چىقىپ: «دوختۇر ئىككىڭنى مۇشۇ يەردە ساقلاپ تۇرسۇن، ئۇلارنى تەكشۈرۈپ بولغاندا ئاندىن كىرسۇن دەيدۇ» دېدى.

ئۇلارنى بەدەن تەكشۈرۈش قىلىپ بولغاندىن كېيىن، بىز ئىككىمىز چاقىرىلدىق. ئايال دوختۇر بىزنىڭ ئىسمىمىزنى، يېشىمىزنى ۋە نەرمىز ئاغرىق ياكى نورمال ئەمەستەك تۇرۇمدۇ يوق سوراپ بولۇپ ئىشىكىنى يېپىۋەتتى. ئۇزاق ئۆتمەي بىز ئۆيىنىڭ سىرتىدا كىملىرىڭدۇر ۋاقىراپ، ئۇن سېلىپ يىغلىغانلىقىنى ئاڭلىدىق.

نېمە ئىش بولغانلىقىنى سورىۋىدىم، بىرسى: «ئاپەت يۈز بەردى» دېدى.

(ئاپەت دېگىنى 6-ئاينىڭ 5-كۈنى ئۇرۇشتا مىسىرنىڭ يېڭىلىگەنلىكىنى كۆرسىتىدۇ-
تەرجىماندىن)

خېلى ئۇزاق ئويلىنىدىم، نېمە ئاپەت يۈز بەرگەندۇ يەنە؟

ئاھ! نېمە دېگەن كۆپ ئازاب-كۈلپەت ئىچىدىكى خەلق ھە! قانچە قېتىملاپ تەبىئىي ئاپەت،
زالىملارنىڭ زۇلۇملىرىنى باشتىن كەچۈرگەن خەلق! مانا ئەمدى 6-ئاينىڭ 5-كۈنى يەنە
بىر ئېغىر تالاپەت!

ئىلگىرى ئالۋاستىلار ئەرەب زېمىنىنى ئىگەللەۋالغان، يەھۇدىي دۆلەتلىرىنى تىرىلدۈرۈش
شايدىكىلىرى كۆپ قېتىم ھەر خىل چارە ئۇسۇللاردا ئەرەبلەرنى قىيىنغان، زۇلۇم سالغان ...
يەنە ئۇزۇن ئويلىنىدىم، ھازىر قانداق زامان بولۇپ كەتتى؟ ئىسلام ئەسلىدىنلا كىشىلەرنىڭ
ئىززەت تېپىشى، ھۆرمەتلىنىشىنىڭ سەۋەبى ۋە سېمۋولى تۇرۇپ، يەنە مۇسۇلمانلار باشقىلار
تەرىپىدىن قىرىلىۋاتقان؛ مۆتىمىلەر قەتلىئام قىلىنىپ، ھايات قالغانلىرى ياشاشقا ئامالسىز
ھالەتكە چۈشۈپ قالغان؛ ھەتتاكى ساپ ھاۋادىن ئەرەكەن نەپەس ئېلىش ھوقۇقىمۇ يوق
بولۋاتقان؛ بەسەندىلەر ئىسلامنى كۆزدىن يوقۇتۇپ، مۇسۇلمانلارغا زىيانكەشلىك
قىلماقچى بولدى ھەم نۇرغۇن ئەسكىلىكلەرنى قىلىۋاتقان.

ئەسلىدە مۇسۇلمانلار دۆلەتنىڭ تۇۋرۇكى، غوللۇق كۈچلىرى ئىدىغۇ؟ مۇسۇلمانلار ھەر
تۈرلۈك رەزىللىكلەر بىلەن لۈرەش قىلماقتا.

تۈيۈقسىز قۇلقىمغا ئەتراپىمدىكى ئاياللارنىڭ پىچىرلاشلىرى كىرىپ قالدى. مەن ئويلايمەن
سەلەر بۇنداق ئىچىڭلاردىلا غىغشىماي، ئوي-پىكىرىڭلارنى يۈرەكلىك بىلەن ئېيتىشىڭلار
كېرەك. ھەم بىلىشىڭلار كېرەككى بۇ كەلگۈلۈكلەرنى ئۆزۈڭلارنىڭ بىر جۈپ قولى كەلتۈرۈپ
چىقارغان. ئەگەر سەلەر قۇرئاننى ياخشى ئۆگىنىپ، ئاللاھقا ھەقىقىي رەۋىشتە ئىتائەت
قىلىپ، ئىسلامنىڭ كۆرسەتمىسى بويىچە، ئىلاھى قانۇننىڭ يوليورۇقى بويىچە ئىش

قىلساڭلار، ئاللاھ چەكلىگەن ئىشلاردىن يىراقلاشساڭلار، چوقۇمكى ئاللاھنىڭ ياردىمى
تولسۇ يېقىن!

«ئى مۆمىنلەر! سىلەر ئاللاھقا يەنى ئاللاھنىڭ دىنىغا ياردەم بەرسەڭلار، ئاللاھ سىلەرگە
دۈشمىنىڭلارغا قارشى ياردەم بېرىدۇ، قەدىمىڭلارنى ئۇرۇش مەيدانلىرىدا بەر قازار
قىلىدۇ» {سۈرە مۇھەممەد 7-ئايەت}

«كىمكى مېنىڭ زىكرىمدىن يۈز ئۇرۇيدىكەن، ئۇنىڭ ھاياتى تار يەنى خاتىرجەمسىز
بولىدۇ، قىيامەت كۈنى ئۇنى بىز كور قوپۇرمىز، ئۇ: «ئى پەرۋەردىگارم! نېمىشقا مېنى
كور قوپۇردۇڭ، ۋاھالەنكى، دۇنيادىكى چاغدا مېنىڭ كۆزۈم كۆرەتتىغۇ» دەيدۇ، ئاللاھ
ئېيتىدۇ: شۇنىڭدەك، ساڭا روشەن ئايەتلىرىمىز كەلدى، سەن ئۇلارنى تەرك ئەتتىڭ، سەن
بۈگۈن شۇنىڭغا ئوخشاش تەرك ئېتىلسەن، ھەددىدىن ئاشقان ۋە پەرۋەردىگارنىڭ
ئايەتلىرىگە ئىمان ئېيتىمغانلارغا شۇنىڭغا ئوخشاش جازا بېرىمىز، ئاخىرەتنىڭ ئازابى
تېخىمۇ قاتتىقتۇر، تېخىمۇ باقىدۇر» {سۈرە تاھا 124~127-ئايەت}

ئۇزاق ئويلىنىدىم، تارىختا يۈز بېرىپ ئۆتكەن ۋە ھازىرقىدەك كىشىنى ئازابلايدىغان،
ئېچىندۇرىدىغان ئىشلارنىڭ ھەممىسى ئاللاھنىڭ بىزگە تاپىلغانلىرىنىڭ بەرھەق
ئىكەنلىكىنى ئىسپاتلاپ تۇرمامدۇ؟ ھەر قېتىم مۇشۇلارنى ئويلىسام ئىچىم پىچاقتا تىلغاندەك
ئاغرىپ كېتىدۇ.

ھەممىدەنىڭ چاقىرىشى مېنى خىياللار قاينىمىدىن سۆرەپ چىقتى. ئۇنىڭ قېشىدا
ئولتۇردۇم، كامىرنىڭ ئىشىكى مەھكەم تاقالغان، كامىر سىرتىدا يەنىلا ئاللىكىملىرىنىڭ
توۋلىغان، ۋاقىرىغان، ئۇن سېلىپ يىغلىغان ئاۋازلىرى ئاڭلىنىپ تۇردى.

بىز كامىر ئىچىگە بەنت قىلىنغاچقا سىرتتىكى ئەھۋاللاردىن پۈتۈنلەي خەۋەرسىز ئىدۇق.
بىر كۈنى مۇھاپىزەتچىلەرگە تۇيدۇرماي بىر قاپ تاماكنى ئېلىۋالدۇق، بۇ بىر قاپ تاماكنى
گۈندىپايغا بېرىپ كامىر ئىشىكىنى ئۇزاقراق ئېچىپ بېرىشكە ئىجازەت ئالالايتتۇق - دە

سېرتىكى ئىشلاردىن ئازراق بولسىمۇ خەۋەردار بولالايتتۇق .

بىز تۇرۇۋاتقان كامىرنىڭ يېنىدىكى كامىردا بىر ئايال بالىسى بىلەن تۇراتتى. بالا ئۆز دادىسىنىڭ كىملىكىنى بىلمەيتتى. ئۇدۇل تەرىپىمىزدىكى كامىردا چۈشكۈنلىشىپ يولدىن چىقىپ كەتكەن، كېيىنچە كېسەل بولۇپ قالغان بىر ئايال تۇراتتى، ئۇنىڭ جېنى ئارانلا قالغان بولۇپ، بىلىنەر - بىلىنمەس تىنىپ يۈرەتتى.

بىز تۇرۇۋاتقان كامىرنىڭ تۆت ئەتراپىدا ھەر خىل ئاستا خارەكتىرلىك ۋە يۇقۇملۇق كېسەللىكلەر بىلەن يۇقۇملانغان ئاياللار تۇراتتى. بىز مۇشۇ كىشىلەر بىلەن بىر تازىلىق ئۆيىنى ئورتاق ئىشلىتىشكە مەجبۇر ئىدۇق، كامىرنىڭ يەنە بىر تەرىپىدە بولسا بىر بۆلۈك قايسى دۆلەتلىك ئىكەنلىكى ئېنىق بولمىغان ئاياللار تۇراتتى، ئۇلار تۇرىدىغان كامىرلار پاكىز، تازىلىق ئۆيىنىڭ تازىلىقىمۇ ئالاھىدە ياخشى ئىدى، جىنايەتچىلەر بۇ تەرىپنى «ھىلتون مېھمانخانىسى» دەپ ئاتايتتى.

ئەينى ۋاقىتتا بىزنىڭ قورسىقىمىز تاماققا توپمايتتى، بەزىدە ئاچلىقتىن بېشىمىز قېيىپ ھوشىمىزدىن كېتەتتۇق. ئەگەر بىراۋ ئازراق يەيدىغان بىرنەرسە بەرسە دۇنيادىكى ئەڭ ياخشى ئىشلار قاتارىدىن سانايىتتۇق.

بىز شۇنداق قارايتۇقكى، ئورمانلىقلاردا گەرچە ھەر تۈرلۈك ياۋايى ھايۋانلار بولسىمۇ ئەمما ئۇلارنىڭ ئارىسىدىن ھېچبولمىسا ئەڭ ئىپتىدائىي ئىنسانپەرۋەرلىكنى تاپقىلى بولىدۇ، ئەمما بۇيەردە ئىنسانپەرۋەرلىك، ئادىمىيلىك نەلەرگىدۇر يوقالغان.

بىز پاكىزراق تازىلىق ئۆيىگە بېرىشنى تەلەپ قىلساق گۈندىپايىلار باشلىقى رەت قىلىپ: «ئىككىنچى قەۋەتتىكى تازىلىق ئۆيى بولسا دوختۇرلار ۋە يەھۇدىي ئاياللارنىڭ ئىشلىتىلىشىگە مەخسۇس ئاجىزىتىلغان» دېدى.

مەن ھەيرانلىق بىلەن: «يەھۇدىيلار ئۇچۇن؟» دەپ سورىدىم.

گۈندىپايىلار باشلىقى: «شۇنداق، يەھۇدىي ئاياللار ئىشلىتىدۇ، ھېچكىممۇ ئۇلارغا بىرنەرسە

دېيىشكە پېتىنالمىدۇ، ئۇلارنىڭ قانداقلىكى تەلىپى بولسا قانداق بولىدۇ، سىلەر دوختۇرغا دەپ باقساڭلار بولىدۇ، بەلكىم دوختۇر سىلەرنىڭ ئۇ تازلىق ئۆيىنى ئىشلىتىشىڭلارغا قۇشۇلشى مۇمكىن» دېدى.

ئەمە تۇرمە باشلىقى: «بۇ يەھۇدىيلار مەخسۇس ئىشلىتىدىغان تازلىق ئۆيى» دەپ تۇرىۋېلىپ بىزنىڭ ئىشلىتىشىمىزگە قوشۇلمىدى.

روھى ئازابقا تولغان كېچە

بىزنى تۇرمە دەرۋازىسىدىن ئېلىپ كىرىپ ئۇدۇل تۇرمە باشلىقىنىڭ ئىشخانىسىغا ئەكىرىشتى. ئۇ يەردە بىزنىڭ بوخچىلىرىمىزنى ئىنچىكىلىك بىلەن تەكشۈرۈپ چىقىشتى. ئەينى چاغدا ئاللىقاچان كەچ كىرىپ بولغان ئىدى.

گۈندىپاي بىزنى تۇرمە باشلىقى ئىشخانىسىغا يېقىن بىر ئۆيگە ئەكىردى. ئايال گۈندىپايىلار بىزنىڭ يۈك تاقلىرىمىزنى يەنە بىر قېتىم تەكشۈردى. ئاندىن بىزنى جىنايەتچىلەر كىيىمى كىيىشكە بۇيرىدى.

گۈندىپايىلار باشلىقى بىزنى ئېلىپ كىرگەن بۇ ئۆيدە ئىشكىمۇ يوق ئىدى، ئىككى قەۋەتلىك بىر كارۋات قويۇلغان، ئاستىنقى كارۋاتنىڭ ياغاچلىرى چىرىپ كەتكەن، ئۈستۈنكى قەۋەتتە يىرتىلىپ كەتكەن ئەسكى ياستۇق تاشلاپ قويۇلغان، ياخشى يېرى، بۇ كارۋاتتىن ھويلىنى كۆرگىلى بولىدىكەن، ھويلىدا ئۈچ ئېغىز ئۆي بار بولۇپ ھەممىسىدە ئاياللار تۇرىدىكەن.

كېيىنچە ئۇقۇشىمىزچە، بۇ ئاياللار ئوغرىلىق، زەھەرلىك چېكىملىك چىكىش ۋە سېتىش، پامىشۋازلىق، ئادەم ئۆلتۈرۈش قاتارلىق جىنايەتلەر بىلەن كېسىلگەنلەر ئىكەن. كېچە، كائىنات تۈن پەردىسى كېيىپ ئالەم قاراڭغۇلىشىپ، خۇپتەنگە ئەزان چىقتى.

تەيەممۇم قىلىپ نامازغا تۇردۇق. نامازدىن كېيىن ئازراق كۆزۈمنى يۇمۇشنى ئويلىدىمۇ
لېكىن ئۇيۇم كەلمىدى.

قاپقاراڭغۇ كېچە پۈتۈن زېمىننى يالماپ يۇتۇپ كېتىۋاتقاندا قىلاتتى، مەن بىدارلىق
ئىلكىدە تولغىناتتىم، تىنىم تاپمايۋاتقان بۇ قەلبىمنى «دىللار ئاللاھنى ياد ئېتىش بىلەن
ئارام تاپىدۇ» دېگەن ئايەتنى ئوقۇپ تىنچلاندىمۇراقچى بولدۇم.

بۇ كېچە مەڭگۈ ئېسىمدىن چىقمايدىغاندا قىلاتتى، بۇ كېچە گەرچە تاياق- توقماق
يېمىگەن بولساقمۇ ئەمما ھەممە روھى سىقىلىشلارغا چىدىماي كېچىچە يىغلاپ ھوشىدىن
كەتتى.

ئۇنىڭغا: «بىز ئاللاھقا سادىق بەندىلەر، ئېغىز ۋە زىپىلەر تاپشۇرۇلغان، بۇ يولدىكى
ئەزىيەت-كۈلپەتلەرگە سەبىر قىلىشىمىز كېرەك جېنىم ھەممە» دەپ تەسەللىي بېرەتتىم.
بىز ھەربىي ئىشلار تۈرمىسىدە ئۇچرىغان خورلۇقلار، ئۇرۇپ-قىيناشلار، ئاچلىق ۋە
ئۇسسۇزلۇقلار مەن مۇشۇ كېچىدە تارتقان روھىي ئازابلار ۋە يۇلقۇنۇشلار ئالدىدا ھېچقانچە
ئەمەس ئىدى.

كۆز ئالدىمدا بىر توپ تاپتىن چىققان ئاياللار، ئاتالمىش دېموكراتىيىگە ئېرىشىپ ئېچىلىپ
كەتكەن ئاياللار، ئۇلار شەرمى- ھاياننىڭ نېمىلىكىنى ئۇنۇتقان، كاللىسىغا نىمە كەلسە
، نىمىنى خالىسا شۇنى قىلىدۇ. قىسقىسى ئۇلار ئۆزىنىڭ ھايۋانى نەفسىنى قاندۇرۇشنىلا
بىلىدىغان ھايۋانلارغىلا ئوخشاپ قالغان!

تاڭ ئاتتى، كۈن چىقتى، كۆڭلۈم ئاستا- ئاستا جايىغا چۈشتى، ئاللاھقا دۇئا قىلىپ بىزگە
تېزراق بىر چىقىش يولى بېرىشىنى تىلىدىم.

گۇندىپايىلار باشلىقىغا تۈرمە باشلىقى بىلەن كۆرۈشۈش تەلپىمىنى ئېيتتىم. بىرەر
سائەتتىن كېيىن ئۇ بىزنى تۈرمە باشلىقىنىڭ ئىشخانىسىغا ئېلىپ كىردى.

دۈشمەنىڭ قېشىدىن ئازراق ئادىملىكىنى كۆردۈق

بىز تەقدىرىمىزنى ئاللاھقا تاپشۇرغان ئىدۇق. ئاللاھنىڭ ئىسمىنى زىكىر قىلىپ قۇرئان ئوقۇيتتۇق. ھەمدە ئىككىمىز دۇئا قىلىۋاتقان ۋاقتىمىزدا بىر ئېگىز بويلىق ، قاملاشقان ، رەڭگى روھى سەل قارىراق كەلگەن بىر ئايال ئالدىمىزغا كەلدى ۋە بىزگە سالام بېرىپ :- «سىز زەينەب غەززالى خانىم بولامسىز؟» دەپ سورىدى.

مەن: «ھەئە» دېدىم.

ئۇ: «مېنىڭ ئىسمىم مورسىل ، سىياسىي مەھبۇس ، ئەلۋەتتە بىز بىلەن سىلەرنىڭ ئاراڭلاردا دىنى ئېتىقاد جەھەتتە ئىختىلاپ بار ، مەن بولسام يەھۇدى دىنى مۇرىتى ، سىلەر بولساڭلار مۇسۇلمان. ئەمما كۆپچىلىكنىڭ ھەممىمىزنىڭ قەلبىدە ئازراقتىن بولسىمۇ ئىنسانپەرۋەرلىك روھى بار. مۇشۇنداق كۈلپەتلىك ۋاقتلاردا بولۇپمۇ تۈرمىدە بىز ئىناق ئۆتسەك ياخشى دەپ ئويلايمەن. قاشا تامنىڭ سىرتىدا سىلەر بىلەن بىزنىڭ ئارىمىزدا تۇرۇش بولۇۋاتىدۇ. ئەمما بىز ھازىر ھەممىمىز ئازابلىق كۈلپەتلىك مىنۇتلاردا تۇرۇۋاتىمىز. مەسئۇل گۈندىپايلارنىڭ بىخەستەلىكىدىن پايدىلىنىپ سىلەرنىڭ قېشىڭلارغا كەلدىم ، سىلەرگە دەيدىغىنىم مەن تۈرمىدە سىلەر بىلەن ئۆز-ئارا ياردەمدە بولۇپ ئۆتۈشنى خالايمەن. بىر ئامال قىلىپ ئازراق يەيدىغان نەرسىنىڭ يولىنى قىلىپ سىلەر بىلەن بىللە يەيلى ، بىز يەھۇدىيلار خۇددى سىلەرگە ئوخشاش چوشقا گۆشىنى يېمەيمىز ، ھەم يېمەكلىكلىرىمىزگە باشقا نەرسە ئارىلىشىپ قېلىشتىن قاتتىق ئېھتىيات قىلىمىز» دېدى.

بىر قانچە كۈندىن كېيىن يەھۇدى ئايال مورسىل بىزگە ئازراق يەيدىغان نەرسە ئەكىلىپ بەردى. ئەڭ مۇھىمى ئۇ ئامال-چارە ئىزدەپ بىزنى ئۇلار ئىشلىتىدىغان تازىلىق ئۆيىنى ئىشلىتىش ئىمكانىيىتىگە ئىگە قىلدى.

مۇشۇ ئىشلارغا نىسبەتەن ھەمدە دېلىغۇللۇق ھېس قىلدى ، مەن ئۇنىڭغا: «ئاللاھ ئۆزىگە

ئىشەنگەن ، ئىمان كەلتۈرگۈچىلەرگە ياردەم بېرىدۇ ، ھەرگىزمۇ ئۆزىگە ئىمان كەلتۈرگۈچىنى ، ئىبادەت قىلغۇچىنى ئۇزاققىچە ئازاب ئىچىدە تاشلاپ قويمايدۇ. پەقەت ئىسلام شەرىئىتىمىزگە خىلاپ بولمىسىل ، ھازىرقىدەك ئەھۋالدا ئىنسانپەرۋەرلىك روھى بىلەن تىنىچ ئىتىپاق ئۆتۈپ تۇرىمىز ، ئۇ كىشىنىڭ قايسى مىللەتتىن بولۇشى مۇھىم ئەمەس» دېدىم.

بىز ياۋايىلىق پۇراپ تۇرىدىغان بۇ تۈرمىدە ، بىر خىرىستىيان ئايال دوختۇردىمۇ ئىنسانپەرۋەرلىكنىڭ ئىزنالىرىنى كۆردۈك. بۇ دوختۇرمۇ پات-پات بىزگە ياردەم قىلىپ تۇراتتى . بۇنداق شارائىت ئاستىدا بۇنداق جايدا ئىنسانىيلىقنىڭ تۈپ ماھىيەتلىرىنى كۆرۈش ئاسان ئەمەس ئىدى.

ھەممەيلەنگە ھېسداشلىق نەزىرى بىلەن مۇئامىلە قىلىدىغان بىر ئايال مەھبۇس بىزگە قانداق ياشاش كېرەكلىكىنى ، باشقىلار بىلەن قانداق ئالاقە قىلىش كېرەكلىكىنى ئېيتىپ بەردى. ئۇ بىزگە بۇ تۈرمىدە ھەممە ئىشنىڭ پۇل - پۇچەك بىلەن يۈرىشىدىغانلىقىنى ، كامىرنىڭ ئىشىكىنى ئۇزاقراق ئېچىش ئۈچۈنمۇ ، ساپ ھاۋادىن ئازراق نەپەس ئېلىش ئۈچۈنمۇ پۇل كېتىدىغانلىقىنى ، بىر بۇردا نان ، بىر قۇر كىيىم قاتارلىقلارنىڭ ھەممىسىگە پۇل كېتىدىغانلىقىنى ئېيتىپ بەردى.

زالىم قارا نىيەتنىڭ ئۆلۈمى

مۇستەبىت ، قارا نىيەتلەر ئۆزىنىڭ ئۆلىدىغانلىقىنى ، ھامان ئۆلۈپ ئاللاھنىڭ دەرگاھىغا بارىدىغانلىقىدەك ھەقىقەتنى ئۇنۇتتىمۇ ياكى قەستەن ئۇنۇتۇنغانغا سالغانمۇ توختىمىستىن خەلققە زورلۇق - زومبۇرلۇق قىلىپ ، تەتۈر يول تۇتۇپ قىلمىغان ئەسكىلىكلىرى قالمىدى... ئەمما ۋاقىت رەھىمسىز ، كۈنلەر بىر بىرنى قوغلىشىپ ، دەۋرلەر دەۋرلەرنى قوغلاپ كېتىۋېرىدۇ ، نىھايەت ، جەسەتلەر چىرىپ قارا يەرنىڭ ئوغۇتغا

ئايلىنىدۇ. مانا بۇ قارشى تۇرغىلى بولمايدىغان ھەقىقەت!

«ئەگەر سىلەر گۇمان قىلغاندەك ئەمەللىڭلارغا قاراپ جازاغا تارتىلمايدىغان بولساڭلار

نېمىشقا ئۇنى يەنى ئۇ مېيىتنىڭ چېنىنى بەدىنىگە قايتۇرمايسىلەر! ئەگەر سۆزۈڭلاردە

راستچىل بولساڭلار، { سۈرە ۋاقىئە 87-ئايەت }

تۇرمۇشىمىزدا دائىم دېگۈدەك بىر قىسىم چىرىكلىك ، مۇستەبىتلىك ،

ئالدامچىلىق ، چۈشكۈنلۈك قاتارلىق رەزىل ، يامان ئىللەتلەرنى كۆرۈپ تۇرىمىز. بىر كۈنى

كاناتار تۇرمىسىدىكى كىشىلەر جامال ئابدۇناسىرنىڭ ئۆلگەنلىك خەۋىرىنى ئېيتىشتى.

بىز كىمنىڭ ئۆلۈمىگە بولسۇن، ئەزەلدىن خوپ بوپتۇ دەپ خوشال بولمىغان ، ئەمما ئۆلۈم

مۇقەررەردۇركى ھېچكىممۇ قېچىپ قۇتۇلالمايدۇ. ھېچكىممۇ ئاللاھ پۈتۈۋەتكەندىن بىر كۈن

ئارتۇق ياكى كەم ياشىيالمايدۇ.

ئۆلۈم كىشىلەرگە ئېيتىدۇكى: ئىنسانلار ئويغاق تۇرۇڭلار، ئويلىنىپ تەپەككۈر قىلىڭلار

، ھەرگىزمۇ ئىنسانلار ئارىسىدا زۇلۇم - زورلۇق قىلماڭلار. مۇستەبىتلىك ۋە قارا نىيەتلىك

ھېچكىمگە پايدا كەلتۈرمەيدۇ. سىلەر ھامان بىر كۈنى ھوقۇقۇڭلاردىن، مەنسىپىڭلاردىن،

ئىگە بولغان قوشۇنۇڭلاردىن، ھۆكۈمەت - پارتىيەڭلاردىن، بالا-چاقا تۇغقانلىرىڭلاردىن

ئايرىلىسىلەر. سىلەر ھامان ھەممە - ھەممە نەرسەڭلارنى ئارقاڭلاردا قالدۇرۇپ ئاللاھنىڭ

دەرگاھىغا كېلىسىلەر، سىلەر ھامان ئاناڭلاردىن تۇغۇلغان چاغدىكىدەك يالغىچ تەنھا

ھالدا ئاللاھنىڭ دەرگاھىدا ھازىر بولىسىلەر!

« ئى مۇھەممەد ، زالىملارنى سەكراتقا چۈشكەن ۋاقىتلىرىدا كۆرسەك ، ئەلۋەتتە

قورقۇنۇچلۇق ھالىتىنى كۆرسەن ، پەرىشتىلەر ، يەنى ئازاب پەرىشتىلىرى قوللىرىنى

سوزۇپ : سىلەر جانلىرىڭلارنى چىقىرىڭلار! سىلەر ئاللاھ توغرىسىدا ھەقىسىز سۆزلەرنى

قىلغانلىقىڭلار ، يەنى ئىپتىرا قىلغانلىقىڭلار ، شېرىك كەلتۈرگەنلىكىڭلار ، بالا نىسبەت

بەرگەنلىكىڭلار ۋە ئاللاھنىڭ ئايىتىنى مەنسىتمىگەنلىكىڭلار ئۈچۈن ، بۈگۈن خورلىغۇچى

ئازاب بىلەن جازالانمىسىلەر دەيدۇ، {سۈرە ئەنئام 93-94-ئايەتلەر}

« بىز ئۇلارغا زۇلۇم قىلىمىدۇق، لېكىن ئۇلار ئۆزلىرىگە زۇلۇم قىلدى، پەرۋەردىگارىڭنىڭ ئۇلارنى ھالاك قىلىش پەرمىنى كەلگەندە، ئۇلارنىڭ ئاللاھنىڭ قويۇپ ئىبادەت قىلىدىغان مەبۇدلىرى ھېچ نەرسىگە ئەسقا ئىدى، ئۇلارغا پەقەت زىيان سالىدى. پەرۋەردىگارىڭ زالىم يۇرتلارنىڭ ئاھالىسىنى ھالاك قىلسا، ئەنە شۇنداق ھالاك قىلىدۇ، ئاللاھنىڭ ئازابى ھەقىقەتەن تولىمۇ قاتتىقتۇر. ئاخىرەت ئازابىدىن قورقىدىغان ئادەم بۇ قىسسەدىن ئەلۋەتتە ئىبرەت ئالىدۇ، ئەنە شۇ كۈن پۈتۈن خالايق ھېساب بېرىش ئۈچۈن يىغىلىدىغان كۈندۇر، ئەنە شۇ كۈن ھەممە ھازىر بولىدىغان كۈندۇر. ئۇنى، يەنى قىيامەت كۈنىنى، بىز مۇئەييەن مۇددەتكىچە تەخىر قىلىمىز. قىيامەت كۈنى بولغاندا، ھەر قانداق ئادەم پەقەت ئاللاھتىن ئىجازەت ئالغاندىلا سۆزلەيدۇ، ئۇلارنىڭ بەزىلىرى بەتەخت بولىدۇ، بەزىلىرى سائادەتمەن بولىدۇ. بەتەختلەرگە كەلسەك، ئۇلار دوزاخقا كىرىدۇ، ئۇلار دوزاخقا ئېشەك ھاڭرىغاندەك توۋلاپ نالە-پەرياد چېكىدۇ. دوزاخنىڭ ئاسمان-زېمىنى يوقالمايلا تۇرسا، ئۇلار دوزاخقا پەرۋەردىگارىڭ خالىغان زامانىغىچە داۋاملىق تۇرىۋېرىدۇ، پەرۋەردىگارىڭ ئەلۋەتتە خالىغىنىنى قىلغۇچىدۇر. سائادەتمەنلەرگە كەلسەك، ئۇلار جەننەتكە كىرىدۇ، جەننەتنىڭ ئاسمان زېمىنى يوقالمايلا تۇرسا، ئۇلار جەننەتتە پەرۋەردىگارىڭ خالىغان زامانىغىچە تۇرىۋېرىدۇ. بۇ ئۇلارغا قىلىنغان ئۈزۈلۈپ قالمايدىغان ئىنئامدۇر. »

{ سۈرە ھۇد 101~107-ئايەت }

ئۆلۈم، ئاللاھنىڭ دەرگاھىغا قايتىش پۈتۈن ئەس يادى بىلەن ئاللاھ يولىدا كۈرەش قىلغان سەمىمىي، قەتئىي نىيەتلىك كىشىلەر ئۈچۈن ئېيتقاندا ھېچقانداق قورققۇچىلىكى يوق بىر ئىش، ئۆلۈم ئۇلارنى ھەرگىز بىئارام قىلمايدۇ، ئۇلارنىڭ كۆڭۈل بۆلىدىغىنى قانداق قىلغاندا ئاللاھقا تېخىمۇ ياخشى ئىتائەت قىلالايمىز، قانداق قىلغاندا ئاللاھنىڭ رازىلىقىغا ئېرىشەلەيمىز، قانداق قىلىپ تەۋھىد بايرىقىنى تېخىمۇ ئېگىز

لەپىلدىتەلەيمىز دېگەندىن باشقا نەرسە ئەمەس.

ئاللاھ تەقدىر قىلغان ۋاقت يېتىپ كەلگەندە ھەر بىر كىشى قىلغان، ئىشلىگەن ئەمەللىرىدىن ئىچكى ھېساب قىلىنىدۇ، ياكى مۇكاپاتلىنىدۇ ياكى قىلمىشىغا يارىما جازالىنىدۇ.

ئىسلامدىكى لۇرەش قانداقتۇر بىر كىشىنىڭ ياكى بىر قانچە نەپەر كىشىنىڭ كۆرىشى ئەمەس بەلكى ھەقىقەت بىلەن باتىل - سەپسەتە ئوتتۇرىسىدىكى كۈرەش. ئىمان بىلەن كۇفرى ئوتتۇرىسىدىكى لۇرەش. ئاللاھقا قۇلچىلىق قىلىش بىلەن تاغۇتلارغا سېغىنىش ئوتتۇرىسىدىكى لۇرەش. ئەجىلىدە ئۆلگەنلەر ھەم كەتتى، قەتلى قىلىنغانلارمۇ ھەم كەتتى. ئەمما مۆئمىنلەر ئىچىدىكى ئۆلۈپ كەتكەنلەر ۋە قەتلى قىلىنغانلار، شېھىدلەر ئاللاھ رەھىمىتى بىلەن جەننىتىگە داخىل قىلىدۇ.

› ئۇلارغا، بەندىلىرىم بۈگۈن سىلەرگە قورقۇنچ يوق، غەم-قاينغۇمۇ يوق دېيىلىدۇ. ئۇلار بىزنىڭ ئايەتلىرىمىزگە ئىمان ئېيتقان ۋە مۇسۇلمان بولغانلار ئىدى. ئۇلارغا: سىلەر ئاياللىرىڭلار بىلەن خوشال-خورام ھالدا جەننەتكە كىرىڭلار، دېيىلىدۇ. ئۇلارغا ئالتۇن لىگەنلەردە تائام، ئالتۇن جاملاردا شاراپ تۇتىلىدۇ. جەننەتتە كۆڭۈللەر تارتىدىغان، كۆزلەر لەززەتلىنىدىغان نەرسىلەر بار، سىلەر جەننەتتە مەڭگۈ قالسىلەر، سىلەر دۇنيادا قىلغان ياخشى ئەمەللىڭلار بىلەن ۋارىس بولغان جەننەت ئەنە شۇدۇر، جەننەتتە نۇرغۇن تۈرلۈك مېۋىلەر بار، ئۇنىڭدىن يەيسىلىلەر، {سۈرە زۇخۇرى 68-73-ئايەتكىچە}

دىندىن يۈز ئۆرۈگەن مۇرتەدلەر، ئاداشقانلار، ۋە دىنغا سۇيقەست قىلغۇچىلار ئارىسىدىكى ئۆلگەنلەر بولسا جەننەتتىگە كىرىدۇ، ئۇلارنىڭ يۈزلىرى، بەدەنلىرى كۆيدۈرۈلىدۇ دائىملىق ئازابتا قالىدۇ. ئۇلارنىڭ ئۈستىدە ئوت يالقۇنى ئاستىدا ھەم ئوت يالقۇنى بولۇپ قاتمۇ - قات ئوت ئورنىتىلىدۇ. ئۇلارغا يەيدىغانغا، ئىچىدىغانغا نەرسە بېرىلمەيدۇ.

بېرىلىسىمۇ ئۈچەي باغرىنى ئۆرتىۋېتىدىغان تەستە يۇتىدىغان زەققۇم دەرىخىنىڭ مېۋىسى ، ئىچىشىگە يۇقىرى ھارارەتلىك قايناقسۇ ۋە مەينەت يىرىك بېرىلىدۇ.

› كاپىرلار دوزاخ ئازابىغا دۇچار بولىدۇ ، ئۇلارنىڭ ئۆلۈپ ئارام تېپىپ قالماستىن ئۈچۈن جانلىرى ئېلىنمايدۇ. ئۇلاردىن ئازابمۇ يېنىكلىتىلمەيدۇ. كۇفرىدا ھەددىدىن ئاشقان ھەر بىر ئىنساننى ئاشۇنداق جازالايمىز. ئۇلار دوزاختا: پەرۋەردىگارىمىز ! بىزنى چىقىرىۋەتسەڭ دۇنيادىكى قىلغان ئەمەللىرىمىزدىن باشقا ئەمەللەرنى قىلساق دەپ يالۋۇرۇپ توۋلايدۇ. ئاللاھ ئېيتىدۇ : سىلەرگە ئۆمرۈڭلارنى ئۇزۇن قىلىپ ، ۋەز-نەسەھەت قىلغۇدەك ئادەم ، ۋەز-نەسەھەت ئالالغۇدەك ۋاقىت بەرمىدىممۇ؟ سىلەرنى ئاگاڭلاندۇرغۇچى يەنى پەيغەمبەر كەلدىغۇ؟ ئەمدى ئازابىنى تېتىڭلار. زالملارغا ھېچقانداق ياردەم بەرگۈچى يوق › {سۈرە فاتىر 36-37-ئايەت}

ۋاقىت ئاللاھنىڭ ئىرادىسى بويىچە بىر- بىرلەپ ئۆتمەكتە. بۇنىڭ ئۆمرى ئاخىرلاشسا يەنە بىرىنىڭ ھاياتى ئەمدى باشلانغان بولىدۇ. ھېچقانداق بىر كىشى ئاللاھنىڭ ئىرادىسىگە قارشى چىقالمايدۇ.

كىشىلەر يىغا - زارە قىلىپ ئابدۇناسىرنىڭ ئۆلىمىگە قايغۇرۇشتى ، مەرسىيەلەر كېچە كۈندۈز توختىمىدى . مەن بىر ئۆلىمانىڭ «رەھمەتلىك ئىسلامنىڭ ھېمايىچىسى ئىدى» دېگىنىنى ئاڭلاپ قالدىم. دەل مۇشۇ ئۆلىما بىر قانچە يىل ئىلگىرى مېنىڭ ئۆيۈمدە قەسەم قىلىپ تۇرۇپ : «كىمكى ئابدۇناسىرنى ئىسلامنىڭ ھېمايىچىسى دەپ ئاتىسا شۇ كىشى مۇرتەد بولىدۇ» دېگەن ئىدى. مانا ھازىر بۇ ئۆلىما ئىسلامدىن ۋاز كېچىپ دۇنيا ۋە ئاخىرەتلىكىنى يوقاتقان ئىدى.

كەناتار تۈرمىسىدە كىشىلەرنىڭ ئاغزىغا چىقىپ قالدۇق ، بىز بۇ «قەھرىمان» نىڭ ئۆلۈمىگە يا قايغۇرمىغان ، يا ياقا يىرتىپ يىغلىمىغان ئىدۇق. بۇ «قىلمىش» بىز بىر قىسىم ، ئىشنىڭ يۈزەكى تەرىپىنىلا بىلىدىغان ، قەلبى ئەگرى ، ھەركىتى رەزىل چاپارمەن -

ئاتارمەنلارنىڭ غەزىپىنى كەلتۈرۈپ قويدى.

ھەي بىز نېمىشقا ئۇلارنىڭ «قەھرىمان»ى ئابدۇناسىرنىڭ ئۆلۈمى ئۈچۈن

ئازاپلانمىغاندىمىز ھە؟؟؟!!

ئاۋارىچىلىق

« كۆپۈك بولسا ئېقىپ تۈگەيدۇ، ئىنسانلارغا پايدىلىق نەرسە زىمىندا قالىدۇ، ئاللاھ

مىساللارنى ئەنە شۇنداق بايان قىلىدۇ، { سۈرە رەئىد 17-ئايەتنىڭ بىر قىسمى}

مۇناپىقلار كاتتىۋاشلىرىغا ياخشىچاق بولۇش ئۈچۈن ھېلى ئۇنى ھېلى بۇنى قىلىپ تۆت

ئەتراپقا چېپىپ باقاتتى، ھەم بىزگە زالىملارچە مۇئامىلە قىلاتتى .

ئابدۇناسىر ئۆلگەننىڭ ئىككىنچى كۈنى كامىرنىڭ ئىشىكى ئېچىلدى . گۈندىپايىلار

باشلىقى قولدا كالتەك تۇتقان ھالدا ئېتىلىپ كىرىپ ماڭا بىر كالتەك سالدى، كالتەك

زەربىسىدە بېشىم يېرىلىپ كەتكىلى تاس قالدى، ھەقىقەتەنمۇ ئاللاھ مېنى قوغداپ قالدى.

ئەمما تۈرمە باشقۇرۇش بۆلۈمى ئۇنى ئازراقمۇ جازالىمىدى، ھەتتا بىرەر ئېغىزمۇ تىللاپمۇ

قويمىدى، ھېچ كىشى ئۇنىڭدىن مېنى نېمىشقا ئۇرغانلىقىنى سورايمۇ قويمىدى، خۇددى ئۇ

ھېچ ئىشنى خاتا قىلمىغاندەك، مېنىڭ تاياق يېيىشىم ھەقتەك.

ئائىلەمدىكىلەر مېنى يوقلاپ كەلگەندە گۈندىپايىلار باشلىقىنىڭ مېنى ئۇرۇپ

يارىلاندىغانلىقىنى ئۆيدىكىلەرگە دېدىم . ئۆيدىكىلەر پۈتۈن كۈچى بىلەن چوڭ - كىچىك

مەسئۇل كىشىلەر بىلەن ئالاقىلىشىپ ئۇلارغا تېلگرامما يوللاپتۇ، تەپتىش ئەمەلدارلىرى

ئارىغا چۈشۈپ تەكشۈرۈپتۇ، نەتىجىسى : بۇ شەخسنىڭ قىلمىشى بولۇپ، مەزكۇر

گۈندىپايىلار باشلىقى ئايال روھى كېسەلمىش.

مەن تەكشۈرۈشنى توختىتىشنى ئۆتۈندۈم ، ھەم تەپتىش مەھكىمىسىگە بۇ ئىشنى

پىلانلىغان گۈندىپاي ئايال ئەمەس بەلكى دىندىن يانغان ئاسىي مۇرتەد كۈچلەر ئىكەنلىكىنى بىلدۈردۈم. ئۆزىنىڭ ھەركىتىگە ئۆزى ئىگە بولالمايدىغان ، خۇددى قونچاققا ئوخشاش كاتتىۋاشلىرىنىڭ بۇيرۇقىنى ھېچنىمىنى ئويلاشماستىنلا ئىجرا قىلىدىغان بۇنداق لالا ، غالىچىلارنى جازالاشنىڭ ھېچقانداق ئەھمىيىتى يوقلىقىنى ، بۇ ئىشتا مەلۇم بىر ئۇچۇم كىشىلەرنىڭ پەردە ئارقىسىدا بۇيرۇق بەرگەنلىكىنى ، مەقسىدى ئېنىقلا ئاللاھنىڭ يولىغا تەرىغىپ قىلغۇچىلارنى قورقۇتۇش ۋە يوقىتىش ئىكەنلىكىنى ، ئەمما ئاللاھنىڭ ئۈستىدىن ھېچقانداق بىر كۈچنىڭ غالىپ كېلەلمەيدىغانلىقىنى بىلدۈردۈم.

بۇنداق يېڭى زۇلۇملار كىشىنىڭ تەسەۋۋۇرىنىڭ تاشقىرىدا ئىدى. بۇلارنىڭ ھەممىسى ئاشكارا مەيدانغا چىقالمايدىغان ، يولدىن ئاداشقان ئازغۇنلارنىڭ ھىيلە توزاقلرى ئىدى.

يېڭى سىناق

1971-يىلى 8-ئاينىڭ 9-كۈنى ئەسلەشكە ئەرزىيدىغان بىر كۈن . بۇ كۈنى سەھەردە گۈندىپايىلار باشلىقى تۈرمە باشلىقىنىڭ ئىشخانىسىغا بېرىشنى مەن بىلەن كۆرۈشىدىغان ئىشى بارلىقىنى ئېيتتى.

مەن خېلى ئويلاندىم ، ئۇلار ئەمدى يەنە قانداق يېڭى سۈيىقەستلەرنى پىلانلىغاندۇ ؟ ئۇلار مېنىڭ بۇ تۈرمەدە ئىسلامنى تەشۋىق قىلىشىمنى توسۇشنى ئويلىشىۋاتقانمىدۇ ؟ ۋە ياكى بىزنىڭ ئۆيدە بىرەر ئىش يۈز بەرگەنمىدۇ ؟ ۋە يا ئۇلارنىڭ قايسىبىر بەلگىلىمىلىرىگە خىلاپلىق قىلغاندىمەنمۇ ؟ كاللامدا نەچچە ئون خىل قىياسلار پەيدا بولدى.

تەقدىرنىڭ ماڭا نېمىلەرنى ئېلىپ كەلگەنلىكىنى راستىنلا ئويلىماپتەككەنمەن ، تۈرمە

باشلىقنىڭ ئىشخانىسىغا كىرگەندە ئۇ يەردە ئۆزۈمنىڭ قويۇپ بېرىلىدىغانلىق ئۇقتۇرۇشۇمنى كۆردۈم . ئەسلىدىكى ماڭا چىقارغان 25 يىللىق قاماق ئاساسىي جەھەتتىن ئۆمۈرلۈك قاماق دىگەنلىك بولاتتى ، ھالا بۈگۈن مېنى قويۇپ بەرسە ئەمما ھەممىدە يەنىلا تۈرمىدە قېپقالسا ... بۇ ئىشلار مېنى ئەجەبلەندۈردى .

تولمۇ ئازابلاندىم: «ياق! ياق! قەتئىي بولمايدۇ ، مەن بىر ئادەمنى تۈرمىدىن چىقارسا ئەمما ھەممىدە يەنىلا تۈرمىدە قېپقالسا قانداق بولىدۇ ، ھۇ ئادالەتسىزلەر!» دەپ ۋاقىراپ تاشلىدىم .

ئەقلى ھوشۇمنى يوقاتقاندا بولۇپ قالدىم ، تۈرمە باشلىقى مېنى تىنچلاندۇرۇشقا تىرىشىپ : « بۇ دېگەن يۇقىرىنىڭ بۇيرۇقى ، بىز بۇيرۇققا خىلاپلىق قىلالمايمىز ، سېنى تۈرمىگە قاماشمۇ تۈرمىدىن قويۇپ بېرىشمۇ يۇقىرىنىڭ بۇيرۇقى ، بىز بۇيرۇقنى ئىجرا قىلىشىمىز بىلىمىز ، قارشى چىقىشقا ھوقۇقىمىز يوق!» دېدى .

بىردەمدىن كېيىن مەن ھەممىدەنىڭمۇ تۈرمە باشلىقى ئىشخانىسىغا ئېلىپ كىرىلگەنلىكىنى كۆردۈم . ئەسلىدە تۈرمە باشلىقى ھەممىدەنى چاقىرتىپ كېلىپ ماڭا تەسەللىي بەرگۈزمەكچى بولغان ئىكەن ، ھەقىقەتەن كىشى تاقەت قىلالمايدىغان دىشۋارچىلىق . مەن قانداقسىگە بىر ئادەم تۈرمىدىن چىقىپ ، ھەممىدەنى تاشلاپ قايتالايمەن؟ مەن ھەرگىزمۇ ئۇنىڭدىن ئايرىلالمايمەن .

ھەممىدە ماڭا تەمكىنلىك بىلەن : «زەينەپ ئاچا ، بۇمۇ ئاللاھنىڭ رەھمەت ئىنايىتى ، ھەر ئىش ئاللاھنىڭ باشقۇرۇشىدا ، ئاللاھ ھەرگىزمۇ ئۆزىگە ئىبادەت قىلىدىغان بەندىلىرىنى ئۇنتۇپ قالمايدۇ!» دېدى .

ئارىدىن خېلى ۋاقىت ئۆتكەندىن كېيىن تۈرمە باشلىقى ھەممىدەگە : « ئۇنىڭ بىلەن خوشلىشىۋال ، ئاندىن كامىرغا قايتقىن » دېدى .

قۇچاقلىشىپ خوشلاشتۇق ، كۆز ياشلىرىمىز مارجاندەك تۆكۈلەتتى .

تۇرمىدىن چىقىش رەسمىيەتلىرىنى بېجىرىپ بوپ ئېغىر قەدەملىرىمنى سۆرەپ قايتتىم ،
يۈرىكىم ئەلەمدىن پۇچۇلناتتى.

ئاخىرقى سودا

ماشىنىغا ئولتۇرۇپ ئۆيگە كېتىۋاتاتتىم ، ئەمما ماشىنا تويۇقسىز يۆنىلىشىنى ئۆزگەرتىپ مېنى
تەكشۈرۈش ئىدارىسىنىڭ باش شىتابىغا ئېلىپ كەلدى. مېنى چۈش سائەت 12دىن تارتىپ
كەچ سائەت توققۇزغىچە بىر ئىشخانىغا سولاپ قويۇشتى. كەچ سائەت 9دىن ئاشقاندا ئۇلار
مېنى باشقا بىر ئىشخانىغا ئېلىپ كىرىشتى. ئىشخانا ئىچىدە ئىككى ھەربىي گېنېرال
ئولتۇرغان بولۇپ ئۇلار مەندىن ئىسلامغا ئائىت بەزى مەسىلىلەرنى سورىدى . ھەمدە
مەندىن بۇندىن كېيىن يەنە مۇسۇلمان قېرىنداشلار ئۇيۇشمىسىدىكىلەر بىلەن باردى
كەلدى قىلىدىغان قىلمايدىغانلىقىمنى سورىدى.

كالىمدا ھەمدەلا بار ئىدى ، ئۇلارغا : «مەن ئۆمۈرلۈك قامالغان ئىدىم ، مېنى
تۇرمىدىن چىقاردىڭلار يۇ ، ھەمدەنى قالدۇرۇپ قويدۇڭلار! بۇ ئادالەتسىزلىك ! ئاللاھ
سىلەرنىڭ سۈيقەستىڭلارنى ئەمەلگە ئاشۇرغۇزمايدۇ!» دېدىم .

ئۇلار : « ھاجى سىز سەل تەمكىن بولۇڭ ، ئۆزىڭىزنى بېسىۋېلىڭ » دېدى.

مەن : « سىلەر سۈيقەست پىلانلاۋاتىسىلەر ، ئەمما ئاللاھ سىلەرنى ھەرۋاقىت كۆزىتىپ
تۇرىدۇ . ئاللاھ چوقۇم سىلەرنىڭ ھىيلە- مىكرىڭلاردىن ئۈستۈن كېلىدۇ» دېدىم .

ئۇلار : « بۇ يۇقىرىنىڭ بۇيرۇقى بىزنىڭ ھېچقانداق بىر كىشىنى قويۇۋېتىش ھوقۇقىمىز
يوق ، يۇقىرىنىڭ بۇيرۇقىغا بويسۇنمىساق بولمايدۇ» دېدى . بىر ئازدىن كېيىن ئۇلار
مېنى ئەھمەد رۇشىدۇ نىڭ ئىشخانىسىغا باشلاپ كىردى. دەل مۇشۇ ئەخمەد رۇشىدۇ
نۇرغۇنلىغان بىگۇناھ مۆئمىن مۇسۇلمانلارنى قانلىق قامچىسىدا قىيىنغان ئىدى.

مەن ئۇنىڭ ئىشخانىسىغا كىرگەندە ئۇ ئولتۇرۇشقا تەكلىپ قىلدى، ھەم مېنىڭ تۈرمىدىن چىققانلىقىمنى تەبرىكلىدى، مەن بىلەن بىرە قۇر پاراڭلاشتى. ئاساسلىقى: بۇنىدىن كېيىن ئىسلامىي پائالىيەتلەرگە قاتناشماسلىق، مۇسۇلمان قېرىنداشلار ئۇيۇشمىسىدىكىلەر بىلەن باردى-كەلدى قىلماسلىق، ئۇلار بىلەن دوستلۇق-ھەمكارلىق مۇناسىۋىتى ئورناتماسلىق قاتارلىقلارنى چېكىلدى ۋە مېنىڭ پات-پات كېلىپ ئەھۋال دوكلات قىلىشىمنى ئېيتتى.

ئۇ گېپىنى دەپ بولغاندىن كېيىن ئۇنىڭ دېگەنلىرىگە كۆنمەيدىغانلىقىمنى ئېيتتىم، ھەتتا تۈرمىدىن چىقىش بۇيرۇقىنى رەت قىلىپ، قايتىدىن كاناتار تۈرمىسىگە ئاپىرىپ قويۇشنى ۋە بۇ پىكرىمنى مۇناسىۋەتلىك باشلىقلىرىغا يەتكۈزۈپ قويۇشنى تەلەپ قىلدىم، ئۇ ھىيلىگەرلەرچە كۈلۈپ تۇرۇپ: «مەيلى قانداق بولۇشىدىن قەتئىينەزەر تۈرمىدىكى خېلى كۆپ مۇسۇلمان قېرىنداشلار ئۇيۇشمىسىنىڭ ئەزالىرى بىلەن ئوخشاش مەزمۇندىكى كېلىشىمىمىز بار» دېدى.

مەن ئۇنىڭ سۆزىنى بۆلۈپلا: «مەن سىلەرنىڭ مۇسۇلمان قېرىنداشلار ئۇيۇشمىسىدىكى ئەزالار بىلەن بولغان كېلىشىمىڭلارنى بىلمەيمەن، ئۇيۇشمىدىكى كۆپلىگەن ئەزالار ياراملىق، قابىل كىشىلەر بەلكى بىر قىسىم كىشىلەر بىلەن شۇنداق كېلىشىمىڭلار باردۇر. مەن بۇ بىر قىسىم كىشىلەرگە ھېچقانداق ئىپادە بىلدۈرمەيمەن. ئۇيۇشما ئەزالىرىنىڭ زور كۆپچىلىكى ھەقىقەت ھامىيلىرى، ئۇلار ھەقىقەت يولىدا كېچە كۈندۈز لۈرەش قىلىدۇ، ئۇلار لۈرەشنى تاكى غەلبە قىلغۇچە ياكى ئاللاھ شېھىدلىك ماقامىغا يەتكۈزگۈچە بوشاشماي داۋاملاشتۇرىدۇ» دېدىم.

تېلېفون جىرىڭلىدى، ئەخمەد رۇشۇدۇ تۇرۇپكىنى قولغا ئېلىپ: «ئابدۇلموئىن ئەپەندى قېشىمغا بىر كېلىڭ، سىزگە دەيدىغان ئازراق گېپىمىز بار ئىدى» دېدى. تۇرۇپكىنى قويغاندىن كېيىن ماڭا قاراپ: «ئابدۇلموئىن ئەپەندى بىردەمدىن كېيىن

كېلىدۇ» دېدى. ئازراق ۋاقىت ئۆتكەندىن كېيىن ئىنىم ئابدۇلمۆمىن كەلدى، ئۇ يىغلاپ تۇرۇپ مەندىن ئەھۋال سورىدى.

ئەخمەد رۇشۇدۇ ئىنىمغا: « ھاجى بىلەن ئارىمىزدا ئازراق ئىختىلاپ بار، سىز ياخشىراق چۈشەندۈرۈپ، كىمنىڭ توغرا ئايرىپ قويسىڭىز » دېدى.

ئىنىم: « ھاجى مېنىڭدىن چوڭ مەن ئۇنىڭ كىچىك ئىنىسى . مېنىڭ ئۇنىڭ ئالدىدا قالايىمقان جۆيلۈيدىغان ئادىتىم يوق، ئاچام قانداقلا گەپ قىلمىسۇن دەلىل - ئىسپاتى بىللە » دېدى.

ئەخمەد رۇشۇدۇ: « ھاجى، ئۇنداقتا ياخشى، سىزنى تەبرىكلەيمەن . ئەمما بۇندىن كېيىن مۇسۇلمان قېرىنداشلار ئۇيۇشمىسىدىكىلەر بىلەن يوشۇرۇن ھەرىكەتلەرنى پىلانلاشقا بولمايدۇ » دېدى.

مەن: « قانداق مەخپىي تەشكىلاتلار ئىكەن ئۇ؟ بۇلارنىڭ ھەممىسى سىلەر ئويدۇرۇپ چىقارغان يالغان - ياۋىداقلار، ھەقىقىي ئىسلام دۆلىتى قۇرۇش مۇسۇلمانلارنىڭ مەجبۇرىيىتى. بۇ يالغۇز مۇسۇلمان قېرىنداشلار ئۇيۇشمىسىدىكىلەرنىڭلا ۋەزىپىسى بولماستىن بەلكى ئۆزىنى مۇسۇلمان سانايدىغان ھەربىر ئەقىل ئىگىسىنىڭ ۋەزىپىسى، مەيلى ئۇ مۇسۇلمان قېرىنداشلار ئۇيۇشمىسىغا ئەزا بولسۇن بولمىسۇن ۋەزىپە يەنىلا ئوخشاش » دېدىم .

ئاندىن ئىنىم بىلەن ئۆيگە قايتتۇق . بۇ 1971-يىلى 8-ئاينىڭ 10-كۈنى سەھەر سائەت ئۈچ بولغان ۋاقىت ئىدى.

«ئاۋام» ژورنىلى نىڭ زەينەب غەززالى بىلەن بولغان سۆھبىتى

«ئاۋام» ژورنىلى، كۆۋەيت ئىلمى جەمئىيىتىنىڭ ئاياللار ھەققىدە سۆھبەت-لېكسىيە ئورۇنلاشتۇرۇش تەكلىپىنى تاپشۇرۇۋالغاندىن كېيىن بۇ پۇرسەتتىن پايدىلىنىپ زەينەب غەززالى بىلەن تۆۋەندىكى سۆھبەتنى ئۇيۇشتۇرغان.

مۇخپىر: ئەينى ۋاقىتتا «مۇسۇلمان قېرىنداشلار ئۇيۇشمىسى» نىڭ «مۇسۇلمان خانىملار بىرلەشمىسى» تارماق شۆبىسى بار ئىدى، خوش، شۇنداق تۇرۇپ يەنە نېمە ئېھتىياجىلار بىلەن «مۇسۇلمان خانىملار بىرلەشمىسى» نى ئايرىم قۇرۇپ چىقىڭىز؟

زەينەب: «مۇسۇلمان خانىملار بىرلەشمىسى» نى دەسلەپ قۇرغاندا، ئۇيۇشمىنىڭ باش رەئىسى ھەسەنۇل بەننا ئۇستازنى بىلمەيتىم ۋە ئۇنىڭ خىزمەتلىرىدىن خەۋىرىم يوق ئىدى، مەن مۇسۇلمان خانىملار بىرلەشمىسىنى قۇرۇپ يېرىم يىلچە بولغاندا ئاندىن مۇسۇلمان قېرىنداشلار ئۇيۇشمىسى بىلەن تونۇشتۇم، بولمىسا ئۇستاز ھەسەنۇل بەننا بىلەن ئۈزەڭگە سوقۇشتۇرۇدىغان نىيەتم يوق ئىدى، شۇنداق قىلىپ ئاخىرىدا رەئىس ھەسەنۇل بەنناغا قايىل بولدۇم ۋە 1948-يىلىنىڭ بېشىدا ئۇلارنىڭ تەشكىلاتىغا ئەزا بولدۇم.

مۇخپىر: سىز ئۇيۇشمىنىڭ دائىمى رەئىسى ھەسەنۇل بەننا بىلەن تونۇشقاندىن ۋە ئۇيۇشمىغا ئەزا بولغاندىن كېيىنمۇ مۇسۇلمان خانىملار بىرلەشمىسى» ئۇيۇشمىنىڭ باشقۇرۇشىدا بولماستىن ئۆز ئالدىغا ئايرىم پائالىيەت ئېلىپ بارغان، بۇنىڭ سەۋەبىنى بىلىشكە بولارمۇ؟
زەينەب: شۇنداق، دەسلەپتە ئايرىم پائالىيەت ئېلىپ بارغاندۇق، «مۇسۇلمان قېرىنداشلار ئۇيۇشمىسى» نىڭ رەئىسى بىلەن بىر قېتىملىق سۆھبەتتە بۇ ئىش ھەققىدە پاراڭلاشتۇق، رەئىس «مۇسۇلمان خانىملار بىرلەشمىسى» نىڭ «مۇسۇلمان قېرىنداشلار ئۇيۇشمىسى» نىڭ تارماق شۆبىسى «ھەمشىرىلەر جەمئىيىتى» بىلەن بىرلەشتۈرۈش پىكرىنى بەردى، بۇ ھەقتە ئۇزۇن پاراڭلاشتۇق كېيىن كۈللىكتىن يىغىندا مۇزاكىرىلىشىپ

ئۇلار بىلەن يېقىنلىشىش ۋە ئىسلام يولىدا بىرلىشىش مەقسىتىدە بۇ تەكلىپنى ماقۇل كۆردۈق.
رەئىس كۈلۈمسەرەپ تۇرۇپ: «ئارىمىزنى يېقىنلاشتۇرۇش ئۈچۈن كۈچ چىقىرىش» دېدى.
مۇخپىر: ئىسلامدىن تاشقىرى، باشقا ئاياللار ھەرىكەتلىرى بىلەن شۇغۇللاندىڭىزمۇ؟ ھۇدا
شەئراۋى بىلەن مۇناسىۋىتىڭىز بارمىدى؟

زەينەب: ھۇدا شەئراۋى بىلەن بولغان مۇناسىۋىتىم ناھايىتى ئۇزۇن ۋە كونا بىر ھېكايە.
مەرھۇم دادام مېنىڭ مۇۋاپىقىيەت قازانغان، باشلامچى بىر ئايال بولۇشۇمنى ئۈمىد قىلىپ
تارىختا ئۆتكەن مەشھۇر ئاياللارنىڭ قىسسەلىرىنى سۆزلەپ بېرەتتى، مەسىلەن ھۇدا
شەئراۋى، باھىسە ئەل بادىيە، رەسۇلۇللاھنى قوغدىغان ۋە دۈشمەنگە قىلىچ چاپقان ئايال
ساھابە نەسىبە قاتارلىقلار...

ئۇلار ئارىسىدىن مەن ئۆزۈمگە ئۈلگە قىلىپ نەسىبە رەزىيەللاھۇ ئەنھۇنى تاللىۋالغانىدىم،
ھۇدا شەئراۋى فىرانسىيەگە قانۇن - ھوقۇق ۋە سىياسى ئىلىملىرىنى ئۆگىتىش ئۈچۈن
ئوقۇغۇچى ئەۋەتىۋىتىپتۇ دېگەننى ئاڭلاپ مەنمۇ تىزىملىقلى بارغانىدىم، شۇ چاغدا ئۇ
مېنىڭ ئىسمىمغا قاراپلا ئاتا - ئانىمنى، ئائىلە ئەھۋالىمنى بىلىدىغانلىقىنى، ئوقۇش پۇلىنى
كۆتۈرۈۋىتىپ مېنى بارغۇزىدىغانلىقىنى ئېيتقاندى، ئەمما ئاكام مېنىڭ ئوقۇشۇمنى قوللاپ
كەتمەيتتى، ھۇدا شەئراۋىنىڭ چەتئەلگە ئوقۇغۇچى چىقىرىش ئىشىنى بىر پۇرسەت دەپ
بىلدىم، شۇنداق قىلىپ مېنىڭ فىرانسىيەگە چىقىشىم مۇقىملاشقان كۈنلەردە، چۈشۈم تازا
ياخشى بولمىدى، دادام چۈشۈمدە، بېرىشىمنى توستى، شۇ سەۋەپ بېرىشتىن ۋاز
كەچتىم، ئەمما ھۇدا شەئراۋى بۇنداقلا ئاسان ۋاز كەچمەسلىكىمنى، ھېچ بولمىسا ئاياللار
بىرلەشمىسىدە ئىشلىشىمنى تەلەپ قىلدى، مەنمۇ ماقۇل بولۇپ بۇ بىرلەشمىگە ئەزا بولدۇم ۋە
ئۇلارنىڭ ئەڭ ياش ئەزاسى بولۇپ قالدىم.

مۇخپىر: ئۇنداقتا، كېيىن يەنە نېمە ئۈچۈن ھۇدا شەئراۋى باشچىلىقىدىكى ئاياللار
بىرلەشمىسىدىن ۋاز كەچتىڭىز؟

زەينەب: ئەزھەر ئۇنىۋېرسىتېتىنىڭ شەرىئەت فاكۇلتېتىدا ئۆتكۈزۈلدىغان ئاياللارنىڭ ھوقۇق-مەنپەئەتى ھەققىدىكى مۇنازىرە ۋە لىكسىيەلەرگە باراڭسىم، ئۇ يەردە بەزى شەيخ ئۇستازلار بىلەن مۇنازىرلىشىپ قالاتتىم، شۇنداق كۈنلەرنىڭ بىرىدە مەن لىكسىيە سۆزلىدىم، لىكسىيەم تۈگىگەندە ئۇستا ناتىق ئەللامە شەيخ نەججار مىكروفوننى قولغا ئېلىپ مەن ئۈچۈن دۇئا قىلدى، ۋە قىلىۋاتقان خىزمەتلىرىمنى ئىسلام ئاساسلىرىغا ئۇيغۇرۇن بولغان ھالدا ئاللاھ رازىلىقى ئۈچۈن ئېلىپ بېرىشىمنى ئۈمىد قىلدى، شۇ چاغدا پۈتۈن ۋۇجۇدۇم لەرزىگە كەلدى، ۋە نېمە ئۈچۈن ئىسلام ئۈچۈن خىزمەت قىلمايمەن دېگەن سۇئال كاللامنى چىرمىۋالدى ۋە دەرھال ھۇدا شەئراۋىنىڭ ئاياللار بىرلەشمىسىدىن ئىستىپا سورىدىم، ھەيران قالدى ۋە قارارىمدىن ياندۇرۇش ئۈچۈن كۆپ نەسىھەت قىلدى. ئەمما مەن قارارىمدا چىڭ تۇردۇم، مېنى قايىل قىلىشقا كۆزى يەتمىگەندىن كېيىن بولدى قىلدى.

ئاللاھنىڭ ئىزنى بىلەن ھىجرىيە 135-يىلى رابىئۇلئەۋۋەلنىڭ 11-كۈنى، ئەزھەر ئۇنىۋېرسىتېتىنىڭ شەرىئەت فاكۇلتېتىدا لىكسىيە ئورۇنلاشتۇرۇپ: «مۇسۇلمان خانىملار بىرلەشمىسى» نىڭ رەسمى قۇرۇلغانلىقىنى جاكارلىدۇق ۋە رەھبەرلىك بەنزىسى قۇرۇپ چىقتۇق. ئەينى ۋاقىتتا بۇ يىغىنغا قاتناشقان ئاياللار 55 نەپەر ئىدى.

مۇخپىر: ئابدۇناسىر «مۇسۇلمان قېرىنداشلار ئۇيۇشمىسى» غا زەھەرلىك قولنى ئۇزاتقاندا «مۇسۇلمان خانىملار بىرلەشمىسى» گە نېمىشقا چىقىلالمىدى؟

زەينەب: «مۇسۇلمان خانىملار بىرلەشمىسى» ئىسلام ۋە سىياسى جەھەتتە قىلغان خىزمەتلىرى بىلەن كۆزگە كۆرۈنۈپ مۇھىم بىر تەشكىلاتقا ئايلىنىپ قالدى، شۇ سەۋەب 1948-يىلى پادىشاھ فەرۇخ قول ئاستىدىكىلەرگە بۇ بىرلەشمىنى تارقىتىۋېتىش بۇيرۇقىنى چۈشۈردى، شۇنداق قىلىپ بىرلەشمىمىز تاقىلىپ قالدى، بۇنىڭغا قارشى بىر قانچە قېتىم ئەرز سۈندۈم، سوت تاقىۋېتىش قارارىنىڭ كۈچكە ئېگە ئەمەسلىكىنى ھۆكۈم قىلدى.

كېيىن ئابدۇناسىر بىر قانچە قېتىم بىلەن ھەمكارلىشىش، كېلىشىم تۈزۈش ھەققىدە مەن

بىلەن سۆزلەشمەكچى بولدى، ئەمما مەن ئىزچىل رەت قىلدىم، شۇنىڭ بىلەن قاھىرەدىن چىقىپ كېتىشىمگە، باشقا شەھەر-يېزا بازارلارغا بېرىشىمغا رۇخسەت قىلمىدى، يېرىم يىلغا يېقىن ئۆيۈمنى نەزەربەند قىلدى.

مۇخپىر: «مۇسۇلمان ئاياللار بىرلەشمىسى» نىڭ قۇرغۇچىسى بولغانلىقىڭىز ئۈچۈن ئەينى ۋاقىتتىكى تەپسىلاتلارنى ئۆز ئاغزىڭىزدىن ئاڭلاشنى خالىدۇق، ئۇنداقتا تەشكىلاتىڭلار 1969-يىلىدا باش يېتەكچى ھەسەنۇل ھۈدەيبىنىڭ رۇخسەتسىز قۇرۇلغانمۇ؟

زەينەب: 1954-يىلى ئۇستاز ھۈدەيبى تۈرمىدە ئىدى، بىر قېتىم ئۇنى يوقلاپ بېرىپ تۈرمىگە كىرىپ كەتكەن تەشكىلات ئەزالىرىنىڭ ئائىلە تاۋاباتلىرىنىڭ، بالا-چاقىلىرىنىڭ قېيىن ئەھۋالدا، ئاچ-يالىڭاچ قېلىۋاتقانلىقىنى، ئۇلارغا ياردەم قىلىشىمىز كېرەكلىكىنى ئېيتىپ سەمگە سېلىپ قويدۇم، ۋە شۇ كۈندىن باشلاپ كۈچۈمنىڭ يېتىشىچە ياردەمدە بولدۇم.

ئارىدىن ئۇزاق ئۆتمەي ھەج مەزگىلىدە مەسجىدى ھەرىمەدە «مۇسۇلمان قېرىنداشلار ئۇيۇشمىسى» نىڭ يارمىلىق دەۋەتچىسى جۈملىدىن باشلامچىلىرىدىن بولغان، مەرھۇم ئىمام ھەسەنۇل بەننا ئەڭ ياخشى كۆرىدىغان ياش ئابدۇلفەتتاھ ئىسمائىل بىلەن «مۇسۇلمان قېرىنداشلار ئۇيۇشمىسى» نى قايتا قۇرۇش ھەققىدە پىكىرلەشتۈق. ئەمما بۇنىڭ ئۈچۈن ئاۋال ئۇيۇشمىنىڭ ھازىرقى رەئىسى ھەسەنۇل ھۈدەيبىدىن رۇخسەت ئېلىشىمىز كېرەك ئىدى.

شۇڭا ئەھۋالنى ئۇنىڭغا ئېيتتۇق، ئۇ تەشكىلاتنى قايتا قۇرۇش، ئەزالارنى قايتا يىغىشنىڭ ئېلىپ كېلىدىغان خەتىرى ۋە ھەرخىل مەسلىھەتلىرىنى بىزگە چۈشەندۈرۈپ، ياخشىراق ئويلىشىپ بىر ئايدىن كېلىشىمىزنى ئېيتتى، بىر ئايىمۇ توشتى قايتا كۆرۈشۈپ يەنە پىكىرىمىزدە چىڭ تۇردۇق، يەنە كېيىن كېلىڭلار دېدى، ئازراق ۋاقىت ئۆتكۈزۈپ يەنە كەلدۇق ۋە قارارىمىزدىن يانمايدىغانلىقىمىزنى ۋە بۇ يولدا چەككەن ئەرزىيەتلەرگە ۋايسمايدىغانلىقىمىزنى ئېيتتۇق.

ئۇستاز: «كەينىگە قايتىشقا بولمايدۇ، چېكىنمەستىن ئۆزلۈكىسىز ئالغا ئىلگىرلەش كېرەك، سىلەرنى بىر قانچە قەدەم چېكىندۈرۈش ۋە بەزى تەۋسىيەلەرنى بېرىش ئويىدا بولغانلاردىن مۇناسىۋىتىڭلارنى ئۆزۈڭلار، كىشلەرنىڭ نام-ئابرويىغا ۋە بۇرۇنقى تەشكىلاتتىكى ئورنىغا قاراپلا ئۇلارغا ئالدىراپ ئىشىنىپ كەتمەڭلار، چۈنكى ئۇلار بىر قېتىم قىيىن-قىستاققا ئېلىندى، جاپا تارتتى، كىم بىلدى دەۋەت يولىدىن ۋاز كەچتىمۇ؟! سىلەر شېھىدلىك يولغا قاراپ كېتىۋاتسىلەر، شېھىدلىك بار، چېكىنىش يوق، چۈنكى بۇ يولنى سىلەر ئۆزۈڭلار تاللىغان» دېدى.

مۇخپىر: شېھىد سەئىد قۇتۇپنىڭ «مۇسۇلمان قېرىنداشلار ئۇيۇشمىسى» بىلەن بولغان ئالاقىسىنىڭ قانداق باشلانغانلىقىنى ھەققىدە ئىككى كەلىمە سۆزلەپ بەرسىڭىز...

زەينەب: 1963-يىلىنىڭ باشلىرىدا سىڭلىسى ھەمدە قۇتۇپنىڭ ۋاستىسى بىلەن شەيخ سەئىد قۇتۇپ بىلەن ئالاقىلاشماقچى، ئۇنىڭ پىكىرلىرىنى ئالماقچى بولدۇم، ھەمدە ئۇيۇشمىمىزنىڭ ئۆگىنىش پىلانىدىكى كىتابلارنىڭ تىزىملىكىنى ھەمدە ئارقىلىق ئۇستاز سەئىدكە ئەۋەتتىم. ھەمدە بىر كىتابنىڭ ئالدىنقى بىر قانچە بۆلىكىنى ئېلىپ كەلدى، كىتابنى ئۇيۇشما رەئىسىگە كۆرسەتتىم، بۇ كىتابنىڭ شەيخنىڭ تۈرمىدە يازغان «يول بۇ يەردە» ناملىق كىتابى ئىكەنلىكىنى، دەرھال كۆپەيتىپ ئۇيۇشما ئەزالىرىغا تارقىتىپ بېرىشىمنى ئېيتتى.

مۇخپىر: سەئىد قۇتۇپنىڭ كىتابلىرىدا ئوتتۇرىغا قويغان چۈشەنچە ۋە باشقىلارغا بەرگەن تەسىرىدە ئۇيۇشما ئەزالىرىنىڭ ئائىلە تاۋاباتلىرىنى، ئومۇمىي خەلقنى كافر دەپ قارىغانلىقى راستمۇ؟

زەينەب: بۇ ئېنىقلا خاتا چۈشىنىش ۋە خۇدۇكسىرەش، ئۇستازنىڭ كىتابلىرىنى ئوقۇغان بەزى كىشلەر ئۆزلىرىچە خۇدۇكسىرەپ كېتىپتۇ، بۇ ئىشلارنى ئاڭلىغاندىن كېيىن ئۇستاز بىلەن كۆرۈشۈپ: «مۇسۇلمان خانىملار بىرلەشمىسى ۋە مۇسۇلمان قېرىنداشلار

ئۇيۇشمىسىنىڭ خەلق ئارىسىدىكى ئورنى ۋە ئۇلارغا كۆرسىتىلىدىغان ھۆرمەت-ئېتىبارنى ئۆزىڭىز بىلىسىز، ئەمدى قويۇپ ئۇلار ئائىلە تاۋاباتلىرىنىڭ كافر سانالغانلىقىنى ئۇقسا بىز بىلەن چەك-چىگراسىنى ئايرىپ مۇناسىۋىتىنى ئۈزۈمەسمۇ؟» دېدىم.

بۇنى ئاڭلاپ ئۇستاز چۆچۈپ كەتتى ۋە يازغانلىرىنى خاتا چۈشىنىۋېلىشتىن كېلىپ چىققان بۇ خۇدۇكسىرەش بۇ ۋەھىمە ھەققىدە ئىككىنچى كىتابىدا ئېنىقلىما بېرىدىغانلىقىنى ئېيتتى.

شۈبھىسىزكى سەئىد قۇتۇب جامائەتنىڭ ئائىلە تاۋاباتلىرىنى كافر دەپ قارىمايدۇ، پەقەتلا خەلقنىڭ ئىسلامدىن يېراقلىشىپ كېتىۋاتقانلىقىنى، ئۆزىنى يوقىتىپ قويۋاتقانلىقىنى يازغان، ۋە تەنقىدلىگەن، ھەتتا مەنمۇ ئومۇمىي خەلقنىڭ تاغۇتقا باش ئېگىۋاتقانلىقىنى تەن ئالىمەن.

مۇخپىر : سەئىد قۇتۇبنىڭ كىتابلىرىنى ئۇيۇشما رەئىسىنىڭ رۇخسىتىنى ئالماي تارقاتقانلىقى ۋە قېرىنداشلارنىڭ ئالقىشىغا ئېرىشكەن ئېرىشمىگەنلىكىگە قانداق قارايسىز؟ زەينەب: سەئىد قۇتۇب توغرىسىدا ئۇنى بۇنى دېيىشىغانلىقىنى بىلسەمتىم ئۇنىڭ ئۆزىنى تەكلىپ قىلىپ ئۇقۇشماسلىقىنى بىردەمدە ھەل قىلغان بولاتتۇق، مەن ئۇنىڭ كىتابلىرىنى نەچچە قېتىم ئوقۇدۇم، باشقىلار ئويلىغاندەك ئۇنداق مۇنداق مەنا ھېس قىلىپ باقمىدىم، ئۇ پەقەت جامائەتنىڭ تۈزىلىشى، ئىسلام ۋە ئاللاھ يولىدا تىرىشچانلىق كۆرسىتەتتى.

مۇخپىر : ھاجى، نۇرغۇن رىيازەت چەكتىڭىز، ۋە بۇلارغا بەرداشلىق بەردىڭىز، مۇشۇنىڭغا قاراپ بارلىق مۇسۇلمان ئاياللار مۇشۇنداق قىلالايدۇ دەپ ئىشەنچ قىلالامسىز؟ ۋە ياكى بۇ چىدامچانلىق، سەبىرچانلىق ئۆزىڭىزگىلە خاس بىر خۇسۇسىيەتمۇ؟

زەينەب : مۇسۇلمانلار، سۈرىيەدە ئىسلام ئۇرۇشىدا كۆرسەتكەن ئىپادىسى بىلەن ھەقىقىي مۇسۇلماننىڭ زەينەب غەززالىدىن نەچچە ھەسسە ئۈستۈن بولىدىغانلىقىنى ئىسپاتلاپ بەردى ۋە مەن ئۇچرىغان ئەرزىيەتلەردىن نەچچە ھەسسە ئېغىر كۈلپەتلەرگە تاقابىل تۇردى،

مېنىڭكى ئۇلارنىڭكىگە سېلىشتۇرغاندا ھېچ قانچە گەپ ئەمەس.

مۇخپىر: سالىھ ۋە ئۇنىڭ ئائىلىسىدىكىلەر ئۇيۇشما رەئىسنىڭ ئەمرى بويىچە سىزنىڭ

ئۆيىڭىزگە كېلىپ-كېتىپ تۇرىدىكەنتۇق، ئۇنىڭغا بەرگەن جازاغا قانداق قارايسىز؟

زەينەب: سالىھ ئوغلۇم ئورنىدىكى تولىمۇ ئوڭلۇق بالا ئىدى، نۇرغۇنلىغان ئىسلام ئالىملىرى

ئۇنىڭ ھەدىسشۇناسلىقىغا گۇۋاھ ئىدى، ئەلبانىلارمۇ بۇنىڭدىن بىخەۋەر ئەمەس، دەۋەت

خىزمىتىدە بەكمۇ سەمىمىي ۋە ئىزچىل ئىدى، ئۆلۈمگە ھۆكۈم قىلىشتىلار.

پەلەستىن ئۈچۈن، ئىسلام ئۈچۈن خىزمەت قىلغانلىقى ئۈچۈن ئۆلتۈرۈۋېتىشتى، شېھىد

بولغىنىدا ئارانلا 36 ياشتا ئىدى، مەرت، جىگەرلىك يىگىت ئىدى، جەننەتكە نائىل

بولۇشنى تىلەيمەن.

مۇخپىر: ئاياللارنىڭ سايلاش ۋە سايلىنىش ھوقۇقىغا نىسبەتەن قانداق قارايسىز؟

زەينەب: پارلامېنتنىڭ ياكى دېمكۇراتىيەنىڭ ئىسلامنى چىقىش نۇقتىسى قىلىپ تۇرۇپ ئىش

قىلىدىغىنىغا ئىشەنسەم ئىدىم، بۇ ھەقتە بىرنەرسىلەرنى سۆزلىگەن بولاتتىم،

ھالبۇكى ئۇلارنىڭ خىزمەت پىرىنسىپى دىنىمنىڭ پىرىنسىپىغا ئوخشىمايدۇ. سايلاش

سايلىنىش مەنچە ئاللاھنىڭ بىزگە كۆرسىتىپ بەرگەن تەرەپلىرىدىلا بولۇشى كېرەك.

ئاياللارنىڭ سىياسى ھوقۇقلىرىغا كەلسەك، توغرا يولدىكى خەلىپىلەر دەۋرىدە ئاياللارنىڭ

سىياسى سەھنىگە چىقىشى ۋە مۇسۇلمانلارغا يېتەكچى بولۇشى ئۇلارنىڭ ھوقۇقى ئىدى،

يەنە شۇنداق ئېيتىشقا بولىدۇكى مۇسۇلمان ئاياللارنىڭ ھەقىقىي رولى مۇسۇلمان

يېتەكچىلىرى ۋە ئۈمەتنىڭ سەرخىللىرىنى يېتىشتۈرۈشتۇر.

مۇخپىر: ئىسلام ھەرىكىتىنىڭ كەلگۈسىگە قانداق قارايسىز؟

زەينەب: سەمىمىيلىك ۋە ئىشەنچ بىلەن شۇنداق دىيەلەيمەنكى: ئىسلام كېلىۋاتىدۇ، ئىسلام

ئويغىنىۋاتىدۇ، ئاللاھنىڭ ئىزنى بىلەن ئىنشائاللاھ غەلبە قازىنىمىز.

مۇخپىر: رەھمەت.

